

Brussell, 25 ta' Novembru 2021
(OR. en)

14267/21

SOC 686
EMPL 515
ECOFIN 1129
EDUC 390

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 743 final
Sugġett:	PROPOSTA GĦAL RAPPORT KONĠUNT DWAR L-IMPJIEGI MILL-KUMMISSJONI U MILL-KUNSILL

Id-delegazzjonijiet għandhom isibu mehmuz id-dokument COM(2021) 743 final.

Mehmuz: COM(2021) 743 final



IL-KUMMISSJONI
EWROPEA

Brussell, 24.11.2021
COM(2021) 743 final

**PROPOSTA GĦAL RAPPORT KONĠUNT
DWAR L-IMPJIEGI MILL-KUMMISSJONI U MILL-KUNSILL**

Werrej

MESSAĠĠI EWLENIN	2
HARSA ĠENERALI LEJN IX-XEJRIET U L-ISFIDI SOĊJALI U TAS-SUQ TAX- XOGHOL FL-UNJONI EWROPEA	24
1.1 Xejriet tas-suq tax-xogħol	24
1.2 Xejriet soċjali	28
1.3 It-Tabella ta' Valutazzjoni Soċjali riveduta: harsa ġenerali lejn l-isfidi relatati mal-prinċipji tal- Pilastru.....	31
1.4 Miri ewlenin tal-UE sal-2030.....	39
IMPJIEGI U RIFORMI SOĊJALI – PRESTAZZJONI U AZZJONI TAL-ISTATI MEMBRI	45
2.1. Linja Gwida 5: Nagħtu spinta lid-domanda għax-xogħol	45
2.1.1 Indikaturi ewlenin	45
2.1.2 Rispons tal-politika	62
2.2 Linja Gwida 6: Insahħu l-provvista ta' haddiema u ntejbu l-aċċess għall-impjiegi, għall-hiliet u għall-kompetenzi	70
2.2.1 Indikaturi ewlenin	70
2.2.2 Rispons tal-politika	102
2.3 Linja Gwida 7: Insahħu l-funzjonament tas-swieq tax-xogħol u l-effettività tad-djalogu soċjali 114	
2.3.1 Indikaturi ewlenin	114
2.3.2 Rispons tal-politika	141
2.4 Linja Gwida 8: Nippromwovu l-opportunitajiet indaqs għal kulhadd, inrawmu l-inkluzjoni soċjali u niġgieldu l-faqar	148
2.4.1 Indikaturi ewlenin	148
2.4.2 Rispons tal-politika	170

MESSAGĠI EWLENIN

Ir-Rapport Kongunt dwar l-Impjiegi (JER) mill-Kummissjoni Ewropea u mill-Kunsill jissorvelja, fuq bażi annwali, u f'konformità mal-Artikolu 148 tat-TFUE, is-sitwazzjoni tal-impjiegi fl-Unjoni u l-implimentazzjoni tal-Linji Gwida dwar l-Impjiegi. Jipprovdi harsa ġenerali annwali lejn l-iżviluppi ewlenin fl-impjiegi u daww soċjali fl-Unjoni Ewropea, u lejn il-miżuri ta' politika riċenti tal-Istati Membri, f'konformità mal-Linji Gwida għall-Politiki dwar l-Impjiegi tal-Istati Membri¹. Jidentifika wkoll l-oqsma prijoritarji relatati għall-azzjoni politika. Il-proposta tal-Kummissjoni għar-rapport hija parti mill-pakkett tal-ħarifa tas-Semestru Ewropew; wara skambji bejn il-Kummissjoni u l-korpi preparatorji tagħha, it-test finali se jiġi adottat mill-Kunsill Impjiegi, Politika Soċjali, Saħħa u Affarijiet tal-Konsumatur (EPSCO).

L-edizzjoni tal-2022 tal-JER tixhet enfasi akbar fuq l-implimentazzjoni tal-Pilastru Ewropew tad-Drittijiet Soċjali, f'konformità mal-impenji tal-Pjan ta' Azzjoni ta' Marzu 2021 u mill-Mexxejja tal-UE fid-Dikjarazzjoni ta' Porto tat-8 ta' Mejju. L-implimentazzjoni tiegħu ssahħa l-impenji tal-Unjoni lejn tranżizzjoni ekoloġika, diġitali u ġusta u tikkontribwixxi għall-kisba ta' konverġenza soċjali u ekonomika 'l fuq, filwaqt li tindirizza l-isfidi demografiċi. Tikkontribwixxi wkoll sabiex jintlaħqu l-Għanijiet ta' Żvilupp Sostenibbli. Dan ir-rapport isahħa il-monitoraġġ tal-Pilastru Soċjali, b'mod partikolari permezz ta' kaxxi tematiċi li jkopru sfidi ewlenin fit-tliet oqsma ta' opportunitajiet indaqs u aċċess għas-suq tax-xogħol, ta' kundizzjonijiet tax-xogħol ġusti u ta' protezzjoni u inkluzjoni soċjali. Ir-rapport jintegra wkoll it-tliet miri ewlenin il-ġodda tal-UE għall-2030 dwar l-impjiegi, il-ħiliet u t-tnaqqis tal-faqar tal-Pjan ta' Azzjoni tal-Pilastru, li ntlaqgħu mill-mexxejja tal-UE fis-Summit Soċjali ta' Porto u mill-Kunsill Ewropew ta' Ġunju. L-UE impenjat ruħha għall-miri ewlenin tal-UE li ġejjin sal-2030:

- tal-anqas 78 % tal-popolazzjoni ta' bejn l-20 u l-64 għandu jkollha impjieg;
- kull sena, tal-anqas 60 % tal-persuni ta' bejn il-25 u l-64 sena għandhom jipparteċipaw f'attivitajiet ta' apprendiment; u
- n-numru ta' persuni fir-riskju tal-faqar jew tal-eskluzjoni soċjali għandu jonqos b'tal-anqas 15-il miljun meta mqabbel mal-2019.

Flimkien mal-fondi ta' koeżjoni, l-implimentazzjoni tar-riformi u tal-investimenti previsti fil-pjanijiet għall-irkupru u r-reżiljenza (RRPs) tal-Istati Membri se tippromwovi rkupru ġust, inkluziv u sostenibbli. Il-Faċilità għall-Irkupru u r-Reżiljenza għandha tippromwovi l-koeżjoni ekonomika, soċjali u territorjali tal-Unjoni billi ttejjeb ir-reżiljenza, it-tnejja għall-kriżi, il-kapaċità ta' aġġustament u l-potenzjal ta' tkabbir tal-Istati Membri. B'dan il-mod, il-Faċilità tikkontribwixxi wkoll għall-implimentazzjoni tal-Pilastru Ewropew tad-Drittijiet Soċjali, b'attenzjoni partikolari għall-indirizzar tal-isfidi identifikati fir-rakkomandazzjonijiet speċifiċi għall-pajjiżi.² Erba' mis-sitt pilastru li jiddefinixxu l-kamp ta' applikazzjoni tal-Faċilità huma rilevanti f'dan ir-rigward, jiġifieri: (i) tkabbir intelligenti, sostenibbli u inkluziv; (ii) il-koeżjoni soċjali u territorjali; (iii) is-saħħa u r-reżiljenza


¹ L-aħħar aġġornament tal-Linji Gwida dwar l-Impjiegi ġie adottat mill-Kunsill tal-Unjoni Ewropea f'Ottubru 2021 (ĠU L 379, 26.10.2021, p. 1–5).

² L-Artikolu 4 tar-Regolament (UE) 2021/241 li jistabbilixxi l-Faċilità għall-Irkupru u r-Reżiljenza, ĠU L 57, 18.2.2021, p. 17.

ekonomika, soċjali u istituzzjonali, u (iv) politiki għall-ġenerazzjoni li jmiss, għat-tfal u għaż-żgħażaġh. Bħala parti mill-analiżi tar-rispons tal-politika, ir-Rapport Kongunt dwar l-Impjiegi jinkludi wkoll għażla ta' miżuri appoġġati mill-Faċilità għall-Irkupru u r-Reżiljenza (RRF) u minn sorsi oħrajn ta' finanzjament tal-UE, inkluż il-Fond Soċjali Ewropew Plus, il-Fond Ewropew għall-Iżvilupp Reġjonali u l-Fond għal Tranzizzjoni Ġusta.

It-Tabella ta' Valutazzjoni Soċjali riveduta tirfed l-analiżi fil-JER tal-2022, filwaqt li tkopri b'mod aktar komprensiv il-prinċipji tal-Pilastru. Bħala parti mill-Pjan ta' Azzjoni tal-Pilastru Soċjali ta' Marzu 2021, il-Kummissjoni pproponiet reviżjoni tat-Tabella ta' Valutazzjoni Soċjali, sabiex tippermetti monitoraġġ aħjar tal-Pilastru b'sett rivedut ta' indikaturi ewlenin, li l-EPSCO approva f'Ġunju 2021. Għalhekk, il-JER tal-2022 jivvaluta l-prestazzjoni tal-Istati Membri fis-sett rivedut ta' indikaturi ewlenin³. Issa, dan jinkludi indikaturi li jippermettu li jiġu identifikati dimensjonijiet importanti bħall-apprendiment għall-adulti, l-integrazzjoni fis-suq tax-xogħol ta' persuni b'diżabbiltà, ir-riskju ta' faqar u ta' esklużjoni soċjali għat-tfal, u l-piż eċċessiv tal-kost tal-abitazzjoni. L-evidenza mit-Tabella ta' Valutazzjoni Soċjali riveduta, flimkien ma' analiżi speċifika għall-pajjiżi tal-evidenza u tal-kuntest tal-politika, tippermetti identifikazzjoni aktar akkurata tal-isfidi soċjali ewlenin u ta' dawk relatati mal-impjiegi u mal-hiliet fl-UE u fl-Istati Membri (ara l-Illustrazzjoni 1). Din tkun tippermetti li jsir monitoraġġ aktar mill-qrib tal-iżviluppi u tad-divergenzi soċjali. Il-kumitati konsultattivi tal-Kunsill EPSCO se jirriflettu fuq proposta mressqa minn Spanja u mill-Belġju għal Proċedura ta' Żbilanċi Soċjali (SIP) ibbażata fuq l-Artikolu 148 tat-TFUE fil-kuntest tas-Semestru Ewropew.

Illustrazzjoni 1: L-impjiegi, il-hiliet u l-isfidi soċjali fost l-Istati Membri tal-UE skont l-indikaturi ewlenin fit-Tabella ta' Valutazzjoni Soċjali riveduta



Noti: 1) id-data għall-indikatur dwar il-partecipazzjoni tal-adulti fl-apprendiment għadha ma hijiex disponibbli; 2) indikatur dwar il-hiliet digitali jirreferi għad-data tal-2019; 3) Hemm data nieqsa f'xi indikaturi għal xi pajjiżi: id-didaskaliji għall-indikaturi kollha huma ppreżentati fl-Anness tar-Rapport.

L-impatt fuq is-suq tax-xogħol tal-kriżi tal-COVID-19 ittaffa bis-sahha tal-azzjoni politika rapida u deċiżiva fil-livell tal-Istati Membri u tal-UE. L-irkupru tas-suq tax-xogħol qed jaqbad, iżda l-impjiegi u t-total ta' sigħat maħduma għadu ma ġiex lura għall-livelli ta' qabel il-kriżi.⁴ Wara li laħqet punt baxx ta' 71,6 % fit-tieni trimestru tal-2020, ir-

³ Il-Pjan ta' Azzjoni tal-Pilastru Soċjali ppropona wkoll indikaturi sekondarji tat-Tabella ta' Valutazzjoni Soċjali, li dwarhom għadhom għaddejjin id-diskussjonijiet.

⁴ Dan jirrifletti li l-iskemi ta' xogħol b'hinijiet iqsar u ta' sensja temporanja għad għandhom rwol importanti għal hafna haddiema, flimkien mar-restrizzjonijiet fuq it-tkeċċijiet imposti minn diversi Stati Membri sabiex jgħinu fil-preservazzjoni tal-impjiegi.

rata ta' impjieg irkuprat parzjalment għal 72,8 % għal dawk ta' bejn l-20 u l-64 sena fit-tieni trimestru tal-2021, jiġifieri anqas mil-livell massimu ta' 73,3 % milhuq fir-raba' trimestru tal-2019. Filwaqt li l-irkupru ekonomiku se jsostni l-holqien tax-xogħol, qabel l-2022 ma huwiex mistenni li se jerġgħu jinkisbu l-livelli ta' impjieg ta' qabel il-kriżi. Kif rifless fil-mira ewlenija tal-UE għar-rata ta' impjieg, livell għoli ta' impjieg huwa prijorità importanti għall-2030 sabiex jiġi żgurat li kulhadd ikun jista' jiehu sehem bis-shih fl-ekonomija u fis-soċjetà, u sabiex jgħin fit-tnaqqis tan-numru ta' persuni f'riskju ta' faqar. B'mod kumplessiv, iż-żieda fil-qgħad baqgħet taħt dak li seta' kien mistenni fid-dawl tal-impatt tal-COVID-19 fuq l-ekonomija. Dan huwa dovut għall-miżuri ta' politika introdotti mill-Istati Membri, anke b'appoġġ mill-finanzjament tal-UE (b'mod partikolari l-istrument Ewropew għal Appoġġ temporanju biex jittaffew ir-Riskji ta' Qgħad f'Emerġenza, SURE,⁵ u l-Assistenza fl-Irkupru għall-Koeżjoni u għat-Territorji tal-Ewropa, REACT-EU⁶), u sa ċertu punt anqas għall-fatt li xi persuni dahlu tal-anqas temporanjament f'inattività meta s-sejbien ta' xogħol sar aktar diffiċli.

L-irkupru tas-suq tax-xogħol qed jaqbad

⁵ Ir-Regolament tal-Kunsill (UE) 2020/672 tad-19 ta' Mejju 2020.

⁶ Ir-Regolament (UE) 2020/2221 tal-Parlament Ewropew u tal-Kunsill tat-23 ta' Diċembru 2020.

72,8 %

ir-rata ta' impjieg

fit-tieni trimestru tal-2021 (1,2 pp anqas minn sena qabel)

6,7 %

ir-rata tal-qghad

f'Settembru 2021 (1 pp anqas minn sena qabel)

17,4 %

ir-rata tal-qghad fost


iż-żgħażaġh fit-tieni trimestru tal-2021 (0,6 pp oghla mit-tieni trimestru tal-2020)

+13,3 %


is-sigħat maħdumin

ghal kull haddiem

fit-tieni trimestru tal-2021 meta mqabblin mar-raba' trimestru tal-2020 (minkejja dan, 2,7 % anqas milli fit-tieni trimestru tal-2019)



Ir-rati ta' attività, tal-qghad u tas-sehem taż-żgħażaġh barra mill-edukazzjoni, impjieg jew taħriġ fl-EU-27, %



It-total ta' sigħat maħdumin għal kull haddiem u l-assenzi mix-xogħol, EU-27

Il-kriżi tal-COVID-19 temmet ix-xejra pożittiva fir-rata ta' attività osservata f'dawn l-aħħar snin. Ir-rata ta' attività tal-EU-27 għall-grupp ta' età ta' bejn l-20 u l-64 sena naqset kemxejn bħala riżultat tal-pandemija, iżda digà rkuprat għall-valur tagħha ta' qabel il-kriżi f'termini trimestrali. Din kienet xprunata l-aktar mill-partecipazzjoni tan-nisa fis-suq tax-xogħol u tal-grupp ta' età ta' bejn il-55 u l-64 sena. F'termini assoluti, il-popolazzjoni tal-UE fl-età tax-xogħol xorta waħda kompliet tonqos matul l-aħħar deċennju, li huwa wkoll fattur determinanti għaž-żieda fin-nuqqas ta' haddiema. F'dan il-kuntest, il-politiki li jgħibu aktar nies fis-suq tax-xogħol, li jippermettu hajja tax-xogħol itwal u aktar f'saħħitha u li jtejbju l-produttività fuq perjodu ta' zmien medju sa twil, huma importanti. It-titjib tal-kundizzjonijiet tax-xogħol u l-adattament ahjar tagħhom għall-htigijiet li qed jinbidlu tal-haddiema matul il-

Nota: Interruzzjoni fis-serje fir-rati tal-qghad trimestrali mill-ewwel trimestru tal-2021. Sors: Il-bażi tad-data tal-Eurostat [tune_rt_q], [tune_ltu_q] u l-Isthariġ dwar il-Forza tax-Xogħol [lfsi_argan], [lfsi_emp_q], [lfsi_neet_q]. Data aġġustata skont il-kalendarju.

ħajja tagħhom ikollhom impatt pożittiv fuq il-provvista ta' ħaddiema u, b'hekk, potenzjalment jappoġġaw rati oġħa ta' impjiegi.

Il-COVID-19 kellha impatt differenti bejn is-setturi u t-tipi ta' ħaddiema

L-oġħa rati ta' tkabbir fl-impjiegi


mit-tieni trimestru tal-2020 fl-attivitajiet tal-kostruzzjoni, tal-amministrazzjoni pubblika u tal-ICT

L-aktar rati baxxi ta' tkabbir fl-impjiegi

mit-tieni trimestru tal-2020 fil-kummerċ bl-ingrossa u bl-imnut, fl-arti u fid-divertiment u fl-agrikoltura

1,6 miljun anqas impjegati (20-64) b'kuntratti temporanji fit-tieni trimestru tal-2021 meta mqabbel mat-tieni trimestru tal-2019

Bidliet fl-impjiegi skont l-attività ekonomika (kunċett domestiku, *data* aġġustata skont l-istaġun u l-kalendarju), EU-27



Sors: Il-bażi tad-*data* tal-Eurostat [tec00109]. Nota: * Attivitajiet tal-NACE Revizjoni 2.

Hekk kif l-ekonomija tirkupra mix-xokk tal-COVID-19, mhux l-impjiegi kollha x'aktarx li jerġghu jiġu, u l-appoġġ għat-tranzizzjonijiet bejn impjiegi qed isir partikolarment importanti. Mit-tieni trimestru tal-2020, l-oġħa rati ta' tkabbir fl-impjiegi jinsabu fl-attivitajiet tal-kostruzzjoni, tal-amministrazzjoni pubblika u tal-ICT, filwaqt li l-aktar rati baxxi ta' tkabbir huma fil-kummerċ bl-ingrossa u bl-imnut, fl-arti u fid-divertiment u fl-agrikoltura. Għal xi wħud mill-kumpaniji affettwati, il-pandemija se tkun irrappreżentat xejn aktar minn xokk tranzitorju. Għal oħrajn, tista' twassal għal bidliet profondi fil-mudelli tan-negozju, parzjalment xprunati minn bidla fil-preferenzi tal-konsumatur (pereżempju, użu akbar tal-kummerċ elettroniku) u l-organizzazzjoni u l-prattiki tax-xogħol tad-ditti (inklużi d-digitalizzazzjoni u l-ispinta għal metodi ta' produzzjoni aktar sostenibbli). F'din il-perspettiva, xi kompiti jistgħu jsiru inutli, li jeħtieġu ristrutturar f'termini ta' metodi ta' hidma u ta' input tax-xogħol, bi ħtieġa akbar għal dawk li jfasslu l-politika u għan-negozji sabiex jappoġġaw it-tranzizzjonijiet bejn impjiegi, skont il-linji tar-Rakkomandazzjoni tal-Kummissjoni dwar Appoġġ Attiv Effettiv għall-Impjiegi (EASE). L-irkupru jipprovdi wkoll opportunità sabiex nimxu lejn sistema soċjoekonomika aktar sostenibbli b'mudelli tan-negozju godda u b'implikazzjonijiet estensivi għat-tipi ta' impjiegi offruti u għall-ħiliet meħtieġa. Hija meħtieġa riallokazzjoni rapida tal-ħaddiema sostnuta minn politiki attivi

effettivi tas-suq tax-xogħol u minn miżuri ta' titjib tal-hiliet u ta' tahriġ mill-ġdid sabiex jiġu indirizzati n-nuqqasijiet ta' haddiema, sabiex tingħata spinta lill-produttività, lill-pagi u lill-koeżjoni soċjali, u sabiex jiġu ffaċilitati t-tranzizzjonijiet ekoloġiċi u digitali. L-iskemi ta' xogħol b'hinijiet iqsar jista' jkollhom rwol utli f'dan ir-rigward, billi jiffaċilitaw u jappoġġaw il-proċessi ta' ristrutturar. Għandhom jibqgħu parti mis-sett ta' għodod ta' politika wara l-kriżi, u jiffokaw mill-ġdid fuq l-għajnuna għall-modernizzazzjoni tal-ekonomija (permezz ta' miżuri assoċjati għall-iżvilupp tal-hiliet, pereżempju) mingħajr ma jdewmu l-aġġustamenti strutturali.

Il-kriżi enfasizzat is-sitwazzjoni aktar diffiċli taż-żgħażaġh fis-suq tax-xogħol

Iż-żgħażaġh li huma barra mill-edukazzjoni, impjeg u tahriġ
(%, 15-29, 2020)

13,7 %

żgħażaġh

NEETs (15-29
sena) fl-2020


+1,3 pp fir-rata

**tal-qgħad fost iż-
żgħażaġh** bejn l-2019
u l-2020

**Id-doppju taż-
żgħażaġh li**

**għandhom impjeg
temporanju**

involontarju meta
mqabblin ma' persuni
ta' bejn il-25 u l-64
sena



Nota: Xi unitajiet amministrattivi fuq gżejjer u reġjuni ultraperiferiċi ma humiex irrappreżentati.
Sors: Eurostat, Stharriġ dwar il-Forza tax-Xogħol [edat_lfse_35]. © EuroGeographics għall-fruntieri amministrattivi.

Il-kriżi tal-COVID-19 kellha impatt akbar fuq iż-żgħażaġh, b'mod partikolari dawk li bdew impjeg, u talbet azzjoni politika rapida u deċiziva. Ir-rata tal-qgħad fost iż-żgħażaġh (15-24) fl-UE wriet sinjali inizzjali ta' rkupru sa nofs l-2021 iżda xorta laqgħet is-17,4 % fit-tieni trimestru tal-2021, kważi t-tripplu tar-rata tal-qgħad tal-popolazzjoni ta' 25-74 sena. Ix-xokk tal-COVID-19 reġġa' lura x-xejra li damet sitt snin, ta' tnaqqis fin-numri ta' żgħażaġh li huma barra mill-edukazzjoni, impjeg jew tahriġ (NEET), parzjalment bħala riżultat tal-pożizzjonijiet prekarji fis-suq tax-xogħol għaž-żgħażaġh. Dan jitlob azzjoni politika deċiziva sabiex jiġu evitati r-riskji ta' effetti negattivi fit-tul fuq il-benesseri u fuq il-prospetti tal-karriera tagħhom. It-tnaqqis fin-numri ta' NEETs huwa tabilhaqq wiehed mill-ambizzjonijiet

komplementari tal-UE mressqin mill-Kummissjoni Ewropea fil-Pjan ta' Azzjoni tal-Pilastru Soċjali. Il-Garanzija għaż-Żgħira rinfurzata ssahha lill-azzjoni sabiex tigi pprovduta offerta ta' kwalità tajba ta' impjieg, ta' edukazzjoni kontinwa, ta' apprendistat jew ta' traineeship fi żmien erba' xhur minn meta jisfaw qiegħda jew minn meta ż-żgħira itemmu l-edukazzjoni formali⁷. L-inizjattiva ALMA (Aim, Learn, Master, Achieve)⁸ se tgħin liż-żgħira NEETs żvantaġġati jiksibu esperjenza professjonali barra mill-pajjiż, inkluż ukoll l-appoġġ soċjali neċessarju, bl-oġġettiv li jiġu integrati fl-edukazzjoni, fit-taħriġ vokazzjonali jew f'impjieg ta' kwalità.

Minhabba l-impatt mhux indaqs tal-kriżi fuq gruppi differenti ta' haddiema, politiki attivi tas-suq tax-xogħol imfasslin apposta huma importanti sabiex jiġi żgurat irkupru inklużiv. Il-haddiema f'impjieg mhux standard intlaqtu hażin hafna, b'mod partikolari dawk b'kuntratti għal terminu fiss fl-Istati Membri b'ishma akbar ta' impjieg temporanju⁹. Dawk li ma twildux fl-UE esperjenzaw telf akbar ta' impjieg mill-popolazzjoni nativa. Barra minn hekk, hemm potenzjal konsiderevoli sabiex jiżdiedu l-impjieg fost il-persuni b'diżabbiltà: fl-2020, fl-UE, id-distakk bejn ir-rata ta' impjieg ta' persuni b'diżabbiltà u ta' oħrajn kienet ta' 24,5 pp.

Il-pandemija kompliet tenfasizza l-isfidi fit-tul relatati mal-partecipazzjoni tan-nisa fis-suq tax-xogħol. Filwaqt li l-evidenza ma turix impatt negattiv aktar b'saħħtu fuq ir-rati ta' impjieg tan-nisa meta mqabblin mal-irġiel, in-nisa esperjenzaw aktar tnaqqis fis-siġhat tax-xogħol mill-irġiel matul il-perjodi ta' konfinament. Wara dawn l-iżviluppi, hemm differenzi fir-rappreżentanza tan-nisa u tal-irġiel f'setturi u f'okkupazzjonijiet affettwati mill-kriżi, differenzi bejn il-ġeneri fl-użu tat-telexogħol, u l-fatt li n-nisa hadu sehem akbar ta' responsabbiltajiet ta' kura. Barra minn hekk, matul il-kriżi, in-nisa wahedhom bit-tfal esperjenzaw telf akbar ta' impjieg minn dawk ta' mingħajr tfal. Dan jenfasizza l-importanza tas-servizzi tal-indukrar tat-tfal u tal-kura fit-tul sabiex tiżdied il-partecipazzjoni tan-nisa fis-suq tax-xogħol. Barra minn hekk, f'dan ir-rigward, id-Direttiva dwar il-Bilanċ bejn ix-Xogħol u l-Hajja Privata¹⁰, li jehtieg li tigi trasposta mill-Istati Membri sat-2 ta' Awwissu 2022, għandha l-għan li tipprovi aċċess ugwali u użu bbilanċjat tal-arrangamenti tal-liv mill-irġiel u min-nisa. Se tippermetti lill-ġenituri bi tfal jew lil haddiema bi qraha dipendenti jibbilanċaw aħjar ir-responsabbiltajiet ta' kura u dawk professjonali. Fl-istess ħin, it-tfassil tas-sistemi tat-taxxa jkompli jiskoraġġixxi l-partecipazzjoni fis-suq tax-xogħol tal-haddiema li huma t-tieni sors ta' dħul (li spiss ikunu nisa) f'numru ta' Stati Membri.

⁷ Ir-[Rakkomandazzjoni tal-Kunsill](#) tat-30 ta' Ottubru 2020 dwar Pont għall-Impjieg - It-tishih tal-Garanzija għaż-Żgħira u li tissostitwixxi r-Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħira 2020/C 372/01, ĠU C 372, 4.11.2020, p. 1.


⁸ Aktar informazzjoni tinsab fuq: [ALMA \(Aim, Learn, Master, Achieve\) - Impjieg, Affarijiet Soċjali u Inkluzjoni - Il-Kummissjoni Ewropea \(europa.eu\)](#)

⁹ Dawn l-impjegati spiss ikunu koperti b'mod dgħajef mill-benefiċċji tas-sostituzzjoni tal-introjt, għalkemm hafna gvernijiet ippruvaw itaffu jew jeliminaw dawn id-distakki permezz ta' miżuri ta' emerġenza. Ir-[Rakkomandazzjoni tal-Kunsill 2019/C 387/01 tat-8 ta' Novembru 2019](#) dwar l-aċċess għall-protezzjoni soċjali għall-haddiema u għall-persuni li jahdmu għal rashom, ĠU C 387, 15.11.2019, p. 1.

¹⁰ [Id-Direttiva \(UE\) 2019/1158](#) tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw u li thassar id-Direttiva tal-Kunsill 2010/18/UE.

Id-differenzi bejn il-ġeneri fis-suq tax-xogħol għadhom wisgħin

Id-differenzi fir-rata ta' impjieg bejn persuni bit-tfal u mingħajr tfal taht is-6 snin fl-2020 (f'pps, skont il-ġeneru, bejn il-25 u d-49 sena)



Ir-rata ta' impjieg tan-nisa bi tfal żgħir fl-UE hija **11,8 pp anqas** minn dik tan-nisa mingħajr tfal

Is-sigħat mahdumin naqsu aktar għan-nisa spiss bħala riżultat tal-obbligi ta' kura (6,1 punti għan-nisa vs 4,3 għall-irġiel)

Għad hemm differenzi kbar f'termini ta' **parteċipazzjoni fis-servizzi għall-indukrar tat-tfal** fost l-Istati Membri

Sors: Eurostat, Stharrig dwar il-Forza tax-Xogħol [Ifist_hheredeh].

Filwaqt li hemm potenzjal li jiżied l-impjieg fost ċerti gruppi, iż-żieda fin-nuqqas ta' haddiema f'hafna Stati Membri tindika l-importanza ewlenija ta' hteġa aktar ġenerali għat-titjib tal-hiliet u għat-tahriġ mill-ġdid. It-tnaqqis fl-attività ekonomika kkawżat mill-COVID wassal għal tnaqqis fin-nuqqas ta' haddiema fi kważi l-Istati Membri kollha. Fl-2021, wara t-tnaqqis tal-miżuri ta' lockdown u l-irkupru ekonomiku gradwali, il-postijiet tax-xogħol vakanti bdew jerġgħu jiżiedu fil-biċċa l-kbira tal-Istati Membri. Setturi bħall-kostruzzjoni, is-saħħa, u l-kura fit-tul, kif ukoll it-teknoloġiji tal-informazzjoni u tal-komunikazzjoni, irrapportaw l-akbar nuqqas ta' haddiema, xprunati minn nuqqas ta' hiliet sa minn dejjem, fost kawżi oħrajn. Barra minn hekk, bħala riżultat tat-tranzizzjonijiet ekoloġiċi u diġitali, tista' tkun mistennija domanda akbar għall-haddiema f'setturi relatati mal-enerġija rinnovabbli, mal-kostruzzjoni, mal-agrikoltura u mal-forestrija, u fil-biċċa l-kbira se tkun fil-grupp ta' hiliet medji.


In-nuqqas ta' haddiema qed jiżdied bl-irkupru ekonomiku

2,1 %
ir-rata tal-postijiet tax-xogħol vakanti fit-tieni

trimestru-tal-2021, 0,5 pp oghla mit-tieni trimestru tal-2020 u 0,1 pp biss anqas mit-tieni trimestru tal-2019

In-nuqqas ta' hiliel ta' natura dejjiema jixpruna x-xejra fis-setturi tal-konstruzzjoni, tas-saħħa, tal-kura fit-tul u tal-ICT

Ir-rata tal-postijiet tax-xogħol vakanti u r-rata tal-qgħad (15-74) fl-EU-27



Nota: Attività B-S tal-NACE Revizjoni 2. Ir-rata tal-qgħad, data trimestrali, data agġustata skont l-istagun. Sors: Eurostat, Stharrig dwar il-Forza tax-Xogħol [jvs_q_nace2] u [une_rt_q]

Impjiegi mhux dejjem jipprovdni introjtu għal għajxien deċenti. Il-faqar fost dawk li jaħdmu żdied minn 8,5 % fl-2010 għal 9 % fl-2019 fl-EU-27. B'mod ġenerali, il-haddiema b'kuntratti temporanji jaffaċċjaw riskju ferm oghla ta' faqar fost dawk li jaħdmu minn dawk b'kuntratti permanenti (16,2 % vs 5,9 %), u hekk ukoll haddiema b'livell baxx ta' hiliel meta mqabblin ma' dawk b'livell għoli ta' hiliel (19 % vs 4,9 %). Barra minn hekk, il-haddiema li ma twildux fl-UE huma ferm aktar probabbli li jesperjenzaw il-faqar fost dawk li jaħdmu min-nattivi. Minkejja ż-żidiet riċenti fil-paga minima f'hafna Stati Membri, il-pagi minimi statutorji spiss jibqgħu baxxi meta mqabblin ma' pagi oħrajn fl-ekonomija. F'konformità mal-proposta tal-Kummissjoni għal direttiva dwar pagi minimi adegwati¹¹, in-negozjar kollettiv jaqdi rwol importanti fil-kisba ta' protezzjoni adegwata tal-paga minima madwar l-Unjoni.

L-impjiegi b'terminu fiss qabdu jonqsu sa mill-bidu tal-pandemija, u dan jirrifletti telf oghla ta' impjiegi għal dawk b'terminu fiss milli fost l-impjegati permanenti, għalkemm dan għadu sinifikanti f'diversi Stati Membri. Il-kuntratti temporanji għadhom partikolarment mifruxin fost in-nisa, iż-żgħażaġh u l-impjegati li ma twildux fl-UE. Il-kuntratti temporanji li jservu bħala "pass importanti" lejn impjiegi aktar permanenti huma kruċjali għat-titjib tal-kwalità kumplessiva tal-impjiegi. F'xi Stati Membri, ir-raġuni ewlenija

¹¹ Il-Proposta għal Direttiva tal-Parlament Ewropew u tal-Kunsill dwar pagi minimi adegwati fl-Unjoni Ewropea, [COM\(2020\) 682 final](#).

li għaliha l-ħaddiema jidhlu għal kuntratt b'terminu fiss tibqa' d-diffikultà biex isibu impjeg permanenti. Il-ħaddiema f'kuntratti temporanji involontarji spiss jirrapportaw livelli aktar baxxi ta' sodisfazzjon fix-xogħol, li jistgħu jaffettwaw il-prestazzjoni u l-kisba tal-ħiliet tagħhom. Fl-2020, is-sehem tal-impjegi part-time fl-UE naqas meta mqabbel mas-sena ta' qabel, iżda x-xogħol part-time involontarju għadu jaffettwa perċentwal imdaqqas ta' impjegati.

Iż-żieda sinifikanti f'daqqa fit-telexogħol esponiet kemm il-vantaġġi kif ukoll l-isfidi assoċjati max-xogħol mill-bogħod. Matul l-emergenza tas-saħħa, it-telexogħol wera li huwa importanti għal hafna ditti sabiex jiżguraw il-kontinwità tal-operat u jissalvagwardjaw is-saħħa tal-impjegati tagħhom. Fi żminijiet normali, jippermetti wkoll tnaqqis fil-ħin tal-ivvjaġġar, flessibbiltà akbar u opportunitajiet ta' bilanċ bejn ix-xogħol u l-ħajja privata għall-impjegati, u effiċjenza u produttività mtejbin għad-ditti. Madankollu, it-telexogħol xi drabi jista' jċajpar il-linji eżistenti bejn ix-xogħol u l-ħajja privata, li jimplika intensità oghla tax-xogħol u diffikultajiet fil-kisba ta' rappreżentanza kollettiva u fil-parteċipazzjoni fit-tehid ta' deċiżjonijiet u fit-taħriġ fuq il-post tax-xogħol f'ċerti każijiet. It-teknoloġiji diġitali ppermettew li jiżdied it-telexogħol u appoġġaw tlaqqiġ aħjar tad-domanda u l-provvista għall-ħaddiema, filwaqt li pprezentaw sfidi għal ċerti gruppi, b'mod partikolari dawk b'livell baxx ta' ħiliet jew l-anzjani, sabiex jipparteċipaw bis-sħiħ fis-suq tax-xogħol u fis-soċjetà. Min-naħa tiegħu, dan jista' jżid ir-riskji ta' distakki diġitali u ta' esklużjoni mis-suq tax-xogħol u soċjali u, b'hekk, l-importanza li kulhadd jiġi pprovdut bil-ħiliet diġitali meħtieġa sabiex jibbenefika mill-bidla diġitali.

Il-pandemija aċċellerat ix-xejriet kontinwi fid-diġitalizzazzjoni, inkluż billi tat spinta lill-ħidma permezz tal-pjattaformi, li titlob azzjoni politika għall-immaniġġjar tat-trasformazzjonijiet relatati – b'mod partikolari fir-rigward tal-kundizzjonijiet tax-xogħol u tal-aċċess għall-protezzjoni soċjali. It-teknoloġiji diġitali jgħibu modi ġodda kif wiehed jitgħallem u jaħdem, kif ukoll opportunitajiet ġodda għan-negozji u għall-konsumaturi. Fis-suq tax-xogħol, joħolqu opportunitajiet ta' impjeg u jistgħu jikkontribwixxu għal tqabbil aħjar bejn l-impjegaturi u l-impjegati. Madankollu, jistgħu jinvolvu wkoll riskji għall-impjegi eżistenti u għall-kwalità tal-impjegi, b'mod partikolari għal dawk f'attivitajiet li huma intensivi fir-rutina u għal dawk b'livell baxx ta' ħiliet. B'mod parallel mar-riallokazzjoni tal-ħaddiema lejn okkupazzjonijiet li jeħtieġu ħiliet diġitali, jista' jkun hemm riallokazzjoni lejn dawk marbutin mal-ekonomija tal-pjattaforma tax-xogħol diġitali. Id-domanda għax-xogħol online qed tikber b'mod rapidu matul il-pandemija (bid-dhul li żdied b'ħames darbiet f'dawn l-aħħar ħames snin), u kixef dejjem aktar l-importanza li jiġi ċċarat l-istatus legali u li jittejbu l-kundizzjonijiet għall-ħaddiema tal-pjattaformi.

F'diversi Stati Membri, l-użu ta' forom ta' impjieg part-time u ta' forom mhux standard għandu komponent involontarju importanti

13,3 %

**l-impjegati
f'kuntratti
temporanji fl-UE
fl-2020** (1,5 pp
anqas milli fl-2019;
15-64)

Fosthom

6,8 %

**f'impjieg
temporanju
involuntarju**

bi prevalenza kbira
taż-żgħażaġh


17,2 %

**tal-persuni
impjegati jahdmu
part-time fl-UE fl-
2020** (1,2 pp anqas
mill-2019)


25 %

**f'impjieg part-
time involuntarju
fl-UE fl-2020**

Il-kuntratti temporanji bħala perċentwal mill-impjieg totali (15-64) fl-2020. L-impjieg temporanji involuntarji (15-64) fl-2020, EU-27



Il-kuntratti ta' impjieg part-time bħala perċentwal mill-impjieg totali (15-64) fl-2020. L-impjieg part-time involuntarji (15-64) fl-2020, EU-27



Sors: Il-bażi tad-data tal-Eurostat [tesem190] u l-istħarrig dwar il-forza tax-xogħol [lfsi_pt_al], [lfsa_eppgai] u [lfsa_etpgan].

It-tranżizzjoni lejn l-ekonomija ekoloġika u l-impenn sabiex tinkiseb in-newtralità klimatika sal-2050 jirrappreżentaw opportunità unika sabiex l-ekonomija tal-UE titnieda mill-ġdid b'mod sostenibbli, inklużiv u reżiljenti. Sakemm jiġu stabbiliti l-politiki ta' akkumpanjament it-tajbin, it-tranżizzjoni lejn in-newtralità klimatika tista' tohloq sa miljun impjieg addizzjonali sal-2030, għalkemm l-impatti huma mistennijin li jvarjaw skont l-okkupazzjonijiet, is-setturi u r-reġjuni. L-impjieg se jinholqu l-aktar fil-grupp ta' hiliet medji u b'hekk jistgħu jgħinu sabiex jittaffew ix-xejriet ta' polarizzazzjoni tax-xogħol. Madankollu, it-tranżizzjoni ekoloġika ma hijiex se taffettwa lill-Ewropej kollha bl-istess mod u se jkollha impatt negattiv għal xi whud, li jimplika telf ta' impjieg u ristrutturar f'ċerti setturi (b'mod partikolari fis-setturi tar-riżorsi estrattivi u fis-setturi intensivi fl-enerġija), kif ukoll pressjonijiet li dejjem qed jikbru fuq l-introjt tal-unitajiet domestiċi. Barra minn hekk, f'hafna setturi, l-impjieg eżistenti se jehtiegu l-apprendiment ta' hiliet komplementari biex jappoggaw it-tranżizzjoni ekoloġika. Dawn il-bidliet jistgħu jkunu ta' sfida, speċjalment għal dawk l-aktar vulnerabbli, u għal xi reġjuni, b'mod partikolari dawk affettwati mit-tranżizzjoni industrijali jew mill-bidliet fix-xejriet tal-konsum, u ż-żoni tal-estrazzjoni tal-faħam. Fl-istess hin, hafna attivitajiet relatati mat-tranżizzjoni għal ekonomija aktar ċirkolari għandhom

potenzjal sinifikanti li jikkontribwixxu għall-ekonomija soċjali u għall-holqien ta' impjiegi lokali. It-titjib tal-hiliet, it-tahriġ mill-ġdid u l-appoġġ għat-tranzizzjonijiet bejn impjiegi se jkunu essenzjali sabiex jingħelbu dawn l-isfidi. Jistghu jipprovdu lin-nies bil-hiliet it-tajbin u jrawmu riallokazzjoni rapida tal-haddiema li tikkontribwixxi għal titjib fl-effiċjenza, fil-produttività u fil-pagi. Kif imhabbar fl-Aġenda għall-Hiliet għall-Ewropa, se jissahhu l-monitoraġġ tal-ekoloġizzazzjoni tal-professjonijiet u l-identifikazzjoni tat-tip ta' adattament tal-hiliet meħtieġ f'okkupazzjonijiet u f'setturi speċifiċi.


Il-faqar enerġetiku huwa forma ta' faqar li dejjem qed jikber, u jitlob miżuri mmirati. Illum, il-faqar enerġetiku jaffettwa sa 34 miljun persuna fl-UE, b'madwar persuna minn kull hamsa b'introjtu taħt is-soll tal-faqar li tirrapporta li ma tistax iżomm id-dar tagħha shuna b'mod adegwat. F'Ottubru 2021, il-Kummissjoni adottat Komunikazzjoni dwar *L-indirizzar taż-żieda fil-prezzijiet tal-enerġija*¹², li enfasizzat sistemi ġusti ta' benefiċċji tat-taxxa, miżuri mmirati ta' appoġġ għall-introjtu u politiki inkluzivi ta' rinnovazzjoni bħala l-elementi ewlenin ta' sett ta' għodod sabiex jittaffa l-faqar enerġetiku u jiġi indirizzat l-impatt immedjat taż-żidiet riċenti fil-prezzijiet. Tranzizzjoni ekoloġika soċjalment ġusta teħtieġ miżuri ta' akkumpanjament dwar l-impjiegi, il-hiliet u l-politika soċjali li jindirizzaw l-isfida. Il-Kummissjoni bihsiebha tipproponi Rakkomandazzjoni tal-Kunsill sabiex tindirizza l-aspetti soċjali u tax-xogħol tat-tranzizzjoni klimatika f'Diċembru 2021.

L-involviment ta' kwalità għolja u effettiv tas-shab soċjali huwa prerekwiżit għall-funzjonament tajjeb tal-ekonomija soċjali tas-suq Ewropew, filwaqt li jiġu żgurati eżiti ta' politika aktar sostenibbli u inkluzivi. Aktar minn nofs il-miżuri kollha fl-oqsma tal-politiki attivi tas-suq tax-xogħol u tal-protezzjoni tal-introjtu promulgati sa mit-tifqigha tal-pandemija ġew miftehmin minn organizzazzjonijiet tas-shab soċjali jew innegożjati magħhom. Il-Linji Gwida dwar l-Impjiegi jitolbu lill-Istati Membri sabiex jiżguraw l-involviment f'waqt u sinifikanti tas-shab soċjali fit-tfassil u fl-implimentazzjoni ta' riformi u ta' politiki dwar l-impjiegi, soċjali u, fejn rilevanti, ekonomiċi, inkluz billi tiġi appoġġata l-kapaċità miżjuda tagħhom. F'konformità mal-prattiki nazzjonali u mal-oqfsa istituzzjonali, l-involviment tas-shab soċjali fil-livelli kollha għandu l-għan li jtejjeb it-tfassil u jiżgura s-sjieda tar-riformi. B'mod kumplessiv, il-kwalità tal-involviment tas-shab soċjali fil-politiki nazzjonali dwar l-impjiegi u dawk soċjali baqgħet stabbli jew tgiebet ftit matul l-aħħar snin, iżda għadha tvarja b'mod sinifikanti fost l-Istati Membri. L-involviment tal-organizzazzjonijiet tas-soċjetà ċivili huwa importanti u strumentali wkoll għal dan l-għan. Dan huwa partikolarment importanti fi żmien meta huwa meħtieġ kunsens qawwi sabiex jiġu żgurati rkupru u appoġġ b'saħħithom għat-tranzizzjonijiet ekoloġiċi u diġitali. Fil-futur, l-involviment adegwat tas-shab soċjali u tal-organizzazzjonijiet tas-soċjetà ċivili fl-implimentazzjoni tal-Pjanijiet għall-Irkupru u r-Reżiljenza se jkun importanti sabiex jiġi żgurat suċċess fit-twettiq tal-miżuri ppjanati.

¹² Il-Komunikazzjoni tal-Kummissjoni dwar "L-indirizzar taż-żieda fil-prezzijiet tal-enerġija: sett ta' għodod għall-azzjoni u l-appoġġ", [COM \(2021\) 660 final](#)

Is-shab soċjali kellhom rwol importanti fl-istrategija ta' rkupru mill-kriżi tal-COVID-19

Forma ta' involviment tas-shab soċjali fit-tfassil tal-miżuri ta' politika promulgati fl-2021



Aktar minn nofs il-miżuri kollha fl-oqsma tal-kontinwità tal-operat, tal-protezzjoni u ż-żamma tal-impjieg, tal-adattament tal-postijiet tax-xogħol u tal-protezzjoni tal-introjt ppromulgati fl-2021 ġew miftiehma mis-shab soċjali jew innegożjati magħhom

Il-kwalità tal-involviment tvarja b'mod sinifikanti fost l-Istati Membri

Noti: L-illustrazzjoni turi 184 każ ta' leġislazzjoni jew ta' rakkomandazzjonijiet u ta' ftehimiet tripartitiċi bejn l-1 ta' Jannar 2021 u t-13 ta' Settembru 2021. Sors: Il-bażi tad-data tal-Eurofound EU PolicyWatch dwar il-COVID-19.

L-eżiti edukattivi għadhom korrelatati hafna mal-isfond soċjoekonomiku. Il-COVID-19 poggiet is-sistemi tal-edukazzjoni u tat-taħriġ tal-Istati Membri taħt pressjoni qawwija. Is-sehem tal-persuni li jgħid li kmieni mill-edukazzjoni u t-taħriġ kompli jonqos matul il-pandemija, għalkemm b'pass aktar kajman, u għad hemm differenzi sinifikanti bejn il-pajjiżi. L-ewwel studji u s-tħarriġ mill-Istati Membri jindikaw telf sostanzjali ta' apprendiment matul il-pandemija, bi studenti minn sfond soċjoekonomiku aktar baxx jew bi sfond ta' migrazzjoni mhux mill-UE li kienu partikolarment affettwati. Minbarra aċċess mhux ugwal għall-edukazzjoni digitali online, li pereżempju fid-dar ikollhom ambjent ta' apprendiment li jagħtihom anqas appoġġ, xekkel l-apprendiment tagħhom. Għalkemm ma huwiex relatat mal-pandemija, l-isfond soċjoekonomiku jew ta' migrazzjoni tal-istudenti għadu b'saħħtu fit-tbassir tal-livell ta' ħiliet digitali tagħhom. F'termini ta' ħiliet bażiċi, wara xi progress fil-passat, is-sehem ta' studenti ta' 15-il sena bi progress insuffiċjenti reġa' qed jiżdied. Dan

jenfasizza l-importanza li tiġi pprovduta edukazzjoni ta' kwalità mill-ewwel snin. Minkejja ż-żieda fir-rata ta' livell edukattiv terzjarju mil-huq, fil-maġġoranza tal-Istati Membri, id-differenzi soċjali fil-partecipazzjoni fl-edukazzjoni terzjarja għandhom it-tendenza li jippersistu fost il-generazzjonijiet. L-ispariġġi eżistenti fil-hiliet jenfassizzaw ukoll il-htieġa li tissaħħaħ ir-rilevanza tal-edukazzjoni għas-suq tax-xogħol u li tiżdied aktar il-partecipazzjoni fl-edukazzjoni terzjarja, b'mod partikolari f'setturi b'domanda dejjem akbar, bħat-teknoloġija tal-informazzjoni u tal-komunikazzjoni (ICT), u x-xjenza, it-teknoloġija, l-inġinerija u l-matematika (STEM). Il-prevenzjoni u t-tnaqqis tal-inugwaljanzi fl-eżiti edukattivi b'rabta ma' sfondi soċjoekonomiċi jew ta' migrazzjoni huma kruċjali sabiex jiġu pprovduti opportunitajiet indaqs għal kulhadd, b'effetti ta' benefiċċju fuq il-livelli ta' hiliet individwali u fuq il-potenzjal ta' tkabbir tal-ekonomija.

L-inugwaljanzi fl-edukazzjoni jistgħu jiddeterminaw pożizzjonijiet tat-tluq differenti fis-suq tax-xogħol, kif ukoll prospetti tal-karriera differenti

Distakk ta'


26,6 pp fil-hiliet tal-qari

bejn l-istudenti fl-kwart tal-qiegħ tal-indiċi tal-istatus ekonomiku, soċjali u kulturali u dawk fl-ogħla kwart

L-isfond soċjoekonomik u jew ta' migrazzjoni tal-istudenti huwa b'saħħtu fit-tbassir tal-livell ta' hiliet diġitali tagħhom

Iż-żgħażaġh li twieldu barra mill-UE huma kważi tliet darbiet aktar probabbli li jitilqu mill-iskola qabel ma jlestuha

Tluq bikri mill-edukazzjoni u mit-tahriġ (18-24 sena, 2020)



Nota: Xi unitajiet amministrattivi fuq għejjer u reġjuni ultraperiferiċi ma humiex irrappreżentati. Sors: Eurostat LFS EDAT_LFSE_02. © EuroGeographics għall-fruntieri amministrattivi.

L-iżvilupp tal-hiliet għall-adulti għadu 'l bogħod mill-prattika standard madwar l-UE, b'differenzi kbar bejn il-pajjiżi u b'impatt qawwi mill-pandemija; il-mira ewlenija tal-UE sal-2030 se tappoġġa aktar sforzi meħtieġa fuq din id-dimensjoni. Għalhekk, l-iżgurar li l-forza tax-xogħol ikollha l-hiliet għas-swieq tax-xogħol tal-futur għadu sfida ewlenija. Il-previżjonijiet tal-hiliet jindikaw bidla fil-profil tal-hiliet tas-suq tax-xogħol fid-dawl tal-bidla teknoloġika rapida, inkluż minhabba t-tranzizzjonijiet ekoloġiċi u diġitali, u tnaqqis ulterjuri fl-okkupazzjonijiet b'livell baxx ta' hiliet. Dan johloq hteġġa urġenti għat-titjib tal-hiliet u għat-taħriġ mill-ġdid. F'dan il-kuntest, il-mira ewlenija tal-UE dwar l-apprendiment għall-adulti (matul is-sena preċedenti) giet stabbilita għal 60 %, meta mqabblin mar-rata ta' 37,4 % tal-2016. Il-partecipazzjoni fl-apprendiment għall-adulti fost daww b'livell baxx ta' kwalifiki u l-migranti baqgħet ferm taħt il-medja. Iż-żieda fil-partecipazzjoni fl-apprendiment għall-adulti teħtieġ approċċ integrat li jindirizza d-diversi ostakli b'mod koerenti, inkluż permezz tal-informazzjoni dwar il-hiliet u t-tbassir fi shubijiet mal-partijiet ikkonċernati rilevanti. Dan jimplika l-kombinazzjoni tal-appoġġ finanzjarju għall-kostijiet diretti, bħall-intitolamenti għal taħriġ individwali, mal-liv għal taħriġ imħallas u ma' servizzi ta' gwida għall-karriera, kif ukoll ma' harsa ġenerali lejn l-opportunitajiet ta' taħriġ b'garanzija ta' kwalità u ma' informazzjoni dwar il-validazzjoni u ċ-ċertifikazzjoni tal-hiliet.

It-titjib tal-hiliet u t-taħriġ mill-ġdid tal-forza tax-xogħol huma kruċjali sabiex jiġu ffaċilitati t-tranzizzjonijiet bejn impjegi u sabiex tiġi appoġġata t-trasformazzjoni ekoloġika u diġitali

9,2 %

tal-adulti

pparteċipaw fl-apprendiment

(matul l-4 ġimgħat ta' qabel) fl-UE fl-2020

Fosthom, **3,4 %**

biss tal-adulti

b'livell baxx ta' kwalifiki

89 %


mill-adulti tal-UE

jaqblu li

kundizzjonijiet finanzjarji aħjar

iheggu l-partecipazzjoni fit-taħriġ

Ir-rata ta' partecipazzjoni fl-apprendiment għall-adulti tal-popolazzjoni totali u tal-persuni qiegħda fl-2020 (f%, 25-64, l-aħħar 4 ġimgħat)



Sors: Eurostat LFS [trng_lfs_e_02]

L-Istati Membri tal-UE rreġistraw progress limitat fil-provvista ta' hiliet diġitali bażiċi għall-adulti, u huma meħtieġa aktar sforzi sinifikanti dwar il-hiliet diġitali avvanzati. Il-pandemija żiedet sostanzjalment id-domanda għall-hiliet diġitali fil-livelli kollha bhala rekwiżit trasversali f'hafna okkupazzjonijiet u setturi. L-aħħar data disponibbli għall-

indikatur primarju tat-Tabella ta' Valutazzjoni Soċjali, mill-2019, turi li 56 % biss tal-adulti kellhom tal-anqas hliet digitali bażiċi. L-indikatur jissuggerixxi wkoll nuqqas ta' konvergenza fost l-Istati Membri, u progress bil-mod ħafna mill-2014. Il-hliet digitali huma meħtieġa (fil-livell xieraq) f'aktar minn 90 % tal-impjegati attwali u kważi fis-setturi kollha tal-ekonomija. Il-progress f'dan il-qasam huwa essenzjali jekk l-UE trid tissodisfa l-ħtieġa dejjem akbar għall-hliet digitali għall-partecipazzjoni ta' kuljum fis-soċjetà, kif ukoll il-ħtieġa speċifika tal-ekonomija għall-ispeċjalisti fl-ICT.


Minkejja l-kriżi tal-COVID-19, fl-2020 l-introjti aggregati tal-unitajiet domestiċi baqgħu ġeneralment stabbli bħala medja fost l-Istati Membri tal-UE, bis-saħħa tar-rispons politiku rapidu eċċezzjonali fil-livell tal-Istati Membri u tal-UE. Kif faqqgħet il-pandemija, l-introjtu tal-unitajiet domestiċi naqas drastikament fit-tieni trimestru tal-2020, iżda rkupra sal-aħħar tas-sena u b'mod kumplessiv baqa' stabbli bejn l-2019 u l-2020. It-tnaqqis fil-kumpensi tal-impjegati kien l-akbar, u dak tal-haddiema għal rashom u l-introjtu nett mill-proprietà raw tnaqqis kbir ukoll. Matul l-2020, il-benefiċċji soċjali netti kkontribwew bil-qawwa għall-introjtu kumplessiv, u kellhom rwol kbir fil-mitigazzjoni tat-tnaqqis ġenerali fl-introjtu tal-unitajiet domestiċi fit-tieni trimestru, appoġġat ukoll sa ċertu punt minn aġġustamenti fit-taxxi fuq l-introjtu u fuq il-ġid. Fl-isfond ta' tnaqqis fil-PDG reali b'6 % sena wara sena, din l-istabbiltà tal-introjti aggregati tal-unitajiet domestiċi fl-2020 tixhed l-effettività tal-politiki diskrezzjonarji eċċezzjonali stabbiliti sabiex jittaffa l-impatt soċjali tal-kriżi iżda wkoll tal-impatt ta' stabbilizzazzjoni awtomatika tas-sistemi tal-protezzjoni soċjali u tat-taxxa. Fit-tieni trimestru-tal-2021, kemm il-PDG reali kif ukoll il-kumpens lill-impjegati żdiedu b'mod rapidu, bejn wiehded u iehor bl-istess rata li biha kkontrattaw sena qabel. B'mod kumplessiv, l-introjti disponibbli gross reali tal-unitajiet domestiċi (GDHI) żdiedu aktar f'dan it-trimestru milli kienu naqsu sena qabel, anke bis-saħħa tal-benefiċċji soċjali netti li naqsu b'pass aktar bil-mod minn sorsi oħrajn ta' introjtu.

Minkejja l-kriżi tal-COVID-19, fl-2020 l-introjti aggregati tal-unitajiet domestiċi baqgħu ġeneralment stabbli bħala medja fl-Istati Membri tal-UE

It-tkabbir tal-PDG, it-tkabbir fl-introjtu disponibbli gross reali tal-unitajiet domestiċi u fil-komponenti ewlenin tiegħu (EU-27)

L-inugwaljanza fl-introjtu (S80/S20) naqset ftit jew baqgħet stabbli fil-maġġoranza tal-Istati Membri

Is-sehem ta' persuni fir-riskju tal-faqar jew tal-eskluzjoni soċjali (AROPE) kien stabbli f'madwar persuna wahda minn kull hamsa fl-UE fl-2020



Sors: Eurostat, Kontijiet Nazzjonali [nasq_10_nf_tr] u [namq_10_gdp]. Noti: ara l-parti ewlenija tar-Rapport.

Is-sistemi ta' protezzjoni soċjali għenu sabiex tittaffa l-kriżi tal-COVID-19 mingħajr żidiet sostanzjali fir-riskju tal-faqar jew fl-inugwaljanza fl-introjtu. Ir-rata tal-persuni fir-riskju tal-faqar jew tal-eskluzjoni soċjali (AROPE) u kull wieħed mill-komponenti tagħha kif ukoll l-inugwaljanza ġenerali fl-introjtu baqgħu ġeneralment stabbli bejn l-2019 u l-2020 fil-biċċa l-kbira tal-Istati Membri¹³. Dan jirrifletti l-impatt tas-sistemi tat-taxxa u tal-benefiċċji, kif ukoll tal-appoġġ pubbliku kbir, inkluż permezz ta' skemi ta' xogħol b'hinijiet iqsar u miżuri oħrajn għaž-żamma tal-impjieg, introdotti jew estenzi matul il-kriżi tal-COVID-19, b'mod partikolari għal gruppi vulnerabbli. Stimu bikrija tan-nefqa fuq il-protezzjoni soċjali fl-2020 għal 19-il Stat Membru¹⁴ jindikaw livelli mingħajr preċedent u żidiet kbar meta mqabblin mal-2019. Minkejja xi miżuri temporanji sabiex jittejjeb l-aċċess għal protezzjoni soċjali (adegwata), għad hemm distakki f'hafna pajjiżi, b'mod partikolari għal haddiema mhux standard u għal haddiema għal rashom. Xi riformi strutturali huma mħabbrin fil-pjanijiet nazzjonali pprezentati mill-Istati Membri sabiex jimplimentaw ir-Rakkomandazzjoni tal-Kunsill tal-2019 dwar l-aċċess għall-protezzjoni soċjali għall-haddiema u għall-haddiema għal rashom¹⁵.

¹³ Jirriflettu wkoll l-istimi rapidi tal-Eurostat għall-2020 dwar ir-rati tar-riskju tal-faqar u x-xejriet tal-inugwaljanza fl-introjtu.

¹⁴ Eurostat, [Stimu bikrija - Il-protezzjoni soċjali - Eurostat \(europa.eu\)](#) li jkopru BE, BG, CZ, DE, DK, EE, IE, FR, HR, IT, LV, LT, HU, MT, AT, PL, PT, SI u SE

¹⁵ [Ir-Rakkomandazzjoni tal-Kunsill 2019/C 387/01 tat-8 ta' Novembru 2019.](#)

Madankollu, ir-riskji tal-faqar u tal-eskluzjoni soċjali ghadhom gholjin ghal ċerti gruppi tal-popolazzjoni, u b'mod partikolari għall-familji bit-tfal, għall-persuni b'diżabbiltà, għat-tfal li ma twildux fl-UE u għar-Rom. Il-faqar fost l-unitajiet domestiċi b'intensità tax-xogħol baxxa ħafna żdied matul l-aħħar deċennju. Fil-biċċa l-kbira tal-Istati Membri, it-tfal huma aktar esposti għall-faqar (inkluż il-faqar persistenti) mill-popolazzjoni adulta. It-tfal li jikbru fil-faqar jew fl-eskluzjoni soċjali huma anqas probabbli li jmorru tajjeb fl-iskola, igawdu saħħa tajba u jilhqqu l-potenzjal shiħ tagħhom aktar tard fil-hajja. Il-Pjan ta' Azzjoni dwar il-Pilastru Ewropew tad-Drittijiet Soċjali ppreżenta ambizzjoni komplementari għall-mira ewlenija tal-UE għall-2030 dwar it-tnaqqis tal-faqar, li hija li jitnaqqas b'tal-anqas 5 miljun ruħ in-numru ta' tfal fir-riskju tal-faqar jew tal-eskluzjoni soċjali sal-2030. F'xi Stati Membri, ir-rata ta' AROPE għat-tfal imrobbija minn ġenitur wiehed jew f'familji b'aktar minn 3 itfal jew bi sfond ta' migrazzjoni jew Rom huwa sa tliet darbiet oghla minn dak ta' tfal oħrajn. Ir-Rakkomandazzjoni tal-Kunsill tal-14 ta' Ġunju 2021 stabbiliet Garanzija Ewropea għat-tfal preċiżament sabiex tipprevjeni u tiġġieled l-eskluzjoni soċjali tat-tfal billi tiggarantixxi l-aċċess għal sett ta' servizzi ewlenin. Nies li ma twildux fl-UE għandhom riskju akbar li jgarrbu l-faqar jew l-eskluzjoni soċjali. Maġġoranza kbira tar-Rom jgħixu taħt is-soll nazzjonali tal-faqar. Ir-rata tal-piż eċċessiv tal-kost tal-abitazzjoni kompliet tonqos madwar l-UE kollha qabel il-kriżi, iżda s-sitwazzjoni għadha kritika għal persuni taħt is-soll tal-faqar. Fl-2020, madwar persuna minn kull għaxra tal-popolazzjoni tal-UE kienet tgħix f'unitajiet domestiċi li jonfqu 40 % jew aktar mill-introjt disponibbli (ekwivalizzat) tagħhom fuq l-akkomodazzjoni. Fi hdan il-popolazzjoni fir-riskju tal-faqar, ir-rata tal-piż eċċessiv tal-kost tal-abitazzjoni kienet oghla b'mod sinifikanti, b'differenzi importanti bejn l-Istati Membri.

L-impatt tat-trasferimenti soċjali fuq it-tnaqqis tal-faqar ilu stabbli fl-EU-27 mill-2015 iżda wera divergenza eżatt qabel il-kriżi. Bhala medja, fl-UE, it-trasferimenti soċjali (eskluzi l-pensjonijiet) naqqsu r-rata tar-riskju tal-faqar b'madwar terz. Madankollu, hemm differenzi sinifikanti bejn l-Istati Membri, li jvarjaw minn madwar 16 % sa aktar minn 50 %. Bejn l-2019 u l-2020, id-differenzi bejn l-Istati Membri żdiedu. Hemm varjazzjoni konsiderevoli f'termini ta' kopertura tal-protezzjoni soċjali, b'mod partikolari fost il-haddiema mhux standard u l-haddiema għal rashom, filwaqt li fl-2019 il-benefiċċji tal-introjt minimu bhala perċentwal tas-soll tal-faqar naqsu fi kważi l-Istati Membri kollha. Il-livelli ta' introjt minimu jinsabu b'mod sinifikanti taħt is-60 % tas-soll tal-faqar għal 12-il Stat Membru. Fl-2022, il-Kummissjoni bihsiebha tipproponi Rakkomandazzjoni tal-Kunsill dwar introjt minimu sabiex tappoġġa u tikkomplementa b'mod effettiv il-politiki tal-Istati Membri.


L-adegwatezza tax-xbieki ta' sikurezza soċjali tvarja fost l-Istati Membri

Il-benefiċċji tal-introjtu minimu bhala perċentwal tas-soll tal-faqar naqsu f' 16-il Stat Membru bejn l-2018 u l-2019

Il-benefiċċji tal-introjtu minimu f' anqas minn nofs is-soll tal-faqar f' terz tal-Istati Membri fl-2019

L-impatt tat-trasferimenti soċjali fuq it-tnaqqis tal-faqar ivarja bejn 16 % u 52 % fost l-Istati Membri

L-introjtu nett tal-benefiċjarji tal-introjtu minimu bhala perċentwal tal-limitu tar-riskju ta' faqar (illivellat fuq tliet snin) u tal-introjtu ta' haddiem b'paga baxxa (sena tal-introjtu 2019)



Sors: Komputazzjoni tad-DG EMPL mill-mikrodata tal-EU-SILC. Nota: Għal IE, id-data tirrifletti s-sena tal-introjtu 2020 għall-benefiċċji tal-MI. Għal IT, LU u LV, il-limitu tal-AROP SILC 2020 għadu ma huwiex disponibbli. Iċ-ċart tikkonċerna persuni wahedhom minghajr tfaġġ. L-introjtu nett ta' benefiċjarju tal-introjtu minimu jista' jinkludi wkoll tipi oħrajn ta' benefiċċji (eż. allowances għall-akkomodazzjoni) minbarra l-introjtu minimu. Il-haddiem b'paga baxxa huwa kkunsidrat li jaqta' 50 % tal-paga medja u jaqta' full-time.

Minkejja l-pandemija, l-evidenza inizjali tissuggerixxi li l-htigijiet mhux issodisfati awtodikjarati għall-kura medika kienu ġeneralment stabbli fil-biċċa l-kbira tal-Istati Membri fl-2020, iżda l-varjazzjoni bejniethom hija sostanzjali. Xi gruppi, bhal persuni li jgħixu f'familji bi dhul baxx jew persuni bi sfond ta' migrazzjoni, huma aktar probabbli li jkunu vulnerabbli minhabba htigijiet mediċi mhux issodisfati, għalkemm il-firxa tad-distakki mill-popolazzjoni kumplessiva tvarja fost l-Istati Membri. Xorta jista' jkun hemm sfidi relatati mal-posponiment tal-proċeduri mediċi u interruzzjoni sinifikanti tal-kura ta' rutina tal-pazjenti, marbutin ukoll ma' htigijiet mediċi mhux issodisfati li kienu aktar sostanzjali fil-bidu tal-kriżi tal-COVID-19. Il-htieġa li jissahhu r-reziljenza, il-kwalità u l-aċċessibbiltà tal-kura tas-saħħa telgħet fil-wiċċ mat-tifqigha tal-pandemija.

It-tixjib tal-popolazzjoni huwa mistenni li jwassal għal zieda qawwija fid-domanda għal servizzi tal-kura fit-tul (LTC). Bhala medja, fl-2019, fl-UE 26,6 % tal-persuni ta' 65 sena jew aktar li jgħixu f'unitajiet domestiċi privati kienu jehtiegu kura fit-tul. It-tishih tal-aċċess għal-LTC formali huwa importanti sabiex jiġu żgurati l-ekwità soċjali u l-ugwaljanza bejn il-ġeneri, u jipprovdni wkoll opportunità għall-ħolqien tax-xogħol. Kura fid-djar ta' kwalità tajba u servizzi tal-LTC ibbażati fil-komunità huma importanti sabiex tiġi pprovduta alternativa aċċessibbli għall-kura residenzjali għal kulhadd. L-unitajiet domestiċi li jehtiegu LTC spiss ikollhom aċċess limitat għal servizzi formali ta' kura fid-djar peress li ma jkunux affordabbli jew sempliċiment ma jkunux disponibbli. Fl-2019, 46,5 % tal-persuni ta' 65 sena jew aktar b'diffikultajiet serji fil-kura personali jew fl-attivitajiet fl-unità domestiċi fl-UE rrapportaw li kellhom htieġa mhux issodisfata għal għajjnuna f'attivitajiet bhal dawn. Dan in-nuqqas ta' għajjnuna kien ferm aktar evidenti għal daww fil-kwintil bl-anqas introjtu. In-nuqqas ta' aċċess għall-kura formali jista' jsarraf fi htigijiet ta' kura mhux issodisfati jew f'piz fuq persuni li jindukraw b'mod informali (l-aktar nisa), li jipprovdni l-akbar sehem ta' kura. B'mod ġenerali, l-adegwatezza tal-protezzjoni soċjali fir-rigward tal-htigijiet ta' kura fit-tul tvarja b'mod

konsiderevoli madwar l-Istati Membri, u l-persuni fil-bżonn jistghu jiffaċċjaw hlasijiet mill-but għoljin hafna għal kura formali fit-tul, anke wara li jirċievu l-benefiċċji soċjali.

It-tibdil demografiku jkompli johloq sfidi fit-tul għas-sistemi tal-pensjonijiet. L-adeqgatezza tal-pensjonijiet baqgħet generalment stabbli fl-2020. Id-differenza bejn il-ġeneri fil-pensjonijiet għadha kbira, minkejja tnaqqis gradwali matul dawn l-aħħar għaxar snin. Ir-riformi għandu jkollhom l-għan li jibnu sistemi tal-pensjonijiet inkluzivi, li jipprovdu aċċess adegwat kemm għall-irġiel kif ukoll għan-nisa u għall-persuni f'tipi differenti ta' kuntratti u ta' attivitajiet ekonomiċi, filwaqt li jiżguraw introjtu minimu adegwat fix-xjuħija, u jippreservaw is-sostenibbiltà tal-finanzi pubbliċi.

L-Istati Membri għandhom jiehdu azzjoni sabiex jindirizzaw l-isfidi tal-impjieg, tal-hiliet u tal-politika soċjali identifikati f'dan ir-Rapport Kongunt dwar l-Impjieg. L-analiżi pprezentata fir-rapport tenfasizza numru ta' oqsma prijoritarji għall-azzjonijiet politiċi. Dawn għandu jkollhom l-għan li jippromwovu rkupru inkluziv billi jrawmu l-ħolqien tax-xogħol, jiffaċilitaw it-tranżizzjonijiet mill-qgħad għall-impjieg u bejn is-setturi, itejbu r-reżiljenza ekonomika u soċjali u jiżguraw li t-tranżizzjonijiet ekoloġiċi u diġitali jkunu ġusti, filwaqt li jagħmlu progress fil-miri ewlenin tal-UE għall-2030 dwar l-impjieg, il-hiliet u t-tnaqqis tal-faqar.

F'konformità mal-Linji Gwida dwar l-Impjieg, l-Istati Membri huma mistiedna:

- Jagħmlu tranżizzjoni gradwali minn miżuri ta' emerġenza għall-irkupru fis-swieq tax-xogħol, u jiehdu miżuri sabiex jippromwovu parteċipazzjoni akbar fis-suq tax-xogħol u r-riattivazzjoni tal-ħaddiema l-aktar affettwati mill-pandemija;
- Jiżviluppaw pakketti ta' politika koerenti ta' inċentivi għar-reklutaġġ u għat-tranżizzjoni, miżuri ta' titjib tal-hiliet u ta' taħriġ mill-ġdid u appoġġ imsaħħa mis-servizzi tal-impjieg għat-tranżizzjonijiet bejn impjieg, f'konformità mar-rakkomandazzjoni tal-EASE;
- Isahħu l-effiċjenza u l-effettività tal-politiki attivi tas-suq tax-xogħol u tas-servizzi pubbliċi tal-impjieg, inkluz billi jinvestu fl-infrastruttura u fis-servizzi diġitali (filwaqt li jiżguraw l-aċċessibbiltà); it-tbassir u l-intelligenza tal-hiliet (relatati wkoll mat-tranżizzjonijiet ekoloġiċi u diġitali); is-sistemi ta' tfassil tal-profil; u t-taħriġ adegwat tal-persunal;
- Itejbu l-prospetti tas-suq tax-xogħol taż-żgħażaġħ billi jippromwovu edukazzjoni u taħriġ vokazzjonali u edukazzjoni terzjarja inkluzivi u ta' kwalità; filwaqt li joffru appoġġ immirat għas-servizzi tal-impjieg (inkluzi mentoraġġ, gwida u konsulenza) kif ukoll jappoġġaw apprendistati u traineeships ta' kwalità (b'mod partikolari fl-SMEs), f'konformità mal-Garanzija għaž-Żgħażaġħ imsaħħa;
- Jiżguraw l-ugwaljanza bejn il-ġeneri u jsahħu l-parteċipazzjoni tan-nisa fis-suq tax-xogħol, inkluz permezz ta' politiki ta' bilanċ bejn ix-xogħol u l-ħajja privata; l-aċċess għal kura affordabbli u ta' kwalità fit-tul u għal servizzi tal-edukazzjoni u tal-kura bikrija tat-tfal; u jiżguraw li l-ġenituri u persuni oħrajn b'responsabbiltajiet ta' kura jkollhom aċċess għal-liv tal-familja u għal arrangamenti tax-xogħol flessibbli, filwaqt li jippromwovu użu b'bilanċjat ta' dawk l-intitolamenti bejn in-nisa u l-irġiel;
- Itejbu l-eżiti tal-apprendiment u jnaqqsu l-inugwaljanzi fl-edukazzjoni u fit-taħriġ; jespandu l-aċċess għall-edukazzjoni terzjarja (b'mod partikolari għal gruppi żvantaġġati); jipprevjenu t-tluq bikri mill-iskola; ikomplu jżidu l-parteċipazzjoni u r-

rilevanza għas-suq tax-xogħol tal-edukazzjoni terzjarja, b'enfasi speċjali fuq setturi bħal ICT u STEM, inkluż permezz ta' mikrokredenzjali;

- Jinvestu fit-taħriġ mill-ġdid u fit-titjib tal-hiliet tal-adulti, b'mod partikolari fil-hiliet meħtieġa għat-tranżizzjonijiet diġitali u ekoloġiċi, billi jsaħħu d-dispożizzjonijiet dwar l-intitolamenti individwali għat-taħriġ, ipprovduti b'mod partikolari permezz ta' kontijiet individwali tal-apprendiment, jappoġġaw sħubijiet pubbliċi-privati fuq skala kbira ta' diversi partijiet ikkonċernati skont il-Patt għall-Hiliet u l-Koalizzjoni għall-Hiliet u l-Impjiegi Diġitali, jagħtu inċentivi akbar lin-negozji u lill-haddiema sabiex jinvolvu rwiehhom fit-titjib tal-hiliet u fit-taħriġ mill-ġdid, jinvestu fl-infrastruttura u fit-tagħmir, inklużi dawk diġitali;
- Jagħtu spinta lill-kompetenzi diġitali tal-istudenti u tal-adulti u jkabbru l-ammont ta' talent diġitali fis-suq tax-xogħol billi jiżviluppaw ekosistemi tal-edukazzjoni u tat-taħriġ diġitali appoġġati minn faċilitaturi ewlenin bħall-konnettività b'veloċità għolja għall-iskejjel, tagħmir u taħriġ tal-ghalliem; jappoġġaw lill-istituzzjonijiet b'għarfien espert dwar id-diġitalizzazzjoni b'enfasi speċjali fuq l-inklużjoni u fuq it-tnaqqis tad-distakk diġitali;
- Jirrifirmaw ir-regolamenti tas-suq tax-xogħol u s-sistemi tat-taxxa u tal-benefiċċji, sabiex jiżguraw li titnaqqas is-segmentazzjoni tas-suq tax-xogħol u li jitrawwem il-holqien tax-xogħol ta' kwalità; jiżguraw li l-haddiema f'forom mhux standard tax-xogħol u l-haddiema għal rashom ikollhom aċċess għal protezzjoni soċjali adegwata f'konformità mar-Rakkomandazzjoni tal-Kunsill dwar l-Aċċess għall-Protezzjoni Soċjali;
- Jiżguraw li l-ambjenti tax-xogħol ikunu sikuri u adattati sew għar-rekwiżiti ta' wara l-pandemija, u li jkunu disponibbli arrangamenti tax-xogħol flessibbli;
- Jiżguraw proċess ta' tranżizzjoni soċjalment ġust;
- Jippromwov n-negozjar kollettiv, id-djalogu soċjali u l-involviment tas-shab soċjali, inkluż fir-rigward tal-implimentazzjoni tal-pjanijiet għall-irkupru u r-reżiljenza;
- Jipprovdu lit-tfal kollha fir-riskju tal-faqar jew tal-eskluzjoni soċjali b'aċċess liberu u effettiv għall-kura tas-saħħa, għall-edukazzjoni u għall-kura bikrija tat-tfal, għall-edukazzjoni u għal attivitajiet ibbażati fl-iskola, aċċess effettiv għal nutrizzjoni bnina u għal akkomodazzjoni adegwata, f'konformità mar-Rakkomandazzjoni li tistabbilixxi Garanzija għat-Tfal;
- Jinvestu f'sistemi ta' protezzjoni soċjali adegwati u sostenibbli għal kulhadd, inklużi skemi ta' introjtu minimu, jappoġġaw riformi sabiex jinżammu u jissahħu l-livelli ta' protezzjoni, u jtejb u l-protezzjoni ta' dawk li ma humiex koperti jew li ma humiex koperti biżżejjed; itejbu l-adegwatezza tal-benefiċċji, it-trasferibbiltà tad-drittijiet, l-aċċess għas-servizzi tal-kwalità u l-appoġġ għall-integrazzjoni fis-suq tax-xogħol ta' dawk li jistgħu jaħdmu; isahħu l-provvista ta' servizzi ta' kura fit-tul ta' kwalità, affordabbli u sostenibbli; jivvalutaw l-impatti distributtivi tal-politiki;
- Jiżguraw sistemi tal-pensjonijiet inklużivi u sostenibbli, li jipprovdu aċċess adegwat kemm għall-irġiel kif ukoll għan-nisa u għal persuni f'tipi differenti ta' kuntratti u ta' attivitajiet ekonomiċi, filwaqt li jiżguraw introjtu minimu adegwat fix-xjuħija.
- Jindirizzaw il-kondizzjoni ta' persuni mingħajr dar bħala l-aktar forma estrema ta' faqar; jippromwov l-investiment fir-rinnovazzjoni tal-akkomodazzjoni residenzjali u soċjali; jiffaċilitaw l-aċċess għal akkomodazzjoni ta' kwalità u affordabbli, għal akkomodazzjoni soċjali jew għal assistenza għall-akkomodazzjoni, fejn xieraq;
- Jinvestu fil-kapaċità tas-sistema tal-kura tas-saħħa inklużi l-kura tas-saħħa primarja, il-koordinazzjoni tal-kura, il-persunal tal-kura tas-saħħa u l-e-Saħħa. Inaqqsu l-hlasijiet mill-but, itejbu l-kopertura tal-kura tas-saħħa u jippromwov t-titjib tal-hiliet u t-taħriġ mill-ġdid tal-haddiema tas-saħħa.

Il-finanzjament tal-UE, inkluż permezz tal-Fond Soċjali Ewropew Plus, il-Fond Ewropew għall-Iżvilupp Reġjonali u l-Faċilità għall-Irkupru u r-Reziljenza, jappoġġa lill-Istati Membri sabiex iżidu l-azzjoni politika f'dawn l-oqsma.

Implimentazzjoni sħiħa u ambizzjuża tar-riformi u tal-investimenti fil-pjanijiet nazzjonali għall-irkupru u r-reziljenza se tkun kruċjali sabiex jiġi żgurat appoġġ effettiv għall-irkupru u għal tranżizzjonijiet ekoloġiċi u diġitali ġusti. Se tikkontribwixxi b'mod importanti sabiex jiġu indirizzati l-isfidi fl-impjiegi, fil-ħiliet u fil-politika soċjali identifikati fir-rakkomandazzjonijiet speċifiċi għall-pajjiżi fil-kuntest tas-Semestru Ewropew. Il-miżuri marbutin ma' dawn l-oqsma ta' politika, fil-pjanijiet nazzjonali diġà approvati mill-Kunsill, jammontaw għal madwar EUR 135 biljun, madwar 30 % tal-allokazzjonijiet finanzjarji totali ta' dawn il-pjanijiet approvati, li se jipprovdu kontribut importanti għall-implimentazzjoni tal-Pilastru Ewropew tad-Drittijiet Soċjali.

HARSA ĠENERALI LEJN IX-XEJRIET U L-ISFIDI SOĊJALI U TAS-SUQ TAX-XOGĦOL FL-UNJONI EWROPEA

1.1 Xejriet tas-suq tax-xogħol

L-irkupru tas-suq tax-xogħol qed jaqbad, iżda ir-rata ta' impjieg għadha ma ġietx lura għal-livelli ta' qabel il-kriżi. Fit-tieni trimestru tal-2021, in-numru totali ta' persuni f'impjieg fl-UE laħaq il-207,5 miljun¹⁶. Dan huwa 4,1 miljun aktar milli fit-tieni trimestru tal-2020, iżda xorta 2 miljun anqas mill-ogħla livell tar-raba' trimestru tal-2019. Wara li laħqet punt baxx ta' 71,6 % fit-tieni trimestru tal-2020, ir-rata ta' impjieg (20-64) irkuprat parzjalment, għal 72,8 % fit-tieni trimestru tal-2021, li għadha taħt l-ogħla livell ta' 73,3 % tar-raba' trimestru tal-2019. Fuq bażi annwali, ir-rata ta' impjieg kienet ta' 72,5 % fl-2020 fl-UE, 0,7 pp anqas mill-valur tal-2019. F'xi attivitajiet ekonomiċi, il-livelli ta' impjieg għadhom ferm aktar baxxi minn qabel il-kriżi. B'mod partikolari, in-negozju bl-ingrossa u bl-imnut, it-trasport, l-akkomodazzjoni u l-attivitajiet tas-servizzi tal-ikel għad għandhom 2,3 miljun persuna anqas impjegata fit-tieni trimestru tal-2021 meta mqabbel mar-raba' trimestru tal-2019 (tnaqqis ta' 4,5 %), segwiti mill-manifattura (tnaqqis ta' 2,5 %). Għall-kuntrarju, setturi bħall-kostruzzjoni u l-informazzjoni u l-komunikazzjoni diġà rkupraw il-livelli ta' impjieg li kellhom qabel il-pandemija¹⁷. B'mod kumplessiv, l-impjieg huma mbassrin li se jiżdiedu b'0,8 % fl-2021 u b'1 % fl-2022, qabel ma jimmoderaw f'it għal 0,6 % fl-2023¹⁸. Il-mira tal-UE ta' mill-inqas 78 % tal-popolazzjoni ta' 20-64 sena f'impjieg sal-2030 tirrifletti impenn kongunt għal irkupru inklużiv u li jwassal għall-ħolqien abbondanti ta' impjieg (ara t-taqsima 1.4).

Fl-istess hin, wara t-tnaqqis inizjali tagħha fil-kuntest tal-kriżi tal-COVID-19, ir-rata tal-postijiet tax-xogħol vakanti s'issa żdiedet għal livelli kwazi rekord¹⁹. Qabel il-kriżi, fit-tieni trimestru tal-2019, ir-rata tal-postijiet tax-xogħol vakanti kienet ta' 2,4 % fl-EU-27. Il-miżuri ta' konteniment b'rispons għall-pandemija u l-waqfien jew it-tnaqqis fir-ritmu fl-attivitajiet ekonomiċi relatat wasslu għal tnaqqis fir-rata tal-postijiet tax-xogħol vakanti. Ir-rata naqset għal 1,6 % fl-EU-27 fit-tieni trimestru tal-2020, l-anqas waħda sa mill-ewwel trimestru tal-2016. Minn dak iż-żmien, kompliet tiżdied, u laħqet it-2,3 % fit-tieni trimestru tal-2021, u kwazi reġgħet assorbit kompletament l-impatt tax-xokk tal-COVID-19. Filwaqt li huwa normali li l-postijiet tax-xogħol vakanti jirreaġixxu aktar malajr mill-qgħad għal varjazzjonijiet ċikliċi, ix-xejriet u l-informazzjoni tal-istħarriġ (jiġifieri l-Eurofound) jindikaw il-ħtieġa li n-nuqqasijiet potenzjali ta' haddiema jiġu mmonitorjati bir-reqqa (ara t-Taqsima 2.1).

¹⁶ Iċ-ċifri totali tal-impjieg ġejjin mill-Kontijiet Nazzjonali (kunċett domestiku); ċifri oħra mid-*data* tal-Istħarriġ dwar il-Forza tax-Xogħol. F'din it-taqsima kollha jintużaw ċifri trimestrali aġġustati skont l-istaġun.

¹⁷ Ara l-Kummissjoni Ewropea (2021), *Labour Market and Wage Developments in Europe Annual Review 2021 (pubblikazzjoni pendenti)*.

¹⁸ Il-Kummissjoni Ewropea (2021), *European Economic Forecast, Autumn 2021*, Dokument Istituzzjonali 160.

¹⁹ Ir-rata tal-postijiet tax-xogħol vakanti hija mogħtija mill-pożizzjonijiet totali li jkunu vakanti bħala perċentwal tal-pożizzjonijiet okkupati u vakanti.

Ir-rispons rapidu tal-politika għen sabiex jiġi kkontrollat l-impatt fuq is-suq tax-xogħol fil-kuntest tal-kriżi tal-COVID-19²⁰. Il-pandemija wasslet għal kriżi tas-saħħa pubblika b'effetti mifruxin fuq l-attività ekonomika, fuq is-swieq tax-xogħol u fuq is-soċjetà. Ir-rata tal-qgħad (15-74) żdiedet minn 6,6 % fir-raba' trimestru tal-2019 (l-aktar livell baxx li qatt ġie rreġistrat fl-EU-27) għal 7,6 % fit-tielet trimestru tal-2020. Fiz-żona tal-euro, ir-rata tal-qgħad kienet kemxejn oghla, bi 8,5 % fit-tielet trimestru tal-2020 (1,1 pp oghla mill-valur tagħha fir-raba' trimestru tal-2019). Aktar reċentement, it-tnaqqis tal-miżuri ta' konteniment u l-varar ta' kampanji ta' tilqim għenu sabiex l-ekonomiji tal-UE jerggħu jaqbdu u kkontribwew sabiex titnaqqas ir-rata tal-qgħad għal 7,3 % fit-tieni trimestru tal-2021 (8 % fiz-żona tal-euro). B'mod kumplessiv, iż-żieda fil-qgħad baqgħet taħt dak li seta' kien mistenni fid-dawl tal-impatt tal-COVID-19 fuq l-ekonomija. Dan bis-saħħa tal-miżuri ta' politika introdotti mill-Istati Membri, inkluż b'appoġġ mill-finanzjament tal-UE (b'mod partikolari SURE iżda wkoll REACT-EU u l-Inizjattiva ta' Investiment fir-Rispons għall-Coronavirus, CRII u CRII Plus), u wkoll ir-riżultat tat-tluq tan-nies mis-suq tax-xogħol għall-inattività meta bdew isibuha aktar diffiċli li jsibu xogħol saret, li wassal sabiex hafna minnhom iwaqqfu t-tfittxija tagħhom għax-xogħol. Id-data riċenti ta' kull xahar turi li r-rata tal-qgħad kompliet tonqos, għal 6,7 % fl-UE f'Settembru 2021 (7,4 % fiz-żona tal-euro), u qorbot lejn il-livelli ta' qabel il-kriżi. Madankollu, hemm eteroġenità sinifikanti fl-Istati Membri kollha (ara t-Taqsima 2.1). Barra minn hekk, ir-rata tal-qgħad fit-tul laqgħet it-2,9 % tal-popolazzjoni attiva fit-tieni trimestru tal-2021 fl-UE, u wriet żieda moderata għalkemm stabbli meta mqabblin mal-livell baxx rekord tagħha fit-tieni trimestru tal-2020 (2 %).

It-total ta' sighat maħdumin irkupra parzjalment mit-tnaqqis qawwi wara t-tifqigha tal-pandemija, iżda għadu taħt il-livelli ta' qabel il-kriżi. Fit-tieni trimestru tal-2021, in-numru tiegħu kien ta' 82,8 biljun. Dan huwa 9,7 biljun siegħa aktar mil-livell baxx rekord fit-tieni trimestru tal-2020 (73,1 biljun), l-aktar minhabba l-kundizzjonijiet aħjar tas-suq tax-xogħol, l-estensjoni tal-possibbiltà ta' xogħol mill-bogħod u t-tnaqqis fl-assenzi ta' kull ġimgħa mix-xogħol (minn 19,4 % tal-impjegati totali fit-tieni trimestru tal-2020 għal 10,5 % fit-tieni trimestru tal-2021). Madankollu, dan għadu kważi 2,5 biljun siegħa anqas mill-ogħla livell mil-huq fl-ewwel trimestru tal-2019, u xorta jenfazizza r-rwol li l-iskemi ta' xogħol b'hinijiet iqsar u ta' sensja temporanja għandhom jew kellhom għal hafna haddiema, flimkien mar-restrizzjonijiet fuq it-tkeċċijiet imposti minn diversi Stati Membri sabiex jgħinu fil-preservazzjoni tal-impjegati (ara t-Taqsima 2.1). In-numru ta' sighat maħdumin għal kull persuna impjegata kien qed jonqos bil-mod iżda kostanti matul l-aħħar deċennju fl-UE, bl-espansjoni tax-xogħol part-time u b'arrangamenti tax-xogħol flessibbli oħrajn (jiġifieri kuntratti ta' żero sighat jew xogħol fuq talba fil-kuntest tax-xogħol fuq il-pjattaformi) bħala d-determinanti ewlenin.

It-tifqigha tal-pandemija tal-COVID-19 waqqfet ix-xejra pożittiva fir-rata ta' attività osservata f'dawn l-aħħar snin. Ir-rata ta' attività tal-UE għal dawk li għandhom 20-64 sena kienet ta' 77,8 % fl-2020, 0,5 pp anqas milli fl-2019. Madankollu, fit-tieni trimestru tal-2021 kienet irkuprat għal 78,3 %, f'konformità mal-valuri osservati qabel il-kriżi. Wara l-aggregat, ġiet osservata żieda għan-nisa (għal 72,7 %, 0,3 pp aktar milli fir-raba' trimestru tal-2019) filwaqt li jiġi rreġistrat tnaqqis għall-irġiel (għal 84 %, 0,3 pp taħt il-valur tar-raba' trimestru tal-2019). Il-koorti ta' età ta' 55-64 sena wera l-aktar prestazzjoni pożittiva bi tnaqqis żgħir

²⁰ Għad-dettalji, ara Employment and Social Developments in Europe, Annual Review 2021 (disponibbli fuq: <https://op.europa.eu/s/Ykn>) u Labour Market and Wage Developments in Europe, Annual Review 2021 (pubblikazzjoni pendenti).

biss fil-quċcata tal-kriżi u biċ-ċifri tat-tieni trimestru tal-2021 oghla mil-livelli ta' qabel il-pandemija.


Filwaqt li r-rata ta' impjieg tan-nisa naqset, taht l-impatt tal-kriżi tal-COVID-19, ftit anqas minn dik tal-irġiel, għad hemm differenzi sinifikanti bejn il-ġeneri. Fl-2020, ir-rata ta' impjieg tan-nisa (20-64 sena) naqset għal 66,9 %, 0,5 pp aktar baxxa milli fl-2019, filwaqt li għall-irġiel naqset għal 78 %, 0,9 pp taht il-valur tagħha fis-sena preċedenti. F'termini trimestrali, ir-rata ta' impjieg tan-nisa naqset minn 67,4 % fir-raba' trimestru tal-2019 għal 66,1 % fit-tieni trimestru tal-2020, izda kienet irkuprat għal 67,2 % sat-tieni trimestru tal-2021. Ir-rata ta' impjieg għall-irġiel kienet ta' 78,3 % fit-tieni trimestru tal-2021, 0,8 pp anqas mir-raba' trimestru tal-2019. Dawn l-iżviluppi ssarrfu fi tnaqqis żgħir fid-differenza bejn il-ġeneri fl-impjieg, ta' 11,1 pp fit-tieni trimestru tal-2021 meta mqabbla ma' 11,6 pp fir-raba' trimestru tal-2019 (f'termini annwali, rispettivament 11,1 pp u 11,5 pp fl-2020 u fl-2019).

Il-kriżi kellha impatt kbir fuq l-eżiti tas-suq tax-xogħol taż-żgħażaġh, għalkemm is-sitwazzjoni tagħhom ilha titjeb sa minn tmiem l-2020. Ir-rata tal-qgħad fost iż-żgħażaġh (15-24) lahqet is-17,1 % fl-2020 fl-UE, 1,8 pp oghla milli fl-2019. Fit-tieni trimestru tal-2021, ir-rata tal-qgħad fost iż-żgħażaġh kienet ta' 17,4 %, jiġifieri 2,6 pp oghla milli fir-raba' trimestru tal-2019, izda 1 pp taht il-quċcata mil-huqa fit-tielet trimestru tal-2020. B'mod kumplessiv, madwar 3,2 miljun żagħżuġh (15-24) kienu qieghda fl-UE fit-tieni trimestru tal-2021, u laħqu l-5,1 miljuni meta jitqiesu dawk kollha li huma barra mill-edukazzjoni, impjieg jew taħriġ (NEET), u 9,4 miljuni għall-grupp ta' età akbar ta' bejn 15 u 29 sena. Ir-rata trimestrali ta' NEET għal dan il-grupp ta' età kienet ta' 13,2 % fl-UE fit-tieni trimestru tal-2021 (0,7 pp oghla milli fir-raba' trimestru tal-2019, izda 1,5 pp taht il-quċcata tat-tieni trimestru tal-2020).

Il-haddiema akbar fl-età felhu għall-impatt tal-kriżi tal-COVID-19 fuq is-suq tax-xogħol ahjar minn gruppi ohrajn. Ir-rata ta' impjieg ta' haddiema akbar fl-età (55-64) baqgħet relattivament stabbli mit-tifqigha tal-COVID-19. Laħqet is-60,2 % fit-tieni trimestru tal-2021, 0,4 pp oghla mil-livell osservat fir-raba' trimestru tal-2019 u b'xejra ta' zieda kostanti matul l-aħħar deċennju. Ir-rata ta' impjieg tal-adulti ta' bejn 25-54 sena kienet ta' 80,3 % fit-tieni trimestru tal-2021, jiġifieri xorta ftit taht il-livell ta' qabel il-pandemija (80,8 % fir-raba' trimestru tal-2019). Ir-rata tal-qgħad tal-UE ta' dawk ta' 55-74 sena żdiedet b'mod moderat, minn 4,7 % fir-raba' trimestru tal-2019 għal 5,3 % fit-tieni trimestru tal-2021.

Illustrazzjoni 1: L-impatt tal-kriżi fuq l-impjiegi varja fost il-gruppi ta' età

Ir-rati ta' impjieg skont il-generu u l-grupp ta' età fl-EU-27, data aġġustata skont l-istaġun, mhux aġġustata skont il-kalendarju (f%)




Nota: Interruzzjoni fis-serje kronoloġika mill-ewwel trimestru tal-2021.

Sors: Eurostat, Stharriġ dwar il-Forza tax-Xoghol [lfsi_emp_q].

Il-haddiema f'forom mhux standard ta' impjieg u l-haddiema għal rashom ġew affettwati b'mod partikolari mill-kriżi. Fuq in-numru totali ta' impjegati (20-64 sena) fl-UE fl-2020 (161,6 miljun), madwar 19,9-il miljun (12,4 %) kellhom kuntratt ta' impjieg għal terminu fiss (1,3 pp taht iċ-ċifra osservata għall-2019). Madwar 21,3 miljun haddiem (20-64, aġġustati skont l-istaġun) kienu b'kuntratti temporanji fit-tieni trimestru tal-2021, xorta 0,8 miljun persuna anqas meta mqabbel mar-raba' trimestru tal-2019. Is-sehem huwa hafna oghla fost iż-żgħażaġh (15-24) milli għall-bqija tal-popolazzjoni, u oghla b'mod sinifikanti għal dawk b'livell baxx ta' ħiliet meta mqabblin ma' dawk b'livell medju u għoli ta' ħiliet. Is-sehem ta' impjiegi temporanji involontarji kompli jonqos (b'1,1 pp) meta mqabbel mal-2019, u lahaq is-6,8 % fl-2020. Il-proporzjon ta' kuntratti temporanji mill-impjiegi totali (20-64) żdied mil-livell l-aktar baxx tat-tieni trimestru tal-2020 (10,1 %), sa 11,3 % fit-tieni trimestru tal-2021. In-numru ta' persuni li jahdmu part-time żdied b'mod kostanti matul l-2020. Bħala riżultat, il-proporzjon ta' haddiema part-time (20-64) mill-impjiegi totali lahaq is-17,7 % fit-tieni trimestru tal-2021 (0,6 pp taht il-valur tar-raba' trimestru tal-2019). Is-sehem ta' haddiema part-time involontarji naqas għal 25 % fl-2020 (1,5 pp inqas meta mqabbel mal-2019). Mill-bidu tal-pandemija fl-ewwel trimestru tal-2020, in-numru ta' haddiema għal rashom naqas b'0,7 miljun persuna (minn madwar 25,8 miljun għal 25,1 miljun fit-tieni trimestru tal-2021).

Illustrazzjoni 2: Hemm inċidenza differenti ta' kuntratti temporanji skont il-grupp ta' età u l-livell ta' kwalifika

Is-sehem tal-impjegati b'kuntratti temporanji skont l-età u l-livell tal-edukazzjoni fl-EU-27 (2020)



Sors: Eurostat, Stharriġ dwar il-Forza tax-Xogħol [lfsa_etgar], [lfsa_etpgan] u [lfst_r_e2tgaedcu].

L-eżiti tas-suq tax-xogħol ta' persuni li ma twildux fl-UE ġew affettwati bil-qawwa mill-kriżi. Fl-2020, ir-rata ta' impjieg (20-64) ta' persuni li twieldu barra mill-UE kienet ta' 65,3 %, 2,4 pp taht il-valur tal-2019, u 8,2 pp anqas minn dik tan-nattivi. Ir-rata tal-qgħad (15-74) ta' dawh li ma twildux fl-UE kienet ta' 12,3 % fl-2020, jiġifieri żieda mill-10,8 % tas-sena ta' qabel. Iċ-ċifri tal-qgħad ukoll juru żieda minn 13,5 % fit-tieni trimestru tal-2020 għal 13,9 % fit-tieni trimestru tal-2021.


1.2 Xejriet soċjali

Minkejja l-kriżi tal-COVID-19, fl-2020 l-introjti tal-unitajiet domestiċi baqghu ġeneralment stabbli bħala medja madwar l-Istati Membri tal-UE, bis-saħħa tar-rispons politiku rapidu. Hekk kif faqqgħet il-pandemija, l-introjtu disponibbli gross reali tal-unitajiet domestiċi (GDHI) naqas drastikament, bi 3,3 % (sena wara sena) fit-tieni trimestru tal-2020, iżda rkupra sal-aħħar tas-sena u b'mod kumplessiv baqa' stabbli bejn l-2019 u l-2020 (bi tnaqqis ta' 0,25 %). It-tnaqqis fil-kumpensi lill-impjegati kien l-akbar (-5,5 %), iżda l-kumpens tal-haddiema għal rashom (-1,4 %) u l-introjtu nett mill-proprjetà (-3,3 %) raw tnaqqis kbir ukoll – ara l-Illustrazzjoni 3. Matul l-2020, il-benefiċċji soċjali netti kkontribwew bil-qawwa għall-introjtu kumplessiv, u kellhom rwol kbir fil-mitigazzjoni tat-tnaqqis kumplessiv fl-introjtu tal-unitajiet domestiċi fit-tieni trimestru, appoġġat ukoll sa ċertu punt minn aġġustamenti fit-taxxi fuq l-introjtu u fuq il-ġid. Din ix-xejra kompliet fit-tieni trimestru u fit-tielet trimestru tal-2020, u hekk ukoll fl-ewwel trimestru tal-2021, bit-tkabbir fl-introjtu mill-benefiċċji soċjali li kien akbar mit-tnaqqis fil-kumpens lill-impjegati u lill-haddiema għal rashom (li tnaqqas ħafna meta mqabbel mat-tnaqqis fit-tieni trimestru) u mit-tnaqqis fl-introjtu nett mill-proprjetà. Fl-isfond ta' tnaqqis fl-introjtu mis-suq u fil-PDG reali b'6 % sena wara sena, din l-istabbiltà fl-introjtu aggregat tal-unitajiet domestiċi tixhed l-appoġġ approvdut mill-politiki diskrezzjonarji eċċezzjonali stabbiliti sabiex jittaffa l-impatt soċjali tal-

kriżi u mill-effetti ta' stabbilizzazzjoni awtomatika tas-sistemi tal-protezzjoni soċjali u tat-taxxa. Il-bidliet fit-tieni trimestru tal-2021 immarkaw punt ta' bidla: kemm il-PDG reali kif ukoll il-kumpens lill-impjegati żdiedu b'mod rapidu, bejn wiehied u ieħor bl-istess rata li kkuntrattaw sena qabel, fit-tieni trimestru tal-2020. B'mod kumplessiv, il-GDHI reali żdiedu aktar milli kienu naqsu sena qabel, anke bis-saħħa tal-benefiċċji soċjali netti li naqsu b'pass aktar bil-mod minn sorsi oħrajn ta' introjtu.

Illustrazzjoni 3: L-istabbiltà wiesgħa fl-introjtu aggregat tal-unitajiet domestiċi bħala medja fl-UE fil-kuntest tal-kriżi tal-COVID-19 irriżultat mir-rispons politiku mingħajr preċedent

It-tkabbir tal-PDG, it-tkabbir fl-introjtu disponibbli gross reali tal-unitajiet domestiċi u fil-komponenti ewlenin tiegħu (EU-27)



Noti: Kalkoli tad-DG EMPL. Il-GDHI nominali gie deflatat bl-użu tal-indiċi tal-prezzijiet tan-nefqa fuq il-konsum finali tal-unitajiet domestiċi. It-tkabbir reali tal-GDHI għall-UE huwa stmat bħala medja ponderata tal-valuri tal-Istati Membri għal dawg b'data trimestrali disponibbli bbażata fuq l-ESA2010 (b'mod ġenerali 95 % tal-GDHI tal-UE).

Sors: Eurostat, Kontijiet Nazzjonali [[nasq_10_nf_tr](#)] u [[namq_10_gdp](#)]. Id-data ma hijiex aġġustata skont l-istaġun.

B'mod kumplessiv, l-inugwaljanza fl-introjtu baqgħet ġeneralment stabbli fil-maġġoranza tal-Istati Membri. Skont l-istimi rapidi tal-Eurostat²¹, il-proporzjon medju tad-distribuzzjoni kwintili tal-introjtu (S80/S20) fl-UE baqa' stabbli jew irreġistra tnaqqis żgħir fl-2020. Dan reġa' kien ir-riżultat tal-appoġġ pubbliku enormi implimentat u tal-istabbilizzazzjoni awtomatika qawwija li taffiet il-konsegwenzi tal-kriżi, b'mod partikolari għal gruppi vulnerabbli. Filwaqt li l-introjtu mill-impjegat huwa stmat li naqas b'10 % għall-

²¹ Ippubblikati f'Lulju 2021, disponibbli [fuq is-sit web tal-Eurostat](#). Id-data sħiħa għall-2020 se tkun disponibbli fl-2022.

ewwel kwintili tal-introjtu u bi 2 % għall-hames wiehed, l-impatt kumplessiv fuq l-introjti disponibbli kien fil-biċċa l-kbira limitat fid-distribuzzjoni kollha tal-introjtu, bis-saħħa tal-effett ta' taffija ta' benefiċċju tas-sistemi tat-taxxa u tal-benefiċċji, u tat-thaddim ta' skemi ta' xogħol b'hinijiet iqsar u ta' skemi oħrajn ta' żamma tal-impjiegi.

Is-sehem ta' persuni f'riskju tal-faqar jew tal-esklużjoni soċjali baqa' stabbli fil-biċċa l-kbira fl-ewwel sena qabel il-kriżi tal-COVID-19. Fl-2020, madwar persuna minn kull hamsa kienet f'riskju tal-faqar jew tal-esklużjoni soċjali (AROPE) fl-UE (21,9 %). It-tliet komponenti kollha²² tal-indikatur tal-AROPE kienu stabbli għall-biċċa l-kbira tal-Istati Membri sena wara sena. Skont l-istimi rapidi tal-Eurostat, ir-rata tar-riskju tal-faqar (AROP) ma nbidlitx f'tal-anqas nofs l-Istati Membri meta mqabbla mal-2019. Dawn l-istimi juru li l-miżuri ta' politika li għadhom kif ġew introdotti, flimkien mas-sistemi ta' taxxa u benefiċċji, taffew l-impatt tal-kriżi tal-COVID-19, stabilizzaw l-introjti, u kkontribwew b'mod sinifikanti għall-prevenzjoni ta' żieda fir-riskji tal-faqar. Dan irriżulta wkoll fi stabbiltà wiesgħa tar-rata tad-deprivazzjoni materjali u soċjali (6,8 %, żieda ta' 0,2 pp biss). Is-sehem ta' persuni li jgħixu f'familji kwazi mingħajr impjieg baqa' stabbli wkoll (8,2 %, żieda ta' 0,1 pp biss), li jirrifletti l-impatt kontenut f'termini ta' telf ta' impjiegi, ukoll bis-saħħa ta' xogħol b'hinijiet iqsar u ta' miżuri oħrajn ta' żamma tal-impjiegi. Il-faqar enerġetiku qiegħed isir forma dejjem aktar importanti ta' faqar. Fit-13 ta' Ottubru 2021, il-Kummissjoni adottat Komunikazzjoni dwar *L-indirizzar taż-żieda fil-prezzijiet tal-enerġija*²³, li enfazzza sistemi ġusti ta' benefiċċji tat-taxxa, miżuri mmirati ta' appoġġ għall-introjtu u politiki inkluzivi ta' rinnovazzjoni bhala l-elementi ewlenin ta' sett ta' għodod sabiex jittaffa l-faqar enerġetiku u jiġi indirizzat l-impatt immedjat taż-żidiet fil-prezzijiet.

Ir-rata tar-riskju tal-faqar jew tal-esklużjoni soċjali (AROPE) għat-tfal kienet stabbli wkoll iżda b'differenzi akbar bejn il-pajjiżi u b'żieda fil-faqar monetarju. Kien hemm aktar varjazzjoni fir-rata tal-AROPE għat-tfal fost l-Istati Membri: erba' Stati Membri rreġistraw valuri ta' aktar minn 30 %, filwaqt li erbgħa oħrajn jinsabu taħt il-15 %. Barra minn hekk, il-faqar monetarju kien anqas kontenut, peress li fl-2020 żdied sostanzjalment f'terz tal-Istati Membri. Il-ġenituri waħedhom u l-familji l-kbar kienu ferm aktar f'riskju tal-faqar jew tal-esklużjoni soċjali minn familji b'tifel jew tifla waħda jew tnejn (medja ta' 42,1 % u ta' 29,6 % fl-UE, rispettivament).

Il-faqar fost in-nies li għandhom impjieg għadu sfida. Il-faqar fost dawk li jaħdmu fl-EU-27 żdied b'0,5 pp (minn 8,5 % għal 9 %) bejn l-2010 u l-2019. Filwaqt li d-data għall-2020 għadha ma hijiex kompletament disponibbli, is-sitwazzjoni ma tidhirx li nbidlet b'mod sinifikanti mill-2019. B'mod ġenerali, il-haddiema vulnerabbli jiffaċċjaw ċirkostanzi aktar diffiċli: dawk b'kuntratti temporanji jiffaċċjaw riskju oghla ta' faqar fost dawk li jaħdmu milli għal dawk b'kuntratti permanenti (16,2 % vs 5,9 %), u hekk ukoll haddiema b'livell baxx ta' hilieta meta mqabblin ma' dawk b'livell għoli ta' hilieta (19 % vs 4,9 %), u dawk li ma twildux fl-UE meta mqabblin man-nattivi (20,1 % vs 8,1 %).

Minkejja r-reżiljenza soċjali fil-livell aggregat, il-gruppi vulnerabbli ġew affettwati b'mod aktar negattiv mill-kriżi tal-COVID-19. Il-miżuri ta' konfinament fuq il-moviment kellhom impatt sproporzjonat fuq il-persuni b'diżabbiltà²⁴, pereżempju, b'mod partikolari f'termini ta' aċċess għall-kura tas-saħħa, għall-edukazzjoni u għal servizzi oħrajn ta' appoġġ

²² Ara l-Kapitolu 1.3 għad-dettalji.

²³ Il-Komunikazzjoni tal-Kummissjoni dwar "L-indirizzar taż-żieda fil-prezzijiet tal-enerġija: sett ta' għodod għall-azzjoni u l-appoġġ", [COM \(2021\) 660 final](#)

²⁴ Il-Kummissjoni Ewropea, [Employment and Social Developments in Europe 2021](#), Ġunju 2021

online, li jaggrava wkoll il-limitazzjonijiet preeżistenti fl-aċċess għall-impjiegi. Persuni bi sfond ta' migrazzjoni kienu qed jesperjenzaw rati tal-AROE li xi drabi huma d-doppju ta' daww tan-nattivi²⁵. Il-lockdowns matul il-pandemija qatgħu lil hafna Rom li jgħixu f'insedjamenti segregati minn kwalunkwe sors ta' introjtu u ta' attività ekonomika (formali jew informali), li wassal għal aktar approfondiment tar-rati ta' faqar tagħhom.²⁶

1.3 It-Tabella ta' Valutazzjoni Soċjali riveduta: harsa generali lejn l-isfidi relatati mal-prinċipji tal-Pilastru

L-analiżi fir-Rapport Kongunt dwar l-Impjiegi tal-2022 tiddependi fuq sett rivedut ta' indikaturi ewlenin tat-Tabella ta' Valutazzjoni Soċjali approvati mill-Kunsill²⁷. Il-Pjan ta' Azzjoni tal-Pilastru Ewropew tad-Drittijiet Soċjali, ippubblikat f'Marzu 2021, ippreżenta proposta għal Tabella ta' Valutazzjoni Soċjali riveduta, li mbagħad giet diskussa mal-Kumitat tal-Impjiegi (EMCO) u mal-Kumitat tal-Protezzjoni Soċjali (KPS) u approvata mill-Kunsill Impjiegi, Politika Soċjali, Saħħa u Affarijiet tal-Konsumatur (EPSCO) fl-14 ta' Ġunju 2021. Ir-reviżjoni għandha l-għan li tkopri l-prinċipji tal-Pilastru b'mod aktar komprensiv, filwaqt li ssahħa ir-rwol tat-Tabella ta' Valutazzjoni Soċjali bħala l-għodda kwantitattiva ewlenija għall-monitoraġġ tal-progress fl-implimentazzjoni tal-Pilastru fil-kuntest tas-Semestru Ewropew. It-Tabella ta' Valutazzjoni riveduta se tgħin ukoll sabiex tikkomplementa l-għodod ta' monitoraġġ eżistenti, b'mod partikolari l-Monitoraġġ tal-Prestazzjoni fil-Qasam tal-Impjiegi u l-Monitoraġġ tal-Prestazzjoni tal-Protezzjoni Soċjali²⁸.

L-indikaturi ewlenin fit-Tabella ta' Valutazzjoni Soċjali riveduta jappoġġaw il-monitoraġġ ta' 18 mill-20 prinċipju tal-Pilastru²⁹ (erbgha aktar milli taht il-verżjoni preċedenti), li jikkontribwixxu għall-valutazzjoni tal-isfidi dwar l-impjiegi u soċjali ewlenin fl-Istati Membri. Is-sett ta' indikaturi ewlenin gie rivedut skont il-prinċipji tal-parsimonja, tad-disponibbiltà, tal-komparabbiltà u tar-robustezza statistika. L-indikaturi, marbutin ma' kull wieħed mit-tliet kapitoli tal-Pilastru, huma kif ġej (l-indikaturi l-godda huma mmarkati b'**, daww riveduti b'*)³⁰:

- *Opportunitajiet indaqs*

²⁵ Kif muri mill-indikaturi tal-Eurostat [[ilc_peps06](#)] AROE għal daww li twieldu barra mill-UE u għan-nattivi.

²⁶ Skont l-istatistika imwettqin mill-Aġenzija tal-Unjoni Ewropea għad-Drittijiet Fundamentali (FRA) fl-2016 (9 pajjiżi tal-UE) u fl-2019 (5 pajjiżi tal-UE). Ara SWD(2020) 530 final.

²⁷ Saru diskussjonijiet mal-Istati Membri fil-Grupp Indikatur tal-Kumitat tal-Impjiegi (EMCO) u s-Sottogrupp Indikatur tal-Kumitat tal-Protezzjoni Soċjali (KPS). L-opinjoni tal-EMCO u tal-KPS li rrapportaw dwar il-ftehim milhuq dwar l-indikaturi ewlenin tat-Tabella ta' Valutazzjoni Soċjali riveduta giet approvata mill-Kunsill Impjiegi, Politika Soċjali, Saħħa u Affarijiet tal-Konsumatur fl-14 ta' Ġunju.

²⁸ Il-Monitoraġġ tal-Prestazzjoni fil-Qasam tal-Impjiegi (EPM) u l-Monitoraġġ tal-Prestazzjoni tal-Protezzjoni Soċjali (SPPM) huma rapporti annwali mhejjija rispettivament mill-Kumitat tal-Impjiegi u mill-Kumitat tal-Protezzjoni Soċjali. Jidentifikaw ix-xejriet li jridu jiġu osservati, l-isfidi tal-impjiegi u soċjali ewlenin fl-Istati Membri, u jimmonitorjaw il-progress fir-rigward tal-miri soċjali u għall-impjiegi rilevanti li jkopru l-UE kollha.

²⁹ Iz-żewġ prinċipji li għadhom ma humiex koperti huma s-7 u t-8 "Informazzjoni dwar il-kundizzjonijiet tal-impjeg u l-protezzjoni f'każ ta' sensja" u "Djalogu soċjali u Involvement tal-haddiema", rispettivament. Hemm rekwiżiti stretti dwar il-kwalità għall-indikaturi ewlenin, li jehtieg ukoll li jkollhom interpretazzjoni normattiva ċara. Sa issa ma kienx possibbli li jinstab indikatur bħal dan għal dawn il-prinċipji, iżda l-Kummissjoni se twettaq aktar ħidma fuq dan.

³⁰ Bħala parti mir-reviżjoni, thassar l-indikatur ewleni "Qliġ nett ta' haddiem wahdu full-time li jaqla' l-paga medja".

- Il-parteċipazzjoni tal-adulti fl-apprendiment matul l-aħħar 12-il xahar (25-64 sena)**
- Is-sehem ta' persuni li jtitilqu kmieni mill-edukazzjoni u t-taħriġ (18-24 sena)
- Is-sehem tal-popolazzjoni b'hiliet diġitali kumplessivi bażiċi jew aħjar (16-74 sena)
- Iż-żgħażaġh barra mill-edukazzjoni, impjieġ jew taħriġ (rata ta' NEET) (15-29 sena)*
- Id-differenza bejn il-ġeneri fir-rata ta' impjieġ (20-64 sena)
- L-inugwaljanza fl-introjt u mkejla bħala proporzjon tad-distribuzzjoni kwintili (S80/S20)
- *Kundizzjonijiet tax-xogħol ġusti*
 - Rata ta' impjieġ (20-64 sena)³¹
 - Ir-rata tal-qgħad (15-74 sena)
 - Ir-rata tal-qgħad fit-tul (15-74 sena)
 - L-introjt disponibbli gross tal-unitajiet domestiċi f'termini reali, per capita³²
- *Protezzjoni u inkluzjoni soċjali*
 - Ir-rata ta' dawk fir-riskju tal-faqar jew tal-eskluzjoni soċjali (età 0+) (AROE 0+)³³
 - Ir-rata tar-riskju tal-faqar jew tal-eskluzjoni soċjali għat-tfal (0-17-il sena) (AROE 0-17)**³⁴
 - L-impatt tat-trasferimenti soċjali (għajr il-pensjonijiet) fuq it-tnaqqis tal-faqar³⁵
 - Id-differenza fl-impjieġi minhabba d-dizabbiltà (20-64 sena)**³⁶
 - Ir-rata tal-piż eċċessiv tal-kost tal-abitazzjoni**³⁷

³¹ Mill-2021, f'konformità mar-Regolamenti rilevanti, il-Eurostat, permezz tal-Istituti Nazzjonali tal-Istatistika tal-Istati Membri, jiġbor *data* għall-EU-LFS skont metodoloġija riveduta. Din il-bidla għandha l-għan li ttejjeb id-*data* dwar is-suq tax-xogħol, iżda trid tiġi osservata meta jiġu interpretati l-bidliet fl-indikaturi qrib iż-żmien tal-bidla, l-1 ta' Jannar 2021. Barra minn hekk, huma affettwati l-indikaturi ewlenin; ir-Rata ta' żgħażaġh NEET, ir-Rata tal-qgħad, ir-Rata tal-qgħad fit-tul, id-Differenza bejn il-ġeneri fir-rata ta' impjieġ, l-AROE għat-tfal.

³² Kif mitlub mill-Kumitat tal-Protezzjoni Soċjali, dan l-indikatur jitkejjel bl-użu tal-“introjt mhux aġġustat” (jiġifieri mingħajr ma jiġu inklużi t-trasferimenti soċjali *in natura*) u billi titneħħa r-referenza għall-użu tal-unitajiet tal-istandards tal-kapaċità tal-akkwist (PPS).

³³ Flimkien mat-tliet sottoindikaturi tagħha: Id-deprivazzjoni materjali u soċjali estrema, popolazzjoni shiħa (SMSD 0+), Fir-riskju tal-faqar, popolazzjoni shiħa (AROP 0+) u Is-sehem ta' persuni li jgħixu f'unitajiet domestiċi b'intensità tax-xogħol baxxa ħafna (familji kważi mingħajr impjieġ), 0-64 sena (QJ 0-64). L-SMSD 0+ tissostitwixxi l-komponent Deprivazzjoni Materjali Estrema fid-*data* ppubblikata mill-2021 'il quddiem sabiex tirrappreżenta sett aktar realistiku ta' htigijiet fis-soċjetajiet tal-UE.

³⁴ Flimkien mat-tliet sottoindikaturi tagħha: Id-deprivazzjoni materjali u soċjali estrema, tfal (SMSD 0-17), Id-deprivazzjoni materjali u soċjali estrema, tfal (AROP 0-17) u Is-sehem ta' persuni li jgħixu f'unitajiet domestiċi b'intensità tax-xogħol baxxa ħafna (familji kważi mingħajr impjieġ), tfal (QJ 0-17). L-SMSD għat-tfal hija verżjoni mmodifikata ta' SMSD għall-popolazzjoni kollha.

³⁵ Dan jitkejjel bħala d-differenza, fost il-popolazzjoni totali, bejn is-sehem tal-persuni fir-riskju tal-faqar (ta' introjt) qabel u wara t-trasferimenti soċjali.

³⁶ L-indikatur tad-differenza fl-impjieġi minhabba d-dizabbiltà bħalissa huwa kkalkolat mill-EU-SILC u bbażat fuq l-istatus tad-dizabbiltà kif mogħti mill-Indiċi tal-Limitazzjoni fl-Attività Globali (GALI). Ir-rispondenti tal-istħarriġ wieġbu l-mistoqsijiet li ġejjin: 1) “Inti limitat(a) minhabba problema tas-saħħa f'attivitajiet li normalment jagħmlu n-nies? Tista' tgħid li inti ... limitat(a) serjament; limitat(a), iżda mhux serjament; jew mhux limitat(a) affattu?” Jekk it-tweġiba għall-mistoqsija 1) hija “limitat(a) ħafna” jew “limitat(a) iżda mhux serjament”, ir-rispondenti jwieġbu l-mistoqsija 2) “Kont limitat(a) għal tal-anqas l-aħħar 6 xhur? Iva jew le?”. Persuna titqies li jkollha dizabbiltà jekk it-tweġiba għat-tieni mistoqsija tkun “Iva”. Kif ikkalkolat mill-EU-SILC, wieħed josserva korrelazzjoni bejn il-prevalenza tad-dizabbiltà bbażata fuq il-kunċett tal-GALI u d-differenza fl-impjieġi minhabba d-dizabbiltà bbażata fuq fis-sena 2020 madwar l-Istati Membri tal-EU-27 (Koeffiċjent ta' korrelazzjoni ta' Pearson = -0,6).

- Tfal ta' anqas minn 3 snin f'indukrar formali tat-tfal
- Htiega awtodikjarata mhux issodisfata għall-kura medika (16-il sena u aktar)³⁸.

L-indikatur ewlieni tad-“Differenza fl-impjieg minhabba d-diżabbiltà” juża temporanjament l-EU-SILC bħala s-sors statistiku, iżda se jaqleb għall-EU-LFS sabiex ikun aktar akkurat mill-2022, u se jipprovdi *data* fl-2023. Is-servizzi tal-Kummissjoni, inkluż il-Eurostat, se jkomplu jimmonitorjaw il-kwalità tiegħu u se jirrieżaminaw l-indikatur fit-terminu medju, ladarba ssir disponibbli d-*data* bbażata fuq l-LFS (2023), u se jappoġġaw passi ulterjuri sabiex itejbu l-komparabbiltà bejn il-pajjiżi u jesploraw l-iżvilupp ta' indikaturi addizzjonali f'dan il-qasam. L-indikatur ewlieni “Il-partecipazzjoni tal-adulti fl-apprendiment matul l-aħħar 12-il xahar” se juża wkoll l-EU-LFS mill-2022 'il quddiem. Il-Kummissjoni se timmonitorja l-indikatur flimkien mal-Eurostat u twettaq analiżi bir-reqqa tad-*data* miż-żewġ sorsi ta' sħarriġ meta dawn isiru disponibbli (2023) sabiex tiżgura l-kwalità u l-komparabbiltà tad-*data*. Sabiex jiġi żgurat il-monitoraġġ tal-Linji Gwida dwar l-Impjieg 6 u 7, inkluż fir-rigward tal-politiki attivi tas-suq tax-xogħol, dan ir-Rapport Kongunt dwar l-Impjieg 2022 se juża b'mod eċċezzjonali l-indikatur dwar il-partecipazzjoni tal-adulti fl-apprendiment f'dawn l-aħħar 4 ġimgħat (25-64 sena).

L-indikaturi ewlenin huma analizzati bl-użu tal-metodoloġija komuni miftiehma mill-EMCO u mill-KPS (ara l-Anness 4 għal aktar dettalji). Din il-metodoloġija tevalwa s-sitwazzjoni u l-iżviluppi fl-Istati Membri billi tħares lejn il-livelli u l-bidliet fir-rigward tas-sena ta' qabel³⁹ ta' kull wiehed mill-indikaturi ewlenin inklużi fit-Tabella ta' Valutazzjoni Soċjali. Il-livelli u l-bidliet huma kklassifikati skont id-distanza tagħhom mill-medji (mhux ponderati) rispettivi tal-UE. Imbagħad, il-prestazzjonijiet tal-Istati Membri fil-livelli u fil-bidliet jiġu kkombinati bl-użu ta' regola miftiehma sabiex kull Stat Membru jiġi assenjat f'wahda mis-seba' kategoriji (“bl-aqwa prestazzjoni”, “aħjar mill-medja”, “medja/newtrali”, “sitwazzjonijiet tajbin iżda li għandhom jiġu mmonitorjati”, “sitwazzjonijiet dgħajfin iżda li qed jitjiebu”, “sitwazzjonijiet li jridu jiġu ssorveljati” u “sitwazzjonijiet kritiċi”). Fuq din il-bażi, it-Tabella 1 tipprovdi sommarju tal-qari tat-tabella ta' valutazzjoni skont l-aħħar ċifri disponibbli għal kull indikatur.

³⁷ L-indikatur ikejjel is-sehem tal-popolazzjoni li tgħix f'unitajiet domestiċi fejn il-kostijiet totali tal-akkomodazzjoni jirrappreżentaw aktar minn 40 % tal-introjt disponibbli (it-tnejn “netti” mill-allowances għall-akkomodazzjoni). Il-[Methodological Guidelines and Description of EU-SILC variables \(verżjoni ta' April 2020\)](#) jiddeskrivu l-allowances (inklużi daww b'testi tal-mezzi biss) bħala li jinkludu l-benefiċċji tal-kera u l-benefiċċji għall-okkupanti sidien, iżda jeskludu l-benefiċċji tat-taxxa u t-trasferimenti kapitali. Id-dokument jiddefinixxi l-kostijiet tal-akkomodazzjoni bħala ta' kull xahar u daww fil-fatt imħallsin, marbutin mad-dritt tal-unità domestika li tgħix fl-akkomodazzjoni. Jinkludu assigurazzjoni strutturali (għall-inkwilini: jekk imħallsin), is-servizzi u l-imposti (tnehhija tad-drenagg, ġbir tal-iskart, eċċ.; obligatorji għas-sidien, għall-inkwilini: jekk imħallsin), manutenzjoni u tiswijiet regolari, taxxi (għall-inkwilini: fl-abitazzjoni, jekk applikabbli) u l-kost tal-utilitajiet (ilma, elettriku, gass u tishin). Għas-sidien li jhallsu ipoteka, huma inklużi l-pagamenti tal-imghax relatati (kwalunkwe helsien mit-taxxa dedott, iżda l-benefiċċji tal-akkomodazzjoni ma jiġux dedotti). Għall-inkwilini bil-prezz tas-suq jew bi prezz imraħhas, huwa inkluż ukoll il-pagament tal-kera. Għall-inkwilini minghajr kera, il-benefiċċji tal-akkomodazzjoni ma għandhomx jiġu dedotti mill-kost totali tal-akkomodazzjoni.

³⁸ Il-htigijiet awtodikjarati mhux issodisfati għall-kura medika jikkonċernaw il-valutazzjoni suġġettiva ta' persuna dwar jekk kinitx tehtieg eżami jew trattament għal tip speċifiku ta' kura tas-saħha, iżda ma kelliex jew ma fittxitx dan minhabba t-tliet raġunijiet li ġejjin: “Raġunijiet finanzjarji”, “Lista ta' stennija” u “Vjaġġ twil wisq”. Kura medika tirreferi għas-servizzi tal-kura tas-saħha individwali (eżami jew trattament mediku minbarra l-kura tas-snien) mogħtija minn jew taht is-supervizjoni diretta ta' tobbja jew ta' professjonijiet ekwivalenti skont is-sistemi nazzjonali tal-kura tas-saħha (definizzjoni tal-Eurostat). Il-problemi li l-persuni jirrapporaw sabiex jiksibu l-kura meta jkunu morda jistgħu jirriflettu ostakli għall-kura.

³⁹ Bl-eċċezzjoni tal-Introjt Disponibbli Gross tal-Unitajiet Domestiċi, li jitkejjel bħala numru tal-indiċi (2008 = 100, b'hekk jirrifletti tibdil meta mqabbel ma' qabel il-kriżi) u l-bidliet fl-aħħar sena, bi qbil mal-Kumitat tal-Impjieg u mal-Kumitat tal-Protezzjoni Soċjali.

L-indikaturi ewlenin tat-Tabella ta' Valutazzjoni Soċjali jindikaw sfidi ewlenin fl-Istati Membri tal-UE fit-tliet oqsma tal-opportunitajiet indaqs u l-aċċess għas-suq tax-xogħol, tal-kundizzjonijiet tax-xogħol ġusti u tal-protezzjoni u l-inklużjoni soċjali. F'termini ta' "sitwazzjonijiet kritiċi" (homor fl-Illustrazzjoni 4), numru relattivament kbir ta' Stati Membri għadhom jiffaċċjaw sfidi sinifikanti fir-rigward tas-sitwazzjoni tas-suq tax-xogħol tan-nisa u tal-parteeipazzjoni tat-tfal fil-kura formali tat-tfal (b'hames indikazzjonijiet homor għaž-żewġ indikaturi). L-eżiti tas-suq tax-xogħol ta' gruppi oħrajn iqajmu wkoll tħassib f'numru relattivament kbir ta' Stati Membri, bid-differenza fl-impjiegi minhabba d-dizabbiltà u bir-rata ta' żgħażaġh NEET iteptpu aħmar għal sitta u erba' pajjiżi rispettivament. Il-persuni li jitolqu kmieni mill-edukazzjoni u t-taħriġ għadhom kritiċi għal erba' Stati Membri wkoll. Fl-aħħar nett, fil-qasam tal-protezzjoni u tal-inklużjoni soċjali, l-impatt tat-trasferimenti soċjali (minbarra l-pensjonijiet) fuq it-tnaqqis tal-faqar huwa kritiku f'numru kbir ta' Stati Membri (6), u sa erbgha jiffaċċjaw sfidi kritiċi fir-rigward kemm tar-riskji ta' faqar b'mod ġenerali kif ukoll tal-faqar fost it-tfal b'mod partikolari. Il-proporzjonijiet kwintili tal-introjtu huma wkoll "kritiċi" f'erba' Stati Membri. Meta tiġi estiża l-perspettiva sabiex tkopri wkoll is-sitwazzjonijiet li jridu jiġu ssorveljati", minbarra dawk "kritiċi", it-tliet indikaturi taż-żgħażaġh NEET, l-impatt tat-trasferimenti soċjali fuq it-tnaqqis tal-faqar, u tfal ta' anqas minn 3 snin f'indukrar formali tat-tfal jindikaw l-aktar każijiet problematiċi b'għaxar pajjiżi għall-ewwel tnejn u bi hdax għal tal-aħħar. Analizi dettaljata tas-sittax-il indikatur, inklużi xejriet aktar fit-tul u indikaturi addizzjonali, meta rilevanti, hija ppreżentata fil-Kapitolu 2.

L-appoġġ finanzjarju u tekniku tal-UE għall-impjiegi, għall-hiliet u għall-miżuri tal-politika soċjali

Finanzjament sinifikanti tal-UE huwa pprovdut permezz ta' għodod finanzjarji differenti sabiex tiġi appoġġata l-implimentazzjoni tal-Pilastru Ewropew tad-Drittijiet Soċjali. B'madwar EUR 500 biljun (inkluż il-kofinanzjament nazzjonali) għall-perjodu 2021-2027, il-fondi tal-politika ta' koeżjoni tal-UE (b'mod partikolari l-Fond Soċjali Ewropew Plus, il-FSE+, u l-Fond Ewropew għall-Iżvilupp Reġjonali, il-FEŻR) għandhom l-għan li jnaqqsu d-disparitajiet soċjoekonomiċi, jappoġġaw konverġenza ekonomika u soċjali 'l fuq u jrawmu bidla strutturali. F'Mejju 2020, il-Kummissjoni pproponiet NextGenerationEU (EUR 807 biljun fi prezzijiet kurrenti, inkorporati fil-Qafas Finanzjarju Pluriennali tal-UE għall-2021-2027) sabiex jittaffa l-impatt ekonomiku u soċjali tal-kriżi, tissaħħaħ ir-reżiljenza ekonomika u soċjali u sabiex l-ekonomija u s-soċjetajiet tal-UE jithejjew aħjar għall-isfidi u għall-opportunitajiet tat-tranżizzjonijiet ekoloġiċi u digitali, inkluż fir-rigward tad-dimensjoni ġusta tagħhom. Il-Faċilità l-ġdida għall-Irkupru u r-Reżiljenza (RRF) tinsab fil-qalba ta' NextGenerationEU (aktar dettalji aktar 'il quddiem). L-impatt tal-finanzjament tal-UE huwa msahhaħ aktar permezz tal-assistenza teknika ffinanzjata permezz tal-Istrument ta' Appoġġ Tekniku. L-għan ta' dan tal-aħħar huwa li jappoġġa – fuq talba – lill-awtoritajiet nazzjonali b'konsulenza politika mill-aktar avvanzata u b'bini tal-kapaċitajiet mfassal apposta f'oqsma prijoritarji għar-riforma, inkluż fl-oqsma tas-suq tax-xogħol, tal-hiliet u tal-politika soċjali. L-appoġġ tekniku jista' jiġi offrut fuq bażi bilaterali jew multinazzjonali.

Il-Faċilità għall-Irkupru u r-Reżiljenza (b'valur ta' EUR 723,8 biljun fi prezzijiet kurrenti) tipprovidi appoġġ finanzjarju fuq skala kbira għar-riformi u għall-investimenti fl-Istati Membri li jappoġġaw it-tkabbir sostenibbli u inklużiv u l-holqien tax-xogħol, b'attenzjoni partikolari għal dawk li jindirizzaw l-isfidi identifikati fir-


Rakkomandazzjonijiet Speċifiċi għall-Pajjiżi fil-kuntest tas-Semestru Ewropew. Sa erbgħa mis-sitt pilastri li jiddefinixxu l-mandat tal-Faċilità huma rilevanti għall-implimentazzjoni tal-Pilastru Ewropew tad-Drittijiet Soċjali: it-tkabbir intelligenti, sostenibbli u inkluziv; il-koeżjoni soċjali u territorjali; is-saħħa u r-reżiljenza ekonomika, soċjali u istituzzjonali, u l-politiki għall-ġenerazzjoni li jmiss, għat-tfal u għaž-żgħażaġh. B'riżultat ta' dan, tingħata attenzjoni xierqa lill-oqsma tal-impjiegi, tal-hiliet u tal-politika soċjali fil-pjanijiet għall-irkupru u r-reżiljenza mressqin mill-Istati Membri, milqughin mill-Kummissjoni u approvati mill-Kunsill.

B'baġit ta' kważi EUR 99,3 biljun għall-perjodu 2021-27, il-FSE+ se jappoġġa, jikkomplementa u jżid il-valur għall-politiki tal-Istati Membri fl-oqsma tal-impjiegi, tal-hiliet u tal-politika soċjali. Il-Fond se jiffinanzja miżuri li jiżguraw opportunitajiet indaqs, aċċess indaqs għas-suq tax-xogħol, kundizzjonijiet tax-xogħol ġusti u ta' kwalità, protezzjoni u inkluzjoni soċjali, li b'mod partikolari jiffokaw fuq edukazzjoni u taħriġ ta' kwalità u inkluzivi, apprendiment tul il-ħajja, investiment fit-tfal u ż-żgħażaġh u aċċess għas-servizzi bażiċi. Fil-bidu tal-kriżi tal-COVID-19, il-fondi ta' koeżjoni pprovdew rispons rapidu skont l-Inizjattiva ta' Investiment fir-Rispons għall-Coronavirus u l-Inizjattiva ta' Investiment fir-Rispons għall-Coronavirus Plus (CRII u CRII+), li rriżultaw f'żieda netta ta' aktar minn EUR 11-il biljun għall-miżuri tal-impjiegi u tal-kura tas-saħħa sa Novembru 2021. EUR 50,6 biljun addizzjonali f'Assistenza fl-Irkupru għall-Koeżjoni u għat-Territorji tal-Ewropa (REACT-EU) ikkontribwew għat-tishih tal-kapaċitajiet ta' tiswija tad-dannu kkawżat mill-kriżi fl-Istati Membri. Fl-aħħar nett, EUR 100 biljun f'self saru disponibbli permezz tal-Appoġġ temporanju sabiex jittaffew ir-Riskji ta' Qgħad f'Emergenza (SURE) favur skemi ta' xogħol b'hinijiet iqsar u miżuri simili ta' zamma tal-impjiegi, b'mod partikolari għall-ħaddiema għal rashom.

Bhala parti mill-Pjan ta' Investiment għall-Patt Ekoloġiku Ewropew, ġie stabbilit il-Mekkanizmu għal Tranzizzjoni Ġusta (JMT) sabiex jgħin fl-appoġġ ta' tranżizzjoni ġusta lejn in-newtralità klimatika. L-ewwel pilastru huwa l-Fond għal Tranzizzjoni Ġusta (JTF)⁴⁰, stabbilit fil-qafas tal-politika ta' koeżjoni, li jipprovdi EUR 19,3-il biljun sabiex jittaffew l-effetti negattivi tal-proċess ta' tranżizzjoni lejn ekonomija newtrali għall-klima billi jiġu appoġġati t-territorji l-aktar affettwati.

⁴⁰ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta; [EUR-Lex - 32021R1056 - EN - EUR-Lex \(europa.eu\)](#)

Illustrazzjoni 4: L-impjiegi, il-ħiliet u l-isfidi soċjali fost l-Istati Membri tal-UE skont l-indikaturi ewlenin fit-Tabella ta' Valutazzjoni Soċjali riveduta



Noti: 1) id-data għall-indikatur dwar il-parteeipazzjoni tal-adulti fl-apprendiment għadha ma hijiex disponibbli; 2) indikatur dwar il-ħiliet diġitali jirreferi għad-data tal-2019; 3) Hemm data nieqsa f'xi indikaturi għal xi pajjiżi: id-didaskaliji għall-indikaturi kollha huma pprezentati fl-Anness.

Tabella 1. L-indikaturi ewlenin tat-Tabella ta' Valutazzjoni Soċjali: harsa ġenerali lejn l-isfidi fost l-Istati Membri

		Sena	Bl-aqwa prestazzjoni	Ahjar mill-medja	Sitwazzjonijiet tajbin iżda li għandhom jiġu mmonit orjati	Medja/new trali	Sitwazzjoni jiet dgħajfin iżda li qed jitjiebu	Sitwazzjoni jiet li jridu jiġu ssorveljati	Sitwazzjoni jiet kritiċi
Opportunitajiet indaqs	Persuni li jitolqu kmieni mill-edukazzjoni u t-tahriġ (% tal-popolazzjoni 18-24 sena)	2020	EL, HR, IE, SI	EE, LV, PL, PT	LT	AT, BE, DE, DK, FR, NL, SK	ES, MT	CY, CZ, FI, LU, SE	BG, HU, IT, RO
	Livell ta' hiliel diġitali tal-individwi	2019	DE, DK, FI, NL, SE	AT, CZ, EE, EL, HR, IE	LU	BE, ES, FR, LT, MT, PT, SI, SK		CY, HU, PL	BG, LV, RO
	Rata taż-żgħażaġh NEET (% tal-popolazzjoni totali 15-29 sena)	2020	DE, LU, NL, SE	AT, BE, DK, FI, HR, MT, SI		CZ, EE, FR, LV, PL	RO	CY, HU, IE, LT, PT, SK	BG, EL, ES, IT
	Differenza bejn il-ġeneri fl-impjiegi	2020	FI, LT, LV, SE	DE, DK, EE, FR, LU, PT, SI		AT, BE, BG, CY, ES, IE, NL, SK	MT	CZ, HR	EL, HU, IT, PL, RO
	Proporzjon kwintili tal-introjt (S80/S20)	2020		AT, BE, DK, FI, NL, PL, SE		CY, EE, EL, FR, HR, HU, LU, PT	RO	ES, MT	BG, DE, LT, LV
Kundizzjonijiet tax-xogħol ġusti	Rata ta' impjieg (% tal-popolazzjoni 20-64 sena)	2020	CZ, DE, NL, SE	DK, FI, LV, MT, PL	EE, LT	AT, CY, FR, HU, LU, SI, SK	HR	BE, BG, IE, PT, RO	EL, ES, IT
	Rata tal-qgħad (% tal-popolazzjoni attiva 15-74 sena)	2020		BG, DE, FR, HU, MT, NL, RO, SI		AT, BE, CY, DK, FI, HR, IE, LU, PT, SE, SK	EL, IT	EE, LT, LV	ES
	Rata tal-qgħad fit-tul (% tal-popolazzjoni attiva 15-74 sena)	2020		CZ, DE, DK, HU, MT, NL, PL, PT, SE		AT, BE, BG, CY, FI, FR, HR, IE, LV, RO, SI	EL, IT	EE, LT, LU, SK	ES
	Tkabbir per capita tal-GDHI (2008 = 100)	2020	HU, LT, PL	CZ, IE, LV, MT, SI, SK		DE, DK, FI, HR, LU, NL, PT, SE		AT, BE	CY, EL, ES, IT
Protezzjoni u inkluzjoni soċjali	Rata tar-riskju tal-faqar jew tal-eskluzjoni soċjali	2020		AT, CY, DK, FI, NL, PL, SE		BE, EE, FR, HR, HU, LU, MT, PT	LV	DE, LT	BG, EL, ES, RO
	Rata tar-riskju tal-faqar jew tal-eskluzjoni soċjali għat-tfal (0-17)	2020		EE, LT, NL, PL, SE, SK		AT, BE, CY, FR, HR, HU, LU, LV, MT, PT		DE	BG, EL, ES, RO
	L-impatt tat-trasferimenti soċjali (għajr il-pensjonijiet) fuq it-tnaqqis tal-faqar	2020	BE, DK, FI, FR	CZ, HU, LV, SE, SI, SK	AT	CY, EE, NL, PL		DE, EL, LT, PT	BG, ES, HR, LV, MT, RO
	Differenza fl-impjiegi minhabba d-diżabbiltà	2020	AT, DK, EE, FI, PT	ES, LT, LU, SI	FR	CY, CZ, EL, NL, SK		MT, RO, SE	BE, BG, DE, HR, HU, PL
	Piż eċċessiv tal-kost tal-abitazzjoni	2020		CY, FI, HR, LT, MT, PT, SI		AT, BE, CZ, ES, HU, LU, LV, NL, PL, RO, SE	EL	BG, DK, EE	DE
	Tfal ta' anqas minn 3 snin f'indukrar formali tat-tfal	2020	BE, DK, FR, LU, NL, PT, SE	SI	ES	EE, FI, LV, MT	HR	AT, BG, CY, DE, EL, LT	CZ, HU, PL, RO, SK
	Htieġa awtodikjarata mhux issodisfata għall-kura medika	2020		AT, CY, CZ, DE, ES, HU, LU, MT, NL		BE, BG, DK, FR, HR, LT, PT, SE, SI, SK	EE, EL	FI, LV, RO	PL

Nota: aġġornament tat-28 ta' Ottubru 2021. Proporzjon kwintili tal-introjt, Rata tar-riskju tal-faqar jew tal-eskluzjoni soċjali, Fir-riskju tal-faqar jew tal-eskluzjoni soċjali, għat-tfal, L-impatt tat-trasferimenti soċjali fuq it-tnaqqis tal-faqar, Il-piż eċċessiv tal-kost tal-abitazzjoni, Tfal ta' anqas minn 3 snin f'indukrar formali tat-tfal u

Htieġa awtodikjarata mhux issodisfata għall-kura medika mhux disponibbli għall-Irlanda u għall-Italja. It-tkabbir tal-GDHI ma huwiex disponibbli għall-Bulgarija, għall-Estonja, għal Franza u għar-Rumanija. Id-differenza fl-impjegi minhabba dizabbiltà ma hijiex disponibbli għall-Irlanda, għall-Italja u għal-Latvja. L-interruzzjonijiet fis-serje u l-indikazzjonijiet huma rrapportati fl-Annessi 1 u 2.

1.4 Miri ewlenin tal-UE sal-2030

L-UE stabbiliet tliet miri ewlenin għall-2030 dwar l-impjiegi, il-hiliet u t-tnaqqis tal-faqar, kif ipprezentati fil-Pjan ta' Azzjoni tal-Pilastru Ewropew tad-Drittijiet Soċjali. Il-miri ewlenin intlaqgħu mill-Mexxejja tal-UE fid-Dikjarazzjoni ta' Porto tat-8 ta' Mejju u mill-Kunsill Ewropew ta' Ġunju u ġew approvati mill-Kunsill EPSCO ta' Ġunju⁴¹. Flimkien mal-ghanijiet komplementari li huma pprezentati hawn taht, huma jirriflettu t-tliet kapitoli tal-Pilastru, jiġifieri l-opportunitajiet indaqs u l-aċċess għas-suq tax-xogħol, il-kundizzjonijiet tax-xogħol ġusti, u l-protezzjoni u l-inklużjoni soċjali⁴². It-tliet miri se jgħinu sabiex imexxu l-azzjoni lejn mudell ta' rkupru u ta' tkabbir li jwassal għall-holqien abbondanti ta' impjiegi, bl-apprendiment tul il-ħajja li jappoġġa lill-haddiema sabiex jagħmlu l-aħjar użu mit-trasformazzjonijiet ekonomiċi u soċjetali, filwaqt li jiġġieldu l-faqar u l-eskluzjoni soċjali fl-UE u jikkontribwixxu għall-ilħuq tal-Ghanijiet ta' Żvilupp Sostenibbli. Huma stabbiliti f'livelli ambizzjużi għalkemm realistċi, u jqisu l-kuntest soċjoekonomiku, ix-xejriet usa' u r-riformi u l-investimenti pplanati, inkluż taht il-Faċilità għall-Irkupru u r-Reziljenza. Abbazi tal-miri miftehmin sal-2030 fl-UE:

- Tal-anqas 78 % tal-popolazzjoni bejn l-20 u l-64 sena għandha tkun f'impjieg⁴³.
- Kull sena, tal-anqas 60 % tal-adulti (25-64) kollha għandhom jipparteċipaw f'taħriġ.
- In-numru ta' persuni fir-riskju tal-faqar jew tal-eskluzjoni soċjali għandu jitnaqqas b'tal-anqas 15-il miljun.

Issa l-Istati Membri jinsabu fil-proċess li jistabbilixxu l-miri nazzjonali tagħhom stess f'konformità mal-ambizzjonijiet inkorporati fil-miri ewlenin tal-UE. L-Impenn Soċjali ta' Porto tas-7 ta' Mejju 2021 (iffirmat mill-Presidenti tal-Parlament Ewropew u tal-Kummissjoni Ewropea, mill-Prim Ministru Portugiż, mis-shab soċjali tal-UE u mill-Pjattaforma Soċjali) stieden lill-Istati Membri jistabbilixxu miri nazzjonali ambizzjużi li, filwaqt li jqisu kif xieraq il-pożizzjoni tat-tluq ta' kull pajjiż, ikunu jikkostitwixxu kontribut adegwat għall-ilħuq tal-miri Ewropej. F'Lulju 2021, il-Kummissjoni stiednet lill-Istati Membri jibagħtu l-proposti inizjali tagħhom għall-miri nazzjonali tal-2030. Kemm il-miri ewlenin tal-UE kif ukoll il-miri nazzjonali se jiġu mmonitorjati fil-kuntest tas-Semestru Ewropew.

Kif rifless mill-mira ewlenija għar-rata ta' impjieg, livell għoli ta' impjieg huwa prijorità importanti għall-2030 sabiex jiġi żgurat li kulhadd ikun jista' jieh parti sehem bis-siħ fl-ekonomija u fis-soċjetà. Il-partecipazzjoni fis-suq tax-xogħol hija importanti sabiex jiġi sostnut il-potenzjal ta' tkabbir sostenibbli u inklużiv, titrawwem il-partecipazzjoni attiva fis-soċjetà u jingħata kontribut għall-adegwatezza u għas-sostenibbiltà fiskali tas-sistemi ta' protezzjoni soċjali, anke fid-dawl tat-tixjiħ tal-popolazzjoni. Il-progress fit-tranżizzjonijiet ekoloġiċi u diġitali tas-suq tax-xogħol se jkun importanti għall-kisba ta' din il-mira. Ir-rata ta'

⁴¹Id-dikjarazzjoni ta' Porto u l-laqgħa tal-Kunsill Ewropew (l-24 u l-25 ta' Ġunju 2021) [Konklużjonijiet](#).

⁴² Dawn jikkomplementaw oqfsa oħra bħall-Patt Ekoloġiku Ewropew, l-Aġenda għall-Hiliet għall-Ewropa, iż-Żona Ewropea tal-Edukazzjoni, il-qafas strateġiku tal-UE għar-Rom għall-ugwaljanza, għall-inklużjoni u għall-partecipazzjoni, u d-Deċennju Diġitali.


⁴³ Il-mira tar-rata ta' impjieg giet stabbilita fid-dawl ta' xenarji ssimulati fuq il-bażi tar-rati ta' tkabbir potenzjali tal-PDG u tal-projezzjonijiet tal-popolazzjoni tal-Eurostat sal-2030 kif ukoll ir-relazzjoni bejn l-impjiegi u l-PDG matul l-irkupru tal-2013-2019.

impjieg fl-UE kienet ta' 72,5 % fl-2020, 5,5 pp anqas mill-ambizzjoni ta' 78 % tal-2030 inkorporata fil-mira ewlenija (ara l-Illustrazzjoni 5).

Ġew stabbiliti ghanijiet komplementari mill-Pjan ta' Azzjoni tal-Pilastru Ewropew tad-Drittijiet Soċjali sabiex tiżdied il-partecipazzjoni tan-nisa u taż-żgħażaġh fis-suq tax-xogħol, u b'hekk tiġi appoġġata l-mira kumplessiva tar-rata ta' impjieg. L-ambizzjonijiet komplementari għandhom l-għan li jnaqqsu bin-nofs id-differenza bejn il-ġeneri fl-impjieg, iżidu l-provvista ta' edukazzjoni u ta' kura formali bikrija tat-tfal (ECEC), u jnaqqsu għal 9 % is-sehem taż-żgħażaġh (15-29) barra mill-edukazzjoni, impjieg jew taħriġ (NEETs). Iż-zieda fil-partecipazzjoni tan-nisa fis-suq tax-xogħol hija importanti sabiex jiżdied il-potenzjal tat-tkabbir, u sabiex tiġi indirizzata l-isfida relatata ma' popolazzjoni li qed tixjeh u ma' forza tax-xogħol li qed tiċkien. Bl-appoġġ ta' ECEC formali, partecipazzjoni aktar b'saħħitha tan-nisa fis-suq tax-xogħol tista' tikkontribwixxi wkoll għat-tnaqqis tal-faqar u tal-esklużjoni soċjali, inkluz f'ost it-tfal, permezz tal-impatt pożittiv fuq l-introjt tal-unitajiet domestiċi. Bl-istess mod, it-tnaqqis tar-rata ta' NEETs ifisser l-attivazzjoni tal-potenzjal mhux sfruttat taż-żgħażaġh bħala muftieħ sabiex tiġi żgurata l-partecipazzjoni shiha tagħhom fis-soċjetà.

Illustrazzjoni 5. Ir-rata ta' impjieg tal-persuni ta' 20-64 sena fl-2020

Sors: Eurostat, indikatur [\[tesem010\]](#)




Il-mira ewlenija għall-2030 dwar il-partecipazzjoni tal-adulti fl-apprendiment tirrifletti l-htieġa li jiġu żgurati l-adattament u l-kapaċità li jiġu sfruttati l-benefiċċji f'kuntest ta' htigijiet tas-suq tax-xogħol li jinbidlu malajr, wara x-xokk tal-COVID-19 u fid-dawl tat-trasformazzjonijiet ekoloġiċi u diġitali. L-impatt tal-pandemija fuq l-ekonomija u fuq is-soċjetà kif ukoll il-bidliet strutturali li ġejjin jenfasizzaw il-htieġa għal rikwalifikazzjoni tul il-karriera u żvilupp tal-hiliet tul il-hajja. Dan huwa aktar importanti minn qatt qabel, peress li t-tranżizzjonijiet diġitali u ekoloġiċi huma mistennijin li se jbiddu b'mod fundamentali l-

ħtiġijiet ta' ħiliet ta' hafna impjegi u joħolqu oħrajn godda. F'dan il-kuntest, il-mira ewlenija tal-UE dwar l-apprendiment għall-adulti giet stabbilita għal 60 %, meta mqabbla mar-rata ta' 37,4 % tal-2016⁴⁴ (ara l-Illustrazzjoni 6). Għalhekk, il-mira għall-2030 giet stabbilita f'livell ambizzjuż, bi sforzi msahhin tal-UE u tal-Istati Membri xprunati mill-Aġenda għall-Ħiliet għall-Ewropa, kif ukoll mill-finanzjament addizzjonali sinifikanti tal-UE mqiegħed għad-dispożizzjoni għat-taħriġ, inkluż taħt il-Facilità għall-Irkupru u r-Reżiljenza (ara l-Kapitolu 2.2).

L-ilħuq tal-mira dwar l-apprendiment għall-adulti huwa possibbli biss b'pedamenti sodi fis-sistemi tal-edukazzjoni u tat-taħriġ, filwaqt li l-kisba tal-ħiliet jeħtieġ li twieġeb għall-ħtiġijiet tas-suq tax-xogħol tal-futur. Il-kisba edukattiva hija fattur ewleni fid-determinazzjoni tal-prospetti ta' impjieg taż-żgħażaġħ, u tistabbilixxi wkoll il-pedamenti għall-apprendiment aktar tard fil-ħajja. Minkejja dan, sa 9,9 % taż-żgħażaġħ fl-UE ma kinux kisbu tal-anqas edukazzjoni sekondarja tat-tieni livell fl-2020. Għal din ir-raġuni, il-Pjan ta' Azzjoni tal-Pilastru stabbilixxa l-għanijiet komplementari sabiex ikompli jitnaqqas it-tluq bikri mill-iskola u tiżdied il-partecipazzjoni fl-edukazzjoni sekondarja tat-tieni livell. Barra minn hekk, l-għan komplementari ta' mill-inqas 80 % ta' daww ta' 16-74 sena li għandhom tal-anqas ħiliet diġitali bażiċi jirrikonoxxi r-rwol ewleni ta' dawn sabiex tiġi żgurata partecipazzjoni shiha fis-swieq tax-xogħol u fis-soċjetajiet tal-futur. L-azzjoni f'dan il-qasam hija partikolarment urġenti minħabba l-progress bil-mod li sar fl-UE mill-2015 (minn 54 % fl-2015 għal 56 % fl-2019).

⁴⁴ Kif ipprezentat f'1.2, l-aħħar *data* disponibbli hija mill-2016. Il-Kummissjoni se timmonitorja l-indikatur flimkien mal-Eurostat u twettaq analiżi bir-reqqa tad-*data* miż-żewġ sorsi ta' sħarriġ meta dawn isiru disponibbli (2023) sabiex tiżgura l-kwalità u l-komparabbiltà tad-*data*.

Illustrazzjoni 6. Il-parteċipazzjoni tal-adulti fl-apprendiment matul l-aħħar 12-il xahar (% , 2016)




Sors: estrazzjoni speċjali, disponibbli [online mill-Eurostat](#).

Il-kisba ta' tnaqqis ambizzjuż fil-faqar u fl-esklużjoni soċjali hija essenzjali sabiex jiġu żgurati tkabbir inkluziv u konverġenza soċjali u ekonomika 'l fuq fl-UE. Il-mira għall-2030 tinvolvi tnaqqis ta' 15-il miljun persuna fir-riskju tal-faqar jew tal-esklużjoni soċjali (AROE) sal-2030⁴⁵. Fl-2020, ir-rata tal-AROE madwar l-UE kienet ta' 21,9 % (ara l-Illustrazzjoni 7). Sabiex tinkiseb l-ambizzjoni inkorporata fil-mira tal-UE dwar it-tnaqqis tal-faqar, l-Istati Membri se jkollhom jiehdu azzjoni fuq it-tliet dimensjonijiet tal-appoġġ għall-introjtu, tal-aċċess għall-prodotti u għas-servizzi u tal-integrazzjoni fis-suq tax-xogħol.

Il-Pjan ta' Azzjoni tal-Pilastru Ewropew tad-Drittijiet Soċjali stabbilixxa bħala għan komplementari t-tnaqqis fin-numru ta' tfal fir-riskju tal-faqar jew tal-esklużjoni soċjali. L-enfasi fuq it-tfal hija kruċjali sabiex jitkisser iċ-ċiklu intergenerazzjonali tal-faqar u sabiex jinghata kontribut għall-opportunitajiet indaqs fl-UE. B'impenn favur din l-ambizzjoni, dan l-għan komplementari jipproponi li n-numru tat-tfal AROPE jitnaqqas b'tal-anqas 5 miljuni sal-2030.

⁴⁵ B'kont mehud tax-xenarju demografiku ċentrali tal-Eurostat għad-deċennju tal-2020.

Illustrazzjoni 7: Ir-rata tal-AROE għall-popolazzjoni kollha fl-2020 (%)



Sors: Indikatur tal-Eurostat [[tepsr_lm410](#)]. Il-mira tal-2030 ta' tnaqqis ta' 15-il miljun persuna sal-2030 tkun tikkorrispondi għal rata ta' AROE ta' 17,6 % skont il-valur bażi fl-2019 u x-xenarju demografiku ċentrali tal-Eurostat għad-deċennju tal-2020.

Oqfsa ta' valutazzjoni komparattiva li jappoġġaw l-analiżi u t-tfassil tal-politika

Il-Komunikazzjoni tal-2017 dwar l-istabbiliment tal-Pilastru Ewropew tad-Drittijiet Soċjali pproponiet valutazzjoni komparattiva bħala għodda sabiex tappoġġa r-riformi strutturali u trawwem il-konverġenza 'l fuq fl-oqsma tal-impjiegi u soċjali. Bħala eżerċizzju multilaterali, l-oqfsa ta' valutazzjoni komparattiva jikkombinaw indikaturi kwantitattivi (dwar il-prestazzjoni u l-eżiti) mal-analiżi kwalitattiva tal-karatteristiċi tat-tfassil tal-politika u l-lievi tal-politika li jaffettwaw it-tfassil tajjeb tal-politika. Minbarra l-appoġġ għat-tfassil tal-politika, l-oqfsa ta' valutazzjoni komparattiva, flimkien mal-indikaturi tat-Tabella ta' Valutazzjoni Soċjali, jgħinu sabiex jinformaw l-analiżi fis-Semestru Ewropew u fir-Rapport Kongunt dwar l-Impjiegi.

Mill-2017, l-oqfsa ta' valutazzjoni komparattiva ġew żviluppati mill-Kummissjoni u ġew diskussi mal-Istati Membri f'diversi oqsma, f'konformità ma' approċċ komuni miftiehem mill-Kumitat tal-Impjiegi (EMCO) u mill-Kumitat tal-Protezzjoni Soċjali (KPS). L-oqfsa indirizzaw l-oqsma 1) tal-benefiċċji tal-qgħad u l-politiki attivi tas-suq tax-xogħol, 2) tal-hiliet u l-apprendiment għall-adulti, u 3) tal-introjt minimu. Ir-risultati ewlenin ta' dawn l-eżerċizzji ġew irrapportati fir-rapporti Kongunti dwar l-Impjiegi preċedenti. Il-Kummissjoni bdiet taħdem ukoll fuq oqfsa addizzjonali għal użu possibbli fiċ-ċikli futuri tas-Semestru, b'mod partikolari f'kooperazzjoni mal-Kumitat tal-Impjiegi dwar il-valutazzjoni komparattiva tal-pagi minimi u dwar l-immappjar tan-negozjar kollettiv, u mal-Kumitat tal-Protezzjoni Soċjali dwar l-adekwatezza tal-pensjonijiet u dwar l-indukrar tat-tfal u l-appoġġ għat-tfal.

Il-qafas dwar l-indukrar tat-tfal u l-appoġġ għat-tfal gie miftiehem mill-Kumitat tal-Protezzjoni Soċjali f'Ottubru 2021. Dan jidentifika indikaturi tal-eżitu (dwar l-edukazzjoni bikrija tat-tfal u l-attenzenza għall-indukrar, il-faqar fost it-tfal u d-deprivazzjoni speċifika għat-tfal) u indikaturi tal-prestazzjoni (id-distakk fl-attenzenza għall-indukrar tat-tfal fil-kwintili tal-introjtu, l-impatt tat-trasferimenti soċjali fuq il-faqar tat-tfal, id-distakki fil-piż eċċessiv tal-kost tal-abitazzjoni u fir-rata ta' privazzjoni ta' akkomodazzjoni għat-tfal, l-impatt tal-filjazzjoni fuq l-impjiegi fil-grupp ta' età ta' bejn il-25 u d-49 sena u s-sehem tal-popolazzjoni, li għandhom bejn 25 u 49 sena, mhux attiva jew li taħdem part-time minhabba responsabbiltajiet ta' kura, skont il-generu). Sabiex tigi vvalutata l-adeqwatezza tal-appoġġ għall-introjtu, ġew miftehmin żewġ indikaturi relatati mal-introjtu ta' koppja li ma taħdimx b'żewġ itfal u dak ta' koppja b'paga baxxa waħda b'żewġ itfal, it-tnejn b'hala sehem mis-soll tal-faqar. Firxa ta' informazzjoni kurrentwali hija pprovduta għal kontabbiltà ahjar għas-sitwazzjonijiet tal-Istati Membri fil-monitoraġġ tax-xejriet. Xi oqsma huma enfasizzati wkoll għal aktar hidma, speċjalment fuq il-lievi tal-politika.

Bit-tishih tal-fehim komuni tal-indikaturi pertinenti u tal-lievi tal-politika f'qasam ta' politika, l-oqfsa ta' valutazzjoni komparattiva jagħtu kontribut qawwi għall-implimentazzjoni tal-Pilastru Ewropew tad-Drittijiet Soċjali. Wara l-adozzjoni tal-Pjan ta' Azzjoni tal-Pilastru Ewropew tad-Drittijiet Soċjali, l-oqfsa ta' valutazzjoni komparattiva futuri se jigu aġġustati għat-Tabella ta' Valutazzjoni Soċjali riveduta. Ir-rizultati ewlenin ta' dawn l-eżerċizzji huma rrapportati fir-Rapport Kongunt dwar l-Impjiegi.

IMPJIEGI U RIFORMI SOĊJALI – PRESTAZZJONI U AZZZJONI TAL-ISTATI MEMBRI

2.1. Linja Gwida 5: Naghtu spinta lid-domanda għax-xogħol

Din it-taqsimha tħares lejn l-implimentazzjoni tal-linja gwida nru. 5 dwar l-impjiegi, li tirrakkomanda li l-Istati Membri jgħallqu l-kundizzjonijiet li jippromwovu d-domanda għall-haddiema u l-holqien tax-xogħol, f'konformità mal-prinċipji 4 (appoġġ attiv għall-impjiegi) u 6 (salarji) tal-Pilastru. Is-subtaqsima 2.1.1 tiffoka fuq l-iżviluppi ewlenin fis-suq tax-xogħol, li jirriflettu wkoll l-impatt tal-kriżi tal-COVID-19. Is-subtaqsima 2.1.2 tirrapporta dwar il-miżuri implimentati mill-Istati Membri f'dawn l-oqsma, b'enfasi speċjali fuq dawk li żammew l-impjiegi fil-kriżi tal-COVID-19 u jappoġġaw il-holqien tax-xogħol.

2.1.1 Indikaturi ewlenin

Wara x-xokk inizjali mill-kriżi tal-COVID-19, l-eżiti tas-suq tax-xogħol stabbilizzaw fl-2021. Minkejja tnaqqis ta' 6 % sena wara sena fil-PDG tal-UE fl-2020, ir-rata tal-qgħad żdiedet biss b'0,4 pp, minn medja ta' 6,7 % għal 7,1 % matul l-istess perjodu (b'żieda ta' 1,4 pp fiċ-ċifri ta' kull xahar mill-aktar livelli baxxi ta' qabel il-kriżi ta' 6,3 % f'Marzu 2020 sal-oġħla livell ta' 7,7 % f'Settembru 2020). Miżuri ta' appoġġ fil-forma ta' xogħol b'hinijiet iqsar u skemi oħrajn ta' żamma tal-impjiegi kkontribwew għaž-żieda relattivament limitata fil-qgħad. Parteċipazzjoni aktar baxxa fis-suq tax-xogħol, l-aktar minhabba l-biża' ta' kontaġġu u t-tnaqqis fl-opportunitajiet sabiex jinstab impjieg minhabba attività ekonomika batuta, immitigaw iż-żieda fir-rata tal-qgħad ukoll. Filwaqt li l-irkupru ekonomiku se jsostni l-holqien tax-xogħol, qabel l-2022 ma huwiex mistenni li se jerġgħu jinkisbu l-livelli ta' impjieg ta' qabel il-kriżi. Dan minkejja l-fatt li f'Settembru 2021 ir-rata tal-qgħad qed toqrob lejn il-livell ta' qabel il-kriżi (6,7 %).

In-numru ta' haddiema li jibbenefikaw minn skemi ta' xogħol b'hinijiet iqsar u minn skemi simili ta' żamma tal-impjiegi baqa' għoli sa nofs l-2021. L-Istati Membri kollha tal-UE introduċew jew saħhew skemi ta' xogħol b'hinijiet iqsar u/jew skemi simili ta' żamma tal-impjiegi fil-kriżi tal-COVID-19. Matul l-ewwel mewġa tal-pandemija (April-Mejju 2020), l-użu ta' skemi bħal dawn lahaq livelli mingħajr preċedent (sa 40 % tal-impjegati totali f'sa 60 % tal-kumpaniji kollha fl-Istati Membri bħal Franza u l-Italja, ara l-Illustrazzjoni 2.1.1). Għalkemm f'livelli aktar baxxi, l-użu ta' dawn l-iskemi baqa' sinifikanti fit-tieni nofs tal-2020 u fl-ewwel nofs tal-2021. Dawn il-miżuri ta' appoġġ ikkontribwew b'mod sinifikanti sabiex jillimitaw l-impatt tal-pandemija fuq is-suq tax-xogħol, b'mod partikolari f'termini ta' rati ta' impjieg u b'mod partikolari għall-haddiema b'introjti aktar baxxi (Eurostat, 2021⁴⁶). F'xi Stati Membri (eż. l-Estonja u l-Latvja), l-iskemi nqas u mbagħad ġew introdotti mill-ġdid sabiex jindirizzaw iż-żieda mill-ġdid tal-pandemija. Bħala parti mir-rispons tal-UE għall-pandemija, fl-2020 19-il Stat Membru, b'total ta' madwar 31 miljun persuna u 2,5 miljun ditta, irċiew appoġġ minn SURE ⁴⁷. Se jkun importanti li jiġi żgurat li l-iskemi ta' xogħol b'hinijiet iqsar jiffaċilitaw u jappoġġaw il-proċessi ta' ristrutturar u ma jittardjawx l-


⁴⁶ [L-impatt tal-COVID-19 fuq l-introjtu mill-impjiegi - stimi avvanzati - Statistika Spjegata \(europa.eu\).](#)

⁴⁷ It-tieni rapport dwar l-implimentazzjoni ta' SURE (COM/2021/596).

aġġustamenti strutturali. Għal dan l-għan, il-miżuri eċċezzjonali ta' emerġenza għandhom jitnehhew gradwalment la jasal iż-żmien.

Illustrazzjoni 2.1.1: Il-proporzjon ta' impjegati u ta' kumpaniji appoġġati minn miżuri ta' xogħol b'hinijiet iqsar u minn miżuri oħrajn għaż-żamma tal-impjiegi naqas gradwalment

Il-kopertura tal-miżuri għaż-żamma tal-impjiegi varjat fost l-Istati Membri (f%, l-ewwel trimestru tal-2020 sat-tieni trimestru tal-2021)



Nota: L-ebda *data* disponibbli għaċ-Ĉekja u għar-Rumanija.


Sors: Eurostat, statistika dwar il-COVID-19⁴⁸

Il-qgħad fil-maġġoranza tal-Istati Membri tal-UE mar għall-agħar fl-2020 meta mqabbel mal-2019. Fl-2020, ir-rata tal-qgħad żdiedet fl-Istati Membri kollha hlief f'erba' Stati Membri meta mqabbla mal-2019 (ara l-Illustrazzjoni 2.1.2), bl-ogħla livell għall-UE (7,7 %) li ntlahaq f'Settembru 2020. Is-sitwazzjoni tat-Tabella ta' Valutazzjoni Soċjali għadha "kritika" fi Spanja, li rreġistrat żieda fl-2020 minn rata tal-qgħad digà għolja, filwaqt li l-Greċja u l-Italja huma "sitwazzjoni dgħajfa iżda li qed titjeb". Is-sitwazzjoni tal-qgħad fl-Istati Baltiċi marret għall-agħar b'mod sinifikanti matul l-2020, għalkemm *data* riċenti tindika li fl-2021 kien hemm irkupru. Fl-ewwel disa' xhur tal-2021, it-tnaqqis l-aktar b'saħħtu fil-qgħad gie rreġistrat f'Ċipru (-3,5 pp), fil-Greċja (-3,1 pp) u fl-Awstrija (-2,1 pp). Matul l-istess perjodu gie rreġistrat titjib iżgħar, iżda xorta oghla minn 1 pp fl-Irlanda, fid-Danimarka, fis-Slovenja, fl-Estonja u fi Spanja.

⁴⁸ [Is-soċjetà u x-xogħol - COVID-19 - Eurostat \(europa.eu\).](https://ec.europa.eu/eurostat/tgm/table.do?tab=table&init=1&language=en&plugin=1)

Illustrazzjoni 2.1.2: Il-qgħad żdied fil-biċċa l-kbira tal-Istati Membri fl-2020

Ir-rata tal-qgħad (15-74 sena) u-tibdil annwali mill-2019 għall-2020 (indikatur ewlieni tat-Tabella ta' Valutazzjoni Soċjali)




Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness.
Sors: Eurostat, [\[une rt a\]](#) LFS.

Skont l-indikatur tat-Tabella ta' Valutazzjoni Soċjali, l-impjiegi fi kważi l-pajjiżi kollha tal-UE naqsu fl-2020 meta mqabbla mal-2019. Kif muri fl-Illustrazzjoni 2.1.3, il-Greċja, l-Italja u Spanja għadhom f'“sitwazzjonijiet kritiċi” skont il-metodoloġija tat-Tabella ta' Valutazzjoni Soċjali, minhabba tnaqqis ulterjuri fl-impjiegi li hallew rati ta' madwar 65 % jew anqas. Min-naħa l-oħra, l-Iżvezja, il-Ġermanja, iċ-Ċekja u n-Netherlands huma “bl-aqwa prestazzjoni” (b'rati qrib jew oghla minn 80 % fl-2020). B'mod kumplessiv, ir-rata ta' impjieg tal-UE (grupp ta' età 20-64) naqset għal 72,5 fl-2020 (-0,7 pp meta mqabbla mal-2019). Ir-rati ta' impjieg bdew jirkupraw fit-tielet trimestru tal-2020. Madankollu, l-impjiegi fl-UE (impjegati u haddiema għal rashom) kienu 1 % anqas fit-tieni trimestru tal-2021 (skont id-data tal-kontijiet nazzjonali) milli fl-oghla livell fl-aħħar trimestru tal-2019, b'differenzi reġjonali persistenti (ara l-Anness 3). Id-distakk fir-rati ta' impjieg tal-UE bejn l-ibliet u ż-żoni rurali ma kinitx affettwata mill-kriżi tal-COVID-19 u kienet ta' 0,9 pp fl-2020 għall-popolazzjoni ta' 20-64 sena (tnaqqis ta' 0,1 pp mill-2019). Id-data tal-kontijiet nazzjonali turi

li mill-ewwel trimestru sat-tieni trimestru tal-2021, it-tkabbir fl-impjieg kien pożittiv fl-Istati Membri kollha ħlief għall-Estonja u għal Spanja. F'disa' Stati Membri (il-Belġju, id-Danimarka, Franza, il-Lussemburgu, l-Ungerija, Malta, in-Netherlands, il-Polonja u l-Portugall), ir-rata ta' impjieg fit-tieni trimestru tal-2021 kienet qabżet il-livelli ta' qabel il-kriżi (ir-raba' trimestru tal-2019).

Illustrazzjoni 2.1.3: Ir-rata ta' impjieg naqset fi kważi l-Istati Membri kollha fl-2020

Ir-rata ta' impjieg (20-64 sena) u-tibdil annwali fiha mill-2019 għall-2020 (indikatur ewlieni tat-Tabella ta' Valutazzjoni Soċjali)




Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness.
Sors: Eurostat [[lfsi_emp_a](#)], LFS.

L-Istati Membri kollha minbarra tnejn esperjenzaw tnaqqis fis-sighat maħdumin għal kull persuna impjegata sa mill-bidu tal-kriżi tal-COVID-19. Bhala riżultat tal-miżuri sabiex jiġi kkontrollat l-impatt immedjat tal-kriżi fuq l-impjieg, it-tnaqqis fit-total ta' sighat maħdumin juri tnaqqis aktar serju milli seta' ġie ssuġġerit mill-bidliet fir-rati aggregati ta' impjieg (Illustrazzjoni 2.1.4). Il-grad sa fejn it-telf fl-impjieg jista' jiġi evitat jiddependi wkoll fuq il-karatteristiċi tax-xogħol, inklużi n-natura kritika u l-grad ta' "possibbiltà ta' telexogħol" tal-okkupazzjonijiet u l-interazzjoni soċjali meħtieġa. Wara ż-żieda f'daqqa fit-tieni trimestru tal-2020, in-numru ta' haddiema assenti mix-xogħol naqas għal-livelli ta' qabel il-pandemija fil-biċċa l-kbira tal-Istati Membri. Sa mill-bidu tal-irkupru, is-sighat maħdumin baqgħu taħt il-livelli ta' qabel il-pandemija fil-pajjiżi kollha ħlief għad-Danimarka u għall-

Polonja. Livelli baxxi ta' sigħat maħdumin jistgħu jirriflettu l-użu ta' xogħol b'ħinijiet iqsar fid-dawl tal-attività li għadha mnaqqsa; madankollu, lanqas ma huwa ċar meta s-sigħat maħdumin għal kull impjegat se jerġgħu lura għal-livelli ta' qabel il-kriżi⁴⁹. Diżaggregazzjoni skont il-ġeneru tal-iżviluppi fis-sigħat maħdumin hija pprezentata fit-taqsima 2.2.

Illustrazzjoni 2.1.4: Il-biċċa l-kbira tal-Istati Membri rreġistraw tnaqqis sinifikanti fl-impjiegi u fit-total ta' sigħat maħdumin

It-tibdil fit-total ta' impjiegi u fit-total ta' sigħat maħdumin bejn ir-raba' trimestru tal-2019 u t-tieni trimestru tal-2021 (f%)



Nota: data aġġustata skont l-istaġun u l-kalendarju, hlief dik aġġustata skont l-istaġun biss għal CZ, EL, FR, MT, PL, PT, SK (impjiegi) u MT, SK (sigħat maħdumin). Ma hemmx data disponibbli għal BE dwar is-sigħat maħdumin. Id-data dwar LU u IE hija għall-ewwel trimestru tal-2021.

Sors: Eurostat [namq_10_a10_e] Kontijiet nazzjonali

L-impjiegi naqsu aktar bis-saħħa f'setturi aktar affettwati mil-lockdowns u mill-miżuri ta' konteniment neċessarji introdotti sabiex tiġi miġġielda l-pandemija. L-oġġla tnaqqis fl-impjiegi ġie rreġistrat fis-setturi l-aktar affettwati b'mod sever mil-lockdowns, bħall-akkomodazzjoni, l-ikel, l-attivitajiet tal-aġenziji tal-ivvjagġar, il-kultura u s-servizzi tal-unitajiet domestiċi⁵⁰. Għall-kuntrarju, il-manifattura ta' farmaċewtiċi bażiċi, l-assigurazzjoni, l-ipprogrammar tal-kompjuters u t-telekomunikazzjoni huma fost l-attivitajiet li esperjenzaw l-oġġla żidiet fl-impjiegi fl-2020 (meta mqabbla mas-sena ta' qabel)⁵¹. L-aktar setturi affettwati kienu wkoll fost il-benefiċjarji ewlenin mill-arrangamenti ta' xogħol b'ħinijiet iqsar.

⁴⁹ Il-Kummissjoni Ewropea (2021), Labour Market and Wage Developments in Europe, Annual review 2021. Il-Lussemburgu: L-Uffiċċju tal-Pubblikazzjonijiet tal-Unjoni Ewropea (pubblikazzjoni pendenti).

⁵⁰ Eurofound (2021), COVID-19: Implications for employment and working life, COVID-19 series, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

⁵¹ Il-Kummissjoni Ewropea (2021) Employment and social developments in Europe 2021.

L-impjeggi indipendenti naqsu aktar mill-impjeggi totali, b'xi differenzi bejn il-pajjiżi. Fl-2020, in-numru ta' haddiema għal rashom fl-UE naqas b'1,5 % u dawn jirrappreżentaw sehem ta' 14 %; dan it-tnaqqis kien l-aktar evidenti fost il-haddiema għal rashom bl-impjegati (-4,7 %). Il-haddiema għal rashom intlaqtu b'mod partikolari fil-Ġermanja u fl-Italja. Madankollu hdx-il Stat Membru rreġistraw tkabbir fin-numru ta' haddiema għal rashom, b'mod partikolari l-Polonja, Franza, in-Netherlands u l-Ungerija. Fit-tieni trimestru tal-2021, in-numru ta' haddiema għal rashom fl-UE naqas bi 2,6 % meta mqabbel mal-istess trimestru ta' sena qabel, bi tnaqqis ta' 5 % fost il-haddiema għal rashom waħedhom. L-akbar tnaqqis fl-2021 gie rreġistrat fir-Rumanija, fl-Italja, fil-Portugall u fin-Netherlands. Bejn l-ewwel trimestru tal-2021 u t-tieni trimestru tal-2021, filwaqt li l-impjeggi totali kienu qed jirkupraw fl-UE, l-impjeggi indipendenti⁵² ma rkuprawx.

Il-kriżi tal-COVID-19 naqqset temporanjament il-livelli storikament għoljin ta' nuqqas ta' haddiema li kienu ntlahqu qabel, iżda fil-biċċa l-kbira tal-Istati Membri reġghu qed jiżdiedu. In-nuqqas ta' haddiema jsehh meta l-impjegaturi ma jkunux jistgħu jsibu l-haddiema li jehtiegu sabiex jimlew il-postijiet tax-xogħol vakanti miftuħin. Qabel il-kriżi, fit-tieni trimestru tal-2019, ir-rata tal-postijiet tax-xogħol vakanti kienet ta' 2,4 % fl-EU-27. Ir-rata ta' postijiet tax-xogħol vakanti naqset għal 1,6 % fit-tieni trimestru tal-2020, u minn dak iż-żmien kompliet tiżdied sabiex laqget it-2,3 % fit-tieni trimestru tal-2021, u kważi reġgħet assorbitet lura kompletament l-impatt tax-xokk tal-COVID-19. Skont l-Istharrigiet Ewropej dwar in-Negożju u l-Konsumatur (EU-BCS), qabel il-pandemija n-nuqqas ta' haddiema kien fl-oġhla livell storiku tiegħu fi 15-il Stat Membru (l-Awstrija, il-Belġju, il-Bulgarija, iċ-Ċekja, l-Estonja, il-Greċja, Franza, l-Ungerija, l-Irlanda, l-Italja, il-Latvja, il-Litwanja, il-Polonja, il-Portugall, ir-Rumanija u s-Slovakkja – ara l-Illustrazzjoni 2.1.5)⁵³. It-tnaqqis fl-attività ekonomika kkawżat mill-COVID-19 wassal għal tnaqqis fin-nuqqas ta' haddiema fi kważi l-Istati Membri kollha⁵⁴. Fl-2021, wara t-tnaqqis tal-miżuri tal-lockdown u l-irkupru ekonomiku gradwali, in-nuqqas ta' haddiema reġa' beda jiżdied fil-biċċa l-kbira tal-Istati Membri. F'setturi bħall-kostruzzjoni, is-saħħa u l-kura fit-tul, kif ukoll l-informazzjoni u l-komunikazzjoni, in-nuqqas sa minn dejjem ta' hiliel huwa l-fattur ewlieni wara dan il-proċess. Fit-tieni trimestru tal-2021, in-nuqqasijiet imxew aktar qrib il-livelli tagħhom ta' qabel il-pandemija, filwaqt li l-qgħad naqas biss b'mod marginali. Xi Stati Membri esperjenzaw zieda aktar qawwiya fin-nuqqas ta' haddiema minn oħrajn. L-ishma tal-impjegaturi li rrapportaw li n-nuqqas ta' haddiema kien fattur ewlieni li jillimita l-produzzjoni fl-ewwel tliet trimestri tal-2021 kienu l-oġhla (aktar minn 20 %) fil-Polonja, fir-Rumanija, fil-Litwanja, fil-Kroazja, fil-Greċja u fil-Ġermanja.


Illustrazzjoni 2.1.5: In-nuqqas ta' haddiema rrapportat naqas bhala riżultat tal-pandemija fil-biċċa l-kbira tal-Istati Membri, iżda għal darb'ohra qed jerġa' jiżdied aktar ma l-irkupru jikkonsolida ruhu

Indiċi tan-nuqqas ta' haddiema - Is-sehem ta' impjegaturi fil-manifattura, fis-servizzi u fil-kostruzzjoni li jirrapportaw li n-nuqqas ta' haddiema huwa fattur ewlieni li jillimita l-produzzjoni tagħhom (f%, 2013-2021).

⁵² Ċifri tal-kontijiet nazzjonali, aġġustati skont l-istaġun.

⁵³ Ir-riżultati jikkorrelataw b'mod wiesa' mas-sejbiet mill-Istharrig dwar l-Investment tal-2019 tal-Grupp tal-Bank Ewropew tal-Investment.

⁵⁴ Ghalkemm dan x'aktarx kien limitat bl-introduzzjoni ta' miżuri ta' xogħol b'ħinijiet iqsar u ta' miżuri oħrajn ta' appoġġ għall-impjeggi.



Noti: Il-pajjizi huma kklassifikati f'ordni dekrexxenti tan-nuqqas ta' haddiema fl-2021. Id-data għall-2021 hija kkalkolata b'hala l-medja tal-ewwel tliet trimestri.

Sors: EU-BCS.


Il-kriżi tal-COVID-19 ikkawżat tnaqqis kbir fir-rata ta' tkabbir fil-pagi nominali, segwit minn irkupru fl-ewwel nofs tal-2021. Meta mqabbla mal-2019, meta l-pagi⁵⁵ espandew b'rata ta' 3,6 % għall-EU-27, fl-2020 it-tkabbir fil-pagi kien negattiv, b'-1,8 %. It-tnaqqis jista' tal-anqas jiġi spjegat parzjalment mill-impatt tax-xogħol b'hinijiet iqsar, b'varjazzjonijiet li jiddependu mit-tfassil tal-miżuri nazzjonali⁵⁶. Madankollu, l-aggregat negattiv jaħbi eterogenità sostanzjali fost il-pajjizi. Fl-2020, il-Litwanja, ir-Rumanija, il-Polonja, in-Netherlands u l-Bulgarija rreġistraw tkabbir nominali għoli fil-pagi ta' 3 % jew aktar. Il-pagi naqsu fil-pajjizi tan-Nofsinhar tal-Ewropa, flimkien mal-Belġju, mal-Awstrija u mal-Finlandja. L-akbar rati ta' decellerazzjoni ġew irreġistrati fl-Italja (-6,9 %), fi Spanja (-5,4 %), fi Franza (-3,9 %) u f'Ċipru (-3,6 %) (Illustrazzjoni 2.1.6). Dan huwa prinċipalment dovut għat-tnaqqis tas-sigħat maħdumin assoċjat mal-użu mifrux ta' skemi ta' xogħol b'hinijiet iqsar. Fl-ewwel nofs tal-2021, b'diversi Stati Membri li ħargu mir-reċessjoni, u bl-iskemi ta' xogħol b'hinijiet iqsar li bdew jiġu eliminati gradwalment, l-Istati Membri kollha, minbarra l-Irlanda u ċ-Ċekja, reġgħu rreġistraw żidiet fit-tkabbir tal-pagi. B'mod kumplessiv, fl-ewwel nofs tal-2021, it-tkabbir fil-pagi kien ta' 3,6 % kemm fl-UE kif ukoll fiż-żona tal-euro.

⁵⁵ Imkejlin skont il-kumpens nominali għal kull impjegat.

⁵⁶ F'pajjizi fejn il-benefiċċji jiġihallu direttament lill-impjegati u jiġu rreġistrati b'hala trasferimenti soċjali, skemi ta' xogħol b'hinijiet iqsar wasslu għal tnaqqis osservat fil-kostijiet tal-pagi.

Illustrazzjoni 2.1.6: It-tkabbir fil-pagi nominali qaleb ghan-negattiv matul il-kriżi f'diversi Stati Membri iżda rkupra fl-2021

Kumpens nominali għal kull impjegat (bidla ta' % annwali, 2019-2020 u t-tieni trimestru tal-2021)



Noti: (1) Il-pagi jitkejlu bl-indikatur “Kumpens nominali għal kull impjegat”, li jiġi kkalkolat bħala kumpens totali lill-impjegati diviż bin-numru totali ta’ impjegati. Il-kumpens totali huwa definit bħala r-remunerazzjoni totali, fi flus jew *in natura*, pagabbli mill-impjegatur lil impjegat bħala kumpens għal xogħol magħmul minn dan tal-aħħar matul il-perjodu bażi tal-kontijiet u għandu żewġ komponenti: i) Pagi u salarji pagabbli fi flus jew *in natura*; u ii) Kontribuzzjonijiet soċjali pagabbli mill-impjegaturi. (2) Id-*data* kollha użata hija *data* tal-kontijiet nazzjonali. L-indikaturi huma bbażati fuq il-valuri tal-munita nazzjonali. (3) Il-pajjiżi huma kklassifikati f’ordni axxendenti tat-tkabbir fil-pagi reali fl-2020.


Sors: Il-Kummissjoni Ewropea, il-bażi tad-*data* tal-AMECO.

Il-pagi reali naqsu f’numru ta’ Stati Membri u flimkien għall-UE fl-2020, iżda reġġu żdiedu fl-2021. Id-Danimarka, l-Ungerija, il-Ġermanja, l-Awstrija, iċ-Ċekja, Malta, Ċipru, il-Finlandja, il-Belġju, il-Lussemburgu u Franza esperjenzaw tnaqqis sena wara sena tat-tkabbir fil-pagi reali fl-2020 (ara l-Illustrazzjoni 2.1.7). L-akbar tnaqqis gie osservat fi Franza (-5,2 %) u fil-Lussemburgu (-3,0 %). Għall-kuntrarju, fl-2020 il-pagi reali żdiedu l-aktar fil-Litwanja (7,0 %), fil-Latvja (5,3 %) u fir-Rumanija (3,4 %). Wara tkabbir negattiv fil-pagi reali medji fl-2020 (-0,9 %), il-pagi reali żdiedu b’1,1 % fl-UE fl-ewwel nofs tal-2021. L-ogħla tkabbir fil-pagi reali fl-ewwel nofs tal-2021 gie rreġistrat fil-Litwanja (3,9 %), fi Franza (3,7 %) u fl-Ungerija (3,1 %). ’Il quddiem, l-inċertezza dwar il-prospettiva tal-inflazzjoni tista’ tinfluwenza l-iżviluppi fil-pagi reali⁵⁷.

⁵⁷ It-tbassir tas-sajf tal-2021 tal-Kummissjoni Ewropea jipprogetta zieda moderata fl-inflazzjoni fl-2021 u fl-2022, iżda jinnota li l-inflazzjoni tista’ tirriżulta oġġla mit-tbassir jekk ir-restrizzjonijiet fuq il-provvista jkunu aktar persistenti u l-pressjonijiet fuq il-prezzijiet jingħaddew fuq il-prezzijiet għall-konsumatur aktar bis-saħħa. Ara d-Dokument istituzzjonali 156 tal-Kummissjoni Ewropea, Lulju 2021 (tbassir tas-sajf).

Illustrazzjoni 2.1.7: Fl-2020, il-pagi reali naqsu bħala medja fl-UE iżda reġghu żdiedu fl-ewwel nofs tal-2021

Il-kumpens reali għal kull impjegat, il-PDG tad-deflatur (bidla ta' % annwali; 2018, 2019, 2020 u t-tieni trimestru tal-2021)



Sors: AMECO

Il-pagi fis-siegħa żdiedu b'mod sinifikanti fl-2020 minhabba l-aġġustament drastiku 'l isfel fis-sigħat maħdumin b'rabta mal-miżuri ta' xogħol b'hinijiet iqsar u ma' miżuri simili għaž-żamma tal-impjieg. Il-pagi fis-siegħa żdiedu b'madwar 4,6 % u 5,2 % għall-UE u għaž-żona tal-euro rispettivament (l-ogħla rati mill-2001), u żdiedu mit-2,7 % u mit-2,2 % fl-2019. Fuq bazi trimestrali, il-bidliet simetriċi osservati fil-kumpens fis-siegħa u l-kumpens għal kull impjegat jissuggerixxu li t-tnaqqis fil-kumpens għal kull impjegat kien dovut l-aktar għat-tnaqqis fis-sigħat maħdumin, l-aktar b'rabta max-xogħol b'hinijiet iqsar. F'xi Stati Membri (l-Awstrija, il-Greċja, Franza, Malta u s-Slovenja), iż-żidiet fil-kumpens fis-siegħa kienu aktar minn erba' darbiet oghla minn dawk osservati fil-kumpens nominali għal kull impjegat. Fl-ewwel trimestru tal-2021, il-kumpens għal kull siegħa fl-UE kiber b'rata kemxejn oghla milli fl-aħħar trimestru tal-2020 (0,3 %).


Impjieg mhux dejjem jipprovdi introjtu għal għajxien deċenti. Il-faqar fost dawk li jaħdmu żdied minn 8,5 % fl-2010 għal 9,0 % fl-2019 fl-EU-27⁵⁸ (kif rifless fl-Illustrazzjoni 2.1.8). B'mod ġenerali, il-haddiema b'kuntratti temporanji jaffaċċjaw riskju oghla ta' faqar

⁵⁸ Id-data tal-EU-27 ma kinitx disponibbli fid-data limitu tat-28 ta' Ottubru 2021. Il-faqar fost dawk li jaħdmu huwa s-sehem ta' persuni li jaħdmu u li għandhom introjtu disponibbli ekwivalizzat taħt il-limitu tar-riskju ta' faqar, li huwa stabbilit għal 60 % tal-introjtu disponibbli ekwivalizzat medjan nazzjonali (wara t-trasferimenti soċjali). Għall-2007, id-data tirreferi għall-uniku aggregat komparabbli tal-UE disponibbli għal dik is-sena, jiġifieri l-EU-27, inkluż ir-Renju Unit iżda eskluża l-Kroazja. Fil-medja tas-27 Stat Membru kurrenti (jiġifieri inkluża l-Kroazja u eskluż ir-Renju Unit), il-faqar fost dawk li jaħdmu żdied minn 8,5 % fl-2010 (l-aktar data bikrija disponibbli) għal 9 % fl-2019.

fost dawk li jaħdmu milli għal dawk b'kuntratti permanenti (16,2 % vs 5,9 %), u hekk ukoll haddiema b'livell baxx ta' hilieta meta mqabbla ma' dawk b'livell għoli ta' hilieta (19 % vs 4,9 %). Barra minn hekk, il-haddiema li ma twildux fl-UE huma ferm aktar probabbli li jesperjenzaw il-faqar fost dawk li jaħdmu min-nattivi (20,1 % meta mqabblin ma' 8,1 %). L-Illustrazzjoni 2.1.8 turi li fl-2019, aktar minn 10 % tal-haddiema kienu fir-riskju tal-faqar fir-Rumanija, fi Spanja, fil-Lussemburgu, fl-Italja, fil-Portugall u fil-Greċja. Fi hdan dan il-grupp, fl-2019 ir-rata ta' faqar fost dawk li jaħdmu żdiedet meta mqabbla mal-2010 fi Spanja, fl-Italja, fil-Lussemburgu u fil-Portugall.

Illustrazzjoni 2.1.8: Il-faqar fost dawk li jaħdmu żdied fl-UE matul l-aħhar deċennju.

Ir-rata tar-riskju tal-faqar fost dawk li jaħdmu, 2019 u 2010 (f%)




Sors: Eurostat [ilc_iw01]

Minkejja ż-żidiet riċenti fil-paga minima f'ħafna Stati Membri, il-pagi minimi statutorji spiss jibqgħu baxxi meta mqabblin ma' pagi oħrajn fl-ekonomija. Fi kważi l-Istati Membri kollha, il-paga minima statutorja hija anqas minn 60 % mill-paga medjana u anqas minn 50 % tal-paga medja (ara l-Illustrazzjoni 2.1.9). Barra minn hekk, fl-istess sena, f'pajjizi li jinkludu l-Litwanja, l-Irlanda, in-Netherlands, l-Ungerija, l-Estonja, il-Latvja u ċ-Ċekja, il-paga minima kienet anqas minn 50 % tal-paga medjana u anqas minn 40 % tal-paga medja⁵⁹.

Illustrazzjoni 2.1.9: Fi kważi l-Istati Membri kollha, il-paga minima statutorja hija anqas minn 60 % tal-paga medjana u minn 50 % tal-paga medja.

Il-pagi minimi statutorji bħala perċentwal tal-paga gross medjana u medja ta' haddiema full-time (f'%, 2019)



Nota: Il-graff ma tinkludix lil AT, CY, DK, FI, IT u SE, li ma għandhomx paga minima statutorja. F'dawn il-pajjiżi, il-protezzjoni tal-paga minima hija pprovduta minn ftehimiet kollettivi.

Sors: Eurostat [earn_mw_cur], OECD

In-negozjar kollettiv għandu rwol importanti fil-kisba ta' protezzjoni adegwata tal-paga minima fl-Unjoni. Il-kopertura tan-negozjar kollettiv kompliet tonqos f'ħafna Stati Membri matul l-aħħar żewġ deċennji. Ix-xejra 'l isfel kienet l-aktar evidenti fil-Greċja, fir-Rumanija, fil-Bulgarija, fis-Slovakkja, f'Ċipru u fis-Slovenja (ara l-Illustrazzjoni 2.1.10). F'diversi Stati Membri, it-tnaqqis fil-kopertura tan-negozjar kollettiv jista' jiġi spjegat minn tnaqqis fin-negozjar ma' diversi impjegaturi fil-livell settorjali jew nazzjonali bħala riżultat ta' bidliet regolatorji, ta' aġġustamenti fil-modalitajiet tal-estensjoni tan-negozjar kollettiv jew ta' bidliet f'fatturi oħrajn bħad-densità tal-organizzazzjoni tal-impjegaturi⁶⁰ u s-shubija fit-trade unions⁶¹. Barra minn hekk, ix-xejra kienet xprunata mill-bidliet strutturali fl-ekonomija lejn setturi anqas organizzati f'unions, b'mod partikolari s-servizzi, u mit-tnaqqis fis-shubija fit-trade unions relatat maż-żieda f'forom ta' xogħol mhux standard, bħax-xogħol fuq il-pjattaformi. F'pajjiżi fejn il-pagi minimi huma stabbiliti esklussivament permezz tan-negozjar kollettiv, il-livell ta' kopertura huwa oghla minn 80 %. L-unika eċċezzjoni hija Ċipru, bi tnaqqis sinifikanti fl-aħħar żewġ deċennji (minn 65 % għal 43 %), u bidla mħabbra lejn paga minima leġislattiva sal-2022. Fl-Italja, fi Spanja, fil-Finlandja u fid-Danimarka, il-kopertura żdiedet mill-2000, filwaqt li fl-Awstrija l-kopertura tan-negozjar kollettiv baqgħet fl-istess livell għoli (b'98 % tal-impjegati koperti). Il-proposta tal-Kummissjoni għal Direttiva dwar


⁶⁰ Id-densità tal-organizzazzjoni tal-impjegaturi hija ddefinita bħala s-shubija f'termini tal-impjegati kollha mħaddmin mid-ditti membri bħala sehem mit-total tal-impjegati fil-qasam organizzazzjonali tal-organizzazzjonijiet

⁶¹ Il-Kummissjoni Ewropea (2021), *Employment and Social Developments in Europe*, Annual Review.

pagi minimi adegwati⁶² għandha l-għan li ttejjeb l-adegwatezza tagħhom ukoll permezz tal-promozzjoni ta' negozjar kollettiv dwar il-pagi. Il-Kummissjoni qed tipprovdi appoġġ sabiex issaħħaħ il-kapaċità tas-sħab soċjali taħt is-sejhiet prerogattivi għal djalogu soċjali, il-Programm tal-UE għall-Impjiegi u l-Innovazzjoni Soċjali (EaSI) u l-FSE+.

Illustrazzjoni 2.1.10: Ir-rata ta' kopertura tan-negozjar kollettiv fost l-impjegati naqset fi kważi l-Istati Membri kollha matul il-perjodu 2000-2019

In-numru ta' impjegati koperti mill-ftehim kollettiv, diviż bin-numru totali ta' impjegati li jaqilghu paga u salarju (f%, 2000 u 2019).



Nota: (1) L-aħħar data disponibbli hija: mill-2019 (AT, BE, CZ, HU, IT, LT, NL, PL, PT), mill-2018 (BG, DE, DK, ES, FR, LU, LV, SE), mill-2017 (EL, FI, IE, SI, RO), mill-2016 (CY, MT), mill-2015 (SK) u mill-2014 (HR). (2) Għall-IT, il-kopertura giet riveduta għal 100 %, li tirrifletti l-fatt li l-pagi bażi stabbiliti fi ftehimiet kollettivi (minimi tabellari) jintużaw mit-Tribunali Industrijali bħala referenza għall-applikazzjoni tal-prinċipju kostituzzjonali ta' remunerazzjoni proporzjonata u suffiċjenti
Sors: Bażi tad-data tal-OECD/AIAS (2021)

It-tranzizzjonijiet ekoloġiċi u diġitali huma mistennijin li jinfluwenzaw b'mod sinifikanti l-iżviluppi futuri fis-suq tax-xogħol. Il-pandemija aċċellerat ix-xejriet li għaddejjin fid-digitalizzazzjoni tal-ekonomiji u tas-soċjetajiet tal-UE. It-teknoloġiji diġitali jgħibu modi ġodda kif wiehed jitgħallem, jahdem, jilhaq l-ambizzjonijiet, u jtejjeb l-aċċess għall-opportunitajiet ta' edukazzjoni u ta' xogħol. Fis-suq tax-xogħol, johlqu opportunitajiet ġodda ta' impjeg u jikkontribwixxu għal tqabbil aħjar bejn l-impjegaturi u l-impjegati.

⁶² Il-Proposta għal Direttiva tal-Parlament Ewropew u tal-Kunsill dwar pagi minimi adegwati fl-Unjoni Ewropea, COM (2020) 682

Madankollu, jinvolvu wkoll riskji għall-impjiegi eżistenti, b'mod partikolari għal dawk f'attivitajiet li huma intensivi fir-rutina u għal dawk b'livell anqas ta' edukazzjoni. Dan jista' jwassal għal polarizzazzjoni akbar, bi tnaqqis fl-impjiegi f'okkupazzjonijiet b'paga medja u b'zieda simultanja ta' okkupazzjonijiet b'paga baxxa u għolja⁶³. Fl-istess hin, bil-politiki ta' akkumpanjament it-tajbin fis-sehħ, it-tranżizzjoni lejn in-newtralità klimatika tista' tohloq sa miljun impjieg ekoloġiku addizzjonali sal-2030 fl-UE, għalkemm l-impatti huma mistennijin li jergħu jvarjaw bejn l-okkupazzjonijiet, is-setturi u r-reġjuni⁶⁴. Huwa interessanti li l-analizi turi li l-impjiegi se jinholqu f'setturi relatati mal-enerġija rinnovabbli, mal-kostruzzjoni, mal-agrikoltura u mal-forestrija u l-aktar fil-grupp ta' hiliet medji u, b'hekk, jistgħu jgħinu sabiex tiġi mmitigata x-xejra msemija hawn fuq fil-polarizzazzjoni tax-xogħol. Madankollu, anke f'dan il-każ, hemm haddiema li se jtilfu l-impjiegi (b'mod partikolari s-setturi tal-estrazzjoni tar-riżorsi u s-setturi b'użu intensiv għoli tal-enerġija) u, aktar minn hekk, se jkunu soġġetti għal kompiti u għal htigijiet ta' hiliet li jinbidlu. Riallokazzjoni rapida tal-haddiema tista' tikkontribwixxi għal titjib fl-effiċjenza, tagħti spinta lill-produttività u lill-pagi, b'mod partikolari f'setturi orjentati lejn il-futur, bi rwol importanti għat-titjib tal-hiliet u għat-taħriġ mill-ġdid tal-forza tax-xogħol (ara l-kaxxa 1 tal-Pilastru u l-kapitolu 2.2.1).


Porzjon għoli ta' taxxa fuq ix-xogħol jista' jaffettwa b'mod negattiv kemm id-domanda għall-haddiema kif ukoll il-provvista tagħhom. Il-porzjon ta' taxxa fuq ix-xogħol ikejjel id-differenza bejn il-kostijiet lavorattivi tal-impjegaturi u l-paga netta tal-impjegati, espressa bhala proporzjon għall-kost totali tal-pagi. Il-porzjon medju ta' taxxa fl-EU27 għal persuna mhux miżżewġa b'paga medja naqas gradwalment mill-2010, għal 39,7 % fl-2020. Mill-2010, seba' Stati Membri tal-UE rreġistraw tnaqqis notevoli (aktar minn 2 pp) fil-porzjon ta' taxxa tagħhom fil-paga medja, bl-akbar tnaqqis fir-Rumanija (-6,3 pp), fl-Ungerija (-5,8 pp), fil-Belġju (-4,4 pp) u fil-Litwanja (-3,7 pp). Min-naħa l-oħra, mill-2010, sehhew żidiet sinifikanti f'Malta (4,6 pp), fil-Portugall (4,2 pp) u fiċ-Ċekja (1,7 pp) (ara l-Illustrazzjoni 2.1.11).

Illustrazzjoni 2.1.11. Il-porzjon ta' taxxa fuq il-paga medja naqas fil-biċċa l-kbira tal-Istati Membri tal-UE matul l-aħhar deċennju

Porzjon ta' taxxa għal persuna mhux miżżewġa li taqla' paga medja, bidliet fl-2010 u fl-2020 (f'%)

⁶³ Il-Kummissjoni Ewropea (2019): Labour Market and Wage Developments in Europe: Annual Review 2019 Report, Id-Direttorat Ġenerali tal-Impjiegi, l-Affarijiet Soċjali u l-Inkluzjoni.

⁶⁴ Il-valutazzjoni tal-impatt li takkumpanja l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal-14 ta' Lulju 2021 dwar "Lesti għall-Mira ta' 55 %: nilhqu l-Mira Klimatika tal-UE għall-2030 fi Triqitna lejn in-Newtralità Klimatika", [COM/2021/550 final](#).




Noti: Id-*data* tal-2010 ma hijiex disponibbli għall-Kroazja u għal Ċipru.

Sors: Il-Kummissjoni Ewropea, il-Bażi tad-*data* dwar it-taxxa u l-benefiċċji, ibbażata fuq il-mudell tat-taxxa/benefiċċji tal-OECD (aġġornata f'Marzu 2021).

Il-porzjon ta' taxxa għal dawk b'introjtu baxx normalment ikun aktar baxx minn dak għal dawk b'introjti oghla. It-tassazzjoni ta' dawk b'introjtu baxx għandha implikazzjonijiet importanti għas-suq tax-xogħol (tranzizzjonijiet għax-xogħol, ekonomija sewda; ara t-taqsima 2.3), u għall-inkluzjoni soċjali (ara t-taqsima 2.4). Hemm diversità għolja fost l-Istati Membri tal-UE f'dan ir-rigward. Fl-2020, il-porzjon ta' taxxa għall-persuni li jaqilgħu 50 % tal-paga medja kien oghla minn 40 % fl-Ungerija u fil-Ġermanja, filwaqt li taht l-20 % f'Ċipru u fi Franza. F'hafna pajjiżi tal-UE, il-porzjon ta' taxxa naqas għall-haddiema fil-qiegħ tad-distribuzzjoni tal-introjtu matul l-aħħar deċennju. Għall-medja tal-UE, għie osservat tnaqqis fil-porzjon ta' taxxa ta' 2,6 pp bejn l-2010 u l-2020 għal dawk li jaqilgħu 50 % tal-paga medja. F'sitt pajjiżi (Franza, il-Belġju, il-Latvja, il-Litwanja, l-Estonja, l-Italja), it-tnaqqis kien oghla minn 5 pp (ara l-Illustrazzjoni 2.1.12).

Illustrazzjoni 2.1.12. Fil-maġġoranza tal-Istati Membri tal-UE, it-taxxi qed jonqsu għall-haddiema fil-qiegħ tad-distribuzzjoni tal-introjt

L-evoluzzjoni tal-porzjon ta' taxxa għal dawk b'introjt baxx (50 % u 67 % tal-paga medja), persuna mhux mizzewġa (pp, 2010-2020)




Noti: (*) id-data għall-Kroazja mill-2013 u (**) d-data għal Ċipru mill-2014.

Sors: Il-Kummissjoni Ewropea, il-Bażi tad-data dwar it-taxxa u l-benefiċċji, ibbażata fuq il-mudell tat-taxxa/benefiċċji tal-OECD (aġġornata f'Marzu 2021).

Il-kompożizzjoni tal-porzjon ta' taxxa fuq ix-xogħol tvarja b'mod sinifikanti fost l-Istati Membri. Il-komponenti tagħha (jiġifieri t-taxxa fuq l-introjt personali, il-kontribuzzjonijiet tas-sigurtà soċjali tal-impjegati u tal-impjegaturi), u b'mod partikolari d-daqs tagħhom, jistgħu jinfluwenzaw b'mod differenti l-provvista tal-haddiema jew id-domanda għalihom, tal-anqas fuq perjodu ta' żmien qasir. L-Illustrazzjoni 2.1.13 tippreżenta d-dizaggregazzjonijiet tal-porzjon ta' taxxa għal haddiem mhux mizzewweg bil-paga medja fl-2020. Franza, iċ-Ċekja u l-Estonja għandhom l-ogħla kontribuzzjonijiet tas-sigurtà soċjali tal-impjegaturi, li jammontaw għal aktar minn 25 % tal-kostijiet tal-impjiegi. Il-kontribuzzjonijiet kumplessivi tas-sigurtà soċjali kkombinati (tal-impjegaturi u tal-impjegati) huma l-akbar, bħala proporzjon tal-kostijiet tal-impjiegi, fl-Awstrija (36 %) segwita minn Franza, mis-Slovakkja u miċ-Ċekja. Minbarra d-Danimarka, li ma għandhiex elementi ta' kontribuzzjonijiet tas-sigurtà soċjali fil-porzjon tat-taxxa, l-Irlanda (13,6 %) u Malta (17,8 %) għandhom l-anqas kontribuzzjonijiet kumplessivi tas-sigurtà soċjali bħala proporzjon tal-kostijiet lavorattivi. Ir-Rumanija (29 %) u l-Litwanja (19,1 %) għandhom l-ogħla proporzjon tal-porzjon ta' taxxa mħallas mill-impjegati. Il-kontribuzzjonijiet tas-sigurtà soċjali tal-impjegaturi huma anqas minn 5 % fil-Litwanja u fir-Rumanija.

Illustrazzjoni 2.1.13. Id-differenzi fil-kompożizzjoni tal-piż tat-taxxa fuq ix-xoghol huma kbar bejn il-pajjiżi

Kompożizzjoni tal-porzjon ta' taxxa għal haddiem mhux mizzewwieg bil-paga medja (f'%, 2020)



Nota: L-Istati Membri huma kklassifikati f'ordni dekrexxenti skont il-livell tal-porzjon totali ta' taxxa; L-allowances tal-familja ma jaffettwawx id-data peress li d-data hija għal haddiem mhux mizzewwieg mingħajr konjuġi jew tfal.

Sors: Il-Kummissjoni Ewropea, il-Bażi tad-data dwar it-taxxa u l-benefiċċji, ibbażata fuq il-mudell tat-taxxa/benefiċċji tal-OECD (aġġornata f'Marzu 2021).

F'xi każijiet hemm lok għat-trasferiment tat-tassazzjoni mix-xoghol, b'mod partikolari billi jitnaqqas il-porzjon ta' taxxa għal gruppi b'introjt baxx u medju, għal bażijiet taxxabli aktar favorevoli għat-ktabbir, filwaqt li jitqiesu kif xieraq l-impatti distributtivi potenzjali u tiġi żgurata protezzjoni soċjali adegwata. Il-proposti legiżlattivi ppreżentati fil-pakkett “Lesti għall-mira ta' 55 %”⁶⁵ tal-14 ta' Lulju 2021, inkluża r-reviżjoni proposta tas-Sistema tal-UE għall-iskambju ta' kwoti tal-emissjonijiet u tad-Direttiva dwar it-Tassazzjoni fuq l-Energija, huma mfasslin sabiex jippermettu tranżizzjoni kosteffiċjenti u ġusta lejn l-enerġija nadifa billi jallinjaw l-inċentivi ekonomiċi mal-miri klimatiċi msaħħin u legalment vinkolanti tal-UE. L-evidenza turi li t-taxxi fuq il-fjuwils u fuq prodotti oħrajn tal-enerġija jpoġġu l-oġġla piż, bħala proporzjon tal-introjt disponibbli, fuq l-unitajiet domestiċi bl-anqas introjt⁶⁶. Għalhekk, hemm bżonn ta' tfassil ta' politika bir-reqqa sabiex jiġu indirizzati l-impatti distributtivi, speċjalment għall-gruppi bl-anqas introjt⁶⁷. Fl-2019,

⁶⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal-14 ta' Lulju 2021 dwar “Lesti għall-Mira ta' 55 %: Nilhqu l-Mira Klimatika tal-UE għall-2030 fi Triqitna lejn in-Newtralità Klimatika”, [COM/2021/550 final](#).

⁶⁶ Il-Kummissjoni Ewropea (2020). Employment and Social Developments in Europe. Annual Review 2020. Il-Lussemburgu: L-Uffiċċju tal-Pubblikazzjonijiet tal-Unjoni Ewropea. Disponibbli [online](#).

⁶⁷ Studju riċenti sab li portafoll issimulat ta' EUR 30 biljun f'taxxi ekoloġiċi li jissostitwixxu t-taxxa fuq l-introjt jista' jgħolli l-PDG tal-UE b'EUR 35 biljun (0,2 %) sal-2030, u jżid l-impjegji b'140 000 FTE (0,1 %). Is-simulazzjoni fl-istudju wriet impatti pozittivi jew żero fuq l-introjt fil-partijiet kollha tad-distribuzzjoni fl-Istati Membri kollha.

madwar 7 % tal-popolazzjoni tal-EU27, jiġifieri 31 miljun persuna, ma setgħux iżommu djarhom shan b'mod adegwat, b'differenzi sinifikanti bejn l-Istati Membri u l-gruppi ta' introjtu, b'mod partikolari li jaffettwaw ukoll il-gruppi b'introjtu medju aktar baxx^{68 69}.

2.1.2 Rispons tal-politika

L-istrument Ewropew għal Appoġġ temporanju biex jittaffew ir-Riskji ta' Qgħad f'Emerġenza (SURE) għen tassew sabiex tiġi evitata żieda fil-qgħad fl-2020 u fl-2021. SURE pprovda self back-to-back b'pakkett ta' EUR 100 biljun sabiex jappoġġa lill-Istati Membri fil-protezzjoni tal-impjiegi u tal-introjti tal-haddiema fil-kuntest tal-pandemija tal-COVID-19. Sal-lum, il-Kummissjoni diġà harget kwazi 95 % tal-assistenza finanzjarja totali ta' SURE mogħtija mill-Kunsill. Matul l-ewwel mewġa tal-pandemija fl-2020, huwa stmat li SURE ta appoġġ lil madwar 31 miljun persuna u lil madwar 2,5 miljun ditta fi 19-il Stat Membru. Il-feedback mill-benefiċjarji juri li l-appoġġ ta' SURE kellu rwol importanti fil-holqien tal-iskemi tagħhom ta' xogħol b'hinijiet iqsar, u fiż-żieda tal-kopertura u tal-volum tagħhom⁷⁰.

Bejn Marzu u Settembru 2020 biss huwa stmat li ntefqu kwazi EUR 100 biljun fuq skemi ta' xogħol b'hinijiet iqsar u fuq skemi simili għaž-żamma tal-impjiegi fl-UE. In-natura speċifika, il-kriterji ta' eliġibbiltà, il-livell u d-durata tal-appoġġ kif ukoll is-sors tal-finanzjament u l-inklużjoni tar-rekwiżiti tat-taħriġ u tal-protezzjoni kontra s-sensji varjaw minn pajjiż għal ieħor. Id-dispożizzjonijiet varjaw ukoll fir-rekwiżiti dwar it-tnaqqis minimu fil-fatturat. 14-il Stat Membru stipulaw tnaqqis minimu li jvarja minn 10 % għal 50 % tal-fatturat, li potenzjalment jista' jillimita b'mod sinifikanti s-sehem tan-negozji u tal-haddiema eliġibbli. Il-livell ta' introjtu riċevut matul is-siġhat mhux maħdumin varja sostanzjalment bejn l-Istati Membri. Ir-rati ta' sostituzzjoni tal-introjtu varjaw minn 60 % għal 100 % b'limiti massimi applikati fil-biċċa l-kbira tal-pajjiżi⁷¹. L-Istati Membri kollha minbarra sitta offrew xi forma ta' protezzjoni kontra s-sensji għall-haddiema fuq xogħol b'hinijiet iqsar. **L-Awstrija, il-Greċja, l-Italja, in-Netherlands u l-Portugall** eskludew is-sensji fil-forza tax-xogħol kollha ta' negozju li talab appoġġ mill-gvern għal perjodu ta' żmien. Erba' pajjiżi inkludew rekwiżit li jiġi offrut taħriġ matul perjodi ta' assenza sfurzata fid-dispożizzjonijiet tagħhom dwar ix-xogħol b'hinijiet iqsar (**l-Awstrija, l-Ungerija, il-Ġermanja u Franza**), bil-**Ġermanja** u bi **Franza** li offrew ukoll inċentivi finanzjarji sabiex isir dan.⁷²

⁶⁸ Fl-2019, is-sehem ta' unitajiet domestiċi b'introjtu medju baxx (bejn 60 % tal-introjtu medjan u l-introjtu medjan) li jirrapportaw nuqqas ta' kapaċità li jżommu lil djarhom shan b'mod adegwat lahaq aktar minn 20 % ta' dak il-grupp ta' introjtu f'5 Stati Membri (BG, CY, LT, PT, EL).

⁶⁹ Madankollu, gruppi ta' status soċjoekonomiku aktar baxx għandhom it-tendenza li jkunu affettwati b'mod aktar negattiv mill-perikli għas-saħħa ambjentali, bħala riżultat kemm tal-esponiment akbar kif ukoll tal-vulnerabbiltà oghla tagħhom: <https://www.eea.europa.eu/publications/unequal-exposure-and-unequal-impacts/>.

⁷⁰ It-tieni rapport dwar l-implimentazzjoni ta' SURE (COM 2021/596)

⁷¹ Dawn il-limiti kienu jfissru li x-xogħol b'hinijiet iqsar u skemi simili kellhom it-tendenza li jkunu aktar ta' benefiċċju fil-preservazzjoni tal-introjtu ta' dawk li jaqilghu paga aktar baxxa.

⁷² Eurofound (2021), COVID-19: Implications for employment and working life, COVID-19 series, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

Aktar minn tliet kwarti tal-Istati Membri introduċew miżuri speċifiċi ta' appoġġ għall-introjt għal dawk li kienu jaħdmu għal rashom matul il-pandemija. Fil-pajjiżi kollha minbarra tlieta, dawn il-miżuri kienu kompletament ġodda u limitati fiż-żmien. F'termini ta' gruppi eligibbli, xi pajjiżi fil-biċċa l-kbira ffukaw l-appoġġ fuq il-haddiema għal rashom fl-aktar setturi affettwati (eż. **il-Belġju**⁷³ u **Franza**), mentri oħrajn prinċipalment jew immiraw biss lejn il-haddiema għal rashom waħedhom (**in-Netherlands** u **l-Polonja**) jew lejn strutturi legali speċifiċi⁷⁴. **Iċ-Ċekja, il-Greċja, il-Polonja u l-Portugall** ma ppermettewx li l-appoġġ għall-introjt tal-haddiema għal rashom jiġi kkombinat ma' appoġġ ieħor mill-gvern. F'xi pajjiżi kienu stabbiliti wkoll limiti ta' qligħ aktar baxxi jew oghla mill-introjt tal-haddiema għal rashom sabiex jiġu delimitati l-gruppi eligibbli. F'termini ta' telf minimu tal-fatturat, **il-Latvja u r-Rumanija** llimitaw l-aċċess għall-iskemi tagħhom għall-haddiema għal rashom li kienu affettwati mill-gheluq shiħ ta' ċerti setturi, filwaqt li l-limiti f'xi pajjiżi oħra varjaw bejn 10 % u 5 % tat-telf tal-fatturat. B'mod kumplessiv, il-livell ta' appoġġ għall-introjt pprovdut lill-haddiema għal rashom niżel għal livell anqas minn dak offrut lill-impjegati taht skemi ta' xogħol b'hinijiet iqsar u ta' qgħad temporanju⁷⁵.

Matul l-2021, il-biċċa l-kbira tal-Istati Membri bdew jirtiraw jew irazznu l-iskemi ta' appoġġ ta' emerġenza tagħhom. Fiċ-**Ċekja**, fl-**Estonja**, fl-**Ungerija**, fil-**Latvja**, fil-**Litwanja** u fil-**Polonja**, l-iskemi temporanji speċjali introdotti bhala rispons għall-kriżi tnehhew gradwalment bejn Mejju u Awwissu 2021; **fin-Netherlands** u fl-**Iżvezja** f'Settembru 2021; f'**Ċipru** f'Ottubru 2021. Fil-**Bulgarija**, fid-**Danimarka**, fil-**Greċja**, fil-**Kroazja**, f'**Malta**, fl-**Irlanda**, fis-**Slovakkja** u fir-**Rumanija**, l-iskemi ta' emerġenza rispettivi huma mistennijin li jibqgħu fis-sehħ (tal-anqas) sa tmiem l-2021. L-Istati Membri bi skemi permanenti li diġà kienu fis-sehħ qabel il-kriżi tal-COVID-19 bdew inehhu l-proċeduri ta' emerġenza li kienu ffaċilitaw l-aċċess għall-appoġġ għax-xogħol b'hinijiet iqsar.

Numru ta' Stati Membri adattaw u kkomplementaw l-iskemi tagħhom ta' xogħol b'hinijiet iqsar sabiex iwieġbu ahjar għall-isfidi tas-suq tax-xogħol fl-irkupru, f'konformità mal-prinċipju 4 tal-Pilastru (appoġġ attiv għall-impjiegi). L-**Awstrija**, il-**Ġermanja**, **Franza**, l-**Italja**, il-**Portugall**, **Spanja** u l-**Iżvezja** jipprovdu inċentivi għat-taħriġ tal-haddiema b'xogħol b'hinijiet iqsar. Fil-**Portugall**, l-appoġġ għax-xogħol b'hinijiet iqsar ġie kkomplementat minn skema li tinċentiva lill-impjegaturi sabiex jerggħu jibdedu l-attivitajiet. F'xi pajjiżi, pereżempju **fl-Italja** u **fi Franza**, l-iskemi ta' xogħol b'hinijiet iqsar jintużaw mhux biss sabiex jindirizzaw it-tfixkil temporanju tal-attività, iżda wkoll sabiex jindirizzaw it-tnaqqis permanenti fl-attivitajiet fil-kuntest tal-proċessi ta' ristrutturar tan-negozju. Fl-**Italja**, din il-miżura tinkludi appoġġ sabiex wiehed imur għal impjieg ġdid, filwaqt li fi **Franza** teżisti skema separata għal dan il-ghan (Transco). Xi Stati Membri (bħas-**Slovakkja**, **iċ-Ċekja** u **Spanja**) qed jirrifirmaw l-iskemi tagħhom ta' xogħol b'hinijiet iqsar fuq bażi permanenti.

⁷³ Fil-Belġju, appoġġ diġà eżistenti ġie estiż matul il-kriżi tal-COVID-19.

⁷⁴ Dan jirreferi għal modi differenti ta' kif wiehed jistabbilixxi ruhu bhala haddiem għal rasu (għal skopijiet legali u ta' taxxa), eż. kummerċjant waħdieni, kumpanija limitata, shubija, eċċ. B'mod partikolari f'pajjiżi bħall-Italja, li għandhom numru kbir ta' strutturi differenti għall-istabbiliment ta' impriza għal rasha, mhux kulhadd kien intitolat jitlob il-benefiċċji skont l-iskema.

⁷⁵ Eurofound (2021), COVID-19: Implications for employment and working life, COVID-19 series, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

L-Istati Membri implimentaw numru ta' miżuri sabiex jippromwovu l-impjiegi wara x-xokk tal-COVID-19 (ara l-Illustrazzjoni 2.1.14). Inċentivi għar-reklutaġġ, bħal sussidji temporanji jew ta' darba pprovduti mill-gvern lil ditti li jimpjegaw impjegati b'ċerti kundizzjonijiet (eż. għal ċertu ammont ta' żmien, b'kuntratt partikolari, b'enfasi fuq ċerti kategoriji) intużaw b'mod estensiv fil-biċċa l-kbira tal-Istati Membri sabiex jippromwovu rkupru li jwassal għall-holqien abbondanti ta' impjiegi. Nofs dawn l-iskemi ta' inċentivi għar-reklutaġġ diġà ġew stabbiliti fl-2020, filwaqt li oħrajn ġew introdotti fl-2021. Id-dati tat-tmien ta' dawn il-miżuri jvarjaw fost l-Istati Membri, l-aktar fl-2021 u fl-2022.

Il-gruppi fil-mira tal-miżuri ta' appoġġ għall-impjiegi adottati jvarjaw, iżda l-biċċa l-kbira jiffokaw fuq il-persuni qiegħda, fuq iż-żgħażaġh, fuq il-persuni b'diżabbiltà u fuq il-persuni akbar fl-età. Kif turi l-Illustrazzjoni 2.1.14, il-persuni qiegħda kienu l-aktar kategorija indirizzata ta' persuni, u f'xi każijiet (**il-Belġju, id-Danimarka, l-Estonja, il-Greċja, Spanja, il-Kroazja, l-Ungerija, l-Awstrija u s-Slovakkja**) kienu inklużi dispożizzjonijiet immirati lejn il-persuni qiegħda fit-tul (LTU). Hafna drabi, il-miżuri appoġġaw liż-żgħażaġh jew lin-NEETs (f'sa 16-il Stat Membru). Hafna skemi ta' inċentivi relatati ma' programmi ta' apprendistat jew ta' internship, bħal pereżempju fl-**Awstrija**, fejn jithallas bonus sa EUR 3 000 għal kull apprendista impjegat (u EUR 1 000 oħra jekk kumpanija taħtar apprendisti minn kumpanija insolventi). Kategoriji oħrajn indirizzati kienu n-nisa (**il-Bulgarija, il-Greċja, l-Italja, il-Lussemburgu u l-Awstrija**) u l-persuni b'diżabbiltà (**iċ-Ċekja, id-Danimarka, il-Greċja, Spanja, Franza, l-Italja, il-Lussemburgu, Malta, l-Awstrija, il-Portugall u s-Slovakkja**). **Il-Belġju** applika ribassi temporanji tas-sigurtà soċjali għall-kumpaniji fis-setturi tal-avvenimenti, tal-lukandi u tal-ivvjaġġar, kif ukoll għall-kumpaniji li jaħtru persuni ġodda jew li jdaħħlu lura impjegati mill-qgħad temporanju. **L-Estonja** pprovdiet inċentivi speċifiċi għas-settur agrikolu u **l-Italja** saħħet il-miżuri adottati għan-Nofsinhar (*Decontribuzione Sud*), fost l-oħrajn. Fl-aħħar nett, **il-Greċja, is-Slovenja u l-Iżvezja** introduċew sussidji għal ditti li holqu "impjiegi ekoloġiċi" jew li joperaw f'setturi b'emissjonijiet baxxi. B'kollox, 23 Stat Membru introduċew sussidji għat-tfittix tal-haddiema favur gruppi speċifiċi.

Illustrazzjoni 2.1.14: L-Istati Membri kollha minbarra tnejn introduċew xi forom ta' inċentivi għar-reklutaġġ bħala rispons għall-kriżi tal-COVID-19

Miżuri ta' inċentivi għar-reklutaġġ adottati mill-Istati Membri bħala rispons għax-xokk tal-COVID-19, skont il-popolazzjoni fil-mira (2020-2021)

	Qiegħed	LTU	Żgħażaġh/ NEET	Nisa	Persuni akbar fl- età	Persuni b'diżabbiltà	Apprendistati / internships	Setturi partikolari	Reġjuni partikolari
BE	X	X	X				X	X	
BG	X			X	X	X		X	
CZ						X			
DK		X			X	X	X		
DE							X		
EE	X	X	X					X	X
IE	X		X				X		
EL	X	X	X	X	X	X		X	X
ES	X	X			X	X			

FR			X			X		X	
HR		X	X						
IT	X		X	X		X		X	X
CY	X		X					X	
LV	X								
LT	X								
LU	X			X	X	X		X	
HU	X	X	X						
MT	X		X		X	X			
NL									
AT	X	X	X	X	X	X		X	
PL									
PT	X		X			X		X	X
RO	X		X		X			X	
SI	X							X	
SK	X	X	X		X	X			
FI								X	
SE			X					X	

Nota: Ma giet identifikata l-ebda miżura għan-Netherlands u għall-Polonja. Fi Spanja, it-tabella hija relatata mal-miżuri ta' xi reġjuni, minbarra l-inċentivi nazzjonali eżistenti minn qabel għar-reklutaġġ. Sors: Analizi proprja tal-Kummissjoni Ewropea; Eurofound COVID-19 EU PolicyWatch; Ir-Rapporti Rapidi dwar il-Liġi tax-Xogħol tal-ECE u l-RRPs adottati tal-Istati Membri tal-UE.

Diversi Stati Membri habbru miżuri sabiex jistimolaw l-intraprenditorija u l-impjieg indipendenti. Spanja għandha l-għan li tohloq network ta' ċentri ta' orjentazzjoni, ta' intraprenditorija u ta' innovazzjoni bħala parti minn miżuri sabiex ittejjeb il-koordinazzjoni tas-servizzi pubbliċi tal-impjieg (PES) bejn ir-reġjuni, u tippjana taħriġ għall-persunal tal-PES. Taht il-kappa tal-holqien tax-xogħol b'appoġġ għat-tranzizzjonijiet ekoloġiċi u diġitali, **il-Kroazja** se tidderiegi l-fondi u r-rizorsi tal-PES sabiex tipprijorizza r-riattivazzjoni u l-impjieg (indipendenti) ta' persuni inattivi, qiegħda fit-tul u NEET. B'mod simili, **il-Litwanja** se tistabbilixxi proġett pilota sabiex tappoġġa l-intraprenditorija u l-holqien tax-xogħol għat-tranzizzjoni doppja u għall-ekonomija ċirkolari, flimkien mat-titjib tal-hiliet tal-impjegati tal-PES għal dan l-għan. Il-miżuri ta' dawn il-pajjiżi jirċievu appoġġ taht il-Faċilità għall-Irkupru u r-Reżiljenza u / jew il-Fond Soċjali Ewropew Plus.


Ftit Stati Membri qed jiehdu miżuri sabiex jappoġġaw l-ekonomija soċjali. B'mod partikolari, **Spanja** se tiżviluppa tal-anqas 30 proġett tal-ekonomija soċjali ffokati fuq l-intraprenditorija taż-żgħażaġh, u pjattaformi diġitali għall-popolazzjoni fiż-żoni rurali. **Il-Polonja** bihsiebha tadotta l-Att dwar l-Ekonomija Soċjali fl-2022, li se jintroduci definizzjonijiet, fost l-oħrajn, ta' intrapriża soċjali fl-ordinament ġuridiku Pollakk, jistabbilixxi regoli għall-funzjonament tas-settur tal-ekonomija soċjali u jipprovdi qafas għall-kooperazzjoni tiegħu ta' atturi pubbliċi u privati oħrajn. L-Att se jappoġġa l-impjieg u l-integrazzjoni soċjali ta' persuni fir-riskju tal-eskluzjoni soċjali, joħloq impjieg godda fl-intrapriži soċjali u jiffaċilita l-forniment ta' servizzi soċjali lill-komunità lokali minn atturi tal-ekonomija soċjali.

Kaxxa 1 tal-Pilastru: **Appoġġ attiv għall-impjieg (EASE)**

Kif deskritt fir-Rakkomandazzjoni tal-Kummissjoni dwar appoġġ attiv effettiv għall-impjiegi (EASE)⁷⁶, huma meħtieġa pakketti ta' politika koerenti biex jappoġġaw it-tranzizzjonijiet fis-suq tax-xogħol sabiex jippromwovu rkupru li jwassal għall-holqien abbondanti ta' impjiegi wara x-xokk tal-COVID-19, f'konformità mal-prinċipju 4 tal-Pilastru Ewropew tad-Drittijiet Soċjali (appoġġ attiv għall-impjiegi). L-enfasi tal-politiki dwar l-impjiegi għandha gradwalment taqleb lejn l-appoġġ għall-holqien tax-xogħol u għat-thaffif tat-tranzizzjonijiet bejn impjiegi. F'dan is-sens, ir-Rakkomandazzjoni tal-EASE tistieden lill-Istati Membri jiżviluppaw pakketti ta' politika koerenti sabiex jindirizzaw l-isfidi tas-suq tax-xogħol li rriżultaw mill-pandemija, inaqqsu n-nuqqas ta' hili li qed jakkumulaw matul l-irkupru, u jgħinu lil kull individwu jinnaviga b'suċċess it-tranzizzjonijiet ekoloġiċi u digitali. Dawn il-pakketti għandhom jinkludu (i) inċentivi għar-reklutaġġ u għat-tranzizzjoni sabiex jiġi promoss il-holqien tax-xogħol ta' kwalità u tiġi appoġġata l-impjegabbiltà tal-haddiema, (ii) it-titjib tal-hili u t-taħriġ mill-ġdid u (iii) appoġġ imtejjeb mis-servizzi tal-impjiegi. Dawn il-miżuri huma partikolarment importanti wkoll sabiex jappoġġaw il-mira ewlenija ta' mill-inqas 78 % tal-popolazzjoni ta' bejn 20 u 64 sena f'impjieg fl-UE sal-2030.

L-inċentivi għar-reklutaġġ jistgħu jgħinu sabiex tissahhah id-domanda għall-haddiema fil-fażi inizjali tal-irkupru. Matul il-pandemija tal-COVID-19, in-negozji akkumulaw il-haddiema, ukoll bl-ghajnuna tal-appoġġ pubbliku. Il-kumpaniji huma wkoll anqas probabbli li jinvestu u jespandu l-forza tax-xogħol tagħhom f'sitwazzjoni li għadha inċerta. F'dan il-kuntest, l-inċentivi għar-reklutaġġ jistgħu jgħolqu opportunitajiet ta' impjieg għal persuni "żvantaġġati" li qed ifittxu impjieg (bħal żgħażaġh qiegħda bi flit li xejn jew mingħajr esperjenza ta' xogħol). Barra minn hekk, jistgħu jappoġġaw ukoll ir-riallokazzjoni tal-haddiema li jingħataw is-sensja, u jiffaċilitaw it-tranzizzjoni tagħhom lejn setturi jew okkupazzjonijiet ġodda. Kif diskuss fit-taqsim 2.1.2, il-biċċa l-kbira tal-Istati Membri introduċew sussidji għat-tfittix tal-haddiema favur gruppi speċifiċi, bħaż-żgħażaġh u n-NEETs (19-il pajjiż, inklużi apprendistati u internships), u l-persuni qiegħda (20 pajjiż, inklużi l-persuni qiegħda fit-tul).

Il-parteciċipazzjoni tal-adulti fl-apprendiment (fl-erba' ġimghat preċedenti), popolazzjoni qiegħda ta' bejn 25-64 sena




⁷⁶ Ir-Rakkomandazzjoni tal-Kummissjoni tal-4 ta' Marzu 2021 dwar appoġġ attiv effettiv għall-impjiegi wara l-kriżi tal-COVID-19 (EASE), C(2021)1372 final.

Noti: *Data* mhux disponibbli għal BG, RO u SK, li għalihom ir-rati ta' parteċipazzjoni huma anqas minn 3 %. Interruzzjoni fis-serje kronoloġika u *data* provvizorja għal DE fl-2020. Id-*data* ma hijiex affidabbli għal HU, HR, CY, MT, PL, SI fl-2020 u għal CY, HR, HU, LT, SI fl-2019.

Sors: Eurostat [trng_lfse_02]

L-iżgurar ta' mudell ta' tkabbir sostenibbli u inkluziv jeħtieġ investiment fit-titjib tal-ħiliet u fit-taħriġ mill-ġdid tal-popolazzjoni adulta. It-taħriġ u l-kisba tal-ħiliet huma kruċjali sabiex jiġu ffaċilitati t-tranzizzjonijiet bejn impjiegi li huma mistennijin li se jkunu meħtieġa wara x-xokk tal-COVID-19. It-titjib tal-ħiliet u t-taħriġ mill-ġdid saru saħansitra aktar essenzjali fid-dawl tal-bidliet li ġejjin mit-tranzizzjonijiet ekoloġiċi u diġitali. L-ghoti ta' opportunitajiet ta' taħriġ li jappoġġaw b'mod effettiv it-tranzizzjonijiet bejn impjiegi u l-integrazzjoni (mill-ġdid) fis-suq tax-xogħol jeħtieġ sistema adegwata ta' taħriġ vokazzjonali għall-adulti u kontinwu, li ttipprovdi ħiliet rilevanti għas-suq tax-xogħol. Madankollu, fl-Istati Membri kollha ġew osservati differenzi sinifikanti fil-parteċipazzjoni fl-apprendiment għall-adulti (ara t-taqsima 2.2), b'mod partikolari għall-persuni qiegħda (ara ċ-ċart). Fl-2020, kien hemm distakk ta' 38,5 pp bejn l-aqwa u l-anqas eżekutur f'termini ta' parteċipazzjoni fl-apprendiment fost l-adulti qiegħda (l-Iżvezja u l-Ungerija, rispettivament), u r-rata ta' parteċipazzjoni kumplessiva għal din il-kategorija kienet biss ta' 1,3 pp oghla milli għall-popolazzjoni totali ta' 25-64 sena (10,5 % meta mqabbla ma' 9,2 %).

Parteċipazzjoni f'miżuri ta' attivazzjoni bikrija⁷⁷ tal-persuni qiegħda rreġistrati ma' PES (2019)



Nota: Persuni qiegħda għal terminu qasir huma individwi qiegħda għal anqas minn 12-il xahar. Ma hemmx *data* disponibbli għal EL, IT u CY. Id-*data* hija tal-2018 għal BE, BG, IE, FR, NL u RO. Ma hemmx informazzjoni dwar persuni qiegħda għal terminu qasir disponibbli għal BE, DK, ES, FR, LT u LU.

Sors: Il-Kummissjoni Ewropea, il-Bażi tad-*Data* dwar il-Politika tas-Suq tax-Xogħol.

Servizzi pubbliċi tal-impjiegi li jiffunzjonaw tajjeb huma kritiċi għall-integrazzjoni effettiva (mill-ġdid) fis-suq tax-xogħol u għall-appoġġ għat-tranzizzjonijiet minn impjieg għal ieħor. Flimkien ma' politiki attivi tas-suq tax-xogħol, l-appoġġ bikri u mmirat mis-servizzi tal-impjiegi u l-konsulenza individwali jistgħu jżidu l-probabbiltà ta' impjieg mill-ġdid ta' daww li qed ifittxu impjieg u jipprevjenu l-qgħad fit-tul, jikkontribwixxi għal swieq tax-xogħol aktar dinamiċi u għal rati ta'

⁷⁷ Attivazzjoni bikrija tirreferi għal miżuri indirizzati lil daww li jinsabu f'qgħad għal anqas minn sena u tinkludi pereżempju taħriġ, impjieg appoġġat u riabilitazzjoni jew holqien dirett ta' impjiegi kif ukoll konsulenza mis-servizzi pubbliċi nazzjonali tal-impjiegi (PES).

impjieg oghla. Madankollu, hemm varjazzjoni gholja bejn il-pajjiżi fil-partecipazzjoni f'miżuri ta' attivazzjoni bikrija (ara ċ-chart). Fl-Ungerija, kwazi 50 % tal-persuni qieghda għal terminu qasir li huma rreġistrati ma' PES hadu sehem f'tali miżuri⁷⁸, filwaqt li fiċ-Ċekja, anqas minn 6 % għamlu dan.

Id-diġitalizzazzjoni rapida u t-tranżizzjoni ekoloġika jagħmluha kritika li l-provvista tal-hiliet ta' pajjiż tiġi taqbel ahjar mal-htiġijiet tas-swieq tax-xogħol tal-futur. Il-mitigazzjoni tal-ispariġġi fil-hiliet u tan-nuqqas ta' hiliet tehtieg approċċ integrat għall-governanza tal-hiliet, inkluż l-informazzjoni dwar il-hiliet u t-tbassir tal-hiliet permezz ta' shubijiet tal-partijiet ikkonċernati rilevanti⁷⁹. L-Istati Membri kollha tal-UE jużaw tal-anqas metodu wiehed ta' anticipazzjoni tal-hiliet sabiex jiżviluppaw informazzjoni dwar il-hiliet, u erbgħa minn kull hamsa jużaw previzjonijiet tal-hiliet, għalkemm f'livelli differenti ta' żvilupp⁸⁰. Hemm ukoll sforzi kontinwi usa' sabiex jiġu ddigitalizzati s-servizzi pubbliċi tal-impjieg u tissaħħah il-kapaċità tagħhom li jipprovdu assistenza mill-bogħod u online⁸¹. Sabiex tifhem ahjar il-htiġijiet b'raba mal-hiliet, u tiżviluppa informazzjoni ahjar dwar il-hiliet fis-suq tax-xogħol, is-Cedefop nieda l-portal Skills-OVATE dwar l-impjieg u l-hiliet li l-impjegaturi jitolbu fuq il-bażi ta' reklami online għall-impjieg fi 28 pajjiż Ewropew⁸².

Il-pjanijiet għall-irkupru u r-reżiljenza (RRPs) jinkludu miżuri tat-tip EASE dwar inċentivi għar-reklutaġġ u għat-tranżizzjoni u appoġġ għall-intraprenditorija, għat-titjib tal-hiliet u għat-taħriġ mill-ġdid, u appoġġ mis-servizzi tal-impjieg. Dwar l-inċentivi għar-reklutaġġ, pereżempju, il-Portugall inkluda strateġija sabiex tittejjeb il-kwalità tal-impjieg fil-komponent Kwalifiki u Hiliet tal-pjan nazzjonali tiegħu. Permezz ta' inċentivi differenti għar-reklutaġġ, għandu l-ghan li jippromwovi l-holqien ta' impjieg permanenti u kwalifikati, iżid l-impjieg taż-żgħażaġh u jnaqqas id-differenza bejn il-ġeneri fl-impjieg fis-setturi differenti. B'mod simili, il-Pjan Irlandiż jinkludi l-Programm ta' Esperjenza ta' Internship, li beda uffiċjalment f'Lulju 2021. Permezz ta' dan tal-ahjar, kwalunkwe persuna qieghda għal tal-anqas sitt xhur tkun eligibbli għal taħriġ speċifiku għas-settur (fuq massimu ta' sitt xhur) filwaqt li taħdem għal kumpanija ospitanti, li tkun eżentata minn kostijiet speċifiċi tal-pagi matul dak il-perjodu. **Il-Greċja** inkludiet sussidji għat-tfittix tal-haddiema għal aktar minn 70 000 impjieg ġdid immirati lejn iż-żgħażaġh, lejn il-persuni qieghda fit-tul u lejn gruppi b'ostakli speċifiċi għall-integrazzjoni fis-suq tax-xogħol. **Franza** stabbiliet sett ta' sussidji għat-tfittix tal-haddiema, iffokati b'mod partikolari fuq ditti li jimpjegaw apprendisti u żgħażaġh. **Ċipru** għandu l-hsieb li jirrifirma u jiddiġitalizza l-iskemi ta' reklutaġġ tad-Dipartiment tax-Xogħol tiegħu, minbarra li jipprovdi sussidji għall-impjieg lil ditti li jimpjegaw NEETs.

Il-pagi minimi statutorji żdiedu fil-biċċa l-kbira tal-Istati Membri fl-2021 meta mqabblin mas-sena ta' qabel⁸³ f'konformità mal-prinċipju 6 tal-Pilastru (dwar is-salarji). L-akbar zieda perċentwali fil-paga minima sehhet fil-**Latvja** (16,3 %), għalkemm għadha l-aktar waħda baxxa fost l-Istati Baltiċi. Pajjiżi oħrajn tal-Ewropa Ċentrali u tal-Lvant, li normalment ikollhom pagi minimi relattivament baxxi, ziduhom ukoll b'mod pjuttost konsiderevoli (pereżempju, **is-Slovenja** bi 8,9 %, **il-Polonja** b'7,7 %, **is-Slovakkja** b'7,4 %, **il-Litwanja** b'5,8 %, **il-Kroazja** b'4,6 %). Fis-**Slovakkja**, il-paga minima ġiet stabbilita għal 57 % tal-

⁷⁸ Għalkemm ir-rata ta' attivazzjoni ta' persuni li qed ifittxu impjieg hija relattivament għolja fl-Ungerija, din hija prinċipalment xprunata minn xogħlijiet pubbliċi u minn inċentivi oħrajn ta' impjieg, filwaqt li t-taħriġ mill-ġdid u t-titjib tal-hiliet ta' persuni li qed ifittxu impjieg għadhom marginali meta mqabblin.

⁷⁹ Is-sejbiet ewlenin mit-tbassir eżistenti u mill-istudji ta' previzjoni dwar l-impjieg u l-hiliet ekoloġiċi huma disponibbli fin-network tal-PES (2021). [Greening of the labour market – impacts for the Public Employment Services.](#)

⁸⁰ [Portal tas-Cedefop ta' informazzjoni dwar il-hiliet.](#)

⁸¹ In-network tal-PES (2020). [The role of PES in modernising the labour market and managing structural change.](#)

⁸² [Skills-OVATE: Skills Online Vacancy Analysis Tool for Europe | Cedefop \(europa.eu\).](#)

⁸³ Ara Eurofound (2021): Minimum wages in 2021: Annual Report.

paga medja għall-2021⁸⁴. Fl-Istati Membri fejn l-iffissar tal-paga minima huwa bbażat fuq formuli (inklużi **Franza**, **il-Lussemburgu**, **Malta** u **n-Netherlands**), kien hemm zieda pjuttost moderata (**il-Lussemburgu** bi 2,8 %, il-pajjiżi elenkati l-oħrajn taħt it-2 %) u ma seħħet l-ebda devjazzjoni kbira mill-formula minhabba l-kriżi. **L-Estonja** u **l-Greċja** biss iddeċidew li jiffriżaw ir-rati tal-paga minima tagħhom għall-2021. **Il-Belġju** se jżid il-paga minima statutorja tiegħu fl-2022, fl-2024 u fl-2026. F'Settembru 2021, **Spanja** ziedet il-paga minima tagħha b'1,6 %, bl-objettiv li din tiżdied għal 60 % tal-paga medja qabel tmiem it-terminu tal-gvern attwali.

Gew stabbiliti diversi miżuri sabiex jitnaqqas il-porzjon ta' taxxa fuq ix-xogħol sabiex tinghata spinta lill-introjti netti ta' haddiema u ta' familji b'introjtu aktar baxx, u f'xi każijiet tithegġegħ il-provvista ta' haddiema. Pereżempju, **il-Greċja** rrevediet il-baži għall-kalkolu tal-obbligazzjonijiet tat-taxxa fuq l-introjtu personali u naqqset il-kontribuzzjonijiet tas-sigurtà soċjali għall-impjegati full-time b'0,9 pp b'effett minn Ġunju 2020 u bi 3 pp oħrajn b'effett minn Jannar 2021. **L-Italja** naqqset il-porzjon ta' taxxa għall-haddiema dipendenti: għall-introjtu sa EUR 28 000 fis-sena, tinghata allowance ta' EUR 600 għall-aħhar sitt xhur tal-2020, li saret EUR 1 200 mill-2021. Huma previsti allowances imnaqqsin għal introjti oġhla, sa EUR 40 000. Fil-**Belġju** (ir-reġjun ta' Flanders), mill-2021 "bonus tal-impjieg" se jżid is-salarji netti ta' dawk li jaqilgħu paga baxxa b'massimu ta' EUR 50 fix-xahar għal dawk b'paga (gross) full-time ta' EUR 1 700 fix-xahar. Il-bonus huwa maħsub sabiex jindirizza n-nases tal-qgħad u tal-inattività u gradwalment se jonqos għal zero għal persuni b'salarju gross fix-xahar ta' mill-inqas EUR 2 500. **Franza** naqqset ir-rata tat-taxxa fuq l-introjtu personali fl-ewwel kategorija minn 14 % għal 11 % u aġġustat il-mekkanizmu ta' helsien mit-taxxa ("décote") sabiex tiffaċilita l-applikazzjoni tat-taxxa fuq l-introjtu personali. **L-Awstrija** ziedet ir-rimborż massimu tal-kontribuzzjonijiet tas-sigurtà soċjali għal dawk b'introjtu baxx minn EUR 400 għal EUR 700 u, minn Jannar 2020, naqqset ir-rati tat-taxxa fuq l-introjtu fl-ewwel kategorija minn 25 % għal 20 %, u l-RRP tagħha jinkludi impenn li jittiehdu aktar miżuri sabiex jitnaqqsu r-rati tat-taxxa fuq l-introjtu. **Il-Kroazja** implimentat tnaqqis fl-obbligazzjoni tat-taxxa fuq l-introjtu personali b'100 % għal persuni taħt il-25 sena u b'50 % għal persuni minn 26 sa 30 sena għal salarji annwali anqas minn HRK 360 000 (madwar EUR 50 000). Mill-2022, **l-Ungerija** teżenta liż-żgħażaġh taħt l-età ta' 25 sena milli jhallsu taxxa fuq l-introjtu personali sal-ammont tal-introjtu gross medju tas-sena preċedenti, bl-għan li jżid l-attività u l-impjieg taż-żgħażaġh. **Il-Bulgarija** introduċiet helsien mit-taxxa għall-ġenituri li jrabbu t-tfal. Il-Kummissjoni ppubblikat Sett ta' għodod għall-partijiet ikkonċernati sabiex tappoġġa l-bidla mit-tassazzjoni tax-xogħol għat-taxxi ambjentali⁸⁵.

⁸⁴ Kull sena, jekk ma jintlaħaq l-ebda ftehim bejn is-shab soċjali, l-ammont tal-paga minima ta' kull xahar għas-sena kalendarja ta' wara għandu jiġi stabbilit għal 57 % tal-paga nominali medja ta' impjegat fl-ekonomija Slovakka għas-sena kalendarja li tippreċedi s-sena kalendarja b'sentejn.

⁸⁵ https://ec.europa.eu/environment/news/environmental-pollution-new-study-finds-polluters-do-not-pay-damage-they-cause-2021-11-12_mt

2.2 Linja Gwida 6: Insaħħu l-provvista ta' haddiema u ntejbu l-aċċess għall-impjiegi, għall-ħiliet u għall-kompetenzi

Din it-taqsima thares lejn l-implimentazzjoni tal-linja gwida nru 6 dwar l-impjiegi, li tirrakkomanda li l-Istati Membri jgħallqu l-kundizzjonijiet sabiex itejbu l-provvista tax-xogħol, il-ħiliet u l-kompetenzi, f'konformità mal-prinċipji 1 tad-Drittijiet Soċjali (edukazzjoni, taħriġ u tagħlim tul il-ħajja), 2 (ugwaljanza bejn il-ġeneri), 3 (opportunitajiet indaqs), 4 (appoġġ attiv għall-impjiegi), 9 (bilanċ bejn il-ħajja privata u x-xogħol), 11 (kura tat-tfal u appoġġ għat-tfal) u 17 (inkluzjoni ta' persuni b'dizabbiltà) tal-Pilastru Ewropew. It-Taqsima 2.2.1 tirrapporta l-iżviluppi ewlenin fil-qasam tal-edukazzjoni u tal-ħiliet, kif ukoll dwar is-sitwazzjoni tas-suq tax-xogħol b'mod partikolari ta' gruppi vulnerabbli u sottorappreżentati. It-Taqsima 2.2.2 tirrapporta dwar il-miżuri ta' politika meħudin mill-Istati Membri f'dawn l-oqsma ta' politika.

2.2.1 Indikaturi ewlenin

Il-parteeipazzjoni fl-edukazzjoni u fil-kura bikrija tat-tfal (ECEC) kompliet tiżdied f'dawn l-aħħar snin, għalkemm għad hemm differenzi sinifikanti fost l-Istati Membri f'termini ta' aċċessibbiltà u ta' kwalità. Ir-reġistrazzjoni fl-ECEC għandha implikazzjonijiet importanti għall-perkorsi edukattivi, għall-prospetti tax-xogħol u għall-parteeipazzjoni attiva fis-soċjetà tat-tfal fil-ġejjieni kif ukoll għaż-żieda tal-parteeipazzjoni fis-suq tax-xogħol tal-ġenituri tagħhom. Fl-2021, l-Istati Membri qablu fuq mira fil-livell tal-UE li, sal-2030, 96 % tat-tfal bejn l-età ta' tliet snin u l-bidu tal-edukazzjoni primarja obligatorja għandhom jipparteecipaw fl-ECEC⁸⁶. Fl-2019, is-sehem tal-parteeipazzjoni fl-ECEC f'dan il-grupp ta' età kien ta' 92,8 % madwar l-UE kollha, li jirrappreżenta żieda ta' 1,6 pp meta mqabbla mal-2014. Din il-mira tikkomplementa l-mira ta' Barċellona dwar il-kura tat-tfal, stabbilita sabiex tiġi appoġġata l-parteeipazzjoni tan-nisa fis-suq tax-xogħol u użata fit-Tabella ta' Valutazzjoni Soċjali riveduta⁸⁷. Kif muri fl-Illustrazzjoni 2.2.1, l-aktar rati baxxi ta' parteecipazzjoni ġew irreġistrati fil-Greċja (68,8 %), fis-Slovakkja (77,8 %), fir-Rumanija (78,6 %), fil-Kroazja (79,4 %) u fil-Bulgarija (79,9 %), filwaqt li l-parteeipazzjoni fl-Irlanda u fi Franza kienet universali. Bħala medja, it-tfal fir-riskju tal-faqar jew tal-eskluzjoni soċjali għandhom rati ta' parteecipazzjoni li huma hafna aktar baxxi minn dawk tal-pari tagħhom minn familji aktar sinjuri⁸⁸. Sabiex tiġi żgurata l-kwalità tal-ECEC, sas-sena skolastika 2019-20, il-biċċa l-kbira tal-pajjiżi kienu stabbilew kriterji dwar il-kwalifika tal-persunal jew dwar l-iżvilupp professjonali kontinwu tagħhom⁸⁹.

⁸⁶ Ir-Riżoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) 2021/C 66/01. L-indikatur għaż-Żona Ewropea tal-Edukazzjoni jkejjel l-attenzenza tal-programmi tal-ECEC li jaqgħu taħt il-kategorija ISCED 0 (il-kodiċi ta' data tal-Eurostat [educ_uoe_enra21](#)).

⁸⁷ Ara t-Taqsima 1.3. Il-miri ta' Barċellona ġew miftehmin fl-2002 mill-Kunsill Ewropew ta' Barċellona. Jistipulaw li 33 % tat-tfal taħt it-tliet snin, u 90 % tat-tfal bejn it-tliet snin u l-età obligatorja tal-iskola għandhom ikunu rreġistrati għall-indukrar tat-tfal.

⁸⁸ Hemm distakk ta' 11,3 pp fil-parteeipazzjoni fl-ECEC għat-tfal fir-riskju tal-faqar jew tal-eskluzjoni soċjali fuq il-bażi tal-aħħar data disponibbli (2016). Għal aktar dettall, ara l-JER 2021.

⁸⁹ Il-Kummissjoni Ewropea/EACEA/Eurydice (2021) Structural Indicators for Monitoring Education and Training Systems in Europe (pubblikazzjoni pendenti).

Illustrazzjoni 2.2.1: Ftit aktar minn nofs l-Istati Membri tejbu l-aċċess għall-ECEC mill-età ta' 3 sena sal-bidu tal-edukazzjoni obbligatorja

Il-partecipazzjoni fl-ECEC tat-tfal bejn it-3 snin u l-età tal-bidu tal-edukazzjoni primarja obbligatorja (2014 u 2019), u l-mira taż-ŻEE għall-2030 (f'%)



Nota: Id-data hija stmata għal IE, PL; id-data hija proviżorja għal FR, id-definizzjoni hija differenti għall-EU-27, BE, MT. Ma hemmx data disponibbli għal PT.


Sors: Eurostat (UOE) [[educ_uoe_enra21](#)].

Is-sehem ta' dawk li jtilqu kmieni mill-edukazzjoni u mit-tahriġ naqas b'mod sinifikanti, għalkemm ix-xejra pożittiva naqset u għad hemm differenzi bejn il-pajjiżi. Ir-rati ta' tluq bikri mill-iskola fl-UE naqsu minn 13,8 % fl-2010 għal 9,9 % fl-2020, izda rreġistraw biss titjib żgħir ta' 1,1 pp bejn l-2015 u l-2020. Il-pandemija x'aktarx li jkollha impatt negattiv ulterjuri, b'mod partikolari fir-rigward tal-unitajiet domestiċi vulnerabbli⁹⁰. L-indikatur ewlieni tat-Tabella ta' Valutazzjoni Soċjali jindika sitt Stati Membri (Ċipru, il-Litwanja, l-Iżvezja, il-Lussemburgu, iċ-Ċekja u l-Finlandja) li rreġistraw żieda fit-tluq bikri mill-iskola ta' madwar 1 pp jew aktar bejn l-2019 u l-2020. B'mod kumplessiv, id-differenzi bejn il-pajjiżi għadhom evidenti (Illustrazzjoni 2.2.2). Il-mira taż-Żona Ewropea tal-Edukazzjoni dwar it-tluq bikri mill-iskola hija mistennija li tnaqqas din ir-rata għal naqas minn 9 % sal-2030. Tmintax-il Stat Membru diġà laħqu din il-mira, filwaqt li sitta oħrajn għadhom jirrapportaw cifri oghla minn 12 % (Spanja, ir-Rumanija, l-Italja, il-Bulgarija, Malta u l-Ungerija). Xi reġjuni fin-Nofsinhar ta' Spanja u fl-Italja, u fil-Lvant tal-Bulgarija u tar-Rumanija, jirreġistraw rati ta' tluq bikri mill-iskola oghla minn 15 % (ara l-Anness 3). Filwaqt li bħala medja fl-2020 kien hemm 8 % tan-nisa żgħażaġh li telqu kmieni mill-iskola fl-UE, ir-rata għall-irġiel żgħażaġh kienet ta' 11,8 %. Dan id-distakk huwa partikolarment evidenti (aktar minn 5 pp) fi Spanja, fil-Portugall, f'Ċipru u fl-Italja. Ir-Rumanija u iċ-Ċekja huma l-uniċi Stati Membri fejn ir-rata hija aktar baxxa għall-irġiel milli għan-nisa.

⁹⁰ Inkluzi b'mod partikolari studenti u studenti mingħajr l-infrastruttura sabiex jaċċessaw l-apprendiment mill-bogħod, bħal f'żoni rurali u remoti. Ara l-JER 2021 u l-Monitor tal-Edukazzjoni u t-Tahriġ 2020 għal kopertura aktar komprensiva.

Illustrazzjoni 2.2.2: Minkejja t-titjib, it-tluq bikri mill-iskola għadu sfida

Il-persuni li jgħid li kmieni mill-edukazzjoni u t-taħriġ, popolazzjoni ta' 18-24 sena (f'%, 2020 u l-bidla mill-2019, indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Interruzzjoni fis-serje għal DE fl-2020 u għal NL fl-2019. Data mhux affidabbli għal HR fl-2019 u fl-2020. Data proviżorja għal DE fl-2020.

Sors: Eurostat ([edat lfse 14](#)).

Ir-rati tat-tluq bikri mill-iskola huma oġġla b'mod sinifikanti fost studenti li ma twildux fl-UE. Fl-2020, ir-rata tat-tluq bikri mill-iskola tal-UE fost in-nattivi ta' bejn 18 u 24 sena kienet ta' 8,7 %, filwaqt li għaż-żgħażaġh li twieldu barra mill-UE kienet kwazi tliet darbiet oġġla (23,2 %). It-tluq bikri mill-iskola kien saħansitra aktar prominenti fost il-ġuvintur li ma twildux fl-UE meta mqabblin mal-pari nattivi tagħhom (25,2 % vs 10,5 %). Fl-2020, aktar minn kwart taż-żgħażaġh li ma twildux fl-UE fl-Italja, fil-Ġermanja, fi Spanja, f'Malta, f'Ċipru u fil-Greċja kienu persuni li jgħid li kmieni mill-iskola⁹¹. Is-Slovenja (7,4 %) u ċ-Ċekja (8 %) irreġistraw eżiti tajbin għall-istudenti li twieldu barra mill-UE, anqas mill-valur fil-mira ta' 9 %, iżda xorta oġġla milli għan-nattivi.


Wara snin ta' progress kostanti, is-sehem ta' studenti ta' 15-il sena li juru progress insuffiċjenti fil-hiliet bażiċi qed jerga' jżjied, u studenti bi sfond soċjoekonomiku aktar baxx qed jiffaċċjaw ċirkostanzi partikolarment diffiċli. Il-Programm tal-2018 tal-OECD għall-Valutazzjonijiet Internazzjonali tal-Istudanti (PISA) juri li l-mira fil-livell tal-UE taż-

⁹¹ Sabiex jiġu evitati kalkoli bbażati fuq daqsijiet ta' kampjuni żgħar ħafna, dan ir-rapport juri riżultati biss għall-Istati Membri tal-UE fejn il-perċentwal ta' studenti bi sfond ta' migrazzjoni jkun tal-anqas ta' 5 %.

Żona Ewropea tal-Edukazzjoni (jiġifieri rata ta' progress insuffiċjenti ta' anqas minn 15 %) għadha 'l bogħod milli tintlaħaq fi kwalunkwe wieħed mit-tliet oqsma ttestjati mill-PISA (ara l-Illustrazzjoni 2.2.3). Meta mqabbla mal-2015, is-sitwazzjoni marret għall-agħar fit-tliet oqsma kollha kemm huma: bi 2,5 pp fil-qari, b'0,5 pp fil-matematika, u b'1,1 pp fix-xjenza. Studenti bi status soċjoekonomiku aktar baxx u/jew bi sfond ta' migrazzjoni huma rrappreżentati żżejjed fost il-grupp ta' studenti b'kisbiet baxxi u jbatu sabiex jilhqqu profiċjenza tal-linja bażi fit-tliet oqsma kollha kemm huma. It-tqabbil bejn l-ishma ta' studenti b'kisbiet baxxi fil-kwart ta' isfel u fil-kwart ta' fuq tal-indiċi tal-istatus ekonomiku, soċjali u kulturali (ESCS)⁹² juri distakk ta' 23 pp fil-qari, fil-matematika u fix-xjenza. Fl-aħħar ċiklu tal-PISA tal-2018, ġew irregistrati differenzi sostanzjali tal-ESCS fil-hiliet tal-qari fil-Bulgarija, fir-Rumanija, fl-Ungerija, fis-Slovakkja u fil-Lussemburgu (ta' 37,5 pp jew aktar). Id-distakk fil-prestazzjoni kien anqas minn 15-il pp fl-Estonja u fil-Finlandja. L-inugwaljanzi fl-eżiti edukattivi b'rabta ma' sfondi soċjoekonomiċi jew ta' migrazzjoni jirrappreżentaw ostakli kbar sabiex jiġu pprovduti opportunitajiet indaqs għal kulhadd, b'effetti ulterjuri potenzjali fuq il-livelli ta' hiliet individwali u fuq il-potenzjal ta' tkabbir tal-ekonomija.

Illustrazzjoni 2.2.3: Ir-rata ta' kisbiet baxxi fil-hiliet bażiċi għadha għolja fil-maġġoranza tal-Istati Membri

Rata ta' studenti b'kisbiet baxxi fl-oqsma tal-qari, tal-matematika u tax-xjenza tal-PISA (f'%, 2018)



Nota: Iċ-ċart turi l-perċentwal ta' studenti bi progress insuffiċjenti fit-tliet oqsma kollha fl-istess hin.

Sors: PISA 2018, OECD, estrazzjoni tad-data tal-UE [disponibbli hawnhekk](#).

Huma mehtieġa sforzi sinifikanti sabiex tinghata spinta lill-hiliet diġitali tal-istudenti madwar l-UE. Sabiex jagħmlu dan, l-Istati Membri jistabbilixxu mira fil-livell tal-UE taż-Żona Ewropea tal-Edukazzjoni sabiex inaqqsu s-sehem studenti tat-tmien grad b'kisbiet baxxi (14 jew 13-il sena) fil-kompetenza fl-użu tal-kompjuter u fil-litteriżmu fl-informazzjoni taht it-15 % sal-2030. Iċ-ċikli tal-2013 u tal-2018 tal-International Computer and Information Literacy Study (ICILS)⁹³ juru li tnejn biss mill-Istati Membri parteċipanti qorbu lejn l-mira

⁹² L-OECD tkejjel l-indiċi tal-ESCS filwaqt li tqis l-edukazzjoni tal-ġenituri, l-okkupazzjoni tal-ġenituri, il-pussessi tad-dar, in-numru ta' kotba u r-riżorsi edukattivi disponibbli d-dar.

⁹³ L-ICILS ikejjel il-kisba tal-istudenti permezz ta' valutazzjoni bbażata fuq il-kompjuter f'żewġ oqsma ta' kompetenzi diġitali: il-litteriżmu tal-kompjuter u tal-informazzjoni u l-ħsieb komputazzjonali. S'issa tlestew

fil-livell tal-UE: iċ-Ċekja fl-2013 (15 %) u d-Danimarka fl-2018 (16,2 %). L-istudju żvela wkoll li l-isfond soċjoekonomiku jew ta' migrazzjoni tal-istudenti għadu bassar importanti tal-livell ta' hiliet diġitali tagħhom. It-tishih tal-hiliet diġitali tal-istudenti jehtieg l-izvilupp ta' ekosistemi tal-edukazzjoni diġitali bi prestazzjoni għolja, sostnut minn abilitanti ewlenin bħall-konnettività, it-tagħmir, l-appoġġ tekniku għall-istituzzjonijiet, u t-teknoloġiji ta' assistenza għall-istudenti b'dizabbiltà. Jehtieg ukoll għalliema mharrġin tajjeb, li jkunu mhejjin b'mod diġitali meta jidhlu fil-professjoni u li jkollhom l-opportunità li jkomplu jiżviluppaw u jsaħhu l-kompetenza diġitali speċifika tagħhom matul il-karriera tagħhom⁹⁴. Bħala parti mill-Pjan ta' Azzjoni għall-Edukazzjoni Diġitali, il-hidma għadha għaddejja, fil-livell tal-UE u tal-Istati Membri, sabiex jintlaħqu dawn l-għanijiet.

L-indirizzar tal-inugwaljanzi fl-iskejjel huwa fundamentali sabiex kull student jinghata l-opportunità li jiżviluppa l-hiliet u l-għarfien sabiex jipparteċipa b'mod attiv fl-ekonomija u fis-soċjetà. F'hafna pajjizi tal-UE, l-iskejjel jaffaċċjaw sfidi sabiex jiżguraw distribuzzjoni aktar ekwa tal-opportunitajiet u l-eżiti tal-apprendiment⁹⁵, li jistgħu jirriżultaw fir-riproduzzjoni tax-xejriet eżistenti ta' (ż)vantaġġ soċjoekonomiku. Pereżempju, daww b'livell edukattiv milhuq aktar baxx (anqas minn dak ta' edukazzjoni sekondarja tat-tieni livell) huma anqas probabbli li jsibu xogħol, jew li jiċċaqilqu minn terminu fiss għal kuntratt indefinit⁹⁶. Barra minn hekk, id-diskriminazzjoni taffettwa b'mod negattiv ir-rati taż-żamma tal-iskola, b'mod partikolari għal tfal bi sfond ta' minoranza etnika jew għal tfal li jesperjenzaw limitazzjonijiet fl-attivitajiet tas-soltu minhabba diżabilitajiet jew problemi tas-saħħa fit-tul⁹⁷. Xi pajjizi hađu miżuri sabiex jiżguraw bidla fl-approċċi pedagogiċi bl-għan li jsaħhu l-inkluzjoni fil-klassijiet, flimkien ma' miżuri attivi ta' desegregazzjoni u ta' tagħlim dwar id-diversità⁹⁸ (ara t-taqsima 2.2.2). Madankollu, huwa mehtieg aktar sforz għall-iskejjel kollha fl-UE sabiex jipprovdu opportunitajiet indaqs għal kulhadd.

L-istudenti iżgħar u akbar Rom għadhom jaffaċċjaw ostakli sinifikanti, u impenji godda fil-livell tal-UE għandhom l-għan li jtejbu s-sitwazzjoni tagħhom. Minkejja xi progress limitat fl-aħħar deċennju, id-distakk edukattiv bejn ir-Rom u l-popolazzjoni ġenerali għadu sinifikanti. Fuq il-bażi tal-istħarriġ tal-Aġenzija għad-Drittijiet Fundamentali⁹⁹, 42-55 % biss

żewġ ċikli, l-ewwel wiehed fl-2013 u t-tieni wiehed fl-2018. It-tielet ċiklu huwa skedat għall-2023. Disa' Stati Membri hađu sehem fl-ewwel ċiklu u sebgħa fit-tieni wiehed. Id-Danimarka u l-Ġermanja kienu l-unici żewġ Stati Membri li hađu sehem fiż-żewġ ċikli. Madankollu, fl-2013 id-Danimarka ma laħqitx ir-rata ta' parteċipazzjoni tal-kampjun, u, għalhekk, ir-riżultati tal-2013 ma humiex komparabbli mar-riżultati tal-2018.

⁹⁴ Għal analiżi dettaljata tal-hiliet diġitali tal-istudenti, u r-rwol tal-għalliema fit-tishih tal-eżiti edukattivi, ara l-JER 2021.

⁹⁵ Minbarra d-distakk wiesgħa fil-prestazzjoni bejn il-kwart ta' isfel u l-kwart ta' fuq tal-indiċi tal-istatus ekonomiku, soċjali u kulturali (ESCS), ir-rabta bejn l-istatus soċjoekonomiku u l-eżiti tal-apprendiment giet diskussa f'aktar dettall fil-JER 2021. Id-data hija disponibbli mill-PISA 2018, OECD.

⁹⁶ Ara "Employment and Social Developments in Europe Annual Review 2020", il-kapitlu 2.5 dwar il-mobbiltà soċjali).

Għal analiżi dettaljata tat-trażmissjoni tal-(iż)vantaġġ edukattiv minn ġenerazzjoni għall-oħra, ara "Employment and Social Developments in Europe Annual Review 2018", il-Kapitlu 3.

⁹⁷ Aktar informazzjoni hija disponibbli fil-pubblikazzjoni tal-Kummissjoni Ewropea (2019), Assessment of the implementation of the 2011 Council recommendation on policies to reduce early school leaving.

⁹⁸ FRA, [Fundamental rights report 2021](#).

⁹⁹ Id-data ma tinghatax bħala valur uniku peress li ġejja minn żewġ mewġiet ta' sħarriġiet, li koprew lil BE, BG, CZ, EL, ES, FR, HR, HU, IE, NL, PT, RO, SE, SK. Ara f'[SWD\(2020\) 530 final](#) li jakkumpanja l-Komunikazzjoni dwar Unjoni tal-Ugwaljanza: Qafas Strateġiku tal-UE għar-Rom għall-ugwaljanza, għall-

tat-tfal Rom jattendu l-edukazzjoni u l-kura bikrija tat-tfal, u 26-28 % taż-żgħażaġh Rom ta' 20-24 sena jlestu tal-anqas l-edukazzjoni sekondarja tat-tieni livell. Barra minn hekk, tifel jew tifla Rom minn kull tlieta jattendu klassijiet li fihom il-biċċa l-kbira tal-istudenti l-oħrajn huma Rom. Ir-rapporti tal-Kunsill tal-Ewropa ppubblikati fl-2020 dwar il-Bulgarija, iċ-Ċekja, l-Ungerija u s-Slovakkja jindikaw sfidi kontinwi bl-edukazzjoni separata tat-tfal Rom¹⁰⁰. Il-pandemija tal-COVID-19 kompliet taggrava l-problema, b'mod partikolari fir-rigward tal-aċċess għall-internet, tat-tagħmir tal-IT u tal-appoġġ għall-apprendiment fl-unitajiet domestiċi¹⁰¹. Sabiex tindirizza dan it-thassib, l-UE ressqet miri godda fil-qafas strateġiku tal-2030 tal-UE għar-Rom għall-ugwaljanza, għall-inklużjoni u għall-parteciġazzjoni¹⁰² u r-Rakkomandazzjoni tal-Kunsill għall-ugwaljanza, għall-inklużjoni u għall-parteciġazzjoni tar-Rom¹⁰³.

Iż-żgħażaġh b'dizabbiltà għadhom jiffaċċjaw prospetti diffiċli fis-suq tax-xogħol bħala riżultat ta' rata oghla ta' tluq bikri mill-iskola u ta' livelli edukattivi milhuqin aktar baxxi. Fl-2019, fil-livell tal-UE, madwar 21,8 % taż-żgħażaġh b'dizabbiltà (ta' 18-24 sena) kienu persuni li jtilqu kmieni mill-iskola meta mqabblin ma' 9,7 % għal daww mingħajr¹⁰⁴.¹⁰⁵ Ir-rati kienu aktar baxxi għat-tfaliet b'dizabbiltà (16,7 %) milli għall-ġuvintur (27 %). Xejra simili hija osservata għall-popolazzjoni tal-migranti, bi 34,6 % tal-migranti żgħażaġh b' (kemm daww imwiela fl-UE kif ukoll daww li ma twildux fl-UE) li jtilqu mill-iskola kmieni meta mqabblin ma' 19,8 % għall-migranti żgħażaġh mingħajr dizabbiltà¹⁰⁶. Barra minn hekk, fl-UE, 32,5 % tal-persuni b'dizabbiltà lestew edukazzjoni terzjarja jew ekwivalenti fl-2019 kontra 43,6 % għall-persuni mingħajr. L-investiment fl-edukazzjoni għall-persuni b'dizabbiltà jnaqqas l-iżvantagġi relattivi tagħhom peress li d-differenza fl-impjieg minhabba d-dizabbiltà hija aktar baxxa għall-persuni b'edukazzjoni għolja (14-il pp) milli għal daww b'edukazzjoni primarja biss (28 pp)¹⁰⁷ (ara t-taqsima 2.3.1).

Filwaqt li s-sistemi tal-Edukazzjoni u tat-Taħriġ Vokazzjonali (VET) imxew lejn offerti ta' apprendiment aktar flessibbli matul il-pandemija, inkluża d-dipendenza fuq l-ghodod diġitali, huma jiffaċċjaw xi sfidi speċifiċi għas-settur. Flil-VET, il-pandemija

inklużjoni u għall-parteciġazzjoni, [COM\(2020\) 620 final](#), ibbażata fuq FRA, EU-MIDIS II 2016; FRA, RTS 2019; Eurostat [[edat lfse_03](#)] 2019 (Il-popolazzjoni ġenerali).

¹⁰⁰ Il-Kumitat Konsultattiv tal-FCNM għall-Bulgarija u għall-Ungerija, u r-rapport tal-ECRI għaċ-Ċekja u għas-Slovakkja, irrapportati fl-FRA, Fundamental rights report 2021.

¹⁰¹ FRA, Coronavirus pandemic in the EU-impact on Roma and Travellers, 2020.

¹⁰² Adottat f'Ottubru 2020.

¹⁰³ Adottata f'Marzu 2021, [GUC 93, 19.3.2021, p. 1-14](#)

¹⁰⁴ Għal spjegazzjonijiet dwar il-metodoloġija statistika użata fir-rigward tad-dizabbiltà, ara: Eurostat, [Disability statistics introduced - Statistics Explained \(europa.eu\)](#). Sakemm ma jkunx speċifikat, l-istatistiki dwar id-dizabbiltà jittiehdu mill-mikrodata tal-EU-SILC (EU-SILC 2019) jew mill-istatistiki ppubblikati fil-bażi tad-data tal-Eurostat dwar is-saħħa. Il-kampjun tal-EU-SILC jinkludi persuni li jgħixu f'unitajiet domestiċi privati u ma jinkludix persuni li jgħixu f'istituzzjonijiet. Il-kunċett użat sabiex jiġu identifikati l-persuni b'dizabbiltà (indebolimenti) huwa jekk "għal tal-anqas l-aħħar 6 xhur" ir-rispondent jirrapportax li kien "limitat minhabba problema tas-saħħa f'attivitajiet li normalment jagħmlu n-nies". Id-data ma tkoprix il-perjodu tal-kriżi tal-COVID-19.

¹⁰⁵ European Disability Expertise (EDE), 2021 (pubblikazzjoni pendenti [fuq din il-paġna](#)). Id-data hija bbażata fuq l-EU-SILC 2019, b'differenzi żgħar possibbli mid-data tal-Isthariġ dwar il-Forza tax-Xogħol dwar l-istess suġġett.

¹⁰⁶ Dawn ir-rati huma bbażati fuq numru żgħir ta' osservazzjonijiet.

¹⁰⁷ Id-data ġejja mill-EU-SILC 2019 analizzata mill-Esperti Ewropej dwar id-Dizabbiltà (EDE).

kkawżat sfidi simili relatati mad-distakk digitali bħal fl-edukazzjoni generali¹⁰⁸, iżda l-iskejjel u l-fornituri tal-VET barra minn dawn iffaċċjaw sfidi speċifiċi¹⁰⁹. Filwaqt li 37 % tar-rispondenti għal sħarriġ dwar l-appoġġ għall-apprendistati¹¹⁰ jirrapportaw li xi wħud mill-attivitajiet tagħhom bdew isiru online matul il-pandemija, 86 % tar-rispondenti għall-istħarriġ Globali tal-ILO dwar l-impatt tal-COVID-19 fuq l-iżvilupp u fuq it-taħriġ tal-persunal¹¹¹ indikaw interruzzjoni shiha jew parzjali tat-taħriġ tal-apprendisti. L-aktar sfidi msemmin ta' spiss kienu: (i) diffikultajiet fit-twettiq ta' taħriġ Prattiku, (ii) problemi ta' infrastruttura jew ta' tagħmir u (iii) nuqqas ta' programmi u ta' riżorsi ta' taħriġ adattati. Sabiex tiġi appoġġata t-tranzizzjoni digitali tal-iskejjel tal-VET u tal-kumpaniji tat-taħriġ, l-ghodda żviluppata mill-UE SELFIE għall-iskejjel giet estiża fil-ħarifa tal-2021 b'modulu ġdid għall-apprendiment imsejjes fuq ix-xogħol. Dan jgħin lill-fornituri tal-VET u lill-kumpaniji tat-taħriġ jivvalutaw il-prontezza digitali tagħhom u jidentifikaw oqsma prattiċi għat-titjib.

Il-livell edukattiv terzjarju milhuq qed ikompli jizzied fl-UE; madankollu, għad hemm sottorappreżentazzjoni persistenti ta' ġuvintur u ta' studenti li ma twildux fl-UE. L-edukazzjoni terzjarja ta' kwalità għandha rwol importanti fil-prospetti tas-suq tax-xogħol u fil-mobbiltà soċjali tan-nies¹¹². L-Istati Membri qablu dwar mira fil-livell tal-UE taż-Żona Ewropea tal-Edukazzjoni ta' sehem ta' żgħażaġh ta' 25-34 sena b'livell edukattiv terzjarju milhuq ta' mill-inqas 45 % sal-2030. Fl-2020, dan is-sehem kien ta' 40,5 % fl-UE, 8,3 pp oghla milli fl-2010 u b'titjib fl-Istati Membri kollha (Illustrazzjoni 2.2.4). Madankollu, hemm differenzi evidenti bejn il-pajjiżi. Hdax-il Stat Membru diġà laħqu l-mira fil-livell tal-UE u, fost il-grupp ta' pajjiżi li għandhom rati ta' livell edukattiv terzjarju milhuq taħt il-45 %, ir-Rumanija u l-Italja biss ma laħqux it-30 % fl-2020. Madankollu, hemm differenza sinifikanti bejn il-ġeneri: is-sehem medju ta' nisa ta' 25-34 sena b'livell edukattiv terzjarju milhuq huwa ta' 46 % u, għalhekk, 10,8 pp oghla minn dak tal-irġiel (35,2 %). Barra minn hekk, nies li twieldu barra mill-UE għandhom eżiti aġar. Fl-2020, ir-rata medja tal-UE ta' livell edukattiv terzjarju milhuq għal daww ta' 25-34 sena kienet ta' 41,3 % għall-persuni nattivi u ta' 34,4 % għal daww li twieldu barra mill-UE¹¹³. Fl-aħħar nett, studenti minn sfondi edukattivi aktar baxxi huma sottorappreżentati biżżejjed fi 19 minn 20 Stat Membru li qed jiehdu sehem fl-istħarriġ tal-Eurostudent dwar il-kundizzjonijiet soċjali u ekonomiċi tal-ħajja tal-istudenti fl-Ewropa (l-Irlanda hija l-unika eċċezzjoni)¹¹⁴. Flimkien, dawn il-fatturi jindikaw sfidi persistenti f'termini ta' ekwità u ta' aċċess.

¹⁰⁸ Ippreżentat f'aktar dettall fir-Rapport Kongunt dwar l-Impjiegi 2021 u fil-Monitor tal-Edukazzjoni u t-Taħriġ 2020.

¹⁰⁹ Ara pereżempju: [OECD \(2021\). Implications of the COVID-19 pandemic for Vocational Education and Training.](#)

¹¹⁰ [Apprenticeship Support Services \(2021\). European Alliance for Apprenticeship Monitoring Survey 2019-2020.](#)

¹¹¹ [ILO \(2021\). Skilling, upskilling and reskilling of employees, apprentices and interns during the COVID-19 pandemic: Findings from a global survey of enterprises.](#)


¹¹² Vandeplas, A. (2021) Education, Income, and Inequality in the European Union, in Fischer, G. and Strauss, R. (ed.) Europe's Income, Wealth, Consumption, and Inequality, Oxford University Press.

¹¹³ Eċċezzjonijiet notevoli jinkludu l-Polonja, l-Estonja, l-Ungerija, l-Irlanda u l-Lussemburgu, fejn id-distakk jinsab fid-direzzjoni opposta.

¹¹⁴ Hauschildt, Gwosć, Schirmer, Wartenbergh-Cras (2021) [EUROSTUDENT VII Synopsis of Indicators 2018–2021](#), wbv Media.

Illustrazzjoni 2.2.4: Il-livell edukattiv terzjarju milhuq żdied madwar l-UE, iżda hemm differenzi kbar bejn l-Istati Membri u l-ġeneri

Il-livell edukattiv terzjarju milhuq skont il-pajjiż, il-ġeneru u ċ-ċittadinanza, 2010 u 2020, u l-mira taż-Żona Ewropea tal-Edukazzjoni tal-2030 (f'%, età ta' 25-34 sena)



Nota: DE: interruzzjoni fis-serje kronoloġika u *data* provviżorja fl-2020. BE, RO, SK: ebda *data* fl-2020 għal daww li ma twildux fl-UE. LT: *data* mhux affidabbli fl-2020 għal daww li ma twildux fl-UE. Eurostat, Stharriġ tal-UE dwar il-Forza tax-Xoghol. Kodiċi tad-*data* [edat_lfs_9912].

Meta wiehed ihares lejn ir-rati ta' impjieg tal-gruppi tal-popolazzjoni b'livelli edukattivi differenti, jista' jiġi osservat tnaqqis simili fil-livell ġenerali fl-2020. Fl-UE fl-2020, ir-rata ta' impjieg ta' daww li għandhom 20-64 sena naqset b'0,8 pp għall-persuni b'livell baxx ta' kwalifiki, b'1,2 pp għall-persuni b'livell medju ta' kwalifiki u b'0,9 pp għall-persuni b'livell għoli ta' kwalifiki (għal 54,9 %, għal 72,2 % u għal 83,9 % rispettivament, ara l-Illustrazzjoni 2.2.5). Tnaqqis akbar ġie rreġistrat fir-rati ta' impjieg ta' gradwati reċenti ta' 20-34 sena, li naqsu b'4,7 pp għal persuni b'livell aktar baxx ta' kwalifiki u b'4,5 pp għal daww b'edukazzjoni sekondarja ġenerali. Ir-rata ta' impjieg tal-gradwati reċenti mill-VET ta' 20-34 sena naqset bi 3 pp, minn 79,1 % fl-2019 għal 76,1 % fl-2020, bi tliet pajjizi li rreġistraw tnaqqis akbar minn 10 pp (Spanja, Ċipru u l-Litwanja). Daww li dan l-aħħar iggradwaw mill-edukazzjoni terzjarja rreġistraw biss tnaqqis ta' 1,3 pp, li jsostni x-xejra fit-tul ta' eżiti aħjar ta' impjieg ta' persuni b'edukazzjoni terzjarja.

Illustrazzjoni 2.2.5: Il-pandemija affettwat ir-rati ta' impjieg fil-livelli kollha tal-educazzjoni

Ir-rati ta' impjieg skont il-livell edukattiv (% tal-persuni ta' 20 – 64 sena fl-2020)



Nota: interruzzjoni fis-serje kronoloġika u *data* provvizorja għal DE
Sors: Eurostat [[lfsa_ergaed](#)]

In-nuqqas ta' hiliet eżistenti fis-swieq tax-xogħol tal-UE¹¹⁵ x'aktarx jippersisti u jikber aktar f'xi setturi u f'xi okkupazzjonijiet. Fl-istharrig dwar l-investment tal-2020 mill-Bank Ewropew tal-Investment, is-sehem tal-impjegaturi tal-UE li qed jikkunsidraw id-diffikultajiet sabiex isibu haddiema bil-hiliet it-tajba bħala ostaklu għall-investment żdied minn 66 % fl-2016 għal 76 % fl-2019, bi tnaqqis żgħir biss għal 73 % fl-2020¹¹⁶. Il-Eurofound irrapportat rati dejjem jizdiedu ta' postijiet tax-xogħol vakanti fis-setturi tal-kostruzzjoni, tal-kura tas-saħħa u tal-informazzjoni u tal-komunikazzjoni, fejn in-nuqqas ta' hiliet kien problema strutturali digà minn qabel il-pandemija¹¹⁷. Il-kriżi tal-COVID-19 setgħet aċċellerat il-bidla li għaddejja fil-profil tal-hiliet tal-impjegati (ara l-Illustrazzjoni 2.2.6) u ċ-ċaqliq tal-impjiegi minn impjiegi b'livell aktar baxx ta' kwalifiki għal dawk b'livell oghla ta' kwalifiki¹¹⁸. Ix-

¹¹⁵ Ara t-Taqsima 2.1. In-nuqqas ta' hiliet ġie diskuss f'aktar dettall fil-JER 2021.

¹¹⁶ [EIB Investment Report 2020/2021: Building a smart and green Europe in the COVID-19 era u l-portal tad-data tal-BEI.](#)


¹¹⁷ [Eurofound \(2021\), Tackling labour shortages in EU Member States.](#)

¹¹⁸ Cedefop (2021). [Digital, greener and more resilient. Insights from Cedefop's European skills forecast.](#)

xejra usa' hija relatata mad-digitalizzazzjoni, mat-tibdil fix-xejriet tad-domanda tal-konsumatur u mal-bidliet strutturali assoċjati fl-ekonomija¹¹⁹.

Illustrazzjoni 2.2.6 – Is-sehem tal-impjegati li ghandhom livell baxx u medju ta' kwalifiki ilu jonqos matul l-aħħar deċennju

Is-sehem fir-rata totali ta' impjieg skont il-livell ta' kwalifika fl-EU-27 (% , 2011 – 2020)



Sors: Eurostat [lfsi_educ_a]

L-iżvilupp tal-hiliet għall-adulti għadu 'l bogħod mill-prattika standard madwar l-UE; il-mira ewlenija tal-UE sal-2030 se tappoġġa aktar sforzi fuq din id-dimensjoni. L-iżgurar li l-forza tax-xogħol ikollha l-hiliet għas-swieq tax-xogħol tal-futur għadu sfida importanti b'differenzi kbar bejn il-pajjiżi u b'impatt qawwi mill-pandemija. Fl-2019, ir-rata ta' parteċipazzjoni tal-adulti (ta' 25-64 sena) f'attivitajiet ta' apprendiment (matul l-erba' gimgħat preċedenti) laħqet l-10,8 %. Fil-kuntest tal-pandemija, fl-2020, din ir-rata naqset għal 9,2 %, u ma laħqitx il-mira ta' 15 % stabbilita mill-Qafas Strategiku tal-2020 għall-Edukazzjoni u għat-Taħriġ¹²⁰. Franza, id-Danimarka u l-Iżvezja rreġistraw tnaqqis ta' aktar minn 5 pp bejn l-2019 u l-2020. Hemm varjazzjoni kumplessiva kbira, u flit konverġenza, bejn l-Istati Membri. Sitt pajjiżi biss kienu oġġla mill-mira fl-2020 (l-Iżvezja, il-Finlandja, id-Danimarka, in-Netherlands, l-Estonja u l-Lussemburgu). Min-naħa l-oħra, seba' pajjiżi baqgħu taħt il-5 % (Ċipru, il-Greċja, il-Polonja, il-Kroazja, is-Slovakkja, il-Bulgarija u r-Rumanija). Fl-2020, fl-UE aktar nisa milli rgħiel hađu sehem f'apprendiment: 10 % tan-nisa


¹¹⁹ Ara l-Kummissjoni Ewropea (2021), [Employment and social developments in Europe 2021](#), L-Uffiċċju tal-Pubblikazzjonijiet tal-Unjoni Ewropea, il-Lussemburgu u [Briefing note - Trends, transitions and transformation | Cedefop \(europa.eu\)](#).

¹²⁰ Il-mira għall-Edukazzjoni u t-Taħriġ 2020 tkejjel il-partiċipazzjoni fl-apprendiment għall-adulti fl-aħħar erba' gimgħat (il-kodiċi tal-Eurostat [trng_lfs_01]). Sabiex jiġu segwiti aħjar il-forom kollha ta' apprendiment għall-adulti, f'Ġunju 2021, il-Kunsill iddeċieda li jbidel l-indikatur sabiex ikejjel il-partiċipazzjoni fl-apprendiment għall-adulti fl-aħħar 12-il xahar (ara t-Taqsima 1.3).

kontra 8,2 % tal-irġiel (Illustrazzjoni 2.2.7), b'differenza sinifikanti hafna fl-Iżvezja (35,5 % tan-nisa u 21,9 % tal-irġiel) u fil-Finlandja (31,7 % meta mqabbla ma' 23 %) ¹²¹. Sabiex jissahhu l-isforzi fl-apprendiment għall-adulti, il-Kunsill laqa' l-proposta tal-Kummissjoni għal mira ewlenija ta' mill-inqas 60 % tal-adulti li jieħdu sehem fl-apprendiment matul it-12-il xahar preċedenti) sal-2030 ¹²². Il-mira hija appoġġata mir-Riżoluzzjoni tal-Kunsill dwar agenda Ewropea ġdida għat-tagħlim tal-adulti 2021-2030 (li jmiss) u l-Agenda għall-Hiliet għall-Ewropa, u appoġġata finanzjarjament mill-FSE+ u mill-Facilità għall-Irkupru u r-Reżiljenza (RRF).

Illustrazzjoni 2.2.7: Il-pandemija kkawżat tnaqqis fil-parteciċipazzjoni fl-apprendiment għall-adulti fi kważi l-Istati Membri kollha

Il-parteciċipazzjoni tal-adulti fl-apprendiment (l-aħħar erba' ġimgħat, 25-64 sena) fl-2019 u fl-2020, skont il-pajjiż u l-ġeneru



Sors: Stharriġ dwar il-Forza tax-Xogħol tal-UE, Eurostat [trng_lfs_01]

Il-parteciċipazzjoni fl-apprendiment għall-adulti fost daww b'livell baxx ta' kwalifiki baqgħet ferm taht il-medja. Fl-2020, il-parteciċipazzjoni medja tal-UE ta' adulti b'livell baxx ta' kwalifiki fl-apprendiment (3,4 %) kienet madwar terz tač-čifra aggregata kumplessiv, u rreġistrat ukoll tnaqqis ta' 0,9 pp mill-2019 ¹²³. Għaxar pajjiżi rrapportaw riżultati taht il-medja tal-UE (filwaqt li għal sitta oħrajn ma kienx hemm *data* disponibbli ¹²⁴). Bħal fl-2019, l-Iżvezja, il-Finlandja u d-Danimarka rreġistraw l-ogħla sehem ta' adulti b'livell baxx ta' kwalifiki li hađu sehem fl-apprendiment (14 % u oghla). Id-differenza bejn il-ġeneri kienet minima, għalkemm ič-čifri nazzjonali jvarjaw b'mod sinifikanti. L-akbar differenza favur l-

¹²¹ Il-pandemija ma kellhiex impatt sinifikanti fuq il-mudell tal-parteciċipazzjoni fl-apprendiment għall-adulti skont il-ġeneru.

¹²² Il-konkluzjonijiet tal-Kunsill tal-25 ta' Ġunju 2021.

¹²³ Eurostat, Stharriġ dwar il-Forza tax-Xogħol, [trng_lfse_03]. Id-*data* ma hijiex disponibbli għall-Bulgarija, għall-Kroazja, għal Ċipru, għal-Latvja, għar-Rumanija, għas-Slovakkja. Ma hijiex disponibbli diżaggregazzjoni skont il-ġeneru għal-Litwanja u għall-Polonja.

¹²⁴ Il-Eurostat ma jippublikax ir-rati ta' parteciċipazzjoni għal grupp spečifiku jekk ikun hemm ftit wisq "studenti" fil-kampjun.

irġiel giet irreġistrata fil-Lussemburgu (6,3 % kontra 5,1 %), f'Malta (4,0 % kontra 2,9 %) u fl-Awstrija (4,4 % kontra 3,5 %), u favur in-nisa fl-Iżvezja (27,7 % tan-nisa u 17,2 % tal-irġiel), fil-Finlandja (20,8 % meta mqabbla ma' 11,3 %) u fid-Danimarka (16,2 % meta mqabbla ma' 12,6 %)¹²⁵. Fl-UE, fl-2020, il-persuni li ma twildux fl-UE ta' 25-64 sena (li minnhom 38 % għandhom livell baxx ta' kwalifiki meta mqabblin ma' 18,8 % tal-persuni nattivi¹²⁶), kienu ftit aktar probabbli li jipparteċipaw fl-apprendiment għall-adulti minn dawk nattivi (9,9 % kontra 9,1 % rispettivament). Madankollu, dawk li ma twildux fl-UE jiehdu sehem anqas spiss fl-apprendiment, fis-Slovenja (distakk ta' 4,6 pp), fl-Italja (4,3 pp), fl-Estonja (4 pp), fi Franza (3,8 pp) u fil-Latvja (3,8 pp).¹²⁷

Il-pandemija żiedet b'mod sinifikanti s-sehem online tal-apprendiment għall-adulti, li żdied minn 8 % fl-2019 għal 13 % fl-2020, wara li żdied b'1 pp biss mill-2017¹²⁸. Id-*data* tindika differenzi kbar bejn il-pajjiżi fl-ishma online tal-apprendiment għall-adulti, b'distakki kbar bejn in-nisa u l-irġiel b'mod partikolari f'Ċipru u fl-Estonja (fejn iż-żieda fir-rata ta' parteċipazzjoni tan-nisa kienet erba' darbiet minn dik tal-irġiel), fl-Awstrija, fil-Litwanja u f'Malta (tliet darbiet), fil-Lussemburgu u fil-Greċja (aktar mid-doppju). Dawn l-iżviluppi jkomplu jenfasizzaw l-importanza li jiġi żgurat l-aċċess għall-hiliet diġitali għal kulhadd.

L-Istati Membri tal-UE rreġistraw progress limitat fil-provvista ta' hiliet diġitali bażiċi għall-adulti, u huma meħtieġa aktar sforzi sinifikanti dwar il-hiliet diġitali avvanzati. Il-pandemija żiedet sostanzjalment id-domanda għall-hiliet diġitali fil-livelli kollha bħala rekwizit trasversali f'hafna okkupazzjonijiet u setturi¹²⁹. Madankollu, l-indikatur ewlieni tat-Tabella ta' Valutazzjoni Soċjali juri li 56 % biss tal-adulti (16-74 sena) kellhom tal-anqas hiliet diġitali bażiċi fl-UE fl-2019 (l-aħħar *data* disponibbli). L-indikatur jissuggerixxi wkoll nuqqas ta' konvergenza madwar l-Istati Membri (l-Illustrazzjoni 2.2.8) u progress bil-mod hafna mill-2014. Sabiex jithaffef il-progress, il-proposta tal-Kummissjoni għall-Programm ta' Politika tal-2030 "Perkors għad-Deċennju Diġitali" tinkludi mira ta' mill-anqas 80 % tal-persuni ta' bejn 16 u 74 sena b'hiliet diġitali bażiċi sal-2030¹³⁰. Fl-UE giet irreġistrata żieda aktar inkoraġġanti fil-perċentwal ta' individwi b'hiliet diġitali aħjar minn bażiċi, minn 29 % fl-2017 għal 31 % fl-2019, iżda b'distakki sinifikanti f'hafna pajjiżi. Il-hiliet diġitali huma meħtieġa (fil-livell xieraq) f'aktar minn 90 % tal-impjeggi sal-lum u fi kważi s-setturi kollha tal-ekonomija. Il-progress f'dan il-qasam huwa, pereżempju, essenzjali jekk l-UE trid tissodisfa l-ħtieġa qawwija għall-ispeċjalisti fl-ICT¹³¹. Sabiex li jiġi żgurat suċċess fit-

¹²⁵ L-Estonja rreġistrat ukoll distakk sinifikanti, iżda d-*data* ma hijiex affidabbli għall-irġiel.

¹²⁶ Iċ-ċifri kollha jirreferu għall-Eurostat, [\[edat lfs 9912\]](#)

¹²⁷ Eurostat, [\[trng lfs 13\]](#)

¹²⁸ Id-*data* kollha dwar il-parteċipazzjoni tal-adulti fl-apprendiment online ġejja mill-kalkoli tal-Kummissjoni (JRC) ibbażati fuq il-Eurostat, Stharrig dwar l-użu tal-ICT fl-unitajiet domestiċi u mill-individwi [TIN00103], 2017, 2019, 2020. Peress li t-tabella tal-Eurostat TIN00103 ma tqassamx il-parteċipazzjoni skont l-età, id-*data* tippreżenta l-istimi tal-JRC għall-komponent adult. Id-*data* tal-2020 hija nieqsa għal Franza. Għal informazzjoni addizzjonali dwar il-bidliet fil-parteċipazzjoni fl-apprendiment online għall-adulti fl-2020, jekk jogħġbok ara: pubblikazzjoni pendenti: Di Pietro, G u Karpiński, Z. (2021), Covid-19 and online adult learning, Il-Kummissjoni Ewropea, JRC.

¹²⁹ Morandini, M. C., Thum-Thysen, A., u Vandeplas A. (2020). Facing the digital transformation: Are digital skills enough? European Economy. Economic Briefs, 054


¹³⁰ Il-mira tressqet fil-Pjan ta' Azzjoni dwar il-Pilastru Ewropew tad-Drittijiet Soċjali, fil-Komunikazzjoni tal-Kummissjoni tad-9. 3. 2021. dwar Il-Kumpass Diġitali tal-2030: l-approċċ Ewropew għad-Deċennju Diġitali COM(2021) 118 final, u fil-Proposta għal Deċiżjoni tal-Parlament Ewropew u tal-Kunsill tal-15. 9. 2021 li tistabbilixxi l-Programm ta' Politika tal-2030 "Il-Perkors għad-Deċennju Diġitali", COM/2021/574 final.

¹³¹ Diskussa fil-JER 2021 u f'aktar dettall fir-rapport tas-Cedefop [Digital skills: challenges and opportunities during the pandemic | Cedefop \(europa.eu\)](#).

tranzizzjoni digitali tal-UE, il-“Perkors għad-Deċennju Digitali” ppropona wkoll l-oġettiv ta’ 20 miljun speċjalista fl-ICT impjegati sal-2030 (b’enfasi fuq iż-żieda fin-numru ta’ speċjalisti nisa fl-ICT, li bħalissa jirrappreżentaw biss 18 % tat-total fl-Ewropa).

Illustrazzjoni 2.2.8: Hemm differenzi kbar bejn il-pajjiżi u progress bil-mod fil-hiliet digitali tal-adulti

Is-sehem tal-popolazzjoni b’hiliet digitali kumplessivi bażiċi jew aħjar u t-tibdil annwali (f’%, 2019 u bidliet f’paragun mal-2017, indikatur ewlieni tat-Tabella ta’ Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Interruzzjoni fis-serje għal CZ, IT, LV u LU fl-2019. Id-data għall-2017 ma hijiex disponibbli għall-Italja (2019: 42 %).

Sors: Eurostat, il-kodiċi tad-data online [\[tepsr_sp410\]](#).

It-tranzizzjoni ekoloġika hija mistennija li tohloq impjiegi ġodda u tbiddel il-kompiti f’haġna okkupazzjonijiet, filwaqt li ssahhaħ saħansitra aktar il-htieġa għat-titjib tal-hiliet u għat-taħriġ mill-ġdid tal-forza tax-xogħol. Jekk ikun akkumpanjat minn appoġġ adegwat u f’waqtu għat-taħriġ mill-ġdid u għat-titjib tal-hiliet, il-holqien tax-xogħol li jirriżulta mill-politiki dwar it-tibdil fil-klima jista’ jżid impjiegi b’hiliet medji u jgħin sabiex jittaffew ix-xejriet tal-polarizzazzjoni tax-xogħol. It-tbassir tal-hiliet tal-2021 tas-Cedefop¹³² juri li l-impatt mistenni tal-politiki tal-Patt Ekoloġiku Ewropew ivarja haġna bejn is-setturi. Madankollu, il-biċċa l-kbira tas-setturi huma mistennijin jesperjenzaw bidla fil-kompiti fi

¹³² Cedefop (2021). [Digital, greener and more resilient. Insights from Cedefop’s European skills forecast.](#)


ħdan is-settur aktar milli zieda jew tnaqqis kumplessiv fl-impjegi (eż. vetturi bil-mutur). Filwaqt li ma hemm l-ebda definizzjoni maqbula b'mod komuni tal-ħiliet meħtieġa għat-tranżizzjoni ekoloġika, bejn wieħed u ieħor jistgħu jiġu identifikati tliet kategoriji ta' ħiliet bħala rilevanti għall-futur: ħiliet tekniċi speċifiċi għall-okkupazzjonijiet, ħiliet professjonali trażversali (bħall-ħiliet diġitali), u kompetenzi għaċ-ċittadini kollha (eż. sensibilizzazzjoni ambjentali)¹³³. Bħala parti mill-Agenda għall-Ħiliet għall-Ewropa u mill-Pjan ta' Azzjoni għall-Edukazzjoni Diġitali, għaddejja ħidma, fil-livell tal-UE u tal-Istati Membri, dwar l-edukazzjoni u l-ħiliet għat-tranżizzjoni ekoloġika (kif ukoll dwar il-ħiliet diġitali).

Kaxxa 2 tal-Pilastru: **It-tishih tal-apprendiment għall-adulti għal tkabbir inklużiv u sostenibbli**

Il-kisba tal-ħiliet tul il-ħajja hija integrali għas-sostenibbiltà kompetittiva tal-ekonomija tal-UE, f'konformità mal-prinċipji 1 u 4 tal-Pilastru Ewropew tad-Drittijiet Soċjali (dwar edukazzjoni, taħriġ u tagħlim tul il-ħajja, u dwar appoġġ attiv għall-impjegi, rispettivament). Dan jeħtieġ livell għoli ta' ħiliet tal-forza tax-xogħol u tal-popolazzjoni ġenerali, li jippermetti lill-ekonomija tkun innovattiva u tibqa' kompetittiva ħafna, filwaqt li jippermetti lil kulhadd jifhem l-opportunitajiet tat-tranżizzjonijiet ekoloġiċi u diġitali sabiex ikunu ġusti wkoll. Fid-dawl tat-trasformazzjonijiet rapidi, livell għoli ta' ħiliet jiddependi dejjem aktar fuq l-apprendiment kontinwu wara l-edukazzjoni inizjali. Dan huwa rikonoxxut ukoll mill-mira ewlenija l-ġdida tal-UE ta' mill-inqas 60 % tal-adulti li jipparteċipaw fl-apprendiment (matul it-12-il xahar preċedenti) sal-2030. Sabiex tappoġġa din l-ambizzjoni, fil-Pjan ta' Azzjoni dwar il-Pilastru Ewropew tad-Drittijiet Soċjali, il-Kummissjoni impenjat ruhha li tressaq proposti dwar kontijiet individwali tal-apprendiment u dwar approċċ Ewropew għall-mikrokredenzjali.

Il-parteeċipazzjoni fl-apprendiment għall-adulti fl-UE għadha baxxa (ara t-taqsima 2.2.1). Fi sħarriġ riċenti tas-Cedefop, 84 % tar-rispondenti qablu li l-apprendiment għall-adulti huwa ta' benefiċċju għall-progressjoni tal-karriera u 96 % hasbu li l-apprendiment tul il-ħajja huwa importanti għall-iżvilupp personali¹³⁴. Madankollu, fl-2020 9,2 % biss tal-adulti ħadu sehem fl-apprendiment fl-UE, b'varjazzjoni wiesgħa bejn il-pajjiżi.

Korrelazzjoni tal-parteeċipazzjoni fl-apprendiment għall-adulti u s-sehem tal-PDG



¹³³ Għal diskussjoni dwar il-ħtieġa għal bażi ta' ħiliet wiesgħa, ara Morandini, M. C., Thum-Thysen, A., u Vandeplas A. (2020). Facing the digital transformation: Are digital skills enough? European Economy. Economic Briefs, 054.

¹³⁴ Cedefop (2020). *Perceptions on adult learning and continuing vocational education and training in Europe. Second Opinion survey – Volume 1.*

Sors: Stharriġ dwar l-Edukazzjoni għall-Adulti 2016 għaċ-ċifri tal-partecipazzjoni, stimi finanzjarji bbażati fuq il-Kummissjoni Ewropea (2020), li jistmaw għall-individwi u għall-unitajiet domestiċi n-nefġiet fuq l-apprendiment formali u mhux formali ([Stharriġ dwar l-Edukazzjoni għall-Adulti 2016](#)), in-nefqa fuq it-taħriġ għall-impjegati minn impjegaturi pubbliċi u privati ([Stharriġ dwar it-Taħriġ Vokazzjonali Kontinwu 2016](#)), l-investimenti pubbliċi bbażati fuq in-nefġiet fit-taħriġ bħala parti mill-politiki attivi tas-suq tax-xogħol ([bażi tad-data tal-Politiki tas-Suq tax-Xogħol](#)).¹³⁵

Huwa meħtieġ appoġġ finanzjarju u mhux finanzjarju integrat sabiex jincentiva aktar adulti sabiex jipparteċipaw fl-apprendiment. Hemm korrelazzjoni b'saħħha bejn is-sehem tal-PDG investit fl-apprendiment għall-adulti u r-rata ta' parteċipazzjoni fl-apprendiment għall-adulti (ara ċ-chart). Stharriġ rappreżentattiv tal-2020 tas-Cedefop sab li 89 % tal-adulti tal-UE qablu li inċentivi jew appoġġ finanzjarju aħjar jinkoraġġixxi l-partecipazzjoni fit-taħriġ¹³⁶, u sejba simili harġet mill-konsultazzjoni tal-2021 dwar l-inizjattiva tal-Kontijiet Individwali tal-Apprendiment¹³⁷. Madankollu, 41 % ohra semmew il-kunflitti tal-iskedi, bħad-diffikultajiet sabiex wiehed jirċievi hin liberu mix-xogħol. Minbarra l-ostakli tal-kostijiet u tal-hin, restrizzjonijiet oħrajn jinkludu għarfien limitat dwar il-htigijiet tal-hiliet u l-offerti ta' taħriġ proprji, inċertezzi dwar il-kwalità u r-rikonossiment ta' programm ta' taħriġ, kif ukoll tfassil insuffiċjenti tal-offerti ta' taħriġ għall-htigijiet individwali.¹³⁸ Għalhekk, iż-żieda fil-partecipazzjoni fl-apprendiment għall-adulti tkun teħtieġ approċċ integrat li jindirizza d-diversi ostakli b'mod koerenti. Dan jimplika l-kombinazzjoni tal-appoġġ finanzjarju għall-kostijiet diretti u l-liv għat-taħriġ imhallas mas-servizzi ta' gwida għall-karriera, harsa ġenerali lejn l-opportunitajiet ta' taħriġ ta' kwalità ggarantita u informazzjoni dwar il-validazzjoni u ċ-ċertifikazzjoni tal-hiliet.

L-Istati Membri dahhlu fis-seħh skemi li għandhom l-għan li jindirizzaw ostakli differenti. Fil-**Finlandja**, l-allowance għall-edukazzjoni għall-adulti li gie riformat reċentement jipprovdi sostituzzjoni tal-introjtu matul perjodi ta' taħriġ u huwa miftuħ għall-haddiema għal rashom. Fil-**Irlanda**, kredenzjali zgħar li jiċċertifikaw aktar apprendiment huma aċċettati sew fis-suq tax-xogħol. Fi **Franza**, kontijiet individwali tat-taħriġ ("compte personnel de formation") huma disponibbli għall-adulti kollha li jahdmu li għandhom 16-il sena u aktar. L-individwi jistgħu jonfqu l-intitolamenti ta' taħriġ akkumulati tagħhom fuq it-taħriġ jew fuq il-valutazzjoni tal-hiliet minn lista ta' opportunitajiet iċċertifikati. Il-kontijiet tat-taħriġ huma marbutin ma' gwida għall-karriera u ma' offerti ta' liv edukattiv imhallas. In-**Netherlands** jinsabu fil-proċess li jissostitwixxu t-tnaqqis tat-taxxa fuq l-introjtu tagħhom għan-nefġiet fuq it-taħriġ b'baġit ta' apprendiment individwali sa EUR 1 000 ("Stimulans ArbeidsmarktPositie" jew il-baġit tal-STAP) li se jkun applikabbli mill-2022. Ir-riforma għandha l-għan li twessa' l-aċċess għall-appoġġ finanzjarju u żżid il-vizibbiltà tiegħu, filwaqt li fl-istess hin iżżid it-trasparenza dwar l-offerti ta' taħriġ permezz ta' lista ta' opportunitajiet ta' taħriġ iċċertifikati li huma eliġibbli għal finanzjament mill-STAP.

Il-kriżi tal-COVID-19 kellha impatt aktar qawwi fuq iż-żgħażaġh, b'mod partikolari dawk li kellhom bżonn jidhlu fis-suq tax-xogħol għall-ewwel darba. Ir-rata tal-qgħad fost iż-żgħażaġh (il-grupp ta' età ta' 15-24) żdiedet għal 17,4 % fit-tieni trimestru tal-2021 fl-UE, 0,6 pp oġhla mit-tieni trimestru tal-2020, u 2,5 pp oġhla meta mqabbla ma' qabel il-pandemija (it-tieni trimestru tal-2019). Din hija kważi t-tripplu tar-rata tal-qgħad tal-popolazzjoni ta' 25-

¹³⁵ Il-Kummissjoni Ewropea (2020), [Workforce skills and innovation diffusion: trends and policy implications](#), Anness 8. Ara wkoll il-Kummissjoni Ewropea (2020), [Adult Learning Statistical Synthesis Report](#), pp. 22-34.

¹³⁶ Cedefop (2020) [Perceptions on adult learning and continuing vocational education and training in Europe. Second opinion survey – Volume 1 \(europa.eu\)](#), Illustrazzjoni 30.

¹³⁷ Ara l-[rapport tal-bidu](#) tal-valutazzjoni tal-impatt tal-Kontijiet Individwali tal-Apprendiment.


¹³⁸ Ara l-istharriġ tas-Cedefop (2020), u OECD (2021), [Skills Outlook- Learning for Life. Il-Kapitlu 4: Promoting interest and participation in adult learning](#) għal diskussjoni ulterjuri.

74 sena, li kienet ta' 6,2 % fit-tieni trimestru tal-2021. Hafna Stati Membri esperjenzaw żidiet qawwijin fil-qgħad fost iż-żgħażaġh bejn it-tieni trimestru tal-2019 u t-tieni trimestru tal-2021 (bi 13-il pp fil-Kroazja, b'9,2 pp fil-Litwanja, b'7,7 pp fis-Slovenja u b'6,5 pp fl-Iżvezja, Illustrazzjoni 2.2.9). Il-qgħad fost iż-żgħażaġh kien ta' 30 % jew oġhla f'xi Stati Membri (38,4 % fi Spanja, 38,2 % fil-Greċja, 30 % fl-Iżvezja). Is-sitwazzjoni kienet partikolarment diffiċli għaż-żgħażaġh fi tranżizzjoni mis-sistema edukattiva għas-suq tax-xogħol. In-numru totali ta' dawk li għadhom kif bdew impjieg u għandhom bejn 20 u 64 sena, naqas fl-2020 għal 6,5 miljuni bħala medja trimestrali, meta mqabbel ma' medja ta' madwar 7,5 miljuni persuna fis-snin preċedenti. Ir-rati ta' impjieg temporanju involontarju taż-żgħażaġh ta' bejn il-15 u l-24 sena fl-2020 kienu għoljin ukoll, bi 13,2 % minnhom li kellhom impjieg temporanju minhabba li ma setgħux isibu impjieg permanenti (kontra 6,3 % tal-haddiema ta' 25-64 sena). Il-proporzjon kien ta' aktar minn wiehed minn erbgħa fi Spanja, fil-Portugall, fl-Italja u fil-Kroazja¹³⁹. Id-*data* dwar il-qgħad fost iż-żgħażaġh u l-impjiegi taż-żgħażaġh tindika sfida strutturali, li titlob azzjoni politika deċiziva sabiex jiġu evitati riskji ta' effetti deġġiema fuq il-ħiliet u fuq l-prospetti tas-suq tax-xogħol taż-żgħażaġh.

¹³⁹ Sors: Eurostat (il-kodiċi tad-*data* online: [fsa_etgar.la](https://fsa.etgar.la))

Illustrazzjoni 2.2.9: Ir-rati tal-qghad fost iż-żgħażaġh żdiedu matul il-kriżi tal-COVID-19

Ir-rata tal-qghad fost iż-żgħażaġh (15-24 sena), tqabbil bejn l-ewwel trimestru tal-2020 u t-tieni trimestru tal-2021



Nota: Affidabbiltà baxxa għal BG, EE, HR, LU, MT, SI fl-ewwel trimestru tal-2020. L-ebda data għal DE fl-ewwel trimestru tal-2020. Interruzzjoni fis-serje kronoloġika għall-Istati Membri kollha fl-ewwel trimestru tal-2021. Affidabbiltà baxxa għal HR, MT, SI fit-tieni trimestru tal-2021. Id-definizzjoni tvarja għal ES, FR għat-tieni trimestru tal-2021.

Sors: Eurostat, LFS [LFSQ_URGAED]

Ix-xokk tal-COVID-19 reġġa' lura x-xejra ta' sitt snin ta' tnaqqis fin-numri ta' żgħażaġh barra mill-edukazzjoni, impjieg jew tahriġ (NEET). It-tnaqqis tas-sehem ta' NEETs ta' 15-29 sena minn 12,6 % fl-2019 għal 9 % fl-2030 huwa wiehed mill-miri komplementari tal-UE mressqin mill-Kummissjoni Ewropea fil-Pjan ta' Azzjoni tagħha għall-Pilastru Ewropew tad-Drittijiet Soċjali. Minhabba l-kriżi, is-sehem ta' NEETs f'dan il-grupp ta' età qabeż b'1,1 pp, għal 13,7 %, bejn l-2019 u l-2020. Qabel il-kriżi, l-Istati Membri kienu qed jagħmlu progress kostanti fit-tnaqqis tar-rati ta' NEETs (mill-ogħla rekord ta' 16,1 % għal rekord baxx ta' 12,6 % fl-UE bejn l-2013 u l-2019)¹⁴⁰. L-indikatur ewlieni tat-Tabella ta' Valutazzjoni Soċjali (Figure 2.2.10) juri li r-rati ta' NEETs żdiedu bejn l-2019 u l-2020 fl-Istati Membri kollha hlief f'żewġ Stati Membri (ir-Rumanija bi tnaqqis ta' 0,2 pp; in-Netherlands mingħajr tibdil). Erba' pajjiżi jinsabu f'sitwazzjonijiet "kritiċi" tat-Tabella ta' Valutazzjoni Soċjali, b'rati ta' NEETs diġà għoljin u b'żieda ta' 1 pp jew saħansitra akbar mill-2019 (Spanja, il-Bulgarija, l-Italja, il-Greċja). Erba' Stati Membri rreġistraw żieda ferm

¹⁴⁰ Wara r-reviżjoni tat-Tabella ta' Valutazzjoni Soċjali, l-indikatur ewlieni tan-NEETs issa jkejjel il-popolazzjoni ta' 15-29 sena, minflok ta' 15-24 sena. Il-grupp ta' età usa' jirreġistra rati oghla ta' NEETs, iżda x-xejriet għadhom generalment komparabbli.


oghla mill-medja, b'1,8 pp jew aktar (l-Irlanda, Spanja, il-Litwanja u l-Portugall), ghalkemm għall-Portugall (11 %) u għal-Litwanja (13 %) ir-rata ta' NEETs baqgħet taħt il-medja ponderata tal-UE¹⁴¹. Il-maġġoranza tal-Istati Membri jirreġistraw differenzi reġjonali fir-rati ta' NEETs, f'xi każijiet sinifikanti (ara l-Anness 3). Il-Garanzija għaż-Żgħażaġħ imsaħħha ssahħah l-azzjonijiet sabiex jiġi indirizzat it-tluq bikri mill-iskola, jiġu pprovduti apprendistati u opportunitajiet ta' traineeships, u jiġi żgurat appoġġ mis-servizzi tal-impjiegi, b'mod partikolari f'termini ta' konsulenza, ta' gwida u ta' mentoraġġ¹⁴².

¹⁴¹ Ir-rata ta' NEETs tal-Litwanja kienet oghla mill-medja mhux ponderata tal-UE, li titkejjel għat-Tabella ta' Valutazzjoni Soċjali.

¹⁴² [Ir-Rakkomandazzjoni tal-Kunsill](#) tat-30 ta' Ottubru 2020 dwar Pont għall-Impjiegi – It-tishih tal-Garanzija għaż-Żgħażaġħ u li tissostitwixxi r-Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħażaġħ 2020/C 372/01

Illustrazzjoni 2.2.10: Ir-rati ta' NEETs żdiedu fl-Istati Membri kollha minbarra tnejn u jgħolqu thassib f'diversi pajjiżi

Ir-rata ta' NEETs (15-29 sena) (f'%) u t-tibdil bejn l-2019 u l-2020, indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness.
Sors: Eurostat [[edat lfse 35](#)].


Il-bidliet fir-rata ta' NEETs matul ir-reċessjoni ekonomika kienu dovuti għal żidiet kemm fil-qgħad kif ukoll fl-inattività. Bejn l-2019 u l-2020, ir-rata ta' NEETs inattivi tal-UE żdiedet b'0,8 pp (minn 7,8 % għal 8,6 %) u r-rata ta' NEETs qiegħda b'0,4 pp (minn 4,8 % għal 5,2 %). Fl-2020, ir-rata ta' NEETs inattivi kienet partikolarment għolja fl-Italja (15,7 %), fil-Bulgarija (14,7 %), fir-Rumanija (11,5 %) u fl-Ungerija (10,5 %) (Illustrazzjoni 2.2.11). Ir-rata ta' NEETs inattivi kienet relattivament baxxa fil-Lussemburgu (3,7 %), fl-Iżvezja (3,9 %) u fin-Netherlands (4,1 %). Fost in-nisa, l-inattività tan-NEETs hija hafna aktar frekwenti mill-qgħad (10,8 % kontra 4,6 %), filwaqt li ż-żewġ rati huma kważi ugwali għall-irġiel. Għan-nisa NEETs, ir-responsabbiltajiet ta' kura huma hames darbiet aktar spiss raġuni għall-inattività milli għall-irġiel¹⁴³. L-isfida tal-appoġġ għal NEETs inattivi hija kkumplikata

¹⁴³ Id-Dokument ta' Hidma tal-Persunal li jakkumpanja l-Komunikazzjoni dwar il-Garanzija għaż-Żgħażaġh (COM SWD(2020) 124 final).

mis-sitwazzjonijiet personali diversi tagħhom¹⁴⁴. Jistgħu, pereżempju, jingħataw sensja temporanja, ikunu qegħdin jistennew sejha lura għax-xogħol, jaqtgħu qalbhom milli jfittxu impjieg, ikunu qed jieħdu hsieb membru tal-familja, ibatu minn mard, jew ikollhom xi dizabbiltà. Dawn il-koll huma sitwazzjonijiet li jitolbu interventi ta' politika individwalizzati differenti.

Illustrazzjoni 2.2.11: Il-maġġoranza tan-NEETs fil-pajjiżi tal-UE huma inattivi, iżda l-proporzjon ivarja b'mod sinifikanti fost l-Istati Membri

Ir-rata ta' NEETs inattivi u qiegħda (15-29 sena) fl-Istati Membri tal-UE (f%, 2020)



Nota: Il-pajjiżi huma kklassifikati skont is-sehem dekrexxenti ta' NEETs inattivi. DE: Interruzzjoni fis-serje kronoloġika, provviżorja.

Sors: Eurostat, LFS [edat_lfse_20].

B'mod kumplessiv, fl-2020 ir-rata ta' NEETs kienet oghla fost iż-żgħażaġh li twieldu barra mill-UE, bin-nisa f'sitwazzjoni kritika partikolari. Bħala medja, fl-UE, ir-rata ta' NEETs fost iż-żgħażaġh li ma twildux fl-UE ta' 15-29 sena kienet ta' 24,6 % fl-2020 meta mqabbla ma' 12,7 % fost daww nattiv¹⁴⁵. Sitt pajjiżi (Spanja, l-Italja, l-Awstrija, il-Lussemburgu, l-Irlanda u l-Finlandja) raw żieda ta' aktar minn 3 pp sena wara sena fir-rati ta' NEETs li ma twildux fl-UE, filwaqt li s-Slovenja u Malta rreġistraw titjib imdaqqas (-6,6 pp u -3,9 pp rispettivament). Fil-livell tal-UE, fl-2020, ir-rata ta' NEETs kienet oghla fost in-nisa milli fost l-irġiel (b'2,9 pp). Meta mqabblin mal-pari femminili nattiv tagħhom, in-nisa li twieldu barra mill-UE rreġistraw rata medja ta' NEETs tal-UE ta' 31,3 %, li tikkorrispondi għal distakk ta' 17,5 pp. Fil-livell tal-pajjiżi, in-nisa li twieldu barra mill-UE rreġistraw distakk kbir ta' aktar minn 20 pp fin-NEETs meta mqabblin mal-pari nattiv tagħhom fil-

¹⁴⁴ Għażla ta' analiżijiet hija disponibbli fuq <https://www.eurofound.europa.eu/mt/topic/neets>.

¹⁴⁵ Id-data kollha f'dan il-paragrafu ġejja mill-Eurostat [edat_lfse_28].

Greċja, fl-Italja, fil-Belġju, fl-Awstrija, fil-Ġermanja u fi Franza. Fil-Belġju, fil-Ġermanja, fil-Lussemburgu, fis-Slovenja u fl-Awstrija, ir-rata ta' NEETs għan-nisa li ma twildux fl-UE kienet tal-anqas tliet darbiet oghla.

It-tibdil demografiku qed iwassal għal aġġustamenti fil-kompożizzjoni tal-forza tax-xogħol, b'rati ta' impjieg ta' haddiema akbar fl-età li qed jizziedu. Fl-2010, 24,3 miljun haddiem fl-UE kellhom 55-64 sena meta mqabblin ma' 143,4 miljun ta' 25-54 sena. Deċennju wara, fl-2020, in-numru ta' haddiema ta' 25-54 sena naqas b'1,7 miljun, filwaqt li n-numru ta' haddiema akbar fl-età żdied bi 11,5-il miljun. Ir-rata ta' impjieg tal-haddiema akbar fl-età żdiedet matul il-pandemija, minn 59,1 % fl-2019 għal 59,6 % fl-2020. Din iż-żieda giet fi tmiem deċennju ta' titjib (minn 44,7 % fl-2010). Din iż-żieda kienet aktar qawwiya fost in-nisa, minn 37 % fl-2010 għal 53,4 % fl-2020, u naqqset id-differenza bejn il-ġeneri fl-impjieg għal dan il-grupp ta' età b'madwar 3 pp. Id-differenzi fost l-Istati Membri ppersistew, għalkemm xi pajjiżi b'rati baxxi ta' impjieg fl-2010, bħal Malta, l-Italja, il-Polonja u speċjalment l-Ungerija, raw titjib sostanzjali. Fl-istess hin, is-sigħat tax-xogħol tal-haddiema akbar fl-età naqsu aktar matul il-pandemija¹⁴⁶.


It-tnaqqis fir-rati ta' impjieg kien aktar evidenti għall-irġiel milli għan-nisa, u dan jispjega t-tnaqqis żgħir fid-differenza bejn il-ġeneri fl-impjieg li xorta wahda għadha kbira. Bejn l-2019 u l-2020, ir-rata ta' impjieg tan-nisa (20-64 sena) naqset b'medja ta' 0,5 pp fl-UE¹⁴⁷ u laqgħet is-66,7 % fl-2020. Minhabba tnaqqis kemxejn akbar fir-rati ta' impjieg tal-irġiel (0,9 pp), l-indikatur ewlieni tat-Tabella ta' Valutazzjoni Soċjali tad-differenza bejn il-ġeneri fl-impjieg rreġistra titjib żgħir (minn 11,5 % għal 11,1 %). Madankollu, id-distakk għadu kbir b'varjazzjoni wiesgħa bejn il-pajjiżi. L-aktar differenzi baxxi bejn il-ġeneri fl-impjieg fl-2020 ġew irreġistrati fil-Litwanja (1,7 pp), fil-Finlandja (2,9 pp), fil-Latvja (3,8 pp) u fl-Iżvezja (4,9 pp), li lkoll jikklassifikaw bħala “bl-aħjar prestazzjoni” (l-Illustrazzjoni 2.2.12). Fuq in-naħa l-oħra tal-ispettru, ivvalutati bħala “sitwazzjonijiet kritiċi” fit-Tabella ta' Valutazzjoni Soċjali, hemm l-Italja (19,9 pp), ir-Rumanija (19,3 pp), il-Greċja (18,9 pp), l-Ungerija (16,1 pp) u l-Polonja (15,7 pp). Diversi pajjiżi għandhom varjazzjonijiet reġjonali wisgħin fid-differenza bejn il-ġeneri fl-impjieg (ara l-Anness 3). Minkejja titjib żgħir fid-differenza bejn il-ġeneri fl-impjieg, l-EU-27 ma rat l-ebda konverġenza għat-tieni sena konsekuttiva, peress li hafna Stati Membri b'differenzi għoljin bejn il-ġeneri fl-impjieg rreġistraw deterjorament fl-2020.

¹⁴⁶ Data raggrupata tal-ewwel żewġ sensiliet tal-LWC meta saret il-mistoqsija: ir-rebbiegħa u s-sajf tal-2020.

¹⁴⁷ Malta, il-Greċja, il-Polonja, il-Lussemburgu u l-Ġermanja rreġistraw żieda, u fin-Netherlands l-impjieg baqgħu stabbli.

Illustrazzjoni 2.2.12: Id-differenza bejn il-ġeneri fl-impjieg għadha kbira, b'differenzi sinifikanti fost l-Istati Membri

Id-differenza bejn il-ġeneri fl-impjieg (20-64 sena) (f'‰ u bidla annwali 2019-2020, indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness.
Sors: Eurostat, [tesem060].

Id-differenza bejn il-ġeneri fl-impjieg hija usa' meta wiehed iqis l-impjieg ekwivalenti għall-full time (FTE). Fl-2020, id-differenza bejn il-ġeneri fl-impjieg FTE għall-persuni ta' 20-64 sena¹⁴⁸ naqset bi ffit meta mqabbla mal-2019 (b'0,3 pp) u kienet ta' 17,1 %. Din tirrifletti fil-biċċa l-kbira l-fatt li n-nisa ħadmu part-time aktar ta' spiss (29,1 % tan-nisa impjegati meta mqabblin ma' 7,8 % tal-irġiel fl-2020). Dan it-tnaqqis fid-differenza fl-impjieg FTE kien kemxejn iżgħar milli għall-impjieg b'mod ġenerali, parzjalment ukoll bħala riżultat tat-tnaqqis aktar qawwi fis-siġħat maħdumin fost in-nisa impjegati matul il-kriżi. Fl-2020, id-differenzi bejn il-ġeneri fl-FTE kienu l-aktar baxxi fil-Litwanja, fil-Finlandja u fil-Latvja, u l-ogħla f'Malta (21,8 pp), fin-Netherlands (23 pp) u fl-Italja (24,5 pp). Wara dawn l-iżviluppi hemm differenzi fir-rappreżentanza tan-nisa u tal-irġiel f'setturi u


¹⁴⁸ Ir-rata ta' impjieg FTE tqabbel id-differenzi bejn il-gruppi fis-siġħat medji maħdumin. Ir-rata ta' impjieg FTE hija kkalkolata billi jiġu diviżi s-siġħat totali maħdumin fl-ekonomija (l-ewwel impjieg, it-tieni impjieg, eċċ.) bin-numru medju ta' siġħat fi skeda full-time (madwar 40) u bin-numru ta' persuni ta' 20-64 sena. Sors: Qafas għall-Evalwazzjoni Kongunta (JAF), komputazzjoni fuq id-data tal-Eurostat.

f'okkupazzjonijiet affettwati mill-kriżi¹⁴⁹, differenzi bejn il-ġeneri fl-użu tat-telexogħol, u l-implikazzjonijiet ta' zidiet f'daqqa fix-xogħol tal-kura mhux imħallas (li spiss għamluha partikolarment diffiċli għan-nisa sabiex jibbilanċjaw ix-xogħol mar-responsabbiltajiet ta' kura).

Filwaqt li t-tnaqqis fl-impjieg matul il-kriżi kien kemxejn aktar prominenti għall-irġiel, it-tnaqqis fis-sigħat totali maħdumin¹⁵⁰ kien aktar evidenti għan-nisa. Il-proporzjon ta' nisa u ta' rġiel li jaħdmu f'okkupazzjonijiet fejn kien possibbli li jiġi evitat telf ta' impjieg spiss kien ivarja, u dan jgħin sabiex jispjega d-differenzi bejn il-ġeneri osservati fit-telf ta' impjieg u fit-tnaqqis tas-sigħat tax-xogħol¹⁵¹. Bejn r-raba' trimestru tal-2019 u r-raba' trimestru tal-2020, is-sigħat totali maħdumin fl-impjieg ewlieni naqsu b'medja ta' 6,1 punti għan-nisa fl-UE, meta mqabblin ma' tnaqqis ta' 4,3 punti għall-irġiel. In-nisa esperjenzaw tnaqqis fis-sigħat maħdumin fl-Istati Membri kollha hlief f'żewġ Stati Membri (Malta u l-Lussemburgu), għalkemm id-daqs varja b'mod konsiderevoli skont il-pajjiż (Illustrazzjoni 2.2.13). Fl-Awstrija, fil-Greċja, fl-Irlanda u fl-Italja, in-nisa raw tnaqqis ta' aktar minn 8 punti fl-indiċi tas-sigħat totali maħdumin. Sa mill-aħħar tal-2020, is-sigħat totali maħdumin raw irkupru żgħir kemm għan-nisa kif ukoll għall-irġiel fl-UE, għalkemm il-livelli ta' qabel il-kriżi għadhom ma ntlahqux fit-tieni trimestru tal-2021.

Illustrazzjoni 2.2.13: Hemm varjazzjoni wiesgħa bejn il-pajjiżi fit-tnaqqis fis-sigħat maħdumin skont il-ġeneru

Bidla fl-indiċi tas-sigħat attwali totali maħdumin skont il-ġeneru (f'%, bidla bejn r-raba' trimestru tal-2019 u l-2020).



Nota: L-indiċi tas-sigħat attwali totali maħdumin fl-impjieg ewlieni fejn ir-referenza (100) hija s-sena 2006 (medja annwali). L-indiċi jindika l-bidla fis-sigħat attwali totali tax-xogħol fit-trimestru kkunsidrat ta' sena meta mqabbel mas-sigħat tax-xogħol attwali fl-2006. Il-valur tal-indiċi huwa influwenzat min-numru ta' persuni

¹⁴⁹ Studju mill-Istitut Ewropew għall-Ugwaljanza bejn il-Ġeneri (EIGE) jesplora dan kollu ("[Gender equality and the socio-economic impact of the COVID-19 pandemic](#)"). L-istudju sar fuq talba tal-Presidenza Portugiża u jiffoka fuq l-impatti soċjoekonomiċi tal-pandemija minn perspettiva tal-ġeneru.

¹⁵⁰ Dan jirreferi għas-sigħat attwali totali maħdumin mill-impjegati u mill-ħaddiema għal rashom kollha fl-okkupazzjoni ewlenija tagħhom matul it-trimestri rilevanti.


¹⁵¹ Il-Kummissjoni Ewropea (2021) Employment and social developments in Europe 2021.

impjegati fit-trimestru kkunsidrat ta' sena, kif ukoll mill-ghadd ta' sigħat maħdumin minn kull wieħed minn dawn il-persuni impjegati; jiddependi fuq *data* aġġustata skont l-istaġun. Ma hemmx *data* disponibbli għal DE. Sors: Eurostat ([lfsi_ahw_q](#)).

L-impatt tal-filjazzjoni fuq l-impjieg huwa akbar għan-nisa milli għall-irġiel. Fl-Istati Membri kollha fl-2020, ir-rata ta' impjieg għall-irġiel ta' 25-49 sena b'tal-anqas wild wieħed ta' anqas minn sitt snin kienet oghla minn dik għall-pari tagħhom mingħajr tfal żgħar (b'10,4 pp). L-istess effett kien negattiv għan-nisa (bi 11,8 pp fil-livell tal-UE) fl-Istati Membri kollha hlief tnejn (il-Portugall u l-Kroazja), sabiex id-differenza medja tal-UE bejn il-ġeneri fl-impjieg għal persuni b'tal-anqas wild żgħir wieħed, jammonta għal 32,2 pp (Illustrazzjoni 2.2.14). Fiċ-Ċekja, fl-Ungerija u fis-Slovakkja, l-impatt negattiv tal-filjazzjoni għan-nisa f'dan il-grupp huwa partikolarment għoli (aktar minn 40 pp)¹⁵². Dan l-eżitu jista' jkun parzjalment marbut mad-distribuzzjoni tar-responsabbiltajiet ta' kura tat-tfal: aktar minn 85 % tal-ommijiet kienu jiehdu hsieb tfal ta' kuljum meta mqabblin ma' anqas minn 65 % tal-irġiel fl-2016 (l-aħħar *data* disponibbli)¹⁵³. Il-livelli tal-edukazzjoni huma marbutin mill-qrib mal-impatt tal-maternità fuq ix-xogħol: fl-2020, ir-rata ta' impjieg ta' nisa b'livell baxx ta' hliet b'tal-anqas wild wieħed taht is-sitt snin kienet ta' 35,3 %, b'kuntrast ma' 61,9 % għan-nisa bi kwalifika sekondarja tat-tieni livell, u ma' 79,5 % għan-nisa bi kwalifika terzjarja.

Illustrazzjoni 2.2.14: F'żewġ pajjiżi biss tal-UE, in-nisa bi tfal żgħar għandhom rati ta' impjieg oghla min-nisa mingħajr tfal

L-impatt tal-paternità fuq l-impjieg għall-irġiel u għan-nisa (25-49 sena) fl-2020



Nota: L-impatt fuq l-impjieg tal-filjazzjoni huwa d-differenza f'pp fir-rati ta' impjieg għall-ommijiet (għall-missirijiet) li jkollhom tal-anqas wild wieħed taht is-sitt snin u għan-nisa (għall-irġiel) mingħajr tfal.

Sors: Eurostat ([lfst_hheredch](#)).

L-ibbilanċjar tal-obbligi tax-xogħol u tat-trobbija tat-tfal sar relattivament aktar diffiċli għan-nisa matul il-pandemija tal-COVID-19. *Data* bikrija migbura dwar il-bilanċ bejn ix-xogħol u l-hajja privata tal-missirijiet u tal-ommijiet matul il-pandemija tindika li n-nisa x'aktarx jaffaċċjaw aktar diffikultajiet sabiex jgħaqqdu x-xogħol mal-hajja privata. Pereżempju, fir-rebbiegħa tal-2020, 20 % tal-ommijiet li jahdmu, kontra 13 % tal-missirijiet li jahdmu, irrapporaw li kien diffiċli li jikkonċentraw fuq ix-xogħol tagħhom minhabba r-

¹⁵² Il-kwistjoni giet diskussa f'dettall fil-Kummissjoni Ewropea, Employment and Social Developments in Europe, Annual Review 2019, p. 130.

¹⁵³ Fuq il-bażi tad-*data* mill-Bażi tad-*Data* tal-Istatistika dwar il-Ġeneru tal-EIGE.

responsabbiltajiet tal-familja l-hin kollu jew il-biċċa l-kbira tal-hin. B'kuntrast ma' dan, din iċ-ċifra kienet biss ta' 4 % għall-ommijiet li jaħdmu, u ta' 3 % tal-missirijiet li jaħdmu, fl-2015¹⁵⁴. F'xi Stati Membri (il-Belġju, il-Ġermanja, in-Netherlands, il-Lussemburgu, Franza, l-Estonja), aktar minn wieħed minn kull hames ġenituri li jaħdmu rrapportaw problemi f'dan. Is-sitwazzjoni tjiebet matul il-pandemija, iżda n-nisa għadhom jiffaċċjaw diffikultajiet akbar.

¹⁵⁴ Id-*data* tal-2020 hija mis-sensiliet 1, 2 u 3 tal-istħarriġ elettroniku tal-Eurofound Living, working and COVID-19 (EU-27), u mid-*data* tal-2015 mill-Istħarriġ Ewropew tal-Eurofound dwar il-Kundizzjonijiet tax-Xogħol (EU-27).


L-impjeg tan-nisa huwa affettwat hafna mill-aċċess għal edukazzjoni u għal kura bikrija tat-tfal ta' kwalità u affordabbli. L-indikatur ewlieni tat-Tabella ta' Valutazzjoni Soċjali dwar l-indukrar tat-tfal jistma li l-partecipazzjoni tat-tfal taht it-3 snin fl-ECEC formali hija ta' 35,3 % fil-livell tal-EU-27 fl-2019¹⁵⁵, u b'hekk taqbez il-mira ta' Barċellona ta' 33 %. Madankollu, id-differenzi jippersistu fost l-Istati Membri b'16 minnhom li għadhom ma laħqux il-mira. Għal hames Stati Membri – iċ-Ċekja, l-Ungerija, is-Slovakkja, il-Polonja u r-Rumanija – l-analizi tat-Tabella ta' Valutazzjoni Soċjali tirreġistra sitwazzjoni “kritika”¹⁵⁶ (Illustrazzjoni 2.2.15). Fuq in-naħa l-oħra tal-ispettru, fid-Danimarka, fin-Netherlands u fil-Lussemburgu, aktar minn 60 % tat-tfal taht it-3 snin huma rreġistrati fl-ECEC. Madankollu, fin-Netherlands, il-maġġoranza tagħhom jattendu għal anqas minn 30 siegħa fil-gimgha. Sabiex titnaqqas id-differenza bejn il-ġeneri fl-impjiegi, huwa kruċjali li l-forniment ta' indukrar formali tat-tfal ikun kompatibbli ma' xogħol full-time. Dan jipprevjeni li ġenitur wiehed, normalment l-omm, ikun imġieghel jahdem part-time, b'konsegwenzi negattivi fuq l-eżiti fis-suq tax-xogħol, u fuq l-adegwatezza tal-qligh u tal-pensjonijiet. Anki politiki adegwati dwar il-bilanċ bejn ix-xogħol u l-ħajja privata, bħal arrangamenti tax-xogħol flessibbli jew liv tal-familja, għandhom rwol importanti fit-tnaqqis tal-ostakli għall-partecipazzjoni fis-suq tax-xogħol ta' persuni b'responsabbiltajiet ta' kura. Jekk jintużaw b'mod ibbilanċjat min-nisa u mill-irġiel, dawn jistgħu jikkontribwixxu wkoll għat-tnaqqis tad-differenzi bejn il-ġeneri fl-impjiegi.

Illustrazzjoni 2.2.15: Għad hemm differenzi kbar f'termini ta' partecipazzjoni fis-servizzi ta' indukrar tat-tfal fost l-Istati Membri

Tfal ta' anqas minn 3 snin f'indukrar formali tat-tfal u t-tibdil annwali (f%, 2020 u t-tibdil annwali fir-rigward tal-2019, indikatur ewlieni tat-Tabella ta' Valutazzjoni Soċjali)

¹⁵⁵ Din hija l-aħħar *data* disponibbli għall-medja tal-EU-27.

¹⁵⁶ Is-Slovakkja tipprezenta wkoll rata ta' partecipazzjoni baxxa hafna (1,4 %) ibbażata fuq *data* tal-2018 (id-*data* għall-2019 ma kinitx disponibbli fiż-żmien tal-abbozzar).



Nota: L-assi huma ċċentriati fuq il-medja mhux ponderata tal-UE. Id-didaskalija hija pprezentata fl-Anness.
Sors: Eurostat [[tepsr_sp210](#)].

Hekk kif il-popolazzjoni tal-UE qed tixjeh, inugwaljanzi qawwijn bejn il-ġeneri fir-responsabbiltajiet ta' kura x'aktarx li jgħorru implikazzjonijiet soċjali u fuq l-impjiegi aktar b'saħħithom. Fl-2020 kien hemm madwar 5,7 miljun mara fl-UE, bejn il-15 u l-64 sena, li kienu inattivi minhabba responsabbiltajiet ta' kura (madwar 16 % tan-nisa inattivi kollha), meta mqabblin ma' 0,3 miljun raġel biss (jew madwar 1 % tal-irġiel inattivi). Is-sehem tan-nisa huwa għoli wkoll, fil-livell ta' 59 %, fost dawk li jindukraw b'mod informali li għandhom 18-il sena jew aktar, li jipprovdu kura lill-adulti fl-ambjent tal-familja jew soċjali (bħal adulti b'dizabbiltà jew b'mard)¹⁵⁷. Id-differenza bejn l-irġiel u n-nisa hija l-akbar fil-grupp ta' età ta' 45-64 sena, bħala medja ta' 8 pp. Barra minn hekk, in-nisa jqattgħu aktar hin jipprovdu kura informali (17-il siegħa fil-gimgha meta mqabblin ma' 14-il siegħa għall-irġiel)¹⁵⁸. Fid-dawl ta' dan, il-provvista ta' servizzi ta' kura adegwati u affordabbli, kemm ECEC kif ukoll kura fit-tul (LTC), għandu rwol importanti fit-tishih tal-partecipazzjoni tan-nisa fis-suq tax-xogħol (ara l-kaxxa 6 dwar l-LTC).

It-tassazzjoni tikkontribwixxi b'mod sinifikanti għan-nases tal-inattività tal-haddiema li huma t-tieni sors ta' dhul fil-biċċa l-kbira tal-Istati Membri, b'implikazzjonijiet

¹⁵⁷ Van der Ende, M., van Seben, R., van Exel, J., Bom, J. u Geijssen T., Prevalence and Cost of Informal Care, ECORYS u University of Rotterdam, 2021 (pubblikazzjoni pendenti).

¹⁵⁸ Fuq il-bażi tal-mewġa 7 tal-EHIS (2013-2015) u tal-EQLS (2016).


importanti għall-ugwaljanza bejn il-ġeneri. In-nassa tal-inattività¹⁵⁹ għall-haddiema li huma t-tieni sors ta' dħul¹⁶⁰ (f'familja b'żewġ itfal) hija l-ogħla fil-Litwanja, fid-Danimarka, fis-Slovenja, fil-Belġju, fil-Ġermanja u fir-Rumanija (ara l-Illustrazzjoni 2.2.16). Pereżempju, jekk konjuġi mhux attiv b'żewġ itfal jibda impjieg b'67 % tal-paga medja fil-Litwanja, aktar minn 70 % tal-qligħ tiegħu jittiehed minn taxxi addizzjonali u minn benefiċċji rtirati. B'kuntrast ma' dan, din in-nassa hija anqas minn 20 % fl-Estonja u fin-Netherlands, u anqas minn 10 % f'Ċipru. Il-kontribuzzjoni tat-tassazzjoni hija l-aktar evidenti fil-Belġju, fil-Ġermanja u fir-Rumanija, b'aktar minn 40 % f'telf potenzjali tad-dħul għal haddiem li huwa t-tieni sors ta' dħul b'67 % tal-paga medja meta jidhol f'impjieg bi hlas. Aktar minn tliet kwarti tal-haddiema li huma t-tieni sors ta' dħul (78 %) fl-UE huma nisa. Għalhekk, il-partecipazzjoni tagħhom fis-suq tax-xogħol hija affettwata mill-grad ta' tassazzjoni kongunta tal-introjt kkombinat ta' koppja (inkluzi krediti ta' taxxa trasferibbli) u mit-tfassil tas-sistema tal-benefiċċji (eż. l-irtirar ta' benefiċċji soġġetti għal test tal-mezzi). Is-sistemi kongunti ta' tassazzjoni progressiva jistgħu jżidu r-rati tat-taxxa marginali għal dawk mingħajr qligħ jew għal dawk bi qligħ baxx, peress li l-introjt tagħhom jiġi effettivament intaxxat b'rata marginali oghla b'mod allinjat mas-sieheb tagħhom bi qligħ oghla. Għalhekk, sistemi bħal dawn jistgħu jikkontribwixxu għad-differenzi bejn il-ġeneri fl-impjegi u għad-differenzi mhux aġġustati bejn il-ġeneri fil-pagi.

¹⁵⁹ In-nases tal-inattività jindikaw l-effetti tat-tassazzjoni ta' kull euro addizzjonali ta' introjt gross.

¹⁶⁰ Il-haddiem li huwa t-tieni sors ta' dħul huwa persuna li ma tkunx il-persuna bl-ogħla qligħ fl-unità domestika (jew ma tkunx jekk tkun qed taħseb li tidhol fid-dinja tax-xogħol). Fil-biċċa l-kbira, izda mhux fil-każijiet kollha, il-haddiema li hija t-tieni sors ta' dħul tkun mara.

Illustrazzjoni 2.2.16. Ir-rata tat-taxxa effettiva meta haddiem li huwa t-tieni sors ta' dhul jibda jahdem tammonta ghal aktar minn 30 % tal-qligh fl-UE

Nassa tal-inattività ghal haddiema li huma t-tieni sors ta' dhul (f%, 2020)




Nota: (1) Id-data hija ghal haddiem li huwa t-tieni sors ta' dhul fuq 67 % tal-paga medja f'familja b'zewg persuni b'paga b'zewg itfal; il-haddiem bid-dhul principali jkun bil-paga medja. (2) "Kontribuzzjoni tat-tassazzjoni (inkluzi l-SSCs)" tirreferi għall-percentwal ta' introjtu gross addizzjonali mitluf f'taxxa minhabba t-tassazzjoni u l-SSCs (elementi oħrajn li jikkontribwixxu għan-nassa tal-pagi baxxi huma benefiċċji tal-qgħad, assistenza soċjali u benefiċċji tal-akkomodazzjoni rtirati).

Sors: Il-Kummissjoni Ewropea, id-DĠ ECFIN, il-Baži tad-data dwar it-taxxa u l-benefiċċji, ibbazata fuq il-mudell tat-taxxa/benefiċċji tal-OECD (aġġornata f'Marzu 2021).

Il-partecipazzjoni tan-nisa full-time fis-suq tax-xogħol tista' tiġi affettwata b'mod negattiv ukoll meta t-taxxi jiżdiedu u l-benefiċċji jiġu rtirati malajr wisq biż-żieda tal-hinijiet tax-xogħol. Din (magħrufa bħala n-“nassa tal-pagi baxxi”) tista' taffettwa lin-nies li jkunu attivi u jahdmu part-time. Għall-haddiema li huma t-tieni sors ta' dhul, it-tassazzjoni għandha rwol ewlieni fid-determinazzjoni tas-severità ta' din in-nassa tal-pagi baxxi fil-biċċa l-kbira tal-Istati Membri. L-Illustrazzjoni 2.2.17 turi l-percentwal tal-qligh addizzjonali “mitluf f'taxxa” meta l-haddiema li huma t-tieni sors ta' dhul iżidu s-sigħat tax-xogħol tagħhom u, b'hekk, iżidu l-qligh tagħhom minn terz għal żewġ terzi tal-paga medja. Il-haddiema li huma t-tieni sors ta' dhul jistgħu jitilfu bħala medja madwar terz tal-qligh inkrementali tagħhom, li tiżdied għal aktar minn 100 % fil-Litwanja (minhabba l-valur għoli tal-benefiċċji tal-akkomodazzjoni mitlufin) u sa 60 % fil-Belġju. Il-kontribuzzjoni tat-tassazzjoni għal dan hija l-ogħla fil-Belġju, segwit mill-Ġermanja.

Illustrazzjoni 2.2.17. F'hafna Stati Membri, porzjon imdaqas ta' qligh tal-haddiema li huma t-tieni sors ta' dhul jintilef f'taxxa meta l-pagi taghhom jizjeddu

Il-percentwal tal-qligh addizzjonali "mitluf f'taxxa" meta l-paga tal-haddiem li huwa t-tieni sors ta' dhul tizjed minn 33 % għal 66 % u l-haddiem bil-paga prinċipali ikollu 100 % tal-paga medja, b'zewġ itfal (f'%, 2020)



Sors: Il-Kummissjoni Ewropea, id-DĠ ECFIN, il-Baži tad-data dwar it-taxxa u l-benefiċċji, ibbażata fuq il-mudell tal-benefiċċji tat-taxxa tal-OECD (aġġornata f'Mar 2021).

Id-differenza bejn il-ġeneri fil-pagi għadha għolja minkejja titjib żgħir. Minkejja li aktar nisa għandhom lawrji terzjarji mill-irġiel¹⁶¹, id-differenza mhux aġġustata fil-pagi madwar l-UE¹⁶² nbidlet biss ftit sena wara sena (14,1 % fl-2019 bi tnaqqis ta' 0,3 pp mill-2018). Din tkompli xejra ta' titjib żgħir li ra tnaqqis ta' 1,9 pp bejn l-2013 u l-2019. Id-differenza mhux aġġustata bejn il-ġeneri fil-pagi għadha oghla minn 20 % fl-Estonja, fil-Latvja, bl-iżghar valuri (bejn 1 % u 5 %) irregistrati fl-Italja, fil-Lussemburgu u fir-Rumanija¹⁶³. Mill-2013, is-sitwazzjoni tjiebet b'mod konsiderevoli fl-Estonja, fi Spanja, fil-Lussemburgu u f'Ċipru (bi 8,1 pp, b'5,9 pp, b'4,9 pp u b'4,8 pp rispettivament), filwaqt li d-differenza bejn il-ġeneri fil-pagi żdiedet b'aktar minn 2 pp fil-Kroazja u fil-Latvja (Illustrazzjoni 2.2.18). Id-differenzi fil-pagi huma influwenzati b'mod sinifikanti mis-segregazzjoni settorjali u okkupazzjonali tal-ġeneru, u d-differenzi fil-livell edukattiv milhuq¹⁶⁴. Numru ta' fatturi oħrajn x'aktarx li jaqdu

¹⁶¹ 46,1 % tan-nisa ta' 30-34 sena kellhom edukazzjoni terzjarja fl-EU-27 fl-2020, meta mqabblin ma' 36 % tal-irġiel.

¹⁶² Id-Differenza bejn il-Ġeneri fil-Pagi (GPG) titkejjel bħala d-differenza bejn il-qligh gross medju fis-siegħa tal-impjegati nisa u rġiel b'paga bħala perċentwal tal-qligh gross medju fis-siegħa tal-impjegati rġiel b'paga. Il-kodiċi tad-data tal-Eurostat [TESEM180].


¹⁶³ Differenzi baxxi bejn il-ġeneri fil-pagi xi drabi jkunu assoċjati ma' differenzi għoljin bejn il-ġeneri fl-impjieg (eż. għall-Italja u għar-Rumanija) – f'kazijiet bħal dawn, differenzi baxxi fil-pagi jistgħu fil-biċċa l-kbira jirriżultaw minn effetti tal-għażla, fejn l-aktar li jippartecipaw fis-suq tax-xogħol huma nisa bl-ogħla potenzjal ta' qligh.

¹⁶⁴ Leythienne, D., Ronkowski, P., (2018) A decomposition of the unadjusted gender pay gap using Structure of Earnings Survey data, Statistical Working Papers, Eurostat.

rwol huma wkoll, inklużi l-isterjotipi tal-ġeneru, id-diffikultajiet fir-rikonċiljazzjoni tax-xogħol mar-responsabbiltajiet ta' kura (li jirrizultaw ukoll f'waqfiet fil-karriera), id-diskriminazzjoni u l-istrutturi tal-pagi mhux trasparenti¹⁶⁵. Id-differenzi fil-pagi jakkumulaw matul il-ħajja u spiss iwasslu għal differenza bejn il-ġeneri fil-pensjonijiet, li kienu ta' 29,5 % għall-persuni ta' 65-74 sena fl-EU-27 fl-2019, b'diversità għolja fost l-Istati Membri (l-Estonja b'anqas minn 1 % fl-2019, meta mqabbla mal-Lussemburgu b'46 %). Bħala parti mill-isforzi sabiex tiġi indirizzata l-isfida, f'Marzu 2021 il-Kummissjoni ppreżentat proposta għal Direttiva sabiex issaħħaħ l-applikazzjoni tal-prinċipju ta' paga ugwali għal xogħol ugwali permezz ta' mekkaniżmi ta' trasparenza fil-pagi u ta' infurzar¹⁶⁶.

Illustrazzjoni 2.2.18: Minkejja titjib modest mill-2013, f'diversi Stati Membri d-differenza bejn il-ġeneri fil-pagi għadha għolja

Bidla fid-differenza bejn il-ġeneri fil-pagi f'għamla mhux aġġustata; l-industrija, il-kostruzzjoni u s-servizzi (2013-2019).



Nota: Il-valuri għal IE jirreferu għall-2018; għal EL jirreferu għall-2014 u għall-2018.

Sors: Eurostat [tesem180].

Hemm potenzjal konsiderevoli għal parteċipazzjoni aktar b'saħħitha fis-suq tax-xogħol fost il-persuni b'dizabbiltà. Il-prinċipju 17 tal-Pilastru Ewropew tad-Drittijiet Soċjali jitlob l-inkluzjoni ta' persuni b'dizabbiltà, b'mod partikolari permezz ta' parteċipazzjoni aktar b'saħħitha fis-suq tax-xogħol. It-Tabella ta' Valutazzjoni Soċjali riveduta tinkludi indikatur ewlieni għall-monitoraġġ tal-integrazzjoni tagħhom fis-suq tax-xogħol bħala mezz sabiex jitnaqqsu l-inugwaljanzi u bħala kontribut għall-ilħuq tal-ambizzjonijiet dwar l-impjiegi stipulati fl-Istrateġija għad-Drittijiet tal-Persuni b'Dizabbiltà¹⁶⁷. Fl-2020, id-differenza fl-impjiegi minhabba d-dizabbiltà bejn persuni b'dizabbiltà¹⁶⁸ u oħrajn kienet ta' 24,5 pp fl-UE.

¹⁶⁵ Hemm data limitata tal-EU-27, iżda s-sugġett ġie analizzat fl-EIGE (2020) Beijing + 25: the fifth review of the implementation of the Beijing Platform for Action in the EU Member States.

¹⁶⁶ Proposta għal Direttiva tal-Parlament Ewropew u tal-Kunsill għat-tisħiħ tal-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar.


¹⁶⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-3.3.2021 dwar "Unjoni ta' Ugwaljanza: Strateġija dwar id-Drittijiet tal-Persuni b'Dizabbiltà 2021-2030", COM/2021/101 final.

¹⁶⁸ Ara l-Kapitolu 1.3 għad-definizzjoni tal-indikatur.

L-indikatur tat-Tabella ta' Valutazzjoni Soċjali juri varjetà wiesgħa fil-prestazzjoni tal-Istati Membri (ara l-Illustrazzjoni 2.2.19). Id-distakk kien l-ogħla fil-Belġju (aktar minn 35 pp), fil-Bulgarija, fil-Kroazja, fil-Ġermanja, fil-Polonja, fl-Ungerija, u fir-Rumanija (aktar minn 30 pp) u l-aktar wieħed baxx fid-Danimarka, fil-Portugall u fil-Finlandja (anqas minn 20 pp). Il-pandemija tal-COVID-19 aggravat il-limitazzjonijiet preeżistenti fl-aċċess għall-impjiegi¹⁶⁹. Dehru differenzi bejn il-pajjiżi f'termini ta' evoluzzjoni tad-differenza fl-impjiegi minhabba d-dizabbiltà bejn l-2019 u l-2020. Il-Ġermanja rreġistrat sitwazzjoni "kritika" b'żieda ta' 5,9 pp, filwaqt li tliet pajjiżi jinsabu fil-kategorija ta' "sitwazzjonijiet li jridu jiġu ssorveljati" (l-Iżvezja, Malta u r-Rumanija). Id-distakk tal-UE fl-impjiegi minhabba d-dizabbiltà saħansitra żdied (b'1,8 pp) minn meta l-kejl beda għall-ewwel darba fl-2014. Fl-2019, ir-rata tal-qgħad fl-EU-27 kienet ukoll konsiderevolment oghla għall-persuni b'dizabbiltà (17,3 % meta mqabbla ma' 8,3 %) ¹⁷⁰, u dan kollu jindika hteġġa urgenti għal azzjoni politika f'dan il-qasam.

Illustrazzjoni 2.2.19: Id-differenza fl-impjiegi minhabba d-dizabbiltà għadha għolja, u hemm divergenza wiesgħa fost l-Istati Membri

Id-differenza fl-impjiegi bejn il-persuni b'dizabbiltà u dawk mingħajr fl-2020, meta mqabbla mal-2019 (20-64 sena) (indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Interruzzjoni fis-serje tad-data għal BE, DE u LU fl-2020. Data provvizorja għal FR, NL, PL, SK fl-2020. Il-valur tal-EU-27 huwa stmat.

Sors: EU-SILC 2020, Eurostat, [<http://dmlm200>]

¹⁶⁹ Il-Kummissjoni Ewropea (2021), „*Employment and social developments in Europe 2021*”, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

¹⁷⁰ Sors: Eurostat, EU-SILC 2020, aġġornament tal-21 ta' Ottubru 2021; ma kinitx disponibbli data għall-Irlanda.

L-eżiti tas-suq tax-xogħol ta' persuni li ma twildux fl-UE huma anqas sodisfaċenti meta mqabblin ma' ċittadini nattivni u mobbli tal-UE. Ir-rati ta' impjieg għall-persuni li ma twildux fl-UE ta' 20-64 sena fl-2020 waqgħu lura meta mqabblin ma' daww tan-nattivni (62 % kontra 73,5 %), u marru għall-aġħar meta mqabblin ma' qabel il-kriżi. Mill-2019 sal-2020, ir-rata tal-qgħad għal daww li ma twildux fl-UE (grupp ta' età ta' 15-74) żdiedet b'2,1 pp għal 16,9 %, kontra żieda fir-rata tal-qgħad b'0,3 pp għal 6,5 % għan-nattivni, li tindika l-impatt sproporzjonat tal-COVID-19¹⁷¹ fuq il-grupp imsemmi l-ewwel. Non-EU migrants tend to be over-represented in low-skilled jobs (they hold over one in four low-skilled jobs in the EU) while at the same time they are more likely to be overqualified than natives¹⁷². Din iċ-ċifra hija oġħla minn 40 % fl-Awstrija, fil-Ġermanja u fl-Iżvezja u aktar minn 60 % fil-Lussemburgu. Is-sitwazzjoni tan-nisa bi sfond ta' migrazzjoni hija partikolarment kritika, peress li d-distakk fl-attività tagħhom żdied għal 10,8 pp fl-2020, b'rati ta' attività partikolarment baxxi (anqas minn 60 %) fi Franza, fil-Belġju u fl-Italja. Filwaqt li jiffirmaw proporzjon sinifikanti mill-hekk imsejja "ħaddiema essenżjali", migranti mhux ċittadini tal-UE flimkien ma' ħaddiema mobbli tal-UE kkontribwew għall-funzjonament tal-ekonomija sa mill-bidu tal-pandemija¹⁷³. However, even within the 'essential worker' category, migrants faced higher risks of losing their jobs than the native-born¹⁷⁴.

2.2.2 Rispons tal-politika

L-Istati Membri qed jieħdu miżuri sabiex itejbu l-parteeċipazzjoni u l-kwalità tal-edukazzjoni u tal-kura bikrija tat-tfal (ECEC). Fil-Litwanja, minn Settembru 2021, il-familji f'riskju ta' faqar huma ggarantiti aċċess għall-edukazzjoni preprimarja għal tfal taħt is-6 snin. L-intitolament legali għall-edukazzjoni preprimarja se jiġi estiż gradwalment: il-muniċipalitajiet għandhom jipprovdu l-ECEC lit-tfal kollha ta' 4 snin li l-ġenituri tagħhom jeħtieġu post fl-2023, għat-tfal kollha ta' 3 snin fl-2024, u għat-tfal kollha ta' sentejn fl-2025. Il-possibbiltà ta' dħul għall-edukazzjoni preprimarja se tonqos minn 6 snin għal 5 snin f'Settembru 2023. Fl-Estonja, l-emendi għall-Att dwar l-Edukazzjoni Preprimarja huma ppjanati sabiex jiddefinixxu eżiti ta' apprendiment formali li jiffokaw fuq il-valutazzjoni tal-iżvilupp tat-tfal aktar milli fuq l-attenzenza tagħhom. Dan għandu jgħin sabiex tiżdied il-kwalità tal-edukazzjoni u tal-kura bikrija tat-tfal. Bħala parti mill-pjan ta' rkupru u ta' reżiljenza tiegħu (RRP), Ċipru qed jippjana li jipprovdi edukazzjoni preprimarja obligatorja bla ħlas mill-età ta' 4 snin mir-raba' trimestru tal-2022, inklużi l-kostruzzjoni u r-rinnovazzjoni ta' ċentri tat-tfal fil-muniċipalitajiet, kif ukoll jagħti appoġġ għall-ECEC bla ħlas fil-kindergartens komunitarji u privati, flimkien ma' azzjonijiet li għandhom jiġu appoġġati mill-FSE+. Fl-2020, il-Bulgarija nediet programm ta' tliet snin, appoġġat mill-baġit nazzjonali, sabiex tibni 67 kindergarten godda. Fi Spanja, 60 000 post ġdid għall-edukazzjoni u għall-kura bikrija tat-tfal se jiġu ffinanzjati mill-RRP.

¹⁷¹ Iċ-ċittadini tal-UE li jaħdmu fi Stat Membru iehor irreġistraw ukoll tnaqqis akbar fir-rata ta' impjieg miċ-ċittadini tal-pajjiż ospitanti, iżda r-rati tagħhom għall-2020 huma ġeneralment komparabbli ma' daww tan-nattivni (73,4 % vs 73,5 %, rispettivament).

¹⁷² Eurostat, Estrazzjoni Ad Hoc mil-LFS, [Migrants more likely over-qualified than nationals - Products Eurostat News - Eurostat \(europa.eu\) 2020](#)

¹⁷³ Reid A. *et al* (2021), "Migrant Workers, Essential Work, and COVID-19", American Journal of Industrial Medicine, vol. 64, n. 2, pp. 73-77

¹⁷⁴ Fasani u Mazza (2020), [A Vulnerable Workforce: Migrant Workers in the COVID-19 Pandemic](#)

Huma mehtieġa strateġiji komprensivi li jiffokaw fuq il-kawżi prinċipali li jwasslu ghat-tluq bikri mill-iskola sabiex jitnaqqsu r-rati u tiġi meghjuna t-tranzizzjoni ghas-suq tax-xoghol. It-tnaqqis tal-proporzjon ta' żgħażaġh li jitolqu mill-edukazzjoni u mit-taħriġ qabel ma jkunu lestew il-livell sekondarju tat-tieni livell għadu prijorità tal-UE, f'konformità mal-prinċipju tal-Pilastru 1 dwar edukazzjoni, taħriġ u taġlim tul il-ħajja. Approċċi ta' politika li jirnexxu jikkombinaw azzjonijiet dwar il-prevenzjoni, l-intervent u l-kumpens fil-livelli kollha. Fil-**Bulgarija**, REACT-EU tappoġġa proġett biex tiġi evitata l-interruzzjoni tal-proċess edukattiv u sabiex tiġi appoġġata l-inkluzjoni billi jiġi mmitigat ir-riskju ta' studenti li ma jibqgħux jistudjaw assoċjat mal-apprendiment mill-bogħod. L-indirizzar tat-tluq bikri mill-iskola huwa appoġġat fir-**Rumanija** minn riforma u minn investimenti ddedikati fl-RRP nazzjonali, bl-għan li jiġu identifikati aħjar it-tfal f'riskju li ma jibqgħux jistudjaw u li jiġu stabbiliti miżuri mmirati, inkluzi għotjiet għall-iskejjel. Riforma riċenti tas-sistema tal-edukazzjoni fil-**Finlandja** testendi l-età tal-edukazzjoni obbligatorja minn 16 għal 18-il sena, sabiex iż-żgħażaġh ilestu jew is-sillabu tal-iskola sekondarja u l-eżami tal-matrikola, jew il-kwalifika sekondarja vokazzjonali tat-tieni livell. F'**Ċipru** qed jithejja Pjan ta' Azzjoni b'appoġġ mill-Istrument ta' Appoġġ Tekniku sabiex jiġu identifikati soluzzjonijiet għaż-żamma u għall-involviment ta' studenti f'riskju li ma jibqgħux jistudjaw. L-RRP tal-**Belġju** għandu l-għan li jnaqqas it-tluq bikri mill-iskola fil-komunità tal-Belġju li titkellem bil-Franċiż, inkluz billi jsaħħaħ il-gwida personalizzata għaż-żgħażaġh vulnerabbli, jindirizza l-effetti negattivi tal-kriżi tal-COVID-19, u jirforma l-istrutturi organizzazzjonali. L-RRP ta' **Malta** għandu l-għan li jindirizza t-tluq bikri mill-iskola u jipprovdi intervent f'waqt u effettiv billi jsegwi d-data ta' kull student fl-iskejjel pubbliċi mill-indukrar tat-tfal sal-aħħar stadju tat-trajettorja edukazzjonali.

Wara l-kriżi tal-COVID-19, il-politiki ta' rimedju ambizzjużi u effettivi huma ta' prijorità sabiex jikkompensaw ghat-telf ta' apprendiment, jipromwovu l-edukazzjoni diġitali u jagħtu spinta lill-inkluzività u lill-ekwità fl-edukazzjoni u fit-taħriġ. Ir-Rumanija se tappoġġa miżuri ta' edukazzjoni ta' rimedju sabiex tikkompensa ghat-telf ta' apprendiment ikkawżat mill-gheluq tal-iskejjel, taht REACT-EU. Se jiġu allokat EUR 30 miljun sabiex jiġu ffinanzjati attivitajiet ta' wara l-iskola u lezzjonijiet ta' rimedju għal 168 000 student żvantaġġat, inkluzi Rom u studenti li jgħixu f'żoni rurali. Fil-**Bulgarija**, BGN 109,5 miljun (EUR 57 miljun) ġew allokat minn REACT-EU sabiex jappoġġaw l-edukazzjoni skolastika wara l-pandemija billi jiġu pprovduti l-mezzi tekniċi u taħriġ speċjalizzat għall-apprendiment mill-bogħod f'ambjent elettroniku. Il-miżuri huma mmirati lejn l-istudenti, l-ghalliema, il-medjaturi tal-iskejjel kif ukoll lejn il-ġenituri. Fi Frar 2021, in-**Netherlands** habbru investiment straordinarju fl-edukazzjoni sabiex jikkompensaw ghat-telf ta' apprendiment marbut mal-pandemija. Il-Programm Nazzjonali tal-Edukazzjoni jinkludi l-livelli kollha tal-edukazzjoni u għandu baġit ta' EUR 8,5 biljun. L-iskejjel b'shem oghla ta' studenti żvantaġġati se jirċievu finanzjament proporzjonalment akbar. Bil-Programm ta' Digitalizzazzjoni tal-Iskejjel, il-**Portugall** jipromwovi t-tranzizzjoni diġitali fl-edukazzjoni u fit-taħriġ. Appoġġat mill-Inizjattivi ta' Investiment fir-Rispons għall-Coronavirus (CRII u CRII+), il-**Portugall** ipprova taġħmir tal-IT lil studenti żvantaġġati u taħriġ fil-kompetenzi diġitali lill-ghalliema. Iċ-**Ċekja**, il-**Greċja**, l-**Irlanda** u s-**Slovakkja** għandhom l-intenzjoni li jużaw il-finanzjament tal-RRF sabiex jipprovdut lit-tfal fl-iskejjel u lill-istudenti minn familji bi dħul baxx b'taġħmir tal-ICT u b'ghodod diġitali, filwaqt li l-RRPs tal-**Belġju** u tas-**Slovenja** jinkludu investimenti sinifikanti fl-infrastruttura diġitali fl-iskejjel. L-RRP ta' **Malta** jinkludi investimenti f'unitajiet tal-awtiżmu u fi kmamar multisensorjali fl-iskejjel. Is-**Slovakkja** għandha l-għan li tuża l-RRF sabiex tappoġġa l-inkluzjoni fl-edukazzjoni ta' tfal bi

bżonnijiet edukattivi speċjali u ta' tfal minn sfondi soċjoekonomiċi żvantaġġati, inklużi r-Rom.

L-aċċellerazzjoni tat-trasformazzjoni diġitali xprunata mill-pandemija wasslet għal sforzi msahhin tal-Istati Membri fil-hiliet diġitali għas-suq tax-xogħol, f'konformità mal-prinċipju tal-Pilastru 1 (edukazzjoni, taħriġ u tagħlim tul il-ħajja). L-UE qed tikkordina u tappoġġa l-isforzi fil-hiliet diġitali permezz tal-Koalizzjoni għall-Hiliet u l-Impjiegi Diġitali, il-Pjattaforma għall-Hiliet u għall-Impjiegi Diġitali¹⁷⁵ u l-Pjan ta' Azzjoni għall-Edukazzjoni Diġitali. Bħala parti mill-Faċilità għall-Irkupru u r-Reżiljenza (RRF), ħafna Stati Membri ppjanaw miżuri relatati mal-hiliet diġitali. Fl-Irlanda, "Technology Skills 2022: Ireland's Third ICT Skills Action Plan" jiddefinixxi prijoritajiet għall-hiliet diġitali fl-edukazzjoni u għall-ispeċjalisti tal-ICT. Bħala parti mill-RRP, il-"Pjan ta' Azzjoni dwar il-hiliet elettroniki" pendent ta' Ċipru jinkludi azzjonijiet għall-integrazzjoni tal-hiliet diġitali fis-sistema edukattiva u l-allinjament tal-kurrikuli edukattivi mal-ħtiġijiet tas-suq tax-xogħol. Ir-Rumanija tippjana investimenti fl-RRF fil-hiliet diġitali għall-istudenti fl-edukazzjoni ta' qabel l-università, fl-edukazzjoni għolja, għall-adulti, u fl-amministrazzjoni pubblika. F'Lulju 2020, l-Italja ddefiniet l-Istrateġija Nazzjonali għall-Hiliet Diġitali, b'erba' linji ta' intervent għall-istudenti, għall-forza tax-xogħol attiva, għall-ispeċjalisti tal-ICT u għaċ-ċittadini. F'ħafna Stati Membri, il-miri għall-iżvilupp tal-hiliet diġitali huma integrati fl-istrateġiji generali nazzjonali dwar l-edukazzjoni u fl-istrateġiji u fil-politiki dwar id-diġitalizzazzjoni tal-industrija jew l-impjiegi, bħall-programm tal-Forza tax-Xogħol Diġitali għall-Ungerija, il-Pjan Direzzjonali dwar id-Diġitalizzazzjoni tal-Litwanja għall-2019-2030, u l-Istrateġija Nazzjonali għad-Diġitalizzazzjoni għas-sistema skolastika fl-Iżvezja. Fil-Finlandja, l-istrateġiji u l-proġetti għall-IA huma implimentati fil-livell nazzjonali u, fil-Latvja, l-Istrateġija dwar iċ-Ċibersigurtà 2019-2022 għandha għanijiet speċifiċi li teduka lill-persunal tal-amministrazzjoni pubblika u lokali dwar is-sikurezza tal-ICT, kif ukoll tipprovdi ħiliet taċ-ċibersigurtà lill-SMEs u liċ-ċittadini. Spanja pprezentat il-Pjan Nazzjonali dwar il-Kompetenzi Diġitali, li jipprevedi taħriġ fil-hiliet diġitali għall-popolazzjoni generali u għall-ħaddiema, li għandu jiġi appoġġat permezz tal-RRF. Aktar minn terz tal-Istati Membri approvaw ukoll strateġija generali ta' diġitalizzazzjoni tal-pajjiżi. Minbarra dawk li diġà qed jiġu implimentati, il-Latvja u Spanja adottaw strateġija Diġitali ġdida fl-2021.

L-Istati Membri rreaġixxew malajr sabiex itaffu l-impatt negattiv tal-COVID-19 fuq l-edukazzjoni u fuq it-taħriġ vokazzjonali (VET). Xi pajjiżi, bħall-Ġermanja, l-Awstrija, id-Danimarka, il-Lussemburgu u Franza, ipprovdew inċentivi finanzjarji lill-kumpaniji sabiex jimpjegaw apprendisti. Fl-Awstrija, pereżempju, il-kumpaniji rċievu bonus ta' apprendistat ta' EUR 2 000 għal kull kuntratt ta' taħriġ konkluz bejn Marzu 2020 u Marzu 2021 (l-SMEs jirċievu EUR 1 000 oħrajn). Jingħata appoġġ addizzjonali jekk kumpanija ddahhal apprendisti minn kumpanija li ssir insolventi. Franza saħħet l-appoġġ pubbliku għar-reklutaġġ ta' apprendisti ta' anqas minn 18-il sena (li żdied għal minn EUR 4 125 għal EUR 5 000), u għal apprendisti ta' 18-il sena jew aktar (minn EUR 5 125 għal EUR 8 000), għal kuntratti ta' apprendistat konkluzi bejn l-1 ta' Lulju 2020 u l-31 ta' Diċembru 2021. Fil-Finlandja, il-liġi dwar il-VET giet emendata temporanjament fir-rigward tal-valutazzjoni tal-hiliet u tal-kompetenzi tal-istudenti f'sitwazzjonijiet awtentiċi ta' xogħol għall-perjodu mill-1

¹⁷⁵ Il-pjattaforma tlaqqa' flimkien il-partijiet ikkonċernati pubbliċi u privati sabiex jindirizzaw in-nuqqas ta' ħiliet diġitali u ttejjeb l-impjegabbiltà fl-Ewropa.

Xi Stati Membri komplew jimplimentaw ir-riformi strutturali tas-sistema tal-VET. F'Settembru 2020, il-ministri inkarigati mill-edukazzjoni u mit-taħriġ vokazzjonali tal-Istati Membri, tal-Pajjiżi Kandidati tal-UE u tal-pajjiżi taż-ŻEE, is-sħab soċjali Ewropej u l-Kummissjoni Ewropea adottaw b'mod kongunt id-*"Dikjarazzjoni ta' Osnabrück dwar l-edukazzjoni u t-taħriġ vokazzjonali bħala faċilitatur tal-irkupru u tat-tranzizzjonijiet ġusti lejn ekonomiji diġitali u ekoloġiċi"*¹⁷⁷. Bil-liġi ta' Diċembru 2020, **il-Greċja** introduċiet qafas legali ġdid għall-VET u għall-apprendiment tul il-ħajja. Il-liġi l-ġdida kienet tinkludi wkoll riforma sostanzjali tal-governanza tal-VET billi twaqqaf korp konsultattiv nazzjonali (il-Kunsill Ċentrali tal-VET), li jinkludi rappreżentanti mill-ministeru tal-edukazzjoni u minn ministeri rilevanti oħrajn, u mill-assoċjazzjonijiet u mill-kmamar tal-impjegaturi u tal-impjegati. Ittiehdu passi sinifikanti sabiex jiġu evitati duplikazzjonijiet, jiġu indirizzati aħjar il-ħtiġijiet tas-suq tax-xogħol u tiġi appoġġata l-awtonomija fil-livell tal-fornituri tal-VET. Fl-2020, **il-Litwanja** approvat proċedura ġdida għall-valutazzjoni tal-kompetenzi miksubin permezz ta' apprendistati, esperjenza ta' xogħol, studju indipendenti jew tipi oħrajn ta' apprendiment. Il-proċedura l-ġdida ta' valutazzjoni hija effettiva minn Settembru 2021 u tkopri l-ħiliet prattiċi kif ukoll test standardizzati li jivvaluta l-għarfien (teoretiku) bażiku. Hija ssorveljata minn kummissjonijiet ta' valutazzjoni tal-kompetenzi inkluzi prattikanti professjonali delegati minn kumpaniji. Fi **Spanja**, il-Pjan għall-Modernizzazzjoni tal-VET ġie adottat f'Lulju 2020. Barra minn hekk, liġi li toħloq sistema ta' taħriġ vokazzjonali integrata doppja, kemm għall-kwalifiki inizjali u dawk kontinwi tal-VET kif ukoll għaċ-ċertifikati professjonali, bħalissa għaddejja mill-proċess leġislattiv fil-Parlament. Il-proposta tkopri 11-il qasam strateġiku bl-għan li tiġi mmodernizzata l-offerta tal-VET, jiġu appoġġati l-apprendistati u l-SMEs. Fl-2021, **il-Polonja** adottat l-att leġislattiv dwar sistema ta' traċċar tal-gradwati tal-VET. Jistabbilixxi responsabbiltajiet ministerjali godda sabiex jiġi mmonitorjat l-iżvilupp tal-karriera tal-gradwati mill-iskejjel sekondarji. Il-monitoraġġ għandu l-għan li jipprovdi feedback dwar il-perkorsi tal-karriera tal-gradwati ta' firxa ta' skejjel sekondarji industrijali, tekniċi u ġenerali, kif ukoll ta' skejjel postsekondarji. L-RRP tar-**Rumanija** jinkludi riforma tas-sistema ta' edukazzjoni doppja sabiex jiġu ssodisfati l-ħtiġijiet tal-istudenti u tas-suq tax-xogħol, b'mod partikolari permezz taż-żieda fin-numru ta' kwalifiki u ta' gradwati, u bl-iżgurar tal-aċċess għall-edukazzjoni teknika għolja għal studenti ta' edukazzjoni doppja.

¹⁷⁶ Repere metodologice pentru consolidarea achizițiilor din anul școlar 2019-2020-EDP (edu.ro).

105

kurrikuli l-godda kollha ta' apprendistati u rrakkomandata għall-kurrikuli eżistenti kollha. Il-pozizzjoni l-għda tinkludi sett ta' sitt hiliet u ta' kompetenzi ewlenin għat-tranzizzjoni ekoloġika, li l-apprendisti kollha fis-setturi kollha għandhom jiksbu matul l-apprendistat tagħhom. Fl-2020, l-Uffiċċju Nazzjonali tal-Istatistika ta' **Malta** wettaq it-tieni Stharriġ dwar l-Impjiegi Ekoloġiċi. L-għan ewlieni tiegħu kien li jaġġorna d-*data* miġbura fl-ewwel Stharriġ dwar l-Impjiegi Ekoloġiċi tal-2016 u jikkontribwixxi għal analiżi aktar bir-reqqa tal-htigijiet b'rabta mal-hiliet għat-tranzizzjoni ekoloġika mill-Kunsill Nazzjonali tal-Hiliet. F'Ottubru 2021, **Malta** ppubblikat ukoll il-Politika Nazzjonali tagħha dwar l-Impjiegi 2021-2030 li għandha l-għan li tipprovdi lill-haddiema b'hiliet imfittxijin (inklużi dawk ekoloġiċi), tappoġġa t-kabbir tan-negozju u l-holqien tax-xogħol, u ssahha l-istituzzjonijiet tas-suq tax-xogħol tagħha. Fl-**Iżvezja**, l-inizjattiva tal-2020 dwar l-Impjiegi ekoloġiċi kienet immirata lejn in-nies qieghda sabiex jirċievu taħriġ f'okkupazzjonijiet fis-settur ekoloġiku li qed jesperjenzaw nuqqas ta' haddiema. Taħt il-Faċilità għall-Irkupru u r-Reżiljenza (RRF), xi Stati Membri tal-UE ppjanaw miżuri relatati mal-hiliet għat-tranzizzjoni ekoloġika. Pereżempju, l-RRP tal-**Kroazja** jappoġġa l-finanzjament ta' vawċers għall-edukazzjoni akkreditata għall-adulti, li 70 % minnhom huma mistennijin li jkunu marbutin mal-hiliet meħtieġa fit-tranzizzjoni ekoloġika. Ir-**Rumanija** qed tippjana investimenti fl-RRF fit-tishih tal-kapaċità professjonali tal-professionisti u tal-haddiema fis-settur tar-rinnovazzjoni billi tiżviluppa taħriġ dwar il-kostruzzjoni tal-effiċjenza enerġetika. Fl-**Estonja**, l-RRF jappoġġa t-tranzizzjoni ekoloġika tal-intrapriżi, pereżempju bl-investment fl-iżvilupp ta' moduli ta' titjib tal-hiliet u ta' taħriġ mill-għdid, inklużi kontenut ta' taħriġ dettaljat, struttura u materjali ta' taħriġ, sabiex jiġi pprovdut taħriġ relatat mal-hiliet għat-tranzizzjoni ekoloġika.

Fl-2020, l-Istati Membri hadu miżuri sabiex jirrispondu għall-impatt tal-pandemija tal-COVID-19 fuq il-apprendiment għall-adulti. Minbarra l-iżvilupp aċċellerat tal-forniment online tal-apprendiment għall-adulti, diversi pajjiżi hadu miżuri speċifiċi sabiex iwieġbu għall-effetti tal-pandemija. Fis-**Slovenja**, l-appoġġ lill-fornituri tal-apprendiment għall-adulti kien parti minn liġi (it-“5^{es} pakkett tal-coronavirus”) bħala rispons għall-pandemija. Fl-2020, l-Istat **Żvediz** iffinanzja l-edukazzjoni għall-adulti kollha (responsabbiltà municipli), u wessa' l-eligibbiltà u zied il-finanzjament sabiex jiġu ospitati aktar minn 25 000 student addizzjonali. Fid-**Danimarka**, l-aċċess ta' persuni qieghda għall-iskema eżistenti ta' apprendistat għall-adulti sar aktar faċli u nġataw benefiċċji akbar lill-persuni qieghda f'taħriġ vokazzjonali, b'enfasi fuq il-hiliet għal impjiegi ekoloġiċi u għas-settur tal-kura. L-awtoritajiet Federali fil-**Germanja** ziedu l-appoġġ għaċ-ċentri ta' apprendiment għall-adulti, b'enfasi fuq il-hiliet diġitali wkoll bl-użu tal-finanzjament tal-RRF. Bħala parti mill-RRP tiegħu, il-**Lussemburgu** offra vawċers għall-iżvilupp tal-hiliet diġitali lill-haddiema kollha li bbenefikaw mill-iskema ta' xogħol b'hinijiet iqsar. Bħala parti mill-pakkett soċjali usa' ta' EUR 1,4 biljun, in-**Netherlands** jappoġġaw it-titjib tal-hiliet u t-taħriġ mill-għdid ta' dawk li ntlaqtu l-aktar mill-pandemija (bħaž-żgħažagh, dawk b'anqas hiliet, persuni bi sfond ta' migrazzjoni u/jew b'dizabbiltà, kif ukoll il-haddiema għal rashom minghajr impjegati).

Numru sinifikanti ta' Stati Membri nedew inizjattivi legiżlattivi u pjanijiet strateġiċi sabiex jappoġġaw il-parteciġazzjoni tal-adulti fl-apprendiment, spiss b'appoġġ għall-RRF, f'konformità mal-prinċipji 1 u 4 (edukazzjoni, taħriġ u tagħlim tul il-hajja u appoġġ attiv għall-impjiegi, rispettivament) tal-Pilastru. Liġi Finlandiża riċenti stabbiliet iċ-Ċentru tas-Servizzi għall-Apprendiment Kontinwu, li se jikkoordina u jiżviluppa servizzi ta' taħriġ għall-persuni fl-età lavorattiva, janalizza l-htigijiet ta' żvilupp tal-hiliet, jappoġġa n-networks reġjonali, u jiffinanzja l-attivitajiet ta' taħriġ. Fil-**Greċja**, l-aġġornar taċ-ċentri ta'

apprendiment tul il-ħajja kien inkluz f'ligi ġdida dwar is-sistema nazzjonali tal-edukazzjoni vokazzjonali, it-taħriġ u l-apprendiment tul il-ħajja. **L-Italja** stabbiliet “Fond Ġdid għall-Hiliet”, filwaqt li ħabbret Pjan Strateġiku Nazzjonali għall-hiliet tal-adulti sabiex tindirizza r-rata għolja tal-pajjiż ta' persuni b'livell baxx ta' hiliet. **L-Irlanda** nediet strateġija dwar Perkorsi ġodda għax-Xogħol għall-hames snin li ġejjin. Diversi pajjiżi pprevedew appoġġ finanzjarju lil studenti individwali fi hdan l-RPs tagħhom. **Il-Kroazja** ppjanat skema ta' vawċers għall-adulti li jipparteċipaw fi programmi ta' apprendiment għall-adulti b'garanzija ta' kwalità, b'mod allinjat mal-Qafas tal-Kwalifiki Kroat. **Il-Greċja** stabbiliet Kontijiet għall-Kisba ta' Hiliet tul il-ħajja sabiex tappoġġa l-parteċipazzjoni tal-adulti fl-apprendiment. **Il-Litwanja** ħabbret, fl-RRP tagħha, il-holqien ta' pjattaforma ta' apprendiment tul il-ħajja b'punt uniku ta' servizz ibbażat fuq il-prinċipju ta' kontijiet individwali tal-apprendiment, li kienu wkoll parti mill-RRP tal-**Latvja**, flimkien ma' apprendiment imsaħħaħ u msejjes fuq ix-xogħol u ma' validazzjoni tal-hiliet. **Malta** ħabbret, fl-RRP tagħha, l-implimentazzjoni ta' miżuri ewlenin tal-Istrateġija aġġornata għall-Hiliet Bażiċi, u se tappoġġa wkoll it-tnejja ta' pjattaforma ta' apprendiment diġitali għall-istudenti adulti. Malta adottat ukoll l-Iskema tagħha għall-Iżvilupp tal-Hiliet, li tappoġġa lill-SMEs li jipprovdu taħriġ lill-forza tax-xogħol tagħhom. **Franza** se tissupplimenta l-iskema eżistenti tagħha ta' kontijiet individwali tal-apprendiment sabiex tippromwovi l-iżvilupp tal-hiliet diġitali. Bħala parti mill-pjan ta' **Ĉekja** li tirrevedi s-sistema ta' taħriġ u ta' rikwalifikazzjoni, se tingħata attenzjoni partikolari lill-hiliet diġitali. Il-pjan, li huwa appoġġat mill-RRF u mill-FSE+, għandu l-għan li jistabbilixxi 14-il ċentru ta' taħriġ reġjonali operati mis-servizzi pubbliċi tal-impjiegi. **L-Iżvezja** qed tippjana li tintroduċi, f'Diċembru 2021, korsijiet vokazzjonali għal studenti adulti b'dizabbiltà intellettuali. Fil-**Belġju** ġew adottati diversi miżuri – uħud minnhom fil-kuntest tal-RRP – sabiex jappoġġaw il-hiliet tal-adulti: kreditu ta' żmien itwal għall-haddiema f'apprendiment u l-istabbiliment ta' skema ta' kontijiet individwali tal-apprendiment fi Flanders, u fil-Wallonia l-proġetti “Start digital” u “Upskills Wallonia”. **In-Netherlands** stabbilew fond pubbliku individwali għall-apprendiment u għall-iżvilupp¹⁷⁸. **Il-Lussemburgu** inkluda fl-RRP strateġija ġdida għall-hiliet sabiex jiġu analizzati l-htigijiet u t-tfassil tal-hiliet kurrenti u jiġi implimentat pjan ta' azzjoni għal taħriġ futur.

Fattur ewlieni huwa t-tishih tal-kwalità tal-edukazzjoni għolja, speċjalment fil-kuntest tar-rati tal-livell edukattiv terzjarju milhuq li qeghdin joghlew. Diversi Stati Membri ħabbru jew introduċew riformi fuq din in-nota. **Il-Latvja** qed timplimenta riforma komprensiva tal-edukazzjoni għolja li tipprevedi tibdil strutturali fuq tliet pilastri: il-governanza, il-finanzjament u r-riżorsi umani. Il-ligi l-ġdida taqsam l-istituzzjonijiet tal-edukazzjoni għolja fix-xjenza, fl-arti u fl-universitajiet kulturali, fl-universitajiet tax-xjenzi applikati, u fil-kulleġġi tal-universitajiet tax-xjenzi applikati, bi kriterji speċifiċi ta' kwalità għal kull tip. F'Ottubru 2020, **il-Lussemburgu** nieda programm ġdid ta' ċiklu qasir sabiex jipproteġi liż-żgħażaġh mill-qgħad. It-taħriġ postsekondarju l-ġdid “Diplom+” huwa programm flessibbli ta' żewġ semestri, immirat lejn iż-żgħażaġh li, wara li jkunu temmew l-edukazzjoni sekondarja, la jkunu rreġistrati fl-edukazzjoni għolja u lanqas f'impjieg. Il-programm jista' jiġi interrott fi kwalunkwe hin filwaqt li l-moduli kompluti jiġu ċċertifikati, u jagħti d-dritt lill-parteċipanti sabiex jibbenefikaw mill-allowances għall-istudju. Fl-aħħar nett, il-Fond għall-Avvanzar għall-Edukazzjoni Għolja approvat reċentement mill-**Belġju** (Flanders) jikkonsisti f'pakkett ta' riforma u ta' investiment bi tliet objettivi ewlenin: ir-

¹⁷⁸ Fiż-żmien tal-abbozzar, din il-miżura ma kinitx marbuta mal-RRP tal-pajjiż.

razzjonalizzazzjoni tal-offerta ta' taħriġ fl-edukazzjoni għolja, inkluż billi ssir aktar rilevanti għas-suq tax-xogħol u flessibbli; l-appoġġ għall-apprendiment tul il-ħajja fl-edukazzjoni għolja; u l-isfruttar bl-aħjar mod tal-perkorsi ta' apprendiment diġitali.

Ir-reċessjoni ekonomika kkawżata mill-pandemija laqtet liż-żgħażaġh bis-saħħa u għamlithom grupp ta' prijorità għall-appoġġ, b'mod partikolari permezz ta' apprendistati msahhin. Pereżempju, fil-Belġju (Flanders), il-gvern żied il-primjum offrut lill-fornituri tal-apprendistati b'EUR 1 000 b'fondi disponibbli minn REACT-EU. Fil-Belġju (Wallonia), il-primjum għall-impjegaturi li joffru postijiet ta' apprendistat f'setturi speċifiċi jammonta għal EUR 390 fix-xahar matul l-ewwel 4 xhur tal-apprendistat. **L-Irlanda** adottat skema ta' inċentivazzjoni tal-apprendistat li ttiprovdi pagament ta' EUR 2 000 lill-impjegaturi li joffru apprendistati godda. **L-Awstrija** offriet bonus tal-apprendisti għall-kumpaniji (*Lehrlingsbonus*), u se jiġi pprovdut finanzjament għat-teħid ta' apprendisti fl-ewwel sena ta' taħriġ minn skema ta' apprendistat bejn il-kumpaniji sal-31 ta' Marzu 2021.

L-Istati Membri saħhew is-sussidji għat-tfittix tal-haddiema mmirati lejn iż-żgħażaġh, f'konformità mal-prinċipji 1 u 3 tal-Pilastru (dwar edukazzjoni, taħriġ u tagħlim tul il-ħajja, u opportunitajiet indaqs, rispettivament). **L-Irlanda** offriet sussidji addizzjonali għar-reklutaġġ taħt l-iskema ta' JobsPlus, li jipprovdu sa EUR 7 500 fuq sentejn għall-impjegar ta' persuna qieghda taħt it-30 sena. **Ċipru** offra inċentivi ta' tfittix tal-haddiema għar-reklutaġġ ta' żgħażaġh bejn il-15 u d-29 sena. L-iskema tikkonsisti f'sussidji tal-pagi sa EUR 8 600 għal kull reklutaġġ ġdid għal perjodu ta' 10 xhur. Bl-ghajjnuna tal-finanzjament tal-FSE, għandha l-ghan li tirrekluta 1 200 żaġhżuġh u żaġhżuġha qieghda fuq sena. Bejn tmiem l-2020 u Settembru 2021, **ir-Rumanija** tat sussidju għat-tfittix tal-haddiema ta' bejn 16 u 29 sena, irreġistrati mas-servizzi pubbliċi tal-impjiegi. Fil-Belġju, il-gvern ta' Brussell introduċa sussidju għat-tfittix tal-haddiema żgħażaġh qieghda taħt it-30 sena, li jammonta għal EUR 500 fix-xahar għal 6 xhur. **Il-Greċja** ħabbret programm ġdid għaż-żgħażaġh ta' bejn 18 u 29 sena mingħajr esperjenza ta' xogħol preċedenti, li se jibda f'Jannar 2022. Is-sussidju se jiġi pprovdut għal 6 xhur u se jikkonsisti f'EUR 600 għall-persuna żaġhżuġha u EUR 600 għall-kumpanija tar-reklutaġġ. Kif deskritt fir-Rakkomandazzjoni tal-EASE (ara l-kaxxa 1), it-tgħaqqid tal-inċentivi għar-reklutaġġ ma' miżuri ta' titjib tal-ħiliet u ta' taħriġ mill-ġdid u ta' appoġġ imtejjeb mis-servizzi tal-impjiegi jista' jkollu rwol importanti fl-appoġġ tal-holqien tax-xogħol u fl-iffaċilitar tat-tranżizzjonijiet minn impjieg għal ieħor.

L-Istati Membri adottaw miżuri godda ta' appoġġ għall-impjiegi u għat-taħriġ għaż-żgħażaġh b'Servizzi Pubbliċi tal-Impjiegi (PES) imtejbin, f'konformità mal-Garanzija għaż-Żgħażaġh imsaħħa u mal-prinċipju 4 tal-Pilastru (appoġġ attiv għall-impjiegi). Il-PES għadhom attur ċentrali fl-implimentazzjoni tal-Garanzija għaż-Żgħażaġh, u ħafna jinsabu fil-proċess li jiżviluppaw servizzi godda jew imtejbin orjentati lejn iż-żgħażaġh. Xi Stati Membri introduċew miżuri godda ta' taħriġ għaż-żgħażaġh. **Il-Portugall** stabbilixxa programm ta' taħriġ fl-amministrazzjoni pubblika (*EstágiAP XXI*) għaż-żgħażaġh b'edukazzjoni għolja. L-Istati Membri wkoll ippromulgaw jew qed jippjanaw li jippromulgaw numru ta' riformi strutturali fil-PES u fis-sistemi tal-edukazzjoni u tat-taħriġ tagħhom li se jappoġġaw l-impjegabbiltà taż-żgħażaġh. Pereżempju, l-RRP ta' **Ċipru** jinkludi pjaniet sabiex jissahħah l-appoġġ offrut liż-żgħażaġh b'pakkett ta' miżuri sabiex tiżdied il-ħidma sabiex jintlaħqu n-NEETs u sabiex jiġu mmodernizzati l-PES. Fiċ-**Ċekja**, iż-żgħażaġh se jkunu fost il-benefiċjarji ewlenin ta' ambizzjoni ta' terminu medju (sal-2025), appoġġata mill-RRF u mill-FSE+, għar-riforma tas-sistema tat-taħriġ u tar-rikwalifikazzjoni. Ir-riforma se

tinvolvi l-istabbiliment ta' kumitat tripartitiku li jikkoordina l-iżvilupp tal-apprendiment tul il-hajja, u l-holqien ta' 14-il ċentru ta' taħriġ reġjonali taħt ir-responsabbiltà tal-PES. **L-Estonja** inkludiet fl-RRP tagħha l-adozzjoni ta' skema msahha ta' Garanzija għaż-Żgħażaġh li tinkludi skema mtejbja ta' "L-Ewwel Impjieġ Tiegħi", li thegġeg ir-reklutaġġ ta' żgħażaġh bi ftit esperjenza ta' xogħol billi tghaqqad it-taħriġ u sussidju tal-pagi. **Spanja** adottat Pjan ta' Garanzija għaż-Żgħażaġh għall-2021-2027 sabiex tapprofondixxi l-koordinazzjoni interistituzzjonali, issahhah il-kooperazzjoni mas-settur privat u mal-awtoritajiet lokali, u ttejjeb l-edukazzjoni, it-taħriġ u s-servizzi tas-suq tax-xogħol. Il-pajjiż qed jippjana aktar investimenti, b'appoġġ mill-RRF, sabiex ihegġeg l-impjieġ taż-żgħażaġh. Sabiex tghin lill-migranti żgħażaġh, **il-Ġermanja** introduċiet aktar minn 470 "servizzi ta' migrazzjoni għaż-żgħażaġh" (*Jugendmigrationsdienste*) li jiffokaw fuq l-integrazzjoni fit-taħriġ u fis-suq tax-xogħol. Jappoġġaw liz-żgħażaġh b'ġenituri migranti, li jinkludi refuġjati, b'firxa ta' servizzi, li jinkludu t-taħriġ fl-applikazzjoni għal xogħol, taħriġ fl-użu ta' media godda u servizz ta' konsulenza online (*jmd4you*), minghajr hłas u disponibbli f'lingwi differenti.

L-Istati Membri nedew ukoll inizjattivi li jappoġġaw is-sitwazzjoni tas-suq tax-xogħol ta' haddiema akbar fl-età. Il-programm tal-**Italja** *Garanzia Occupabilità Lavoratori* jimplimenta politiki attivi bbażati fuq htigijiet speċifiċi sabiex ihegġeg l-inkluzjoni fix-xogħol tal-benefiċjarji tal-introjt u miċ-ċittadinanza, kif ukoll l-integrazzjoni ta' haddiema fi skema ta' xogħol b'hinijiet iqsar u tal-persuni akbar fl-età. **Is-Slovakkja** qed tippjana li tuża l-appoġġ tal-RRF sabiex tipprova taħriġ fil-hiliet diġitali u tagħmir bażiku lil 172 800 anzjan u persuna żvantaġġata. Il-haddiema akbar fl-età huma wkoll wiehed minn diversi gruppi fil-mira fil-miżura tal-RRP tas-**Slovenja** dwar it-titjib fil-hiliet u t-taħriġ mill-ġdid fil-hiliet diġitali għall-impjegati u għall-haddiema għal rashom. It-taħriġ fil-hiliet diġitali għal persuni ta' aktar minn 55 sena ġie inkluz ukoll fl-RRP ta' **Ċipru**. Il-persuni akbar fl-età huma wkoll wiehed mill-gruppi fil-mira fl-Istrateġija aġġornata dwar l-Impjieġi ta' **Malta**, appoġġata mill-RRF.

L-Istati Membri introduċew miżuri temporanji sabiex jappoġġaw lill-ġenituri bit-tfal fil-pandemija tal-COVID-19, f'konformità mal-prinċipji 9 (dwar bilanċ bejn ix-xogħol u l-hajja privata) u 11 (dwar kura tat-tfal u appoġġ għat-tfal) tal-Pilastru. Fl-**Italja**, jinghata bonus ta' EUR 1 000 minn Ottubru 2020 sa tmiem l-2021 għax-xiri ta' servizzi ta' babysitting jew, inkella, għar-reġistrazzjoni f'summer camps li għandu jintuża matul il-perjodu ta' sospensjoni tal-attivitajiet ta' taġġim fl-iskola. Il-**Lussemburgu** estenda sas-17 ta' Lulju 2021 id-dritt għal liv għal raġunijiet familjari fuq il-baži ta' għeluq totali jew parzjali tal-iskejjel jew tal-faċilitajiet għall-indurkar tat-tfal. Estenda wkoll sa Novembru 2021 il-liv ta' appoġġ għall-familja għal persuni mgieghla jieqfu jaħdmu sabiex jieħdu hsieb adult b'dizabbiltà jew persuna akbar fl-età b'telf serju ta' awtonomija. Fir-**Rumanija**, l-impjegati li huma ġenituri jinghataw liv għas-superviżjoni tat-tfal tagħhom, f'każ li ma jkunux jistgħu jattendu aktar għall-klassijiet, wara r-rizultati ta' investigazzjoni epidemjoloġika tal-COVID-19 li tirrizulta f'limitazzjoni/f'sospensjoni tal-attività edukattiva. Fi **Spanja**, il-"Pjan ta' Min Jieħu Hsiebi" (*Plan Mecuida*) sahhah il-flessibbiltà tal-impjegati sabiex jieħdu f'idejhom ir-responsabbiltajiet tal-familja b'minorenni jew b'persuni akbar fl-età b'hala rizultat tal-pandemija. L-impjegatur u l-haddiem kellhom jaqblu dwar miżuri speċifiċi li jinkludu, jekk meħtieġ, tnaqqis tas-siġhat tax-xogħol tal-impjegat sa 100 % (kontra l-50 % ta' qabel), bi tnaqqis proporzjonali fil-paga. Fid-**Danimarka**, il-ġenituri ta' tfal li jew jintbagħtu d-dar mill-iskola minhabba l-COVID-19 jew li jigu infettati bil-COVID-19 jistgħu jibqgħu d-dar mat-tfal u jirċievu benefiċċji tal-liv tal-ġenituri. L-inizjattiva ddekorriet bejn l-1 ta' Ottubru 2020 u t-30 ta' Gunju 2021. Fil-**Belġju**, il-gvern introduċa l-liv tal-ġenituri għall-COVID-19, li huwa

supplimentari għad-dritt eżistenti għal-liv tal-ġenituri b'benefiċċji oghla milli għall-iskema eżistenti.

Il-miżuri permanenti tal-liv relatat mal-familja qed jiġu adottati jew qed jissahhu dejjem aktar fl-Istati Membri. F'Ġunju 2021, **il-Greċja** adottat liġi li tinkorpora d-dispożizzjonijiet tad-Direttiva 2019/1158¹⁷⁹ dwar il-bilanċ bejn ix-xogħol u l-ħajja privata billi ttipprovdi liv tal-ġenituri, testendi l-liv tal-paternità u tal-maternità u tintroduċi arrangamenti tax-xogħol flessibbli. Lil hinn mir-rekwiżiti minimi tad-Direttiva, il-liġi tipprevedi li l-liv miftiehem mas-shab soċjali fi Ftehimiet Kollettivi Ġenerali Nazzjonali preċedenti dwar ix-Xogħol (eż. liv għall-indurkar tat-tfal, liv għas-segwitu dwar il-prestazzjoni fl-iskola, liv għall-ġenituri ta' tfal morda jew ta' tfal b'diżabbiltà, jew familji b'ġenitur wiehed). Fl-**Italja**, in-numru ta' jiem ta' liv obligatorju tal-paternità gie estiż minn sebat ijiem għal għaxart ijiem. Minn Jannar 2021, **Spanja** ssostitwiet il-liv tal-paternità u tal-maternità b'liv tat-twelid mhux trasferibbli ta' 16-il ġimgha, imħallas b'paga shiħa. Minn Mejju 2021, **Franza** ziedet it-tal tal-liv tal-paternità minn 11 għal 25 jum. Erbgħa minn 25 jum tal-liv huma obligatorji u addizzjonali għat-tlett ijiem ta' liv mat-twelid tal-wild. Fin-**Netherlands**, is-shab tan-nisa li jkun welldu jirċievu hames ġimghat addizzjonali ta' liv mill-1 ta' Lulju 2020. Dan il-liv addizzjonali tat-twelid jista' jittiehed fl-ewwel sitt xhur tal-ħajja tal-wild b'70 % tal-paga, imħallsin mill-PES. Ir-reġjun ta' Flanders fil-**Belġju** introduċa appoġġ addizzjonali għall-introjtu ("primjum ta' inkoraġġiment") għall-haddiema li jieħdu kreditu ta' żmien sabiex jieħdu hsieb qarib. Il-primjum huwa addizzjonali għall-allokazzjoni federali u l-ammont jiddependi fuq is-settur. Mill-1 ta' Ottubru 2021, **il-Bulgarija** ziedet sostanzjalment il-kumpens għat-tieni sena tal-maternità minn BGN 380 għal BGN 650 (minn EUR 195 għal EUR 330).

Huma stabbiliti miżuri mmirati sabiex jippromwovu l-attivazzjoni, isahhu l-hiliet u jappoġġaw l-impjieg tan-nisa, f'konformità mal-prinċipji 2 (dwar ugwaljanza bejn il-ġeneri) u 4 (Appoġġ attiv għall-impjiegi) tal-Pilastru. Sabiex tappoġġa r-ritorn għax-xogħol tal-ommijiet li jaħdmu u sabiex tiffavorixxi r-rikonċiljazzjoni tal-hin tax-xogħol mal-hin tal-kura tal-familja, **l-Italja** ziedet il-Fond għall-Politiki tal-Familja b'EUR 50 miljun (għal EUR 732 miljun), li għandhom jiġu allokati sabiex jappoġġaw u jtejbu l-miżuri organizzazzjonali adottati min-negozji sabiex jiffavorixxu r-ritorn għax-xogħol tal-ommijiet li jaħdmu wara l-ħlas. L-RPP tal-Italja huwa mmirat ukoll lejn in-nisa għall-ALMP u għall-miżuri ta' appoġġ għall-intraprenditorija. Minn Ottubru 2020, programm fl-**Ungerija** jappoġġa t-titjib tal-hiliet u t-taħriġ mill-ġdid tal-ġenituri żgħażaġh, speċjalment tan-nisa, sabiex jiġi ffaċilitat id-dhul/ir-ritorn tagħhom fis-suq tax-xogħol. Borża ta' studju ta' EUR 110-550 (skont l-intensità tat-taħriġ) hija disponibbli għal ġenituri b'livell baxx ta' hiliet li għandhom aktar minn 18-il sena li qed jirċievu benefiċċju ta' appoġġ għall-familja u li jixtiequ jieħdu sehem f'taħriġ immirat lejn it-tlestija tal-klassijiet 5 sa 8 tal-iskola primarja, tal-edukazzjoni sekondarja, jew tat-taħriġ għall-adulti. Il-baġit ta' HUF 3 biljun (madwar EUR 8,3 miljun) jista' jappoġġa t-taħriġ ta' 2 500 persuna. L-RRP ta' **Spanja** jinkludi miżura li tappoġġa l-impjieg tan-nisa fi tliet oqsma ewlenin: a) taħriġ dwar l-aspetti diġitali, ekoloġiċi, tal-kura fit-tul, l-intraprenditorija u l-ekonomija soċjali; b) perkorsi ta' integrazzjoni għan-nisa vittmi ta' vjolenza jew ta' traffikar; c) l-integrazzjoni tal-perspettiva tal-ġeneri fl-elementi kollha tal-pjanijiet tal-impjiegi annwali

¹⁷⁹ Id-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-ħajja privata għall-ġenituri u għall-persuni li jindukraw u li tħassar id-Direttiva tal-Kunsill 2010/18/UE.

tal-PES. Fil-**Finlandja**, l-emenda tal-Ligi dwar it-Tariffi għall-Edukazzjoni u għall-Kura Bikrija tat-Tfal iżżid l-inċentivi sabiex wiehed jibda jaħdem, speċjalment għall-ġenituri tad-dar (li huma l-aktar nisa) f'familji bi dħul baxx u medju. L-emenda legiżlattiva (fis-sehh mill-1 ta' Awwissu 2021) tnaqqas it-tariffi tal-edukazzjoni u tal-kura bikrija tat-tfal fil-kategoriji kollha tal-introjtu billi żżid il-limitu tal-introjtu b'31 %. Din se ttipprovdi ECEC b'xejn lil madwar 20 000 familja. Il-familji b'diversi tfal se jibbenefikaw mit-tnaqqis fit-tariffi għall-aħwa, peress li t-tariffa għat-tieni wild se tkun ta' 40 % (meta mqabbla mal-50 % attwali). L-RRP tas-**Slovenja** tappoġġa pjattaforma online b'ghodod għall-impjegaturi u għall-haddiema sabiex jiġu promossi modi flessibbli ta' xogħol, u 135 proġett sabiex jiġu stabbiliti jew aġġornati l-kundizzjonijiet tax-xogħol fid-dar, inkluża assistenza esperta fil-valutazzjoni u fl-identifikazzjoni tal-htigijiet speċifiċi ta' kumpanija.

L-Istati Membri nedew diversi miżuri sabiex jippromwovu l-impjieg ta' persuni b'diżabbiltà, li jinkludu miżuri temporanji sabiex jittaffa l-impatt negattiv tal-kriżi tal-COVID-19. Fl-2020, **ir-Rumanija** biddlet il-qafas legali dwar id-drittijiet tal-persuni b'diżabbiltà, kif ukoll dwar il-protezzjoni mid-diskriminazzjoni, sabiex tiggarrantixxi l-ugwaljanza tal-opportunitajiet, l-aċċessibbiltà tal-post tax-xogħol u l-adattament tad-dmirijiet f'konformità mal-potenzjal funzjonali. Il-Pjan tal-**Latvja** għall-Persuni b'Diżabbiltà għall-2021-2023 jinkludi miżura sabiex jiġu aġġustati r-regoli għall-kisba ta' status ta' diżabbiltà, għall-introduzzjoni ta' miżuri għall-inklużjoni ta' persuni b'diżabbiltà fis-suq tax-xogħol, u għat-titjib tal-aċċessibbiltà għall-infrastruttura. Fil-**Belġju** (Wallonia), l-aktar persuni vulnerabbli li qed ifittxu impjieg se jirċievu gwida personalizzata u aktar komprensiva. Se jiġu żviluppati wkoll ċentri ta' għarfien li jipprovdu appoġġ dwar suġġetti speċifiċi (eż. is-saħħa mentali, il-persuni b'diżabbiltà). **Franza** qed tippjana miżuri li ssahħa l-aċċess għat-taħriġ u l-gwida dwar l-impjiegi għall-aġenti pubbliċi b'diżabbiltà u għal aġenti pubbliċi anqas kwalifikati, inkluż b'pagamenti u b'jiem ta' liv speċjali. Din il-miżura se tippermetti aċċess għat-taħriġ u possibbiltajiet għal tranżizzjonijiet fil-karriera għal uffiċjali pubbliċi aktar vulnerabbli.

Diversi Stati Membri adottaw miżuri sabiex jippromwovu l-holqien tax-xogħol fost il-persuni b'diżabbiltà permezz ta' inċentivi mmirati għar-reklutaġġ, f'konformità mal-prinċipji 3 u 17 (dwar opportunitajiet indaqs u l-inklużjoni ta' persuni b'diżabbiltà) tal-Pilastru. Fid-dawl tal-pandemija tal-COVID-19, **l-Awstrija** ziedet is-sussidji tal-pagi preeżistenti għall-persuni b'diżabbiltà b'50 % għal perjodu ta' 3 xhur. Hija ziedet ukoll temporanjament (sa Settembru 2021) b'50 % l-allowance tas-sigurtà tal-impjieg tagħhom. Il-kumpaniji huma obbligati jimpjegaw persuna b'diżabbiltà rreġistrata wahda għal kull 25 impjegat reclutat; fin-nuqqas ta' dan, iġarrbu obbligu li jhallsu taxxa ta' kumpens ta' kull xahar għal kull impjegat mhux reclutat. It-taxxa ta' kumpens hija maħsuba sabiex tappoġġa l-integrazzjoni fis-suq tax-xogħol ta' persuni b'diżabbiltà. **Il-Belġju** (ir-Reġjun ta' Brussell) juża l-RRP sabiex jipprovdi sistema ta' bonus sabiex jappoġġa lill-impjegaturi fl-integrazzjoni tal-persuni b'diżabbiltà. Fiċ-**Ċekja**, l-ammont massimu ta' kontribuzzjoni sabiex jiġi appoġġat l-impjieg ta' persuni b'diżabbiltà żdied bi CZK 800 (madwar EUR 30), għal CZK 13 600 (madwar EUR 525). **In-Netherlands** ziedu l-livell massimu ta' benefiċċju għaż-żgħażaġh b'diżabbiltà minn 25 % għal 70 % u għal 75 % tal-paga minima għal dawk b'kapacità tax-xogħol u għal dawk mingħajr, rispettivament. Iż-żgħażaġh li jkunu intitolati għall-benefiċċji tad-diżabbiltà li jibdew jaħdmu jirċievu introjtu oġhla. Jistgħu jzommu l-benefiċċji tagħhom jekk jirreġistraw fl-edukazzjoni, u jistgħu jmorru lura għall-benefiċċji soċjali jekk l-impjieg tagħhom jintemm.

Xi Stati Membri introduċew miżuri sabiex jappoġġaw lill-persuni li jindukraw lil persuni b'diżabbiltà. Il-persuni b'diżabbiltà għandhom dritt ugwali li jgħixu b'mod indipendenti u jiġu inklużi fil-komunità, u dan jehtieg pajsagġ differenzjat ta' servizzi bbażati fil-komunità u fil-familja¹⁸⁰. Fid-dawl tal-kwalità li tvarja tas-servizzi, tan-nuqqas ta' haddiema u tal-kundizzjonijiet tax-xogħol impenjattivi, xi Stati Membri saħħew l-isforzi f'dan il-qasam. Fil-kuntest tad-deistituzzjonalizzazzjoni, **il-Latvja** qed timplimenta diversi proġetti billi tiżviluppa servizzi bbażati fil-komunità u infrastruttura għall-forniment tas-servizzi, billi ttejjeb il-kwalifiki u l-hiliet tal-assistenti soċjali, kif ukoll billi tiffinanzja servizzi bbażati fil-komunità. **Malta** adottat Strateġija Nazzjonali għall-2021-2030 dwar id-Drittijiet ta' Persuni b'Diżabbiltà b'impenji sabiex issaħħaħ l-iskemi ta' assistenza personali li se jippermettu lill-persuni b'diżabbiltà jkomplu jgħixu fi djarhom u fil-komunitajiet tagħhom stess. Fil-kuntest tal-RRP, **il-Belġju** (Wallonia) se jiżviluppa strateġija ta' deistituzzjonalizzazzjoni u se jinvesti f'akkomodazzjoni agġustata għall-persuni akbar fl-età u għall-persuni b'diżabbiltà. **Is-Slovakkja** ziedet l-allowance għall-indukrar ta' persuna b'diżabbiltà sabiex tilhaq il-paga minima netta (bi EUR 31,70, u laħqet il-EUR 508,44). Din is-sena, madwar 40 890 persuna li tindukra fl-età lavorattiva u madwar 23 700 pensjonant se jibbenefikaw miż-zieda fl-allowance għall-indukrar. 11 820 benefiċjarju se jibbenefikaw minn allowance oġġla għall-assistenza personali (minn EUR 4,18 għal EUR 4,82). Fil-**Bulgarija**, il-kura fid-djar se tiġi pprovduta għal 53 000 persuna akbar fl-età u persuna b'diżabbiltà, u tikkonċerna 16 000 persuna li tindukra, permezz ta' investiment ta' EUR 43,5 miljun (b'appoġġ ta' REACT-EU). Ġie żviluppat ukoll programm ta' taħriġ għal speċjalisti mediċi u għal speċjalisti fil-qasam tas-servizzi soċjali li jipprovdu kura tal-patroċinju. **L-Estonja** espandiet l-eligibbiltà għall-allowance għall-ġenituri ta' tfal b'diżabbiltà sabiex ikopri lil ġenitur surrogat jew lil tutur li jrabbi tifel jew tifla waħdu.

Numru ta' Stati Membri nedew azzjonijiet sabiex jappoġġaw l-integrazzjoni fis-suq tax-xogħol ta' ċittadini ta' pajjiżi terzi. Fil-**Finlandja**, l-Att dwar Persuni Barranin ġie emendat, mill-1 ta' Ottubru 2021, sabiex jipprevjeni l-isfruttament ta' haddiema barranin, itejjeb l-istatus legali tal-vittmi tal-isfruttament ta' haddiema u jippromwovi d-denunzja tiegħu. **L-Iżvezja** adottat inizjattiva Sena Intensiva, immirata lejn il-partecipanti l-ġodda li jieħdu sehem fil-Programm ta' Stabbiliment. Għal perjodu ta' sena, li jibda fl-2021, il-partecipanti jistgħu jagħzlu bejn l-istudju tal-Iżvediz b'pass intensiv jew permezz ta' internship full-time fuq il-post tax-xogħol, flimkien ma' attivitajiet addizzjonali, sabiex tiġi ffaċilitata l-integrazzjoni tagħhom fis-suq tax-xogħol lokali. Il-pajjiż saħħaħ ukoll il-programmi ta' apprendiment tul il-ħajja fil-livell muniċipali u fi hdan l-istabbilimenti edukattivi għall-adulti li jehtieg li jtejbju s-sitwazzjoni tagħhom fis-suq tax-xogħol. Appoġġ imsaħħaħ huwa pprovdut fil-gwida, fil-validazzjoni tal-hiliet, fil-VET, u fil-lingwa Żvediza. Se jiġi pprovdut taħriġ dedikat lil persuni ġodda u lil applikanti għal ažil b'esperjenza professjonali preċedenti fil-kura tas-saħħa jew fl-edukazzjoni dwar il-kura tas-saħħa, kif ukoll għall-persunal fil-kura ta' persuni akbar fl-età, bħall-assistenti tal-kura u l-assistenti infermiera, għal skopijiet professjonali.

Numru ta' Stati Membri hadu miżuri sabiex jiffaċilitaw l-ammissjoni ta' haddiema migranti minn pajjiżi terzi, b'mod partikolari haddiema b'livell għoli ta' hiliet u dawk li jimlew okkupazzjonijiet li għandhom nuqqas ta' haddiema. Fl-2021, il-**Kroazja** adottat

¹⁸⁰ L-Istrateġija għad-Drittijiet tal-Persuni b'Diżabbiltà tenfasizza l-importanza ta' assistenza ta' kwalità, aċċessibbli, iċċentrata fuq il-persuna u affordabbli, li tinkludi assistenza personali, kura medika u interventi mill-assistenti soċjali sabiex jgħinu kemm lill-persuni b'diżabbiltà kif ukoll lill-familji tagħhom.

Att ġdid dwar Persuni Barranin, li nehha l-kwoti annwali tal-permessi tax-xogħol għal ċittadini ta' pajjiżi terzi u stipula li l-applikazzjonijiet għall-permessi ta' residenza u tax-xogħol jehtieġ li jkunu akkumpanjati minn opinjoni pożittiva tas-Servizz tal-Impjegi Kroat (b'xi eċċezzjonijiet, b'mod partikolari għad-detenturi tal-Karta Blu tal-UE). Il-bidliet jipprevedu kooperazzjoni msahha bejn il-korpi amministrattivi u l-ispezzjoni tax-xogħol sabiex tissahhah il-protezzjoni tad-drittijiet tal-impjegati.

Fl-2020, l-Istati Membri introduċew jew komplew diversi miżuri sabiex itejbu l-partecipazzjoni u l-aċċess għall-edukazzjoni tat-tfal Rom. Il-Bulgarija introduċiet edukazzjoni obligatorja fl-età ta' erba' snin għat-tfal kollha, sabiex ittejjeb l-attenzenza preprimarja fost it-tfal vulnerabbli. **Fl-Ungerija**, il-kindergarten obligatorju huwa mill-età ta' 3 snin, iżda numru ta' fatturi *de facto* jillimitaw l-impatt pożittiv potenzjali ta' din il-miżura u jxekklu d-desegregazzjoni effettiva (bħar-regoli differenzjali, l-awtonomija, id-daqs tad-distretti tal-iskejjel, il-mudell ta' sanzjonijiet ta' diskriminazzjoni). **Fl-Italja**, ordni ministerjali introduċiet miżuri mmirati ġodda li jrawmu l-edukazzjoni inkluziva tat-tfal Rom. **In-Netherlands** komplew il-programm ta' skema ta' appoġġ tagħhom għall-iskejjel li jedukaw lil studenti minn gruppi vulnerabbli, bħar-Rom u s-Sinti. **Il-Portugall** introduċa programmi ta' boroż ta' studju għall-istudenti Rom li jattendu l-edukazzjoni sekondarja u għolja. Fl-2020, **il-Greċja** bdiet timplimenta l-proġett "*Skejjel inkluzivi għar-Rom*" u introduċiet programm ta' boroż ta' studju għall-istudenti tal-edukazzjoni għolja. Fi **Franza**, ordni ministerjali ġdida tispeċifika l-lista ta' dokumenti ta' sostenn għar-registrazzjoni fl-iskejjel, sabiex il-muniċipalitajiet ma jimponux rekwiżiti mhux raġonevoli (eż. kontijiet tad-dawl), li daww li jgħixu f'insedjamenti informali ma jistgħux jissodisfaw. Fl-aħhar nett, diversi Stati Membri, inklużi **l-Kroazja**, **l-Irlanda** u **Spanja**, introduċew miżuri sabiex jinkorporaw l-istorja, il-kultura jew il-lingwa tar-Rom u tat-Travellers fis-sistemi edukattivi tagħhom¹⁸¹. Kif irrapportat fil-JER 2021, l-istrateġiji nazzjonali tar-Rom għall-ugwaljanza, għall-inkluzjoni u għall-partecipazzjoni ġew adottati mill-biċċa l-kbira tal-Istati Membri. Aktar reċentement, **iċ-Ċekja** adottat l-Istrateġija l-ġdida għall-Inkluzjoni tar-Rom għall-2021-2030 li għandha l-għan li ttejjeb il-livell edukattiv milhuq tar-Rom billi tharreg lill-għalliema dwar kif jaħdmu bi klassijiet diversi, tipprovdi appoġġ għall-edukazzjoni preprimarja u tistabbilixxi servizzi ta' konsulenza għall-iskejjel. Il-ministeru tal-Edukazzjoni tas-**Slovakkja** waqqaf Dipartiment għall-Edukazzjoni Inkluziva, u ħatar segretarju tal-Istat responsabbli għall-edukazzjoni inkluziva, parzjalment sabiex jindirizza r-rappreżentazzjoni eċċessiva persistenti tat-tfal Rom fl-edukazzjoni speċjali.

¹⁸¹ FRA, Fundamental rights report (2021). https://fra.europa.eu/sites/default/files/fra_uploads/fra-2021-fundamental-rights-report-2021_en.pdf.

2.3 Linja Gwida 7: Insaħħu l-funzjonament tas-swieq tax-xogħol u l-effettività tad-djalogu soċjali

Din it-taqsimha tagħti harsa lejn l-implimentazzjoni tal-linja gwida nru 7 dwar l-impjiegi, li tirrakkomanda li l-Istati Membri jtejbju l-funzjonament tas-suq tax-xogħol u l-effettività tad-djalogu soċjali. Tkopri, fost l-oħrajn, l-ibbilanċjar tal-flessibbiltà u tas-sigurtà fil-politiki tas-suq tax-xogħol, il-prevenzjoni tas-segmentazzjoni tas-suq tax-xogħol u t-trawwim tat-tranżizzjoni lejn kuntratti indefiniti, u l-iżgurar tal-effettività tal-politiki attivi tas-suq tax-xogħol. Dawn l-għanijiet huma allinjati mal-prinċipji 4 (appoġġ attiv għall-impjiegi), 5 (impjieg sigur u adattabbli), 7 (informazzjoni dwar il-kundizzjonijiet tal-impjieg u l-protezzjoni f'każ ta' sensja), 8 (djalogu soċjali u involviment tal-haddiema), 10 (ambjent tax-xogħol tajjeb għas-saħħa, sigur u adattat sew) u 13 (benefiċċji tal-qgħad) tal-Pilastru Ewropew tad-Drittijiet Soċjali. Fuq il-bażi tal-prattiki nazzjonali eżistenti, jiġu diskussi wkoll il-promozzjoni tad-djalogu soċjali u l-involviment tal-organizzazzjonijiet tas-soċjetà ċivili. It-Taqsimha 2.3.2 tirrapporta dwar il-miżuri ta' politika tal-Istati Membri f'dawn l-oqsma.

2.3.1 Indikaturi ewlenin


F'dawn l-aħħar snin, is-swieq tax-xogħol fl-UE esperjenzaw espansjoni rapida fil-varjetà ta' forom ta' impjieg. Filwaqt li l-impjieg standard għadu dominanti, il-“menù” tal-forom ta' impjieg disponibbli espanda fl-Istati Membri tal-UE f'dawn l-aħħar snin u din ix-xejra x'aktarx li se tkompli. Fuq il-bażi tal-analizi tar-relazzjonijiet emergenti tal-impjieg madwar l-Istati Membri, il-Eurofound ġabret il-forom ġodda ta' impjieg f'dis'a' kategoriji u spjegat il-karatteristiċi ewlenin tagħhom¹⁸². L-Illustrazzjoni 2.3.1 turi kif tali forom ġodda ta' impjieg żviluppaw madwar l-Istati Membri sa mill-2014, li jista' jkollhom implikazzjonijiet għall-kwalità tal-impjiegi u għall-kundizzjonijiet tax-xogħol f'dawn il-pajjiżi (ara l-kaxxa 3). Filwaqt li fl-2015 ix-xogħol mobbli bbażat fuq it-teknoloġiji tal-informazzjoni u tal-komunikazzjoni (ICT), pereżempju, kien preżenti f'16-il Stat Membru, issa huwa rrapportat f'kollha kemm huma. Fl-2015, ix-xogħol okkażjonali kien ġdid f'għaxar Stati Membri, u sal-2021 huwa prevalenti fi 23 pajjiż tal-UE. L-akbar espansjoni giet irreġistrata mix-xogħol fuq il-pjattaformi, li gie rrapportat f'madwar għaxar Stati Membri fl-2013-14 u llum huwa preżenti fl-Istati Membri kollha (aktar dettalji dwar ix-xogħol fuq il-pjattaformi aktar 'il quddiem)¹⁸³.

¹⁸² Għal aktar dettalji ara Eurofound (2020), *New forms of employment: 2020 update*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

¹⁸³ Nota: Ix-xogħol mobbli bbażat fuq l-ICT jirreferi għall-arrangamenti tax-xogħol imwettqin tal-anqas parzjalment barra mill-“uffiċċju prinċipali” ta' persuna, bl-użu tat-teknoloġiji tal-informazzjoni u tal-komunikazzjoni. Ix-xogħol okkażjonali jista' jinftehem bħala “xogħol irregolari jew intermittenti, mingħajr xi aspettattiva ta' impjieg kontinwu”, bil-potenzjal għal hinijiet jew għal skedi tax-xogħol irregolari u imprevedibbli. Għal aktar dettalji dwar il-forom ta' impjieg li jifdal, jekk jogħġbok ara Eurofound (2015), *New forms of employment*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

Illustrazzjoni 2.3.1: Il-forom ġodda ta' impjieg qed isiru aktar prevalenti fl-UE

Forum ta' impjieg identifikati bħala ġodda fl-2013/2014 meta mqabblin mal-2020 (nru ta' Stati Membri)



Nota: EE u MT mhux inklużi fid-data tal-2015. Id-data għal LU giet aġġornata fl-2021.

Sors: Eurofound (2020), *New forms of employment: 2020 update*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

Il-forom ta' impjieg ivarjaw fost l-Istati Membri, inkluż ix-xogħol kemm regolat kif ukoll mhux regolat. L-eżerċizzju ta' mmappjar tal-Eurofound jinkludi l-forom kollha ta' impjieg ibbażati fuq it-tipi kollha ta' kuntratti, irrispettivament minn jekk jaqgħux taħt il-ligi tax-xogħol ġenerali jew taħt regolamenti speċifiċi, inkluż fuq il-bażi ta' ftehimiet kollettivi. Il-forom il-ġodda ta' impjieg jistgħu japplikaw kemm għall-impjegati kif ukoll għall-haddiema għal rashom, jew għal wieħed minn dawn iż-żewġ gruppi esklussivament. Kif turi l-Illustrazzjoni 2.3.2, il-Kroazja marret minn forma waħda biss mid-disa' forom ġodda ta' impjieg analizzati hawn fuq li ġew identifikati bħala "eżistenti" fis-sena 2013-14 sabiex ikollha dawn kollha fl-2020. Tlett-il Stat Membru identifikaw seba' forom jew aktar ta' impjieg. Għall-kuntrarju, f'Ċipru, fil-Lussemburgu u fi Spanja erba' minn dawn il-forom ġodda ta' impjieg jew anqas huma rrapportati sal-2020. Iż-żieda fin-numru ta' forom ta' xogħol taffettwa l-grad ta' flessibbiltà tas-suq tax-xogħol kif ukoll il-kundizzjonijiet tal-impjieg fil-pajjiżi kkonċernati^{184,185}. Il-Gvernijiet u s-sħab soċjali, permezz ta' ftehimiet kollettivi, għandhom diversi strumenti għad-dispożizzjoni tagħhom sabiex jiżguraw kundizzjonijiet tax-xogħol tajbin u protezzjoni soċjali għall-persuni involuti f'dawn il-forom ġodda ta' impjieg (ara t-taqsima 2.3.2). Il-varjetà wiesgħa ta' forom ġodda ta' impjieg kif


¹⁸⁴ Eurofound (2021), *Policy brief: First initiatives to improve the employment and working conditions of platform workers: What works*, L-Uffiċċju tal-Pubblikazzjonijiet tal-Unjoni Ewropea, il-Lussemburgu (pubblikazzjoni pendenti).

¹⁸⁵ In-Nazzjonijiet Uniti (2021), *Digitally enabled new forms of work and policy implications for labour regulation frameworks and social protection systems*, Department of economic and Social Affairs, Policy brief nru 113.

ukoll l-effetti differenti tagħhom fuq l-impjegi u fuq il-kundizzjonijiet soċjali jitolbu monitoraġġ kontinwu.

Illustrazzjoni 2.3.2: L-immappjar tal-iskala u tal-ambitu tal-inċidenza ta' forum ġodda ta' impjieg madwar l-Istati Membri

In-numru ta' forum ġodda ta' impjieg fl-EU-27. Tqabbil bejn in-numru ta' dawk identifikati bħala ġodda fis-sena 2013/2014 u dawk prevalenti fl-2020.



Nota: EE u MT mhux inkluzi fid-data tal-2015. Id-data għal LU giet aġġornata fl-2021.

Sors: Eurofound (2015; 2020) għal aktar dettalji dwar in-natura tal-forum ġodda differenti ta' impjieg u l-implikazzjonijiet tagħhom.

Ix-xogħol fuq il-pjattaformi qed jikber bil-qawwa, bid-dhul li żdied b'ħames darbiet fl-aħhar hames snin, u dan jixhet dawl fuq kwistjonijiet relatati mal-istatus legali, mal-kundizzjonijiet tax-xogħol u mal-aċċess għall-protezzjoni soċjali. Bl-użu ta' evidenza mit-tieni sħarriġ tal-COLLEEM, il-JER 2021 diġà pprova harsa ġenerali lejn l-inċidenza tax-xogħol fuq il-pjattaformi fl-Istati Membri. Filwaqt li xorta waħda kien relattivament limitat fid-daqs,¹⁸⁶ l-użu tax-xogħol fuq il-pjattaformi qed jizdied malajr, bid-dhul għall-partijiet involuti li żdied minn madwar EUR 3 biljun fl-2016 għal madwar EUR 14-il biljun fl-2020. Fl-istess perjodu, il-qligħ aggregat ta' persuni li jaħdmu permezz ta' pjattaformi attivi fl-UE kiber darbtejn u nofs minn madwar EUR 2,6 biljun fl-2016 għal EUR 6,3 biljun fl-2020. Persuni li jaħdmu permezz ta' pjattaformi spiss ħafna jinstabu li huma żgħażaġh, irġiel u bi kwalifiki oġhla, għalkemm il-profil tagħhom huwa influwenzat ħafna mit-tip ta' xogħol fuq

¹⁸⁶ 1,4 % tal-persuni fl-età lavorattiva fis-16-il pajjiż mistharrġin jiddikjaraw li jaħdmu aktar minn 20 siegħa fil-gimgha jipprovdu servizzi permezz ta' pjattaformi diġitali tax-xogħol jew li jaqilghu tal-anqas 50 % tal-introjtu tagħhom permezz ta' dawn (tnaqqis ta' 0,9 pp meta mqabblin mal-2017). 4,1 % tal-haddiema jitqiesu bħala haddiema tal-pjattaformi sekondarji (jigifieri jaħdmu aktar minn għaxar sigħat fil-gimgha u jaqilghu bejn 25 % u 50 % tal-introjtu tagħhom mix-xogħol fuq il-pjattaformi), zieda ta' 0,5 pp meta mqabblin mal-2017. Sors: Urzi Brancati, C., et al. (2020), *New evidence on platform workers in Europe. Results from the second COLLEEM survey*, L-Uffiċċju tal-Pubblikazzjonijiet tal-Unjoni Ewropea.

il-pjattaformi kkunsidrat¹⁸⁷. In-nisa, pereżempju, huma rrappreżentati b'mod aktar wiesa' fis-servizzi personali u domestiċi, kif ukoll fis-settur tal-kura. Sejba importanti oħra ġejja mill-analiżi tax-xogħol fuq il-pjattaformi skont l-okkupazzjoni, u b'mod partikolari għall-impjegati li jaħdmu f'okkupazzjonijiet tal-ewwel linja matul l-emergenza tas-saħħa¹⁸⁸. Filwaqt li xi wħud ġew irrikonoxxuti bħala haddiema essenzjali f'ċerti Stati Membri, u għalhekk kisbu aċċess għall-protezzjoni soċjali, oħrajn raw l-oportunitajiet ta' impjieg u ta' introjtu tagħhom imorru għall-aġar. Kwistjoni ċentrali kienet l-eligibbiltà għall-appoġġ, li spiss kienet tiddependi mill-istatus fl-impjieg ta' persuni li jaħdmu permezz ta' pjattaformi, mit-tip ta' kompiti mwettqin u mill-mekkanizmi ta' governanza applikati mill-pjattaforma. L-impjieg indipendenti kien il-klassifikazzjoni predominanti tal-istatus fl-impjieg fix-xogħol fuq il-pjattaformi fl-2021. Disgħa minn kull għaxar pjattaforma attivi fl-UE jikklassifikaw lill-persuni li jaħdmu permezz tagħhom bħala haddiema għal rashom¹⁸⁹.


It-tixrid tat-telexogħol fil-kuntest tal-kriżi tal-COVID-19 ġab bidla sinifikanti fl-arranġamenti tax-xogħol għal xi haddiema, għalkemm b'differenzi skont l-età u l-ġeneru. Il-perċentwal ta' impjegati (15-64 sena) li rrapportaw li jaħdmu mid-dar fuq bażi regolari fl-UE żdied minn 3,2 % fl-2019 għal 10,8 % fl-2020 (Illustrazzjoni 2.3.3). Is-sehem tal-impjegati li rrapportaw li jaħdmu mid-dar anqas regolarment (jiġifieri "xi kultant" biss) baqa' l-istess sena wara sena (7,9 %). Filwaqt li l-inċidenza ta' xogħol mid-dar żdiedet għall-gruppi ta' età kollha fl-2020, kienet l-ogħla fost il-popolazzjoni tal-età lavorattiva ewlenija (25-49; 11,6 %), segwita minn haddiema akbar fl-età (50-64; 10,4 %) u mbagħad minn haddiema iżgħar (15-24; 5,8 %). Kienet ukoll oghla fost l-impjegati nisa (11,7 %) meta mqabbla mal-irġiel (9,9 %). **Illustrazzjoni 2.3.3: Il-pandemija għamlet it-telexogħol 'il quddiem fl-Istati Membri kollha**

¹⁸⁷ Ċentru Ewropew ta' Kompetenza (2021), *Thematic Review 2021 on Platform work*, Rapport ta' Sintesi kkummissjonat mid-Direttorat Ġenerali tal-Impjieg, l-Affarijiet Soċjali u l-Inklużjoni (KE-02-21-914-EN-N).

¹⁸⁸ Terminu użat skont il-lista ta' "okkupazzjonijiet kritiċi" ppreżentata fil-linji gwida tal-Kummissjoni Ewropea dwar l-eżerċizzju tal-moviment liberu tal-haddiema matul it-tifqigħa tal-COVID-19 (2020).

¹⁸⁹ W. de Groen, Z. Kilhoffer, L. Westhoff, D. Postica u F. Shamsfakhr (2021). *Digital Labour Platforms in the EU: Mapping and Business Models*. Iċ-Ċentru għall-Istudji Poliċi Ewropej (CEPS).

L-impjegati li normalment jahdmu mid-dar qabel u matul il-pandemija (f%, 2019 u 2020, assi tax-xellug), meta mqabblin mas-sehem potenzjali ta' xoghol mill-bogħod (fuq il-bażi ta' analiżi tal-kompiti okkupazzjonali, assi tal-lemin).



Nota: Il-perċentwal ta' impjegati skont l-Istati Membri li normalment jahdmu mid-dar fl-2019 u fl-2020; kif ukoll is-sehem ta' possibbiltà ta' telexogħol ta' impjeg fuq il-bażi ta' analiżi tal-kompiti okkupazzjonali.

Sors: Eurostat, Stharriġ dwar il-Forza tax-Xogħol [Ifsa_ehomp] u Eurofound u ċ-Centru Kongunt tar-Riċerka tal-Kummissjoni Ewropea (2021), *What just happened? COVID-19 lockdowns and change in the labour market*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

Kaxxa 3 tal-Pilastru: Il-kwalità tal-impjegi u l-“kwalità tal-hajja fuq il-post tax-xogħol”

Il-progress fid-dimensjonijiet multipli tal-kwalità tal-impjegi huwa kruċjali għall-implimentazzjoni tal-Pilastru Ewropew tad-Drittijiet Soċjali. Sitt dimensjonijiet wisgħin, jiġifieri l-ambjent tax-xogħol, il-qliġh, l-intensità tax-xogħol u l-kwalità tal-hin tax-xogħol, il-generu, il-hiliet u l-prospetti tal-karriera, huma kkunsidrati u vvalutati f'din il-kaxxa. Il-Pilastru jiddedika 6 mill-20 prinċipju tiegħu għall-kisba ta' kundizzjonijiet tax-xogħol ġusti, bi prinċipji oħrajn li jikkontribwixxu indirettament ukoll għall-kwalità tal-fatturi tax-xogħol (ara l-Illustrazzjoni 2.3.4). Ġew proposti inizjattivi konkreti mill-Kummissjoni fil-Pjan ta' Azzjoni tal-Pilastru Ewropew tad-Drittijiet Soċjali sabiex isir aktar progress f'dan ir-rigward.

Illustrazzjoni 2.3.4: Rabta bejn il-prinċipji tal-Pilastru 20 u l-kwalità tal-impjegi

Il-Pilastru Ewropew tad-Drittijiet Soċjali				
Prinċipju 1: Edukazzjoni, tahrig u tagħlim tul il-hajja	Prinċipju 2: Ugwaljanza bejn il-ġeneri	Prinċipju 3: Opportunitajiet indaqs	Prinċipju 4: Appoġġ attiv għall-impjiegi	Prinċipju 5: Impjiegi siguri u adattabbli
Prinċipju 6: Salarji	Prinċipju 7: Informazzjoni dwar il-kundizzjonijiet tal-impjeg u l-protezzjoni f'każ ta' sensja	Prinċipju 8: Djalgu soċjali u Involvement tal-haddiema	Prinċipju 9: Bilanċ bejn il-hajja privata u x-xogħol	Prinċipju 10: Ambjent tax-xogħol u protezzjoni tad-data tajbin għas-saħħa, siguri u adattati
Prinċipju 11: Kura tat-tfal u appoġġ għat-tfal	Prinċipju 12: Protezzjoni Soċjali	Prinċipju 13: Benefiċċji tal-qgħad	Prinċipju 14: Id-dhul minimu	Prinċipju 15: Introjtu u pensjoni tax-xjuħija
Prinċipju 16: Kura tas-saħħa	Prinċipju 17: Inkluzjoni ta' persuni b'diżabbiltà	Prinċipju 18: Kura fit-tul	Prinċipju 19: Akkomodazzjoni u għajnuna għall-persuni mingħajr dar	Prinċipju 20: Aċċess għal servizzi essenzjali

Nota: Sfond blu aktar skur jindika rabta aktar b'saħħitha mal-aspetti tal-kwalità tal-impjiegi.

Sors: L-elaborazzjoni tal-Kummissjoni bbażata fuq l-indikaturi ta' Laekin tal-2001¹⁹⁰ u fuq sorsi oħrajn.


Il-kriżi tal-COVID-19 kellha impatt fuq diversi dimensjonijiet tal-kwalità tal-impjiegi, u b'mod partikolari fuq il-kundizzjonijiet tax-xogħol, fuq is-saħħa u s-sikurezza fuq il-post tax-xogħol kif ukoll fuq is-sigurtà tal-impjiegi.¹⁹¹ Il-haddiema li jipprovdu servizzi personali, li jaħdmu f'okkupazzjonijiet intensivi fil-kuntatt jew fl-hekk imsejhin impjiegi "tal-ewwel linja"¹⁹² spiss raw zieda fir-riskji għas-saħħa u għas-sikurezza fuq il-post tax-xogħol u zieda fil-hinijiet tax-xogħol kumplessivi tagħhom. Iz-żgħażaġh, il-haddiema b'livell baxx ta' hiliet jew dawk impjegati b'kuntratti għal terminu fiss jew f'okkupazzjonijiet bi dhul aktar baxx intlaqtu l-aktar bis-saħħa mis-sensji jew min-nuqqas ta' tiġdid tal-kuntratti tax-xogħol u minn prevedibbiltà aktar baxxa tal-kundizzjonijiet tax-xogħol tagħhom. Bl-istess mod, il-pandemija kellha impatt ukoll fuq il-bilanċ bejn ix-xogħol u l-hajja privata tan-nisa aktar milli tal-irġiel (ara t-taqsimiet 2.2.1 u 2.3.1). Enfasizzat ukoll l-importanza ta' aspetti relatati ma' Prattiki u ma' postijiet tax-xogħol sikuri u siguri. 17-il Stat Membru rreġistraw tnaqqis fl-aċċidenti fuq ix-xogħol mill-2014, iżda r-rata ta' titjib kienet bil-mod u r-rati għadhom għoljin (Illustrazzjoni 2.3.5). L-aċċidenti fuq ix-xogħol għandhom implikazzjonijiet qawwjin għall-benesseri tal-haddiema u tal-familji tagħhom, peress li spiss jinvolvu ħsara fizika jew mentali konsiderevoli (ara l-Illustrazzjoni X).

¹⁹⁰ Il-kwalità tal-impjiegi saret dimensjoni rilevanti wara l-Kunsill Ewropew ta' Laeken fl-2001. COM (2001) 313.

¹⁹¹ Il-Kummissjoni Ewropea (2020), *Labour Market and Wage Developments in Europe*; u Eurofound (2021), *Living, working and COVID-19*, stħarriġ elettroniku.

¹⁹² Iċ-Ċentru Ewropew għall-Prevenzjoni u l-Kontroll tal-Mard jiddefinixxi haddiem tal-ewwel linja bħala xi hadd li għandu impjeg li jpoġġih f'riskju oġġa ta' infezzjoni tal-COVID-19 minhabba l-inkapaċità tagħhom li jaħdmu mid-dar jew li jipprattika t-tbeġħid soċjali. Dan spiss jinkludi l-haddiema fis-settur tal-kura tas-saħħa, tal-kura fit-tul, tal-kummerċ fil-livell tal-konsumatur u dak soċjali.

Illustrazzjoni 2.3.5: Aċċidenti fuq ix-xogħol - rata ta' inċidenza (severità ta' 4 ijiem jew aktar)



Nota: Ir-rata ta' inċidenza hija n-numru ta' aċċidenti li seħħew matul is-sena għal kull 100 000 persuna f'impjeg. Għal kwalunkwe pajjiż partikolari, din l-istatistika tindika l-importanza relattiva tal-aċċidenti fuq ix-xogħol fil-popolazzjoni impjegata. Ma humiex disponibbli valuri għall-2019 għal BE u FI.
Sors: Aċċidenti fuq ix-xogħol skont is-severità [hsw_mi08].

Il-pandemija amplifikat l-effetti tal-megatendenzi, b'mod partikolari d-digitalizzazzjoni, li tista' tipproduċi bidliet sinifikanti fl-organizzazzjoni u fil-kundizzjonijiet tax-xogħol. Id-digitalizzazzjoni, il-globalizzazzjoni u t-tibdil demografiku kienu fost l-ixprunaturi ewlenin tal-bidla fis-swieq tax-xogħol tal-UE, li affettwaw kemm il-kwantità kif ukoll il-kwalità tal-impjegi disponibbli, kif ukoll minn min jitwettqu. Filwaqt li l-opportunitajiet dejjem akbar għat-telexogħol u għall-arrangamenti tax-xogħol flessibbli jistgħu jiffaċilitaw il-partecipazzjoni fis-suq tax-xogħol,¹⁹³ għad hemm sfidi eżistenti f'termini ta' ugwaljanza bejn il-ġeneri, u tfaċċaw oħrajn godda fir-rigward ta' kura mhux ibbilanċjata u tar-responsabbiltajiet tal-familja. Filwaqt li l-pjattaformi digitali jiffrimha opportunitajiet godda ta' impjeg, jistgħu jwasslu wkoll għal kundizzjonijiet tax-xogħol prekarji. Fl-aħhar nett, l-awtomatizzazzjoni digitali tista' ggħib titjib fl-effiċjenza għad-ditti u flessibbiltà għall-haddiema, iżda twassal ukoll għal bidliet fil-kompiti u fil-hiliet meħtieġa, li jgħolqu inċertezza akbar fl-impjeg u fl-introjt għall-haddiema f'ċerti okkupazzjonijiet.¹⁹⁴

It-tranzizzjoni lejn ekonomija ekoloġika tista' teħtieġ li jiġu żviluppati aktar diversi dimensjonijiet ewlenin tal-kwalità tal-impjegi. It-tranzizzjoni lejn ekonomija b'livell baxx ta' emissjonijiet ta' karbonju hija mistennija toħloq opportunitajiet godda ta' impjeg f'setturi differenti (bħall-industrija nadifa, l-agrikoltura organika, il-kostruzzjoni sostenibbli, il-forestrija u t-trasport, ir-riċiklaġġ u l-enerġija rinnovabbli, fost l-oħrajn). Madankollu, jista' jkollha wkoll impatt fuq hafna impjegi fl-UE, b'mod partikolari f'attivitajiet b'intensità ta' karbonju. Il-miżuri sabiex jittejjbu ż-żamma tal-impjegi u l-iżvilupp tal-karriera huma xprunaturi ewlenin għal appoġġ effettiv għat-tranzizzjonijiet meħtieġa minn impjeg għal ieħor u sabiex jiġi limitat in-nuqqas ta' haddiema jew ta' hiliet. Fl-istess hin, immaniġġjar effettiv tal-impatt distribuzzjonali tal-bidla għal ekonomija ekoloġika huwa kruċjali sabiex jiġi żgurat l-adattament tax-xogħol u soċjali. Il-proposti "Lesti għall-mira ta' 55


¹⁹³ Ara Eurofound (2020), *Telework and ICT-based mobile work: Flexible working in the digital age*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

¹⁹⁴ OECD (2020), *What happened to jobs at high risk of automation?* Dokument ta' politika dwar il-futur tax-xogħol.

%¹⁹⁵ joffru opportunitajiet kbar sabiex jiġu żviluppati u implimentati teknoloġiji b'livell baxx ta' emissjonijiet tal-karbonju u impjegi ekoloġiċi. Bħala parti mill-pakkett, il-Kummissjoni għandha l-għan li tressaq gwida lill-Istati Membri dwar kif għandhom jiġu indirizzati bl-aħjar mod l-aspetti soċjali u tax-xogħol tat-tranżizzjoni klimatika.

Paga adegwata hija fattur ewlieni ta' motivazzjoni għall-haddiema u bħala tali għandha rwol kruċjali fir-rabta max-xogħol, fil-produttività u fil-koeżjoni soċjali. Il-qligħ għandu rwol sinifikanti fl-appoġġ tal-partecipazzjoni tal-forza tax-xogħol, tal-produttività u tal-prestazzjoni ekonomika (ara t-taqsima 2.1.1.) u huwa element ewlieni tal-kwalità tal-impjegi. Stharriġ riċenti tal-Eurofound¹⁹⁶ juri li l-proporzjon ta' haddiema fl-UE li qiesu li l-paga tagħhom hija xierqa żdied minn 43 % għal 51 % bejn l-2005 u l-2015; filwaqt li s-sehem ta' daww li ma qablux ma' din l-asserzjoni baqa' stabbli (madwar 30 %). Madankollu, hemm differenzi importanti bejn l-Istati Membri. F'diversi pajjiżi tal-Ewropa tal-Lvant, is-sodisfazzjon tal-haddiema bil-paga tagħhom żdied bejn l-2005 u l-2015 (kif seta' kien mistenni bl-ekonomiji li jirkupraw), filwaqt li x-xejra inversa (jiġifieri aktar nuqqas ta' sodisfazzjon) giet osservata fi Spanja (+14 pp), fl-Irlanda (+7 pp) u fi Franza u fil-Lussemburgu (it-tnejn +6 pp). Il-Finlandja kellha l-ogħla livell ta' sodisfazzjon (62 %) u l-aħjar titjib (b'26 pp) bejn l-2005 u l-2015.

Illustrazzjoni 2.3.6: Durata fl-impjieg fl-UE, persuni impjegati, 25 sena jew aktar (perċentwal)



Sors: Eurostat, Stharriġ dwar il-Forza tax-Xogħol [Ifsa_qoe_4a2].

L-istabbiltà fl-impjegi hija aspett ewlieni tal-kwalità tal-impjegi, filwaqt li instabbiltà (għolja) fl-impjegi normalment tkun assoċjata ma' opportunitajiet aktar limitati għall-iżvilupp tal-kapital uman u aċċess imnaqqas għall-protezzjoni soċjali. Id-durata medja tal-impjegi (jiġifieri l-ammont ta' żmien imqatta' minn persuna fl-impjieg kurrent) qabdet xejra ta' tnaqqis fl-UE bejn l-2014 u l-2019, bid-durata fl-impjieg ta' "anqas minn sena" li żdiedet b'1 pp, u bid-durata "minn 5 sa 9 snin" u "minn 10 snin jew aktar" li naqset b'2,8 pp u b'1 pp, rispettivament.¹⁹⁷ Dan jista' jkun dovut, fost l-oħrajn, għal bidliet fid-distribuzzjoni tal-forza tax-xogħol fis-setturi ekonomiċi kollha (ara t-taqsima 1) u għal żieda f'forom ġodda ta' impjieg (ara t-taqsima 2.3.1). Madankollu, hemm differenzi sinifikanti bejn l-Istati Membri u l-istatus professjonali tal-haddiema.

¹⁹⁵ Ara b'mod partikolari l-komunikazzjoni tal-Kummissjoni "Lesti għall-Mira ta' 55 %": Nilhqu l-Mira Klimatika tal-UE għall-2030 fi Triqitna lejn in-Newtralità Klimatika [COM/2021/550 final] u l-proposta tal-Kummissjoni għal Fond Soċjali għall-Klima [COM/2021/568 final].

¹⁹⁶ Eurofound (2021), *Working conditions and sustainable work: An analysis using the job quality framework*, L-Uffiċċju tal-Pubblikazzjonijiet tal-Unjoni Ewropea, il-Lussemburgu. Nota: Paga mifhuma bħala qligħ tal-haddiema – jiġifieri, il-pagi tal-impjegati dipendenti u d-dhul tal-haddiema għal rashom.

¹⁹⁷ Sors: Eurostat, Stharriġ dwar il-Forza tax-Xogħol [Ifsa_qoe_4a2]

Il-kwalità tal-ambjent u tal-kundizzjonijiet tax-xogħol hija marbuta max-xogħol imwettaq, mal-arranġamenti tal-hin tax-xogħol u mar-relazzjonijiet fuq il-post tax-xogħol. F'diversi professjonijiet tal-manifattura tradizzjonali (bħal, pereżempju, l-operaturi fl-industrija tal-assemblaġġ tal-karozzi u tal-prodotti kimiċi), in-numru ta' kompiti fiżiċi tnaqqas b'mod sinifikanti minhabba l-awtomatizzazzjoni; filwaqt li fl-istess hin aktar kompiti intellettuali (eż. garanzija u kontroll tal-kwalità) qed qegħdin isiru dejjem aktar rilevanti. Dan jista' jissuggerixxi titjib fil-kwalità tal-impjieg maż-żmien, sakemm il-forza tax-xogħol tiġi pprovduta bil-hiliet it-tajbin sabiex tirnexxi fil-bidla. Min-naħa l-oħra, l-impjieg li huma kkaratterizzati minn livell għoli ta' talbiet għall-impjieg, bħall-pressjoni fuq il-hin jew il-fatturi ta' riskju għas-saħħa fiżika (jiġifieri ċerti tipi ta' xogħol fuq talba jew xogħol fuq il-pjattaformi), flimkien ma' appoġġ soċjali limitat fuq il-post tax-xogħol sabiex jitwettqu d-mirijiet mehtieġa, jistgħu jhallu impatt negattiv fuq il-benesseri tal-haddiema (ara t-taqsima 2.3).¹⁹⁸

Numru ta' Stati Membri dan l-aħhar hadu azzjonijiet f'xi whud mill-oqsma msemmijin hawn fuq. Pereżempju, fi **Spanja**, giet promulgata liġi li tintroduċi l-preżunzjoni legali li s-sewwieqa u x-xufiera tal-pjattaformi tal-konsenji fis-settur tal-konsenja tal-ikel u tal-pakketti jipprovdu servizzi skont relazzjoni ta' impjieg ordinarja. Hija estendiet ukoll id-drittijiet eżistenti ta' informazzjoni għar-rappreżentanti tal-haddiema għall-użu ta' algoritmi fil-kuntest tax-xogħol. Dawn l-azzjonijiet jistgħu jkun b'bażi tajba għat-tnaqqis tal-inċertezza dwar il-prospetti tal-impjieg u tal-qligħ li huma kkunsidrati bħala dimensjonijiet importanti għall-kwalità tal-impjieg. Fi **Franza** giet adottata leġislazzjoni bl-għan li tippromwovi d-djalogu soċjali fl-ekonomija tal-pjattaformi (għal aktar dettalji, ara t-Taqsima 2.3.2.). **Il-Belġju** introduċa dritt individwali għat-tahriġ permezz ta' ftehimiet u pjanijiet kollettivi għall-istabbiliment ta' kont individwali tal-apprendiment. Fl-istess hin, il-pajjiż iffaċilita wkoll ir-rekwiżiti għal skema speċjali ta' kreditu tal-hin li tippermetti lill-impjegati akbar fl-età b'karrieri twal, u li jaħdmu fi professjonijiet diffiċli jew f'kumpaniji b'diffikultajiet finanzjarji jew f'ristrutturazzjoni sabiex jaħdmu sa nofs il-hin, bl-għan li jiġi żgurat ambjent tax-xogħol adattat għall-htigijiet tagħhom.

Il-bidla sinifikanti għat-telexogħol uriet kemm il-potenzjal kif ukoll l-iżvantagġi tiegħu, u holqot sfidi ġodda fil-hin u fil-kundizzjonijiet tax-xogħol. Matul l-emergenza tas-saħħa, it-telexogħol wera li huwa importanti għal hafna ditti sabiex jiżguraw il-kontinwità tal-operat u jissalvagwardjaw is-saħħa tal-impjegati tagħhom. F'ċirkustanzi normali, jippermetti wkoll li jitnaqqas il-hin tal-ivvjaġġar, jippreżenta flessibilità akbar u opportunitajiet aħjar ta' bilanċ bejn ix-xogħol u l-hajja privata għall-impjegati, u produttività u effiċjenza akbar għad-ditti. Madankollu, it-telexogħol ċajpar ukoll il-linji eżistenti bejn ix-xogħol u l-hajja privata, filwaqt li enfazizza sfidi importanti għall-impjegati li hadmu b'telexogħol matul il-pandemija f'termini ta' sigħat tax-xogħol jew ta' iżolament fuq ix-xogħol¹⁹⁹. Meta mqabblin ma' daww li jaħdmu parzjalment mid-dar jew mill-bini tal-impjegaturi biss, perċentwal oghla ta' impjegati li jaħdmu biss mid-dar irrapportaw bejn 41 u 60 siegħa xogħol fil-ġimgħa (ara l-Illustrazzjoni 2.3.7, iċ-ċart tax-xellug). Id-differenzi bejn il-ġeneri kienu evidenti wkoll hekk kif aktar nisa sabu rwieħhom relattivament aktar spiss imgeġħlin jirriorganizzaw l-iskeda tax-xogħol tagħhom (inkluż xogħol matul il-hin liberu) sabiex jirrikonċiljawha mar-responsabbiltajiet tal-familja. Fost daww li jaħdmu mid-dar biss, b'impjieg part-time jew inkella full-time, proporzjon oghla ta' nisa (25 %) meta mqabblin mal-irġiel (19 %) kienu qed jaħdmu aktar


¹⁹⁸ Eurofound (2018), *New tasks in old jobs: Drivers of change and implications for job quality*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.

¹⁹⁹ Sors: Eurofound (2021), *Living, working and COVID-19 e-survey*, ċiklu 2. Nota: L-istħarrig elettroniku sar fi tliet sessjonijiet, f'April 2020, f'Lulju 2020 u f'Marzu 2021. Il-kunċett ta' "sehem potenzjali ta' impjieg li jista' jsir mid-dar" skont il-pajjiż huwa bbażat fuq riċerka reċenti minn Sostero M., et al., (2020), *Teleworkability and the COVID-19 crisis: a new digital divide?*, Il-Kummissjoni Ewropea, JRC121193.

mill-hinijiet regolari tax-xogħol. Id-differenza bejn il-ġeneri hija akbar meta wiehed iħares lejn l-impjegati bit-tfal (0-11-il sena) li jaħdmu biss mid-dar (35 % tan-nisa meta mqabblin ma' 23 % tal-irġiel). L-evidenza turi wkoll li l-frekwenza tal-esperjenza tal-iżolament fuq ix-xogħol żdiedet man-numru sigħat maħdumin mid-dar (ara l-Illustrazzjoni 2.3.7, iċ-ċart tal-lemin). Madwar 20 % tal-impjegati li ħadmu 41–60 siegħa mid-dar hassewhom iżolati, meta mqabblin ma' 14 % ta' dawh li ħadmu l-istess numru ta' sigħat fil-bini tal-impjegaturi. Madankollu, hemm differenzi sostanzjali bejn is-setturi u l-professjonijiet. L-isforzi tal-Kummissjoni sabiex tikkomplementa u tappoġġa l-politiki tal-Istati Membri fil-qasam tas-saħħa mentali jistgħu jgħinu sabiex itaffu xi whud mill-isfidi li ġgħib magħha l-pandemija.

Illustrazzjoni 2.3.7: It-tranzizzjoni għat-telexogħol holqot sfidi għal xi impjegati

Il-perċentwal ta' impjegati li jaħdmu bejn 41 u 60 siegħa fil-ġimgħa, skont il-post tax-xogħol (ċart tax-xellug). Il-perċentwal ta' impjegati full-time li jhossuhom iżolati fuq ix-xogħol, skont is-sigħat maħdumin mid-dar (EU-27, f'%, ċart it-tajba)



Sors: Eurofound (2021) *“Living, working and COVID-19”* sħarriġ elettroniku, ċiklu II.


L-indirizzar tal-kawżi tas-segmentazzjoni tas-suq tax-xogħol²⁰⁰ jikkontribwixxi għat-titjib tal-kwalità tal-impjiegi. Il-JER 2021 ippreżenta analiżi estensiva dwar is-segmentazzjoni tas-suq tax-xogħol, inklużi arranġamenti kuntrattwali (jiġifieri kuntratti indefiniti kontra kuntratti għal terminu fiss), in-natura u l-varjetà tal-leġiżlazzjoni dwar il-protezzjoni tal-impjiegi fl-Istati Membri (jiġifieri regoli li jirregolaw ir-reklutaġġ u s-sensji individwali u kollettivi tal-impjegati b'kuntratti għal terminu fiss), kif ukoll it-tipi ta' haddiema kkonċernati (eż. haddiema temporanji u part-time involontarji, fost l-oħrajn). It-titjib tas-segmentazzjoni tas-suq tax-xogħol jikkontribwixxi għall-implimentazzjoni tal-prinċipji 5 (dwar Impjiegi siguri u adattabbli) u 7 (dwar Informazzjoni dwar il-kundizzjonijiet tal-impjieg u l-protezzjoni f'każ ta' sensja) tal-Pilastru Ewropew tad-Drittijiet Soċjali. L-analiżi ppreżentata hawnhekk tagħgħorna u tikkomplementa dik preċedenti.

²⁰⁰ Skont l-Organizzazzjoni Internazzjonali tax-Xogħol (ILO), din hija ddefinita bħala d-diviżjoni tas-suq tax-xogħol f'subswieq jew f'segmenti separati, distinti skont il-karatteristiċi u r-regoli ta' mgħiba differenti bħall-arranġamenti kuntrattwali, il-livell ta' infurzar jew it-tipi ta' haddiema kkonċernati.

L-impjiegi għa terminu fiss²⁰¹ naqsu sa mill-bidu tal-pandemija, iżda għadhom sinifikanti f'diversi Stati Membri. Is-sehem ta' kuntratti temporanji mit-total fil-koorti ta' età ta' 20-64 sena naqas fl-UE minn medja ta' 13,7 % fl-2019 għal 12,4 % fl-2020, u dan jirrifletti qerda akbar tal-impjiegi milli fost l-impjegati permanenti (li kienu komparattivament aktar protetti mid-dispożizzjonijiet legali dwar ir-reklutaġġ u t-tkeċċija kif ukoll minn skemi ta' xogħol b'hinijiet iqsar u minn miżuri oħrajn għaž-żamma tal-impjiegi). Id-distakk bejn l-oġhla u l-anqas ishma ta' impjieg temporanju fost l-Istati Membri għadu sostanzjali, b'22,7 pp, għalkemm iżgħar milli fl-2019 (24,6 pp). Meta wiehed ihares lejn id-*data* trimestrali, is-sehem tal-impjegati temporanji (20-64; aġġustat skont l-istaġun) kien ta' 13,2 % fit-tieni trimestru tal-2021, u żdied b'1,1 pp mill-anqas livell fit-tieni trimestru tal-2020. Dan jista' jindika li parti importanti mill-impjiegi temporanji li ntilfet matul il-pandemija diġà giet irkuprata. Madankollu, iċ-ċifri jvarjaw b'mod sinifikanti bejn il-pajjiżi²⁰². Stati Membri bħal Spanja, il-Polonja, il-Portugall, l-Italja, il-Kroazja u n-Netherlands irreġistraw tnaqqis fis-sehem ta' impjegati temporanji qrib jew oġhla minn 2 pp bejn l-2019 u l-2020. Madankollu, is-sehem kumplessiv għadu għall-biċċa l-kbira tagħhom ferm oġhla mill-medja tal-UE, u b'mod partikolari aktar minn 15 % għal Spanja, għall-Polonja u għall-Portugall. Min-naħa l-oħra, l-iżgħar ishma, anqas minn 3 %, ġew irreġistrati fil-Litwanja, fir-Rumanija, fl-Estonja u fil-Latvja (ara l-Illustrazzjoni 2.3.8).

Illustrazzjoni 2.3.8: L-impjieg temporanju naqas fl-2020, iżda għadu mdaqas f'diversi Stati Membri

Is-sehem tal-impjegati temporanji fost l-impjegati kollha (20-64), *data* annwali



Sors: Eurostat, sħarriġ dwar il-forza tax-xogħol [lfsi_pt_a].


²⁰¹ Dan it-terminu jirreferi kemm għal arrangamenti tax-xogħol mhux standard (bħal kuntratti flessibbli, għal terminu fiss, fuq talba u b'sigħat zero) kif ukoll għal kuntratti ta' xogħol temporanju, filwaqt li jeskludi xogħol part-time u lill-ħaddiema għal rashom mingħajr impjegati.

²⁰² Il-Kummissjoni Ewropea (2021), *Labour Market and Wage Developments in Europe*, Annual review 2021. Il-Lussemburgu: L-Uffiċċju tal-Pubblikazzjonijiet tal-Unjoni Ewropea (pubblikazzjoni pendenti).

Filwaqt li s-sehem medju tal-kuntratti temporanji naqas fl-2020, dawn ghadhom partikolarment mifruxin fost l-impjegati nisa, żgħażaġh u li ma twildux fl-UE. Fl-2020, is-sehem ta' impjegati nisa (20-64 sena) f'kuntratti temporanji fl-UE kien ta' 13,4 %, meta mqabbel ma' 11,8 % għall-irġiel, bi tnaqqis ta' 1,3 pp (kontra 1,5 pp għall-irġiel) bejn l-2019 u l-2020. Id-differenza bejn il-ġeneri fl-impjiegi temporanji żdiedet bi ftit, minn medja ta' 1,3 pp fl-2019 għal 1,6 pp fl-2020, għalkemm bħalissa turi differenzi sinifikanti bejn il-pajjiżi (ara l-Illustrazzjoni 2.3.9). Fl-2020, l-akbar ishma ta' impjieg temporanju tan-nisa fuq it-total ta' impjegati ġew osservati fi Spanja (25,5 %), fil-Polonja (19,2 %), f'Ċipru (18 %) u fil-Portugall (17,8 %). Fl-istess sena, is-sehem tal-impjiegi temporanji fost iż-żgħażaġh impjegati ta' bejn 15 u 24 sena kien hafna ogħla, b'46,3 %, meta mqabbel ma' dawk ta' bejn 25 u 54 sena (11,5 %), u dawk ta' bejn 55 u 64 sena (6,1 %). Barra minn hekk, l-impjegati li ma twildux fl-UE rreġistraw sehem ferm akbar ta' impjiegi temporanji fl-2020 (20,9 %) meta mqabblin man-nattivi (15,5 %), bid-distakk li jkun partikolarment evidenti (aktar minn 10 pp) f'Ċipru, fl-Iżvezja u fil-Portugall, segwiti minn Franza u minn Spanja b'cifri ta' bejn 7 pp u 10 pp.

Illustrazzjoni 2.3.9: L-inċidenza ta' kuntratti temporanji hija hafna akbar għaż-żgħażaġh (grupp ta' età 15-24) fl-Istati Membri kollha, u d-differenzi bejn il-ġeneri għandhom it-tendenza li jkunu sinifikanti

Impjegati temporanji bhala sehem min-numru totali ta' impjegati skont l-età (f'%, assi tax-xellug) u d-differenza bejn il-ġeneri (f'%, assi tal-lemin) f'impjieg temporanju (2020).




Sors: Eurostat, Stharriġ dwar il-Forza tax-Xogħol [Ifsa_etpgan]

Il-kuntratti temporanji li jservu bhala “tranzizzjoni” lejn impjiegi aktar permanenti huma kruċjali għat-titjib tal-kwalità kumplessiva tal-impjiegi. Id-duwalità tas-suq tax-xogħol spiss tkun ikkaratterizzata mill-eżistenza ta' ishma għoljin ta' kuntratti għal terminu

fiss u ta' rati baxxi ta' tranżizzjoni bejn dawn il-kuntratti u relazzjonijiet ta' impjieg indefiniti²⁰³. Xi Stati Membri jiffaċċjaw sfidi sinifikanti f'dan ir-rigward. L-Illustrazzjoni 2.3.10 turi r-rati ta' tranżizzjoni minn kuntratti temporanji għal kuntratti indefiniti (medja għal perijodu ta' tliet snin bejn l-2018 u l-2020, għall-kontroll tal-preġudizzji possibbli assoċjati maċ-ċiklu ekonomiku), ipplottjati kontra n-numru ta' impjegati temporanji bħala percentwal tat-total (grupp ta' età ta' 20-64). It-tliet Stati Membri (Spanja, l-Italja u Franza) b'rati għoljin ta' impjieg temporanji għandhom ukoll rati baxxi ta' tranżizzjoni minn kuntratti għal terminu fiss għal kuntratti indefiniti (anqas minn 20 %). Pajjiżi oħrajn bħall-Kroazja, in-Netherlands u l-Portugall għandhom juru rati mdaqqs ta' impjieg temporanji (madwar 15 % jew aktar), iżda b'rati ta' tranżizzjoni oghla (aktar minn 35 % għall-Portugall u aktar minn 40 % għan-Netherlands u għall-Kroazja). Min-naħa l-oħra, iċ-Ċekja, l-Estonja, l-Awstrija u r-Rumanija juru rati baxxi ta' kuntratti temporanji (anqas minn 7 %) u rati ta' tranżizzjoni relattivament għoljin għal kuntratti permanenti (aktar minn 40 %).

Illustrazzjoni 2.3.10: Is-sehem ta' kuntratti temporanji u l-konverżjoni tagħhom f'impjieg permanenti jvarjaw hafna bejn l-Istati Membri

Impjegati temporanji bħala percentwal tan-numru totali ta' impjegati (20-64) fl-2020 u r-rata ta' tranżizzjoni għal impjieg permanenti (valur medju għall-2018, għall-2019 u għall-2020).



Nota: Ir-rati ta' tranżizzjoni tal-haddiema fl-2020 għandhom ma humiex disponibbli għal DE, IE, IT, LV u SK. Il-valur għal LV jirreferi għall-2017; il-valur għal SK jirreferi għal 2016.

Sors: Eurostat, Stharriġ dwar il-Forza tax-Xogħol [lfsq_etpga] u EU-SILC [ilc_lvhl32].

Xi Stati Membri għandhom jirreġistraw ishma sinifikanti ta' impjieg temporanji involontarji. Il-percentwal ta' impjieg temporanji involontarji (15-64 sena) naqas bil-mod iżda b'mod kostanti fl-EU-27 f'dawn l-aħħar snin, minn 8,8 % fl-2016 għal 7,9 % fl-2019 u għal 6,8 % fl-2020. F'xi Stati Membri, ir-raġuni ewlenija għaliex il-haddiema jidhlu għal

²⁰³ Eurofound (2019), *Labour market segmentation: Piloting new empirical and policy analyses*, L-Uffiċċju tal-Pubblikazzjonijiet tal-Unjoni Ewropea, il-Lussemburgu.


kuntratt għal terminu fiss għadha d-diffikultà li jsibu impjieg permanenti. Il-haddiema f'kuntratti temporanji involontarji spiss jirrapportaw livelli aktar baxxi ta' sodisfazzjon fix-xogħol, li jistgħu jaffettwaw il-prestazzjoni, il-kisba tal-hiliet u l-avvanzar tal-karriera tagħhom. Għad hemm differenzi sinifikanti (sa 19-il pp) bejn il-pajjiżi. Fi Stati Membri bħal Spanja, il-Portugall, Ċipru, il-Kroazja u l-Italja, aktar minn 12 % tal-impjegati b'kuntratti temporanji jirrapportaw li huma f'sitwazzjoni bħal din peress li ma setghux isibu impjieg permanenti. Fl-Italja u fi Spanja, din iċ-ċifra tikkoinċidi wkoll ma' rati baxxi ta' tranzizzjoni minn impjieg temporanju għal permanenti (ara l-Illustrazzjoni 2.3.10). Għall-kuntrarju, l-aktar rati baxxi ta' impjieg temporanji involontarji huma rreġistrati fl-Estonja, fl-Awstrija, fil-Litwanja u fil-Ġermanja, b'ċifri taħt il-1 %²⁰⁴.

Għalkemm is-sehem tal-impjegi part-time fl-UE naqas fl-2020 meta mqabbel mas-sena ta' qabel, ix-xogħol part-time involontarju għadu jaffettwa perċentwal imdaqqas ta' impjegati. Il-perċentwal ta' haddiema part-time (15-64 sena) kien ta' 17,2 % fl-UE fl-2020, 1,2 pp anqas milli fl-2019. Filwaqt li sitt pajjiżi (jiġifieri n-Netherlands, l-Awstrija, il-Belġju, id-Danimarka, il-Ġermanja u l-Iżvezja) jirreġistraw ċifri oghla minn 20 % fl-2020, erba' pajjiżi (il-Bulgarija, is-Slovakkja, il-Kroazja, l-Ungerija) huma anqas minn 5 % (ara l-Illustrazzjoni 2.3.11). Il-Ġermanja rreġistrat l-akbar tnaqqis fil-perċentwal tax-xogħol part-time bejn l-2019 u l-2020 (4,7 pp), filwaqt li l-perċentwal żdied fl-Estonja u fil-Lussemburgu (madwar 1 pp) matul l-istess perjodu. Is-sehem ta' xogħol part-time involontarju fl-impjieg part-time totali (grupp ta' età 15-64) fl-UE kien qed jonqos matul l-aħħar snin u naqas għal 24,4 % fl-2020 (1,4 pp anqas mill-2019 u madwar 8 pp anqas mill-2014). Filwaqt li sitt Stati Membri (jiġifieri l-Italja, il-Greċja, Ċipru, ir-Rumanija, il-Bulgarija u Spanja) jirrapportaw ċifri oghla minn 50 %, pajjiżi oħrajn (jiġifieri ċ-Ċekja, il-Belġju, is-Slovenja u n-Netherlands) jirrapportaw ċifri ta' 6 % jew anqas. Is-sehem ta' haddiema part-time involontarji naqas b'mod sinifikanti (b'7,1 pp) fis-Slovakkja bejn l-2019 u l-2020. Min-naħa l-oħra, żdied fil-Litwanja (b'5,9 pp) u fil-Bulgarija (bi 3,4 pp) matul l-istess perjodu. Il-varjazzjonijiet kienu anqas evidenti (jiġifieri anqas minn 2,5 pp) fl-Istati Membri l-oħrajn.

²⁰⁴ Sors: Il-bażi tad-*data* tal-Eurostat [tesem190].

Illustrazzjoni 2.3.11: Hemm differenzi sinifikanti fis-sehem tax-xoghol part-time u fil-komponent involontarju tiegħu madwar l-Istati Membri

Is-sehem tal-impjieg part-time mill-impjieg totali (15-64) u tal-impjieg part-time involontarju bħala perċentwal mill-impjieg part-time totali (15-64), *data annwali*, perċentwali.



Nota: Interruzzjoni fis-serje għal DE.

Sors: Eurostat, sħarriġ dwar il-forza tax-xoghol [lfsi_pt_a] u [lfsa_eppgai].

Is-sehem ta' haddiema għal rashom mingħajr impjegati (l-hekk imsejhin "haddiema awtonomi") għadu għoli. F'xi kuntesti, il-haddiema awtonomi jistgħu jaħbu relazzjoni ta' impjieg dipendenti jew impjieg indipendenti "fittizju". Fl-2020, kien hemm madwar 15,8-il miljun persuna li jaħdmu għal rashom (15-64 sena) mingħajr impjegati. Filwaqt li din iċ-ċifra tirrappreżenta zieda ta' 0,8 miljun meta mqabbla mal-2019, hija madwar 1,2 miljun anqas mill-ogħla livell fl-2014. F'termini relattivi, is-sehem ta' haddiema għal rashom (15-64 sena) mingħajr impjegati żdied bi ftit (b'0,5 pp) meta mqabbel mas-sena preċedenti, u lahaq it-8,2 % tal-impjieg totali. Madankollu, hemm differenzi sinifikanti bejn l-Istati Membri u s-setturi. Erba' Stati Membri (Malta, in-Netherlands, il-Belġju u Spanja) jirreġistraw l-ogħla rati ta' haddiema awtonomi (aktar minn 13 %), filwaqt li fl-Awstrija, fl-Iżvezja, fil-Ġermanja u fid-Danimarka r-rati kienu anqas minn 5 % jew qrib tagħhom²⁰⁵. L-iżgurar tal-aċċess għall-protezzjoni soċjali għal kulhadd, inkluż għall-haddiema għal rashom, għadu essenzjali, anke sabiex titnaqqas l-inċertezza f'kuntest ikkaratterizzat mill-pandemija u mill-konsegwenzi soċjoekonomiċi tagħha.

Il-kriżi tal-COVID-19 kellha impatt fuq numru ta' attivitajiet tipikament aktar esposti għal xogħol mhux iddikjarat, b'xi setturi u kategoriji ta' haddiema li jehtiegu monitoraġġ mill-qrib. Hafna attivitajiet fejn ix-xogħol mhux iddikjarat għandu rwol ewlieni jinvolvu kuntatt soċjali dirett u intensiv (jiġifieri l-akkomodazzjoni u s-servizz tal-ikel; l-arti,

²⁰⁵ Sors: Il-bażi tad-*data* tal-Eurostat [tqoe4a3] u l-istħarriġ dwar il-forza tax-xogħol [lfsa_egaps].

id-divertiment u r-rikreazzjoni; u s-servizzi domestiċi). Fl-istess hin, l-użu estensiv tat-teknoloġiji tal-informazzjoni u tal-komunikazzjoni (ICT) u r-rwol akbar tal-ekonomija tal-pjattaformi appoġġaw it-tlaqqiġ tal-provvista tal-ħaddiema u tad-domanda għalihom f'dawn is-setturi. Iċ-ċifri preliminari dwar l-ispezzjonijiet tax-xogħol fl-2020 juru tnaqqis sostanzjali f'ħafna Stati Membri meta mqabblin mal-2019. Fi 19-il pajjiż, anqas minn 10 % tal-impjegaturi jiġu spezzjonati matul sena²⁰⁶. It-tishih tal-kapaċità tal-ispettorati tax-xogħol u l-ġhoti ta' incentivi sabiex tiġi promossa t-trasformazzjoni tax-xogħol mhux iddikjarat f'xogħol formali huma meqjusin b'ħala fatturi ewlenin sabiex jiġi indirizzat dan il-fenomeno u sabiex jiġu żgurati saħħa u sikurezza adegwati fuq il-post tax-xogħol u protezzjoni soċjali għal kulhadd. Minn Mejju 2021, il-pjattaforma Ewropea li tindirizza x-xogħol mhux iddikjarat saret parti mill-Awtorità Ewropea tax-Xogħol (ELA), li se tippermetti li jiġu indirizzati aspetti relatati mal-ispezzjoni u mal-infurzar b'mod aktar integrat²⁰⁷.

Fl-2021, ġiet irrapportata żieda żgħira fil-qgħad fit-tul, u b'hekk ġie interrott il-progress miksib fis-sinjuri preċedenti. Il-livell u l-evoluzzjoni tar-rata tal-qgħad fit-tul²⁰⁸ għandhom it-tendenza li jkunu indikatur tajjeb għall-effettività tal-politiki attivi tas-suq tax-xogħol (ALMPs) fl-ilħuq tan-nies fil-bżonn u fit-tqabbil b'mod effettiv tagħhom mal-impjieg²⁰⁹. Qabel il-pandemija, ir-rata medja tal-qgħad fit-tul fl-UE naqset b'mod kostanti minn 5,3 % fl-2014 għal 2,4 % fl-2020 (0,2 pp taħt iċ-ċifra tal-2019). Madankollu, ir-rata żdiedet fit-tieni trimestru tal-2021 meta mqabbel mat-tieni trimestru tal-2020 għall-biċċa l-kbira tal-Istati Membri, b'deterjoramenti sostanzjali (b'aktar minn 1 pp) fi Spanja, fl-Italja, fil-Portugall, fil-Kroazja u f'Ċipru. Id-differenzi bejn l-Istati Membri għadhom sostanzjali, b'rati fl-2020 li jvarjaw minn 0,6 % fiċ-Ċekja u fil-Polonja, għal madwar il-medja tal-UE (ta' 2,4 %) fil-Bulgarija, fil-Portugall u fil-Litwanja, u sa 4,7 % fl-Italja, 5 % fi Spanja u 10,9 % fil-Greċja. L-indikatur ewleni tat-Tabella ta' Valutazzjoni Soċjali dwar ir-rata tal-qgħad fit-tul jindika "sitwazzjoni kritika" għal Spanja, li tgħaqqad livell ogħla mill-medja (5 % fl-2020) ma' tnaqqis żgħir biss (b'0,3 pp) matul l-aħħar sena (Illustrazzjoni 2.3.12). L-Estonja, il-Litwanja, il-Lussemburgu u s-Slovakkja huma indikati b'ħala "sitwazzjonijiet li jridu jiġu ssorveljati", minħabba d-deterjorament jew it-titjib limitat tagħhom matul is-sena ta' qabel. Il-Greċja u l-Italja huma mmarkati b'ħala "sitwazzjonijiet dgħajfin iżda li qed jitjiebu" minħabba l-prestazzjoni pożittiva tagħhom (-1,3 pp u -0,9 pp, rispettivament, fl-2020 meta mqabblin mal-2019). Fiċ-Ċekja, fil-Ġermanja, fid-Danimarka, fl-Ungerija, f'Malta, fin-Netherlands, fil-Polonja, fil-Portugall u fl-Iżvezja, ir-rata tal-qgħad fit-tul baqgħet baxxa u ġeneralment stabbli fl-2020. Ir-rata tal-qgħad fit-tul tippreżenta wkoll disparitajiet reġjonali kbar (l-Anness 3). Il-qgħad fit-tul għoli u persistenti għandu konsegwenzi negattivi fuq il-kapital uman u fuq it-tkabbir potenzjali u jittlob azzjonijiet sabiex tittejjeb l-effettività tal-politiki attivi tas-suq tax-xogħol u tas-servizzi pubbliċi tal-impjieg (inkluż permezz ta' ħidma aktar immirata sabiex

²⁰⁶ COM(2021) 592 final. Il-Komunikazzjoni dwar l-applikazzjoni tad-Direttiva 2009/52/KE tat-18 ta' Ġunju 2009 li ttipprevedi standards minimi għal sanzjonijiet u miżuri kontra min iħaddem lil ċittadini minn pajjiżi terzi b'residenza illegali.

²⁰⁷ Għad-dettalji, ara s-sit web tal-Awtorità Ewropea tax-Xogħol.


²⁰⁸ Iddefinita b'ħala n-numru ta' persuni qiegħda għal aktar minn sena b'ħala s-sehem mill-popolazzjoni attiva.

²⁰⁹ Ir-rata tal-qgħad fit-tul ġiet miftiehma mill-Komitat tal-Impjieg b'ħala indikatur ewleni tat-tabella ta' valutazzjoni soċjali għall-monitoraġġ tal-appoġġ attiv għall-impjieg.

jintlaħqu n-nies, appoġġ individwalizzat u kooperazzjoni msahħa mal-impjegaturi u mas-servizzi soċjali)²¹⁰.

Illustrazzjoni 2.3.12: FI-2020, ir-rata tal-qgħad fit-tul naqset f'diversi Stati Membri, għalkemm l-impatt shiħ tal-kriżi tal-COVID-19 jaf għad irid jiġi osservat

Ir-rata tal-qgħad fit-tul, il-livelli tal-2020 u l-bidliet annwali fir-rigward tal-2019 (indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness.

Sors: Eurostat, sħarriġ dwar il-forza tax-xogħol [tesem130].

Il-partecipazzjoni f'miżuri tal-politika attiva tas-suq tax-xogħol tvarja b'mod sinifikanti madwar l-Istati Membri b'differenzi li mhux dejjem jirriflettu l-firxa tal-isfidi affaċċjati. Il-livell ta' partecipazzjoni f'miżuri regolari tal-politika tas-suq tax-xogħol²¹¹ għal kull 100 persuna qiegħda li jixtiequ jaħdmu jipprovdi informazzjoni rilevanti dwar l-isforzi tal-Istati Membri sabiex jergħu jintegraw lill-persuni inattivi fis-suq tax-xogħol (ara l-Illustrazzjoni 2.3.13)²¹². Dawn iċ-ċifri żdiedu bejn l-2014 u l-2018, b'livelli differenti ta' intensità, fi 17-il Stat Membru (l-Awstrija, il-Belġju, il-Bulgarija, il-Kroazja, id-Danimarka, l-

²¹⁰ Il-valutazzjoni tar-rakkomandazzjoni tal-Kunsill tal-2016 dwar l-integrazzjoni tal-persuni qiegħda fit-tul ippubblikata fl-2019 tipprovdi sejbiet importanti u li għadhom rilevanti f'dan ir-rigward. Ara COM(2019) 169 final u SWD(2019) 154 final.


²¹¹ Skont il-klassifikazzjoni tal-LMP, il-miżuri tal-politika tas-suq tax-xogħol jinkludu miżuri ta' attivazzjoni għall-persuni qiegħda u għal gruppi fil-mira oħrajn inklużi l-kategoriji ta' tahrig, ir-rotazzjoni tax-xogħol u l-kondiviżjoni tal-impjiegi, l-inċentivi għall-impjiegi, l-impjiegi appoġġati u r-riabilitazzjoni, il-holqien dirett tax-xogħol, u l-inċentivi għal negozji godda.

²¹² Madankollu, dan l-indikatur għandu jiġi interpretat bil-galbu, peress li jkejjel biss il-partecipazzjoni fil-politiki tas-suq tax-xogħol (u mhux l-effettività tagħhom) u, għal numru ta' pajjiżi, jipprezenta problemi ta' affidabbiltà statistika, b'rabta mal-proċess tal-għbir tad-data.

Estonja, l-Ungerija, l-Italja, Malta, in-Netherlands, il-Polonja, il-Portugall, ir-Rumanija, is-Slovenja, is-Slovakkja, Spanja u l-Finlandja). B'mod partikolari, fl-Estonja, fi Spanja u fil-Belġju, u sa ċertu punt anqas fil-Polonja u fis-Slovakkja, ġew osservati żidiet sinifikanti fil-parteeipazzjoni fil-miżuri ta' attivazzjoni bejn l-2014 u l-2019. F'ħames pajjiżi oħrajn (jiġifieri l-Greċja, il-Ġermanja, Franza u l-Lussemburgu), in-numri naqsu matul l-istess perjodu. Min-naħa l-oħra, Stati Membri oħrajn (jiġifieri, il-Bulgarija, Ċipru, il-Latvja, il-Litwanja, il-Kroazja, Malta, ir-Rumanija u s-Slovenja) raw bidliet limitati maż-żmien. Filwaqt li pajjiżi bħal Spanja u l-Belġju jgħaqqdu livelli relattivament għoljin ta' nfiq f'miżuri ta' appoġġ għas-suq tax-xogħol ma' sfidi importanti relatati mal-qgħad fit-tul, f'pajjiżi bħall-Greċja, l-Italja, is-Slovakkja, il-Bulgarija u, sa ċertu punt, is-Slovenja, l-appoġġ ipprovdut lil dawk li qed ifittxu impjieg huwa relattivament baxx (jiġifieri anqas minn 0,2 % tal-PDG) meta mqabbel mal-firxa tal-isfida speċifika għall-pajjiż (ara l-Illustrazzjoni 2.3.14). Fl-Istati Membri b'rati baxxi ta' parteēipazzjoni f'miżuri attivi tas-suq tax-xogħol, it-tishih tal-provvista tagħhom huwa essenzjali sabiex jiġu evitati "effetti ta' ħsara" fit-tul possibbli u sabiex jingħata kontribut għal irkupru inkluziv. Minbarra l-finanzjament ipprovdut tradizzjonalment mill-Fond Soċjali Ewropew u minn finanzjament ieħor tal-politika ta' koeżjoni (inklużi REACT-EU u CRII u CRII+) u f'komplementarjetà miegħu, il-Faċilità għall-Irkupru u r-Reżiljenza²¹³ toffri finanzjament importanti tal-UE sabiex tappoġġa dan it-tip ta' miżuri, b'mod allinjat mar-Rakkomandazzjoni tal-Kummissjoni dwar l-EASE.

Illustrazzjoni 2.3.13: Hemm differenzi bejn l-Istati Membri f'termini ta' parteēipazzjoni fil-miżuri tal-politika attiva tas-suq tax-xogħol

Il-parteeipanti f'interventi regolari tal-politika tas-suq tax-xogħol (LMP) (kategorija 2-7) għal kull 100 persuna qiegħda li jixtiequ jaħdmu




Nota: Ma hemmx *data* disponibbli għal CZ u sal-2018 biss għal EL. *Data* b'affidabbiltà baxxa għal LT fl-2019. Sors: Eurostat, il-Bażi tad-*data* dwar il-politika tas-suq tax-xogħol (LMP) [lmp_ind_actsup].

²¹³ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza.

Illustrazzjoni 2.3.14: L-infiq fuq miżuri attivi tas-suq tax-xogħol ivarja b'mod sinifikanti bejn l-Istati Membri u mhux dejjem ikun marbut mal-isfidi affaċċjati

L-infiq fuq il-miżuri attivi tas-suq tax-xogħol (kategoriji 2-7, f'percentwal tal-PDG, 2019) u l-qgħad fit-tul bħala percentwal tal-popolazzjoni fil-forza tax-xogħol (2020)




Sors: Il-bażi tad-data dwar il-politika tas-suq tax-xogħol (LMP) [mp_expsumm] u l-istħarriġ dwar il-forza tax-xogħol [une_ltu_a].

It-tfassil u l-implimentazzjoni ta' skemi personalizzati ta' integrazzjoni fix-xogħol huma kruċjali sabiex jiġu indirizzati sfidi importanti għall-impjegabbiltà għall-persuni qiegħda fit-tul. Il-ftehimiet ta' integrazzjoni f'impjieg (JIA) jipprovdu assistenza mfassla apposta sabiex il-persuni qiegħda fit-tul jerġghu lura fis-suq tax-xogħol. Filwaqt li l-JIAs ivarjaw bejn l-Istati Membri, generalment jinkludu mentoraġġ, appoġġ individwalizzat għat-tfittix ta' impjieg, edukazzjoni u taħriġ ulterjuri u tipi oħrajn ta' appoġġ soċjali (eż. akkomodazzjoni, trasport jew servizzi tal-kura tat-tfal) fejn meħtieġ għal dawk li jkunu qed ifittxu impjieg li jiffaċċjaw diffikultajiet addizzjonali. Il-JIAs jifasslu mill-konsulent tax-xogħol u mill-persuna li qed tfittex impjieg u fihom pjan ta' azzjoni u miżuri li jgħinu lil persuni qiegħda fit-tul isibu impjieg xierqa. Spiss ikunu appoġġati minn valutazzjonijiet fil-fond individwali sabiex jiġu identifikati l-htigijiet speċifiċi u potenzjali ta' kull persuna qiegħda fit-tul irregistrata sa mhux aktar tard minn 18-il xahar mill-qgħad. Il-valutazzjonijiet fil-fond iservu sabiex jithejjew pjanijiet ta' azzjoni individwalizzati (IAP) b'kalendarju u b'sett ta' azzjonijiet sabiex jintlaħqu l-oġettivi proposti. Fl-2019, 46,5 % tal-persuni qiegħda fit-tul kollha fl-UE li ġew offruti JIA ddedikat reġghu dahl fis-suq tax-xogħol. Din iċ-ċifra tiżdied għal 48,3 % għall-qiegħda fit-tul li jippartecipaw fl-IAPs (ara l-Illustrazzjoni 2.3.15). Parti kbira mill-persuni qiegħda fit-tul li kellhom kemm JIA ddedikat kif ukoll IAP regolari hadu sehem f'diversi forom ta' miżuri ta' titjib tal-ħiliet²¹⁴.

²¹⁴ Il-Kummissjoni Ewropea (2019), *Data collection for monitoring of the LTU Recommendation: 2017*.

Illustrazzjoni 2.3.15: Il-forniment ta' pjanijiet ta' attivazzjoni mfasslin apposta għin sabiex tiżdied l-impjegabbiltà tal-persuni qiegħda fit-tul

Il-proporzjon ta' perjodi ta' qgħad fit-tul li jintemmu f'impjieg għal ftehimiet differenti ta' integrazzjoni f'impjieg (JIA) f'perċentwal (koorti ta' età 25-64; 2019)



Nota: Ebda data disponibbli għal CZ, EL u RO.

Sors: Il-bażi tad-data dwar il-politika tas-suq tax-xogħol u l-istħarriġ dwar il-forza tax-xogħol.

Is-Servizzi Pubbliċi tal-Impjieg għandhom rwol importanti fl-appoġġ tal-persuni li qed ifittxu impjieg u fil-gwida ta' azzjonijiet sabiex jiġu żgurati tranżizzjonijiet bla xkiel bejn impjieg, inkluż lejn ekonomija aktar ekoloġika. Is-sitwazzjoni u l-prospetti tas-suq tax-xogħol ta' hafna individwi nbidlu b'mod sinifikanti f'kuntest ikkaratterizzat mill-krizi tal-COVID-19, b'impatt aktar b'saħħtu għal dawk li diġà kienu f'sitwazzjonijiet vulnerabbli qabel. Servizzi pubbliċi tal-impjieg effettivi u effiċjenti (PES) huma kruċjali sabiex joffru perspettiva ta' karriera lil dawk kollha li qed ifittxu impjieg, u sabiex jiġu evitati l-effetti ("ta' hsara") negattivi tal-qgħad jew tal-inattività preċedenti. Lil hinn minn dan, il-PES jista' jkollhom rwol kritiku fl-identifikazzjoni u fl-appoġġ ta' bidliet strutturali fis-suq tax-xogħol permezz ta' miżuri bħal antiċipazzjoni akbar, għarfien espert u sħubijiet²¹⁵. Il-kapaċità pprovata tal-PES sabiex jadattaw b'mod effettiv it-twassil tas-servizz tagħhom, u jassumu rwol importanti fir-rispons għas-sitwazzjoni tas-suq tax-xogħol, għandha tiġi appoġġata ulterjorment permezz tal-isforzi ta' diġitalizzazzjoni, ta' bini tal-kapaċitajiet u ta' modernizzazzjoni, kif ukoll permezz ta' kollaborazzjoni msahha mal-partijiet ikkonċernati rilevanti tas-suq tax-xogħol, inklużi fornituri oħrajn ta' impjieg, is-servizzi soċjali u s-sħab soċjali.


Jeżistu differenzi sinifikanti fl-użu tas-servizzi pubbliċi tal-impjieg, b'imġiba ta' tfittix ta' impjieg differenti bejn l-Istati Membri. L-analizi għall-2020 tal-perċentwal ta' persuni li qed ifittxu impjieg li għamlu użu mill-uffiċċji pubbliċi tal-impjieg għat-tfittix ta' impjieg turi cifri li jvarjaw minn 20 % fl-Italja u fir-Rumanija, għal madwar 60 % fil-Belġju, fl-Iżvezja, fl-Ungerija, fil-Lussemburgu u fil-Ġermanja, għal aktar minn 75 % fiċ-Ċekja u fil-Litwanja (ara l-Illustrazzjoni 2.3.16). Differenzi żgħar skont il-ġeneru huma osservati wkoll fi

²¹⁵ Sorsi: Il-Kummissjoni Ewropea (2021). *European Network of Public Employment Services, Work programme 2021*. Ippubblikat f'Ġunju 2021. Il-Kummissjoni Ewropea (2020). *Annual Report*, Jannar-Diċembru 2020.

ftit Stati Membri, bl-aktar evidenti fil-Latvja, fil-Bulgarija, fis-Slovenja, fl-Irlanda u fil-Kroazja. B'mod kumplessiv, l-użu tas-servizzi pubbliċi tal-impjiegi (PES) mill-persuni li qed ifittxu impjieg kien qed jonqos matul l-aħħar snin fl-UE, u naqas minn 49,1 % fl-2014 għal 46,1 % fl-2017 u għal 42,5 % fl-2020 (dan jista' jirrifletti wkoll sa ċertu punt użu komparattivament oghla ta' metodi oħrajn, b'mod partikolari digitali, għat-tfittix ta' impjieg). Din iċ-ċifra hija oghla mill-użu ta' servizzi privati tal-impjiegi (21,3 %) jew mill-pubblikazzjoni jew mit-tweġib għar-reklamar (40,6 %), li t-tnejn baqgħu ġeneralment stabbli mill-2017. Filwaqt li l-użu ta' alternattivi differenti ma huwiex esklużiv u ma huwiex osservat mudell ċar ta' komplementarjetà jew ta' sostituzzjoni bejn il-metodi ta' tfittix ta' impjieg, fi 12-il Stat Membru l-perċentwal ta' dawk li jiddikjaraw li jużaw il-PES huwa anqas minn 50 %. Bejn l-2017 u l-2020, xi Stati Membri bħall-Estonja, il-Litwanja u l-Bulgarija rreġistraw żidiet sinifikanti (b'aktar minn 6 pp) fl-użu tal-PES. Għall-kuntrarju, l-użu tal-PES mill-persuni li qed ifittxu impjieg naqas sostanzjalment (b'madwar 10 pp) fil-Ġermanja, f'Ċipru u fir-Rumanija matul l-istess perċentwal. Fl-istess hin, is-sehem ta' risponenti li jiddikjaraw li jużaw konnessjonijiet soċjali (eż. hbieb, qraba u trade unions) fit-tfittix tagħhom ta' impjieg naqas b'mod sinifikanti fl-UE f'dawn l-aħħar snin (minn 71 % fl-2017 għal 66 % fl-2020), u l-istess gara fost dawk li jiddeċiedu li japplikaw direttament mal-impjegaturi (minn madwar 60 % għal 53 % matul l-istess perċentwal). Il-kapaċità teknika u umana tal-PES, l-integrazzjoni digitali tiegħu u l-grad ta' shubija żviluppat mal-impjegaturi għadhom fattur importanti sabiex jiġu ddeterminati l-kwalità u l-attraenza tas-servizzi tal-PES.

Illustrazzjoni 2.3.16: Hemm differenzi sinifikanti fl-użu tas-servizzi pubbliċi tal-impjiegi skont l-Istati Membri, b'xi distinzjoni skont il-ġeneru


Il-perċentwal ta' persuni qiegħda li jużaw l-uffiċċju pubbliku tal-impjiegi għat-tfittix ta' impjieg fl-2020, valuri skont il-ġeneru



Sors: Eurostat, stħarrig dwar il-forza tax-xogħol [lfsa_ugmsw].

Illustrazzjoni 2.3.17: Il-persuni li qed ifittxu impjieg jużaw varjetà wiesgħa ta' metodi ta' tfittix b'modi differenti u spiss mhux esklużivi

Il-perċentwal ta' persuni qieghda li jiddikjaraw li užaw metodu partikolari għat-tfittix ta' impjieg (2020)



Nota: il-pajjiżi huma mqassmin fl-ordni mill-iżgħar sal-ogħla rati ta' kuntatt mal-uffiċċju pubbliku tal-impjieg.
Sors: Eurostat, stħarriġ dwar il-forza tax-xogħol [lfsa_ugmsw].

Fl-2020, is-sehem ta' persuni qieghda għal terminu qasir koperti mill-benefiċċji żdied fil-biċċa l-kbira tal-Istati Membri. L-impatt kumplessiv fuq l-impjieg tal-kriżi tal-COVID-19 trażżan bis-saħħa tal-użu estensiv ta' miżuri ta' xogħol b'hinijiet iqsar u ta' miżuri simili għaž-żamma tal-impjieg (ara t-taqsima 2.1). Madankollu, individwi li tilfu l-impjieg tagħhom jew li kienu diġà qieghda meta faqqgħet il-kriżi sabu rwiehhom f'sitwazzjoni partikolarment diffiċli.²¹⁶ Il-JER 2021 ippreżenta analizi dettaljata tal-karatteristiċi ewlenin tas-sistemi tal-benefiċċji għall-qgħad fl-UE, fuq il-bażi tar-riżultati tal-eżerċizzju ta' parametragg referenzjarju tal-benefiċċji tal-qgħad u tal-politiki attivi tas-suq tax-xogħol (ALMPs) miftiehma mal-Kumitat tal-Impjieg (EMCO). Filwaqt li l-analizi għadha valida b'mod kumplessiv, ta' min jinnota li l-kopertura tal-iskemi tal-benefiċċji għall-qgħad żdiedet fil-biċċa l-kbira tal-Istati Membri, u b'mod aktar sostanzjali fil-Bulgarija, fl-Estonja, fil-Greċja, fi Spanja, f'Malta, fir-Rumanija u fis-Slovakkja bejn l-2019 u l-2020 (ara l-Illustrazzjoni 2.3.18). Għall-Istati Membri b'data aktar aġġornata disponibbli,²¹⁷ iż-żieda relattiva fin-numru ta' benefiċjarji tal-benefiċċji għall-qgħad hija partikolarment sinifikanti (40 % jew aktar minn Frar 2020 sar-rebbiegħa jew sal-bidu tas-sajf 2021) fl-Estonja, fil-Portugall, fir-Rumanija, fis-Slovakkja u fl-Iżvezja. Madankollu, fil-biċċa l-kbira tal-Istati Membri, in-numru ta' benefiċjarji tal-benefiċċji għall-qgħad naqas fl-aħħar xhur, b'mod allinjat mat-titjib fil-kundizzjonijiet tas-suq tax-xogħol. Fl-2020, 32,8 % tal-persuni qieghda


²¹⁶ Għal aktar dettalji, ara l-Kummissjoni Ewropea (2020). Employment and Social developments in Europe. Quarterly review, Ġunju 2020. Il-Lussemburgu: L-Uffiċċju tal-Pubblikazzjonijiet tal-Unjoni Ewropea.

²¹⁷ Ara r-Rapport Annwali 2021 tal-Kumitat tal-Protezzjoni Soċjali (KPS).

rreġistrati għal anqas minn sena fl-UE ma rċivewx benefiċċji u dan il-perċentwal huwa oghla minn 50 % fil-Kroazja u fis-Slovakkja²¹⁸.

Illustrazzjoni 2.3.18: Is-sehem ta' persuni qiegħda għal terminu qasir koperti mill-benefiċċji tal-qgħad żdied f'hafna mill-Istati Membri

Il-kopertura tal-benefiċċji tal-qgħad għall-persuni qiegħda għal terminu qasir (jigifieri anqas minn 12-il xahar), koorti ta' età 15-64



Nota: ma hemmx data disponibbli għal IE u għal NL. Id-data għal DE tirreferi għall-2019 biss.


Sors: Eurostat, Stharriġ dwar il-forza tax-xogħol [lfsa_ugadra].

Matul l-2021, it-tul tal-perjodu tal-impjieg sabiex wiehed jikkwalifika għall-benefiċċji għall-qgħad u d-durata li matulha jistgħu jintalbu l-benefiċċji baqghu ġeneralment stabbli. Il-perjodu ta' kwalifika nbidel biss fis-Slovenja minn 9 xhur fl-2020 għal 10 xhur fl-2021 – ara l-Illustrazzjoni 2.3.19. Il-perjodu sabiex wiehed jikkwalifika għall-qgħad huwa l-iqsar fl-Italja, bi 13-il ġimgha ta' kontribuzzjonijiet tal-assigurazzjoni. Min-naha l-oħra, il-pajjiż bl-itwal perjodu ta' kwalifika huwa s-Slovakkja, b'104 ġimghat. Kif muri fl-Illustrazzjoni 2.3.20, il-haddiema li jingħataw is-sensja wara sena xogħol ikunu intitolati għal benefiċċji għal durati differenti hafna, skont l-Istat Membru. F'16-il Stat Membru, il-benefiċċji jistgħu jintalbu għal mhux aktar minn 6 xhur (24 ġimgha). Madankollu, fid-Danimarka u fil-Belġju, id-durata ta' dan l-intitolament tasal sa sentejn jew aktar. Fil-Lussemburgu u fil-Greċja, id-durata hija ta' sena bl-eżatt u fil-Litwanja, fil-Latvja u fl-Irlanda d-durata hija ta' madwar 8 xhur.

²¹⁸ Sors: Eurostat, Stharriġ dwar il-Forza tax-Xogħol [lfsa_ugadra].

Illustrazzjoni 2.3.19: Il-perjodu ta' kontribuzzjoni sabiex wiehed jikkwalifika għall-benefiċċji tal-qgħad ivarja b'mod sinifikanti fost l-Istati Membri

It-tulijiet tal-perjodu ta' kwalifika mehtieg, f'gimghat, *data* għall-2015 u għall-2020




Nota: F'Malta (l-2016 u l-2021), iridu jkunu thallsu tal-anqas 50 kontribuzzjoni ta' kull gimgha minn meta l-persuna tkun bdiet taħdem għall-ewwel darba; fl-Irlanda (l-2016 u l-2021), iridu jkunu thallsu tal-anqas 104 kontribuzzjonijiet ta' kull gimgha minn meta l-persuna tkun bdiet taħdem għall-ewwel darba; fl-Awstrija (2021), iridu jkunu thallsu tal-anqas 52 kontribuzzjoni ta' kull gimgha għal applikazzjonijiet għall-ewwel darba, u jridu jkunu thallsu tal-anqas 28 kontribuzzjoni ta' kull gimgha għal applikazzjonijiet sussegwenti.

Sors: Il-bażi tad-*data* tal-MISSOC (Jannar 2015 u Jannar 2021).

Illustrazzjoni 2.3.20: Fil-biċċa l-kbira tal-Istati Membri, il-benefiċċji tal-qgħad jistgħu jintalbu għal massimu ta' 6 xhur, wara perjodu ta' sena (1) xogħol

Id-durata massima tal-benefiċċji f'numru ta' ġimgħat b'rekord ta' sena xogħol, 2020 u 2015




Nota: Fil-Belġju, ma hemm ebda limitu fuq id-durata tal-benefiċċji. F'Ċipru, il-ġimgħat jiġu kkalkolati fuq il-bażi ta' 6 ijiem ta' xogħol fil-ġimgħa. Fl-Irlanda, il-benefiċċju jithallas għal 39 ġimgħa (234 jum) biss għal persuni b'260 kontribuzzjoni tal-PRSI mhallsa ta' kull ġimgħa jew aktar. Fis-Slovakkja, persuna b'rekord ta' sena ma tistax tikkwalifika għall-benefiċċji tal-qgħad (huma meħtieġa tal-anqas sentejn (2) kontribuzzjonijiet tal-assigurazzjoni tal-qgħad matul l-aħħar 4 snin). Fil-Polonja, id-durata tvarja skont il-livell tar-rata tal-qgħad tar-reġjun meta mqabbla mal-medja nazzjonali.

Sors: Il-bażi tad-data tal-MISSOC (Jannar 2015 u Jannar 2021) u l-legiżlazzjoni nazzjonali.

Is-sostituzzjoni tal-introjtu għall-persuni qiegħda tvarja fost l-Istati Membri u tiddependi mit-tul tal-perjodu tal-qgħad. L-Illustrazzjoni 2.3.21 tqabbel ir-rati ta' sostituzzjoni għal dawk li jaqilgħu paga baxxa (67 % tal-introjtu medju nazzjonali) b'rekord qasir tax-xogħol (sa 12-il xahar ta' kontribuzzjonijiet tas-sigurtà soċjali) madwar l-UE. Ir-rati netti ta' sostituzzjoni fit-tieni xahar tal-qgħad ivarjaw minn 12,3 % tal-qligħ (nett) preċedenti fl-Ungerija jew 19 % fir-Rumanija sa aktar minn 90 % fil-Lussemburgu jew fil-Belġju. Fi Franza u fl-Irlanda, ma hemm l-ebda bidla fir-rati ta' sostituzzjoni matul il-perjodu tal-qgħad. Madankollu, fil-maġġoranza tal-Istati Membri, ir-rati ta' sostituzzjoni jonqsu maż-żmien. Differenzi kbar bejn it-tieni u t-12-il xahar tal-qgħad huma ġeneralment dovuti għat-tranżizzjoni tal-persuni li qed ifittxu impjieg mill-assigurazzjoni tal-qgħad għall-assistenza għall-qgħad jew soċjali, li ġeneralment tipprovdi livelli aktar baxxi ta' benefiċċji.

Illustrazzjoni 2.3.21: Il-benefiċċji tal-qgħad ivarjaw sew madwar l-UE

Ir-rata netta ta' sostituzzjoni tal-benefiċċji tal-qgħad b'67 % tal-paga medja, fit-2ni u fit-12-il xahar tal-qgħad (2020)



Nota: L-indikatur jiġi kkalkolat għall-każ ta' persuna waħda mingħajr tfal b'rekord qasir ta' xogħol (sena) u li jkollha 20 sena. Il-komponenti tal-introjtu, il-benefiċċji tal-qgħad u benefiċċji oħrajn differenti (eż. l-assistenza soċjali u l-allowances għall-akkomodazzjoni) huma inklużi.

Sors: Il-Kummissjoni Ewropea, fuq il-bażi tal-Mudell tal-OECD dwar il-Benefiċċji tat-Taxxa.

Djalogu soċjali ta' kwalità għolja u effettiv huwa prerekwizit għall-funzjonament tajjeb tal-ekonomija soċjali tas-suq Ewropew, filwaqt li jiġu żgurati eżiti ta' politika aktar sostenibbli u inkluzivi. Il-Linji Gwida nru 7 dwar l-Impjiegi u l-Pilastru Ewropew tad-Drittijiet Soċjali jitolbu lill-Istati Membri sabiex jiżguraw l-involviment f'waqt u sinifikanti tas-shab soċjali fit-tfassil u fl-implimentazzjoni ta' riformi u ta' politiki dwar l-impjiegi, soċjali u, fejn rilevanti, ekonomiċi, inkluz billi jappoġġaw il-kapaċità akbar tagħhom. F'konformità mal-prattiki nazzjonali u mal-oqfsa istituzzjonali, l-involviment tas-shab soċjali fil-livelli kollha għandu l-għan li jtejjeb it-tfassil u jiżgura s-sjieda tar-riformi proposti. Inaqas ukoll il-kunflitti u jgħin fil-ġestjoni tal-bidla strutturali u fit-tishih tal-koeżjoni soċjali. Dan huwa partikolarment importanti fi żmien meta huwa meħtieġ kunsens qawwi sabiex jiġu żgurati rkupru robust fil-ħruġ mill-kriżi u appoġġ għat-tranzizzjonijiet ekoloġiċi u digitali. Is-shab soċjali diġà kellhom rwol importanti fil-kuntest tal-kriżi tal-COVID-19, b'aktar minn nofs il-mizuri kollha fl-oqsma tal-politiki attivi tas-suq tax-xogħol u tal-protezzjoni tal-introjtu ppromulgati minn meta faqqgħet il-pandemija jew miftiehma minn jew innegożjati ma' organizzazzjonijiet tas-shab soċjali. B'mod kumplessiv, l-involviment tas-shab soċjali fit-tfassil u fl-implimentazzjoni tal-politiki nazzjonali dwar l-impjiegi u l-politiki soċjali baqa' stabbli jew tjieb kemxejn matul dawn l-aħħar ftit snin. Madankollu, għadu jvarja b'mod sinifikanti madwar l-Istati Membri²¹⁹. Mill-2016 u fuq bażi annwali, il-Kumitat tal-Impjiegi (EMCO) wettaq rieżamijiet ta' sorveljanza multilaterali tal-involviment tas-shab soċjali fl-Istati Membri tal-UE sabiex jivvaluta l-isfidi u l-prattiki tajbin f'dan ir-rigward.

²¹⁹ Eurofound (2021), *Involvement of social partners in policymaking during the COVID-19 outbreak*, L-Uffiċċju tal-Pubblikazzjonijiet tal-Unjoni Ewropea, il-Lussemburgu. Għal dettalji speċifiċi dwar in-negożjar kollettiv, ara t-taqsim 2.1 ta' dan ir-rapport u *Employment and Social Developments in Europe, Annual Review 2021*.

Fuq il-baži tar-Regolament li jistabbilixxi l-Faċilità għall-Irkupru u r-Reżiljenza²²⁰, l-Istati Membri ntalbu jinkludu fil-pjanijiet tagħhom għall-irkupru u r-reżiljenza sommarju tal-proċess ta' konsultazzjoni tal-partijiet ikkonċernati rilevanti, inklużi s-shab soċjali, u jindikaw kif ġew riflessi l-inputs tagħhom. Skont il-Gwida tal-Kummissjoni dwar it-thejjija tal-RPs²²¹, is-sommarju għandu jkopri l-ambitu, it-tip u t-twaqqit tal-konsultazzjonijiet. Ir-riżultati preliminari ta' studju mmexxi min-network tal-Eurofound tal-korrispondenti nazzjonali²²² jindikaw livelli differenti ta' involviment madwar l-Istati Membri. F'xi każijiet, kemm l-organizzazzjonijiet tal-impjegaturi kif ukoll it-trade unions jirrapportaw li kellhom biżżejjed żmien sabiex jipparteċipaw fl-elaborazzjoni jew fil-valutazzjoni tal-RRP qabel is-sottomissjoni uffiċjali tagħhom fl-2021. Madankollu, f'każijiet oħrajn, is-shab soċjali indikaw li ġie allokat żmien limitat għall-konsultazzjoni. Fir-rigward tal-opportunità li jingħata kontribut għall-iżvilupp tal-RRP, il-biċċa l-kbira tas-shab soċjali rrapportaw sodisfazzjon batut bil-feedback u bir-risponsi li waslu mingħand ir-rappreżentanti tal-gvern. Fil-biċċa l-kbira raw l-involvement tagħhom bħala informattiv u, sa ċertu punt anqas, bħala konsultazzjoni. 'Il quddiem, involviment adegwat tas-shab soċjali fl-implimentazzjoni tal-RRPs se jkun importanti sabiex jiġi żgurat it-twetliq b'suċċess tal-miżuri ppjanati.

L-involvement tal-organizzazzjonijiet tas-soċjetà ċivili huwa wkoll strumentali sabiex jinbnew is-sjeda nazzjonali tar-riformi u l-investment u sabiex jiġi żgurat l-impatt dejjiemi tagħhom. Filwaqt li jibnu fuq il-prattiki nazzjonali eżistenti u f'konformità ma' dak indikat fir-regolament li jistabbilixxi l-Faċilità għall-Irkupru u r-Reżiljenza, numru kbir ta' Stati Membri kkonsultaw lill-organizzazzjonijiet tas-soċjetà ċivili u lil partijiet ikkonċernati rilevanti oħrajn għat-thejjija tal-RRPs tagħhom. Dan huwa konformi mal-Linji Gwida dwar l-Impjiegi tal-2021²²³ u mal-Gwida tal-Kummissjoni Ewropea għall-Istati Membri mahruġa f'Jannar 2021. Skont riżoluzzjoni mill-Kumitat Ekonomiku u Soċjali Ewropew (ibbażata fuq konsultazzjonijiet immexxijin fost il-membri u r-rappreżentanti tal-partijiet ikkonċernati tiegħu fl-Istati Membri), żmien limitat disponibbli għall-konsultazzjonijiet u għall-iskambji kien ta' ostaklu għall-involvement effettiv u sinifikanti tal-organizzazzjonijiet tas-soċjetà ċivili²²⁴. 'Il quddiem, l-esperjenza tal-organizzazzjoni tas-soċjetà ċivili dwar l-impjiegi u l-politiki soċjali, inkluż fir-rigward ta' proġetti fil-prattika, hija assi importanti sabiex jiġi żgurat progress effettiv u bla xkiel fl-implimentazzjoni tar-riformi u tal-investimenti rilevanti.

²²⁰ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza.

²²¹ Il-Kummissjoni Ewropea, SWD(2021), 12 final. *Gwida lill-Istati Membri dwar il-Pjanijiet għall-Irkupru u r-Reżiljenza*.

²²² Sors: Eurofound (2022), *Tripartite social dialogue and policy formation: Measures to promote recovery in the aftermath of the COVID-19 crisis* (pendenti). Nota: Ir-riżultati preliminari mill-istudju tal-Eurofound li għaddej dwar l-involvement tas-shab soċjali nazzjonali fit-thejjija tal-RRPs sottomessi mill-Istati Membri fl-2021. In-network tal-Eurofound ta' korrispondenti nazzjonali pproduċa 24 rapport ibbażati fuq il-fehmiet tas-shab soċjali u sa ċertu punt tar-rappreżentanti tal-gvern. L-RRPs minn DK u minn MT ma ġew inklużi f'din l-analiżi preliminari. Għal BG, il-feedback li wasal jirreferi biss għall-abbozz tal-verżjoni li sar pubbliku qabel is-sottomissjoni uffiċjali.

²²³ Il-Kunsill tal-Unjoni Ewropea, Ottubru 2021, ĠU L 379, 26.10.2021, p. 1–5.

²²⁴ Il-Kumitat Ekonomiku u Soċjali Ewropew (2021), *Involvement of Organised Civil Society in the National Recovery and Resilience Plans – What works and what does not?*, Riżoluzzjoni, Frar 2021.

2.3.2 Rispons tal-politika

L-iżviluppi riċenti wasslu sabiex xi Stati Membri jemendaw ir-regolamenti nazzjonali ta' rilevanza għal forum ġodda ta' impjieg u għal arrangamenti tax-xogħol flessibbli, inkluż it-telexogħol. F'Lulju 2020, **il-Portugall** nieda programm ta' incentivi sabiex ihegġegħ lill-impjegati taċ-ċivil jibqgħu f'territorji b'densità baxxa li jinkludi t-telexogħol u l-kondiviżjoni tal-ispażji tax-xogħol. Sadanittant, fil-parlament qed jiġi diskuss regolament usa' ġdid għall-promozzjoni tat-telexogħol. F'Novembru 2020, **ir-Rumanija** emendat il-qafas legali eżistenti sabiex tirregola t-telexogħol, inklużi l-kundizzjonijiet għall-impjegaturi sabiex jistabbilixxu xogħol mill-bogħod bħala n-norma u l-htieġa għall-impjegati li jirċievu l-informazzjoni u t-tagħmir kollha neċessarji sabiex iwettqu x-xogħol mill-bogħod. **Is-Slovakkja** emendat il-kodiċi tax-xogħol tagħha sabiex tirregola l-istabbiliment ta' uffiċċju domestiku u l-kontribuzzjoni finanzjarja li għandha tiġi pprovduta mill-impjegatur, wara ftehim bilaterali jew kollettiv. Il-bidliet legali huma effettivi minn Marzu 2021. Bħala parti minn riforma usa', **Spanja** introduċiet qafas regolatorju ġdid għat-telexogħol fis-setturi privati u pubbliċi. Il-qafas legali l-ġdid jiffavorixxi forum imhalltin ta' impjieg billi jiżgura l-istess kundizzjonijiet tax-xogħol għal dawk li jaħdmu mill-bogħod u fuq il-post, emendat aktar tard, fost l-oħrajn, sabiex jimponi sanzjonijiet tal-ispezzjonijiet tax-xogħol fis-settur privat f'każ ta' nuqqas ta' konformità. F'Ottubru 2020, **is-Slovenja** emendat l-Att dwar is-Servizz tal-Prosekuzzjoni tal-Istat sabiex tiċċara l-arrangamenti dwar il-ħin tax-xogħol skont id-dmirijiet ta' "stand-by" u "fuq talba" tal-impjegati pubbliċi fl-uffiċċju tal-prosekutur tal-Istat. Fl-RRP tiegħu, **Ċipru** qed jippjana li jirregola arrangamenti tax-xogħol flessibbli u li jirrifirma s-sistema tas-sigurtà soċjali sabiex jintegra sistema ġdida ta' operazzjonijiet digitali, kif ukoll jirrevedi l-leġiżlazzjoni attwali sabiex jestendi l-kopertura tas-sigurtà soċjali għal kulhadd, inklużi haddiema għal rashom u haddiema b'kuntratti mhux standard (ara t-taqsima 2.1.2 għal dettalji addizzjonali). F'Ġunju 2021, **il-Greċja** introduċiet l-iskeda tal-ħinijiet flessibbli u t-telexogħol fil-qafas legali tagħha bħala parti minn riforma usa' tal-ligi tax-xogħol.

Xi Stati Membri hadu miżuri sabiex jirregolaw l-ekonomija tal-pjattaformi fid-dawl tal-importanza tagħha li dejjem qiegħda tikber. Minbarra l-miżuri pprezentati fil-kaxxa dwar il-Kwalità tal-Impjiegi, mill-1 ta' Lulju 2020, **in-Netherlands** aġġornaw il-qafas legali eżistenti sabiex jillimitaw l-attivitajiet ta' konsenja tal-ikel fuq bazi indipendenti u kummerċjali għal individwi li għandhom aktar minn 16-il sena. F'Ottubru 2020, **Franza** adottat miżura mmirata sabiex tirregola l-attività taż-żgħażaġħ taħt l-età ta' 16-il sena fi pjattaformi online. F'April 2021, adottat riforma li tfittex li tirregola l-ekonomija tal-pjattaformi fil-qasam tat-trasport. Bħala parti minn din ir-riforma usa', **Franza** introduċiet ukoll miżura sabiex tiżgura rappreżentanza adegwata tal-haddiema għal rashom fil-pjattaformi tat-trasport u trawwem djalogu soċjali, inkluż permezz tal-Awtorità pubblika għar-Relazzjonijiet Soċjali tal-Pjattaformi tal-Impjiegi (ARPE) li għadha kif inholqot.

Diversi Stati Membri rrieżaminaw ir-regolamenti tagħhom sabiex jiżguraw saħha u sikurezza okkupazzjonali adegwati, f'konformità mal-prinċipju 10 (dwar ambjent tax-xogħol tajjeb għas-saħha, sigur u adattat sew) tal-Pilastru. F'Lulju 2020, dahlet fis-seħh l-emenda għal-ligi dwar il-protezzjoni tax-xogħol fil-**Latvja**. L-ghan tagħha kien li tiddefinixxi x-xogħol mill-bogħod u li testendi l-kopertura tar-regoli eżistenti dwar is-saħha u s-sikurezza għal dan it-tip ta' xogħol, u tghaqqad l-approċċ kemm għall-impjegati standard kif ukoll għal dawk mhux standard. F'Diċembru 2020, **Franza** rrieżaminat il-kundizzjonijiet tax-xogħol tas-

servizz tal-kura tas-saħħa sabiex issaħħah il-prevenzjoni fuq il-post tax-xogħol u tippromwovi l-partecipazzjoni fl-ittestjar u fit-tilqim fost il-persunal tagħha. **Franza** qed tippjana wkoll li toħloq “passaport ta’ prevenzjoni” li jkun jinkludi t-taħriġ kollu mwettaq mill-impjegati relatat mal-prevenzjoni tar-riskju fuq il-post tax-xogħol. F’Diċembru 2020, **ir-Rumanija** aġġornat il-qafas eżistenti sabiex tipproteġi lill-haddiema kontra r-riskji relatati mal-esponiment għal aġenti bijoloġiċi fuq il-post tax-xogħol, inkluża l-COVID-19.

Xi Stati Membri emendaw il-leġiżlazzjoni tagħhom dwar is-sensji sabiex itaffu l-impatt tal-kriżi tal-COVID-19 fuq is-suq tax-xogħol. Oriġinarjament introdotta bħala rispons għall-pandemija, **Spanja** estendiet sa Frar 2022 il-projbizzjoni temporanja tat-terminazzjoni tal-kuntratti għal “force majeure” u tat-tkeċċija bbażata fuq raġunijiet oġġettivi (ekonomiċi, tekniċi, organizzazzjonali u ta’ produzzjoni) b’rabta mal-COVID-19. **L-Italja** estendiet il-projbizzjoni tas-sensja temporanja adottata f’Marzu 2020 sal-aħħar ta’ Ġunju 2021 għall-kumpaniji li jibbenefikaw minn skema ta’ xogħol b’hinijiet iqsar.

Diversi Stati Membri qed jipproponu regolamenti ġodda jew emendati dwar ix-xogħol għal terminu fiss sabiex iwieġbu għall-isfidi eżistenti u emergenti tas-suq tax-xogħol. Sa mill-adozzjoni tagħha f’Marzu 2020, **Spanja** estendiet is-sospensjoni tas-sensji għal kuntratti (kemm għal terminu fiss kif ukoll permanenti) sal-aħħar ta’ Settembru 2021. Għal kuntratti għal terminu fiss, il-projbizzjoni giet estiza ulterjorment għal Frar 2022. Barra minn hekk, fl-RRP tagħha, **Spanja** pprevediet li tissimplifika u tfassal mill-ġdid il-firxa ta’ kuntratti ta’ impjieg, inkluż ir-rieżami tal-użu tal-kuntratt ta’ taħriġ/apprendistat u tal-kuntratt staġunali, filwaqt li ssahħah il-htieġa li jiġu pprovduti ġustifikazzjonijiet għar-reklutaġġ temporanju sabiex il-kuntratti indefiniti eventwalment isiru r-regola ġenerali. **L-Italja** aġġornat il-liġi li tippermetti estensjonijiet jew tiġdid ulterjuri ta’ kuntratti għal terminu fiss għal perġodu massimu ta’ tnax-il xahar u mingħajr preġudizzju għad-durata massima kumplessiva ta’ erbgħa u għoxrin xahar. F’Ġunju 2020, **is-Slovakkja** adottat dispożizzjoni tranżizzjonali li tippermetti lill-impjegaturi jestendu u jinnegożjaw mill-ġdid kuntratti għal terminu fiss li kellhom jintemmu sa xahrejn wara l-waqfien tal-istat ta’ emerġenza. Fin-nuqqas ta’ dan, ir-relazzjoni ta’ impjieg tinbidel għal wahda indefinita. F’Awwissu 2020, **il-Litwanja** introduċiet kriterji li jridu jiġu ssodisfati mill-aġenziji tax-xogħol temporanju, b’mod partikolari fir-rigward tal-istatus tagħhom u tal-kapaċità tagħhom li jwettqu l-attività ta’ impjieg temporanju. F’Diċembru 2020, **Franza** emendat il-qafas eżistenti ta’ liv imhallas u pproponiet regoli ġodda dwar it-tiġdid ta’ ċerti kuntratti temporanji f’konformità ma’ ftehimiet kollettivi.

F’xi Stati Membri ġew introdotti wkoll miżuri mmirati sabiex irawmu t-tranżizzjonijiet lejn impjieg indefiniti, f’konformità mal-prinċipju 5 (dwar impjieg siguri u adattabbli) tal-Pilastru. F’Lulju 2021, fil-qafas tal-RRP tagħha, **Spanja** emendat l-istatut bażiku tal-impjegat pubbliku sabiex tnaqqas is-sehem ta’ kuntratti għal terminu fiss fis-settur pubbliku u tipprevjeni l-abbuż ta’ dan it-tip ta’ impjieg. Il-proċeduri ta’ stabbilizzazzjoni addizzjonali tal-persunal temporanju huma previsti f’Diċembru 2022 u l-istatuti speċifiċi għas-setturi bhas-saħħa u l-edukazzjoni se jiġu mmodifikati kif xieraq. Bl-għan li tiġi promossa l-konverżjoni ta’ kuntratti temporanji għal dawk indefiniti, f’Awwissu 2020 **il-Portugall** adotta bonus għal kuntratt li jiswa d-doppju tas-salarju bażiku ta’ kull xahar previst fil-kuntratt (sa limitu ta’ madwar EUR 2 200). F’Mejju 2021, **L-Italja** adottat kuntratt ġdid ta’ impjieg mill-ġdid sabiex tappoġġa l-konverżjoni ta’ kuntratti temporanji u trawwem tranżizzjonijiet fis-suq tax-xogħol.

Il-miżura tfittex li tippromwovi l-impjieġ indefinit permezz ta' eżenzjoni temporanja mill-kontribuzzjonijiet tas-sigurtà soċjali għall-impjegaturi.

L-isforzi sabiex jiġi indirizzat ix-xogħol mhux iddikjarat jissoktaw f'diversi Stati Membri b'miżuri addizzjonali meħudin, inkluż il-bini tal-kapaċitajiet għall-ispettorati tax-xogħol. Il-Greċja qed tippjana bidliet fir-reġim tat-taxxa u tas-sigurtà soċjali fis-settur kulturali u tal-arti sabiex thegġeg ix-xogħol iddikjarat. Fi Frar 2021, **Spanja** adottat Pjan ta' Azzjoni sabiex tirregolarizza l-pagi u l-kontribuzzjonijiet tas-sigurtà soċjali għall-haddiema fis-settur tal-kura fl-unitajiet domestiċi permezz ta' spezzjonijiet tax-xogħol, kampanji ta' sensibilizzazzjoni u assistenza teknika. Sa Marzu 2021, l-ispettorat tax-xogħol fi **Spanja** kien baġat aktar minn 45 000 ittra lil impjegaturi. Dan wassal għar-regolarizzazzjoni ta' madwar 30 000 haddiem domestiku. Bħala parti minn riforma usa', **il-Kroazja** adottat il-pjan nazzjonali tal-2021-24 għall-għieda kontra x-xogħol mhux iddikjarat, li jinkludi diversi miżuri legiżlattivi u mhux legiżlattivi għall-prevenzjoni tal-abbuż ta' forom ta' xogħol mhux tipiċi, għas-sensibilizzazzjoni dwar il-benefiċċji tax-xogħol legali, u għall-promozzjoni ta' kompetizzjoni ġusta. **Il-Litwanja** adottat miżura mmirata ġdida sabiex tiġġielew ix-xogħol mhux iddikjarat fis-settur tal-kostruzzjoni. Il-miżura, li hija mistennija li tidhol fis-seħh minn Jannar 2022, se tkun teħtieġ li l-persuni kollha li jahdmu fil-kostruzzjoni jgħorru "ID tal-bennej" u li l-impjegaturi jibagħtu d-data neċessarja kollha lil sistema centralizzata ta' identifikazzjoni. **Il-Litwanja** emendat ukoll il-liġi tax-xogħol tagħha sabiex tiżgura t-trasparenza fil-hlas tal-pagi u ta' intitolamenti ohrajn tax-xogħol (jiġifieri l-allowances ta' kuljum u l-ispejjeż tal-missjonijiet, fost l-ohrajn) għall-impjegati kollha. L-emendi huma mistennijin jidhlu fis-seħh minn Jannar 2022. Bħala parti minn riforma usa', **ir-Rumanija** qed tippjana li tifformalizza x-xogħol domestiku permezz tal-introduzzjoni ta' vouchers tax-xogħol; id-dhul fis-seħh tagħha huwa mistenni sal-bidu tal-2022.

Diversi Stati Membri aġġustaw is-servizzi pubbliċi tal-impjieġi tagħhom sabiex iwieġbu ahjar għall-iżviluppi riċenti fis-suq tax-xogħol. F'Novembru 2020, **l-Estonja** adottat Programm ta' Impjieġi 2021-23 ġdid bl-għan li tappoġġa ahjar lil dawk li qed jiffaċċjaw ostakli għall-impjieġi, b'mod partikolari dawk qieghda fit-tul. F'Diċembru 2020, **il-Greċja** nediet il-pjattaforma "myOAEDlive" li permezz tagħha jiġu pprovduti servizzi ta' konsulenza online lill-persuni qieghda u lin-negozji, inkluża l-interpretazzjoni minn/għal lingwi barranin, fejn meħtieġa. F'Diċembru 2020, **il-Finlandja** adottat proġett pilota sabiex issaħħaħ il-forniment ta' servizzi għall-impjieġi fil-livell lokali. Bil-partecipazzjoni ta' 25 zona pilota magħmula minn 118-il muniċipalità, il-proġetti pilota tal-gvern lokali għandhom l-għan li jżidu l-impjieġ ta' persuni li qed ifittxu impjieġ, b'mod partikolari l-persuni qieghda fit-tul u dawk minn sfondi vulnerabbli, u li jipprovdhom b'taħriġ sabiex jiżguraw id-disponibbiltà ta' haddiema b'hiliet speċjalizzati. Il-proġett beda f'Marzu 2021 u huwa mistenni jiġi konkluż f'Ġunju 2023. F'Diċembru 2020, **l-Ungerija** introduċiet portal ġdid ta' tqabbil tal-impjieġi "KarrierM" ("KarrieraTiegħi") li jipprovdi informazzjoni kemm għal dawk li qed ifittxu impjieġ kif ukoll għall-impjegaturi. B'baġit totali ta' HUF 2,8 biljun (EUR 7,6 miljun), il-portal joffri wkoll gwida u appoġġ individwalizzati għal dawk li qed ifittxu impjieġ. Madankollu, bħala parti minn riforma usa', fi Frar 2021, **l-Ungerija** adottat qafas legali ġdid li neħħa l-appoġġ finanzjarju għat-tariffi tat-taħriġ u l-kostijiet tal-ivvjagġar relatati mis-sett ta' għodod tal-PES. Din il-bidla tista' tnaqqas l-inċentivi ta' dawk li qed ifittxu impjieġ sabiex jirreġistraw għat-taħriġ.

L-Istati Membri hadu miżuri sabiex itejbu l-appoġġ ipprovdut mis-servizzi pubbliċi tal-impjiegi, u wkoll sabiex jilhqgħu lil gruppi tal-popolazzjoni aktar vulnerabbli. Il-Lussemburgu nieda proġett imsejjah “eADEM” sabiex jiddigitalizza s-servizzi pubbliċi tal-impjiegi tiegħu u jtejjeb l-effiċjenza billi jaġġorna t-tagħmir tal-IT tiegħu. Skont l-RRP tal-Lussemburgu, il-proġett kien skedat li jibda fi Frar 2021 u għandu jitlesta sa tmiem l-2024 jew sal-bidu tal-2025. Miżura li tfittex li tespandi n-numru ta’ servizzi diġitali pprovduti mill-PES ġiet introdotta f’April 2021, u l-offerti ta’ impjieg issa se jkunu miftuħin għall-persuni kollha li qed ifittxu impjieg u mhux biss għal dawk irreġistrati. Dan isegwi s-sħubijiet imġedda bejn il-federazzjoni tan-negozju u l-PES (Diċembru 2020) u r-riforma tas-sistema ta’ riklassifikazzjoni professjonali dahlet fis-sehħ f’Novembru 2020. F’Diċembru 2020, **Ir-Rumanija** nediet proġett, iffinanzjat mill-Fond Soċjali Ewropew, sabiex timodernizza l-istrutturi tas-servizzi pubbliċi tal-impjiegi permezz tal-iżvilupp ta’ servizzi ta’ mmanigġjar tal-kazijiet għall-persuni li qed ifittxu impjieg, li jinkludu gruppi vulnerabbli. **Ir-Rumanija** qed tippjana wkoll li tniedi pjattaforma ġdida sabiex ittejjeb is-servizzi pubbliċi tal-impjiegi għall-impjegaturi, inkluż it-taħriġ ta’ 900 membru tal-persunal u azzjonijiet sabiex trawwem il-kooperazzjoni mal-aġenziji tal-impjiegi territorjali. F’Lulju 2020, **l-Irlanda** adottat miżura temporanja sabiex iżżid il-kapaċità tas-servizzi pubbliċi tal-impjiegi sabiex jappoġġaw lill-persuni li qed ifittxu impjieg permezz ta’ assistenza għat-tfittix ta’ impjieg, inkluż permezz ta’ servizzi kuntrattati oħrajn u aġenziji lokali tal-impjiegi. Fl-2019, **il-Bulgarija** introduċiet servizz ġdid imsejjah “Uffiċċju tax-xogħol mobbli” sabiex jipprovdi servizzi tal-impjiegi fiż-żoni remoti fejn ma hemm l-ebda uffiċċju tax-xogħol permanenti. Wara li ġew sospizi minhabba l-pandemija tal-COVID-19, l-Uffiċċji tax-xogħol mobbli reġgħu bdew bl-attività tagħhom f’Lulju 2021 u pprovdew gwida u appoġġ għal aktar minn 1 400 persuna li qed tfittex impjieg. L-RRP tal-**Belġju** jinkludi miżuri sabiex jippromwovi l-iskambju ta’ *data* dwar il-persuni qiegħda għal terminu qasir bejn livelli differenti tal-gvern. L-għan huwa li l-PES jiġi appoġġati ahjar fl-ilħuq ta’ dan il-grupp speċifiku, b’azzjonijiet komplementari żviluppati mis-servizzi pubbliċi reġjonali tal-impjiegi (eż. fir-reġjun ta’ Flanders). F’Jannar 2022, ir-reġjun **Belġjan** ta’ Wallonia se jimplimenta sett ta’ miżuri sabiex jipprovdi gwida aktar personalizzata għall-persuni li qed ifittxu impjieg. Dan jinkludi t-tnedija ta’ għodod diġitali u azzjonijiet ahjar ta’ tqabbil tal-impjiegi mmirati lejn l-aktar persuni vulnerabbli li qed ifittxu impjieg. F’Settembru 2021, **il-Greċja** llegeżlat qafas ta’ governanza ġdid għas-servizz pubbliku tal-impjiegi tagħha u qed tippjana investimenti fil-modernizzazzjoni tal-fergħat lokali tagħha, inklużi azzjonijiet sabiex ittejjeb il-markar, il-komunikazzjoni u l-konsulenza.

Numru ta’ Stati Membri introduċew prinċipalment miżuri temporanji sabiex jagħmlu l-oqfsa eżistenti tal-ALMP tagħhom aktar effettivi, b’mod partikolari sabiex jindirizzaw il-qgħad fit-tul, f’konformità mal-prinċipju 4 (appoġġ attiv għall-impjiegi) tal-Pilastru. F’Lulju 2020, l-Irlanda approvat miżura temporanja sabiex ttipprovdi 10 000 post tax-xogħol addizzjonali u skemi ta’ esperjenza professjonali għal persuni li ilhom qiegħda sitt xhur jew aktar. F’Ottubru 2020, **il-Greċja** adottat programm ġdid ta’ sussidju għall-impjiegi għal 100 000 impjieg ġdid fis-settur privat. L-Istat ikopri għal sitt xhur il-kontribuzzjonijiet tas-sigurtà soċjali tal-impjegati li jkunu għadhom kemm ġew impjegati u jipprovdi sussidju addizzjonali tal-pagi ta’ EUR 200 fix-xahar għal persuni li qabel kienu qiegħda fit-tul. Minn Jannar 2022, il-programm se jiġi estiż b’50 000 post ġdid. F’Diċembru 2020, ir-reġjun **Belġjan** ta’ Wallonia introduċa sussidju temporanju ġdid għar-reklutaġġ għall-persuni qiegħda fit-tul f’setturi affettwati ħafna mill-krizi tal-COVID-19. L-iskema l-ġdida għandha valur ta’ EUR 1 000 fix-xahar matul perjodu massimu ta’ 24 xahar u hija pprovduta flimkien

ma' benefiċċju ieħor għar-reklutaġġ b'ammont li jonqos maż-żmien. F'Diċembru 2020, **Franza** estendiet il-proġett pilota *territoires zéro chômeurs* sabiex tkompli tintegra l-persuni qiegħda fit-tul. Bħala parti minn dan il-proġett, miżura "inklużjoni tas-CDI" timmira speċifikament lejn il-ħaddiema ta' aktar minn 57 sena permezz ta' kuntratti indefiniti adattati. Il-proġett gie estiż għal 50 zona ġdida għal durata ta' 5 snin addizzjonali. **L-Awstrija** approvat allokkazzjoni finanzjarja ġdida sabiex tappoġġa l-integrazzjoni fis-suq tax-xogħol tal-persuni qiegħda fit-tul u gwida u appoġġ aħjar mis-servizz pubbliku tal-impjiegi, inklużi miżuri sabiex jittejbu l-hiliet iffinanzjati permezz tal-RRP. F'Jannar 2021, fil-**Finlandja** dahlha fis-seħħ diversi emendi għal-liġi tax-xogħol. Ifittxu li jipprovdu servizzi aktar imfasslin apposta u integrati għall-persuni f'sitwazzjonijiet vulnerabbli, b'mod partikolari l-persuni qiegħda fit-tul. F'Mejju 2021, **id-Danimarka** laqgħet ftehim sabiex talloka DKK 159 miljun (madwar EUR 21 miljun) sabiex tindirizza l-qgħad fit-tul u tappoġġa l-integrazzjoni fis-suq tax-xogħol ta' dawk affettwati, b'mod partikolari l-persuni li qed ifittxu impjieg li għandhom aktar minn 50 sena.

L-Istati Membri introduċew miżuri ġodda (primarjament temporanji) jew estendew dawk eżistenti sabiex isahħu s-sistemi tal-benefiċċji tal-qgħad tagħhom, f'konformità mal-prinċipju 13 dwar il-benefiċċji tal-qgħad tal-Pilastru. Sa Awwissu 2020, **id-Danimarka** implimentat miżura temporanja sabiex tipprovdi benefiċċji oġġett tal-qgħad (sa 110 %) lil persuni b'hiliet baxxi li qed ifittxu impjieg li jibdw kors ta' taħriġ vokazzjonali. Bħala parti minn sett ta' miżuri temporanji sabiex jittaffa l-impatt negattiv tal-pandemija, f'Novembru 2020, **il-Portugall** aġġusta l-formula tal-kalkolu għall-benefiċċji tal-qgħad f'sitwazzjonijiet li fihom jitnaqqas il-perjodu ta' garanzija għall-aċċess għall-benefiċċji, u ssospenda temporanjament d-dmir ta' esklużività (u għalhekk il-ħolqien ta' impjieg indipendenti huwa possibbli matul ir-riċevuta tal-benefiċċji tal-qgħad). F'Diċembru 2020, **il-Portugall** estenda d-drittijiet għall-benefiċċji tal-qgħad li jintemmu fl-2021 għal sitt xhur addizzjonali. **Il-Belġju** ssospenda d-digressività tal-benefiċċji tal-qgħad sal-aħħar ta' Settembru 2021 u ffrizaha fil-livell li l-benefiċjarju kien intitolat għalih f'April 2020. F'Mejju 2021, **Spanja** adottat skema temporanja ta' benefiċċji għall-qgħad sa Settembru 2021 (b'valur ta' EUR 776) għall-artisti li qabel ikkontribwew għall-iskema tal-qgħad (għal erbgħa sa sitt xhur fil-każ ta' kontribuzzjoni ta' mill-inqas 20 sa 55 jum fl-2019, rispettivament). **L-Estonja** approvat riforma li żżid b'mod sostanzjali l-livell tal-benefiċċju tal-allowance tal-qgħad mill-2021. Mill-1 ta' Awwissu 2020, ir-rata netta ta' sostituzzjoni tal-benefiċċju tal-assigurazzjoni tal-qgħad żdiedet minn 50 % għal 60 % tal-qligħ preċedenti matul l-ewwel 100 jum tal-perjodu tal-qgħad. Barra minn hekk, l-RRP jipprevedi mekkanizmu sabiex tiżdied id-durata massima tal-benefiċċji tal-qgħad f'każ ta' qgħad għoli. Fil-**Litwanja**, il-ħaddiema li jieqfu jirċievu benefiċċji wara r-ritorn tagħhom f'impjieg jistgħu jerġgħu jitolbu l-benefiċċji tal-qgħad aktar faċilment jekk jerġgħu jsiru qiegħda.

Uhud mill-miżuri adottati dwar is-sistemi tal-benefiċċji għall-qgħad huma mfasslin sabiex itejbu s-sitwazzjoni ta' gruppi speċifiċi tal-popolazzjoni. Il-**Lussemburgu** għadda miżura temporanja sabiex jestendi sa Ġunju 2021 l-iskema speċifika ta' xogħol b'hinijiet iqsar fil-kuntest tal-kriżi tal-COVID-19. Il-livell ta' kumpens imħallas għall-qgħad parzjali skont il-Kodiċi tax-Xogħol ma jistax ikun anqas mill-ammont stabbilit għall-paga soċjali minima għall-impjegati mingħajr hiliet speċjalizzati. Matul l-2020 u l-2021, **l-Italja** approvat dispożizzjonijiet temporanji sabiex tissospendi t-tnaqqis gradwali tal-benefiċċji tal-qgħad u tespandi l-kategoriji ta' benefiċjarji potenzjali. F'Diċembru 2020, approvat ukoll appoġġ temporanju għall-introjtu li jiswa EUR 500 netti fix-xahar għal nisa qiegħda jew b'introjtu

waħdieni bi tfal dipendenti. Il-mizura hija valida sal-2023 u se jkollha nefqa totali massima ta' EUR 5 miljun fis-sena. F'April 2021, **il-Latvja** estendiet l-appoġġ temporanju ta' EUR 180 għall-benefiċjarji li jkunu eżawrew il-benefiċċji tal-qgħad tagħhom minn 4 xhur għal 6 xhur, li gie introdott f'Marzu 2020. Barra minn hekk, f'Diċembru 2020, **il-Latvja** adottat benefiċċju temporanju tal-qgħad (EUR 500 għall-ewwel xahrejn u EUR 375 għall-aħħar tnejn) għall-gradwati żgħażaġħ irregistrati bħala qieghda. Dawn iż-żewġ miżuri ntemmu fit-30 ta' Ġunju 2021. Barra minn hekk, il-benefiċċju temporanju huwa kkomplementat minn miżura permanenti sabiex jiġgeddu sa darbtejn il-ħlas tal-benefiċċji tal-qgħad u l-kopertura shiha ta' benefiċċji oħrajn (jiġifieri tal-invalidità). Iż-żewġ gruppi ta' benefiċjarji potenzjali kellhom ikunu rregistrati fil-PES u jipparteċipaw fl-ALMPs. **L-Awstrija** emendat l-att dwar l-assigurazzjoni kontra l-qgħad sabiex tipprovdi appoġġ temporanju lill-ġenituri li jaħdmu bi tfal sa 14-il sena jew b'diżabbiltà (mingħajr limitu ta' età). L-indokraturu ta' persuni akbar fl-età huma koperti wkoll mill-miżura, estiża sa Lulju 2021. **L-Awstrija** adottat ukoll miżuri temporanji sabiex tappoġġa lill-haddiema fis-settur kulturali u kreattiv li esperjenzaw telf ta' introjtu b'sussidji ta' darba li jvarjaw minn EUR 1 000 sa EUR 3 500 skont il-każ. F'Awwissu 2020, **l-Irlanda** emendat il-qafas regolatorju eżistenti sabiex tipprovdi benefiċċji temporanji tal-qgħad lil dawk li tilfu l-impjieg tagħhom minhabba l-pandemija, b'livelli ta' benefiċċji rrikalibrati f'mewġiet.

L-Istati Membri aġġustaw l-oqfsa regolatorji tagħhom sabiex jiżguraw l-adeqwatezza u l-kopertura tal-benefiċċji tal-qgħad, filwaqt li jqisu wkoll ir-rekwiżiti ta' kundizzjonalità. F'Diċembru 2020, **il-Finlandja** introduċiet miżura sabiex tiffaċilita l-kundizzjonijiet ta' eligibbiltà għal benefiċċji tal-qgħad, b'mod partikolari għal persuni li qed ifittxu impjieg irregistrati f'edukazzjoni għal terminu qasir. Il-miżura hija mistennija wkoll li ttaffi l-volum ta' xogħol tal-PES u tiżgura li r-riżorsi jiġu allokatil lil dawk li għandhom l-aktar bżonn. **L-Italja** ffinanzjat allowances temporanji tal-introjtu għal haddiema staġunali, għal haddiema intermittenti u għal haddiema għal rashom. **L-Estonja** emendat ir-regolament eżistenti sabiex minn Jannar 2021 iżżid il-livell tal-benefiċċji tal-qgħad minn 35 % għal 50 % tal-paga minima fix-xahar. **Il-Greċja**, wara li temmet l-estensjoni temporanja tal-benefiċċji tal-qgħad b'mod regolari f'Mejju 2021, qed tippjana riforma usa' tal-iskemi eżistenti tal-benefiċċji tal-qgħad. L-għan huwa li jittejbu l-adeqwatezza u l-kopertura, jithegġeġ ritorn aktar mgħaġġel lejn is-suq tax-xogħol u jitnehhew id-dizincitivi għall-iżvilupp tal-hiliet. F'Ġunju 2021, **il-Finlandja** kompliet testendi l-qafas legali eżistenti sa Settembru 2021 sabiex il-persuni li qed ifittxu impjieg jirċievu l-benefiċċji tal-qgħad bħala ħlas bil-quddiem għal perjodu ta' sitt xhur, minflok il-perjodu normali ta' xahrejn. F'Ġunju 2021, **Malta** nediet valutazzjoni tal-iskemi eżistenti tal-benefiċċji għall-qgħad, li rriżultat f'rapport li se jipprovdi evidenza konkreta sabiex tinkiseb kopertura effettiva u adegwatezza aħjar tal-benefiċċji filwaqt li jittejbu l-inċentivi għax-xogħol. Bħala parti mill-implimentazzjoni tal-RRP, ir-rapport huwa mistenni li jiġi ppubblikat sa nofs l-2022.

Xi Stati Membri għaddew regolamenti godda jew emendaw dawk eżistenti sabiex ihegġu l-moviment liberu tal-haddiema, filwaqt li jiżguraw il-protezzjoni tad-drittijiet tal-haddiema. F'April 2021, **ir-Rumanija** approvat dispożizzjonijiet godda sabiex tiżgura l-protezzjoni legali għaċ-ċittadini Rumani li jaħdmu barra mill-pajjiż permezz ta' kuntratti kkoordinati minn aġenziji tal-impjieg, irrispettivament mill-orijini tagħhom (kemm jekk mir-Rumanija kif ukoll jekk minn Stat Membru ieħor). F'April 2021, **il-Finlandja** emendat il-qafas legali eżistenti dwar il-kundizzjonijiet tad-dhul u tar-residenza ta' ċittadini ta' pajjiżi terzi għall-fini ta' xogħol staġunali. Il-miżura għandha l-għan li tnaqqas il-piż amministrattiv

għall-impjegaturi u għall-haddiema staġunali barranin u hija kkomplementata b'emendi addizzjonali li se jidhlu fis-seħh f'Ottubru 2021 u tiffittex li tipprevjeni u tidentifika prattiki tax-xogħol ingusti. F'Ġunju 2021, **il-Lussemburgu** estenda l-arranġamenti tat-taxxa mal-**Belġju** u ma' **Franza** għall-haddiema transfruntiera impjegati fil-pajjiż iżda bħalissa jaħdmu permezz tat-telexogħol, aktar tard estizi sal-31 ta' Diċembru u sal-15 ta' Novembru, rispettivament. Il-ftehim bejn **il-Lussemburgu** u **l-Ġermanja** jista' jiġgedded fuq bażi ta' kull xahar.

Diversi Stati Membri adattaw l-oqfsa tagħhom għall-involviment tas-shab soċjali u għan-negozjar kollettiv, f'konformità mal-prinċipju 8 tal-Pilastru dwar id-djalogu soċjali u l-involviment tal-haddiema. Fi Frar 2021, **Franza** adottat qafas legali ġdid għan-negozjar kollettiv fis-settur pubbliku, inkluża definizzjoni tal-klawżoli miftuħin għan-negozjar, bħall-apprendistati, u l-implimentazzjoni ta' politiki ta' kumpens. F'April 2021, **Franza** adottat riforma bl-għan li ssahħah id-djalogu soċjali fl-ekonomija tal-pjattaformi permezz tal-istabbiliment ta' elezzjonijiet u n-nomina ta' rappreżentanti u ta' korp nazzjonali inkarigat mill-organizzazzjoni tal-elezzjonijiet. F'Lulju 2021, **Ċipru** organizza l-konvenzjoni tal-Bord Konsultattiv dwar ix-Xogħol sabiex jiddiskuti mas-shab soċjali numru ta' riformi importanti fil-pajjiż sabiex jiġi żgurat funzjonament effettiv tal-mekkaniżmi għan-negozjar kollettiv, il-ftehimiet reċiproċi, u l-prevenzjoni u s-soluzzjoni ta' tilwim industrijali. **Il-Greċja** aġġornat il-qafas tal-ligi tax-xogħol kollettiva, filwaqt li stabbiliet registru diġitali tat-trade unions, li jirregola d-dritt tal-istrajkar u li jżid sa 33 % l-operazzjoni tas-servizzi minimi matul l-istrajks għall-intrapriżi tas-servizz pubbliku. Bħala parti mill-RRP tagħha, **Spanja** qed tippjana li ttejjeb il-funzjonament tan-negozjar kollettiv billi temenda r-regoli legali rilevanti u tinkorpora bidliet fl-istruttura tan-negozjar, bl-għan li ssahħah ir-rappreżentattività tal-partijiet tan-negozjati, u b'hekk issahħah il-kontenut tad-djalogu, u ttejjeb iċ-ċertezza legali fl-implimentazzjoni u fl-effetti tiegħu. Barra minn hekk, bħala parti mir-riformi proposti fl-RRP tagħha, **ir-Rumanija** qed tippjana li temenda l-qafas leġislattiv sabiex ittejjeb il-funzjonament tad-djalogu soċjali.

2.4 Linja Gwida 8: Nippromwovu l-opportunitajiet indaqs għal kulhadd, inrawmu l-inklużjoni soċjali u niġgieldu l-faqar

Din it-taqsimha thares lejn l-implimentazzjoni tal-linja gwida nru 8 dwar l-impjiegi, li tirrakkomanda li l-Istati Membri jippromwovu opportunitajiet indaqs għal kulhadd, inrawmu l-inklużjoni soċjali u niġgieldu l-faqar, f'konformità mal-prinċipji 2 (dwar ugwaljanza bejn il-ġeneri), 3 (dwar opportunitajiet indaqs), 11 (dwar kura tat-tfal u appoġġ għat-tfal), 12 (dwar protezzjoni soċjali), 14 (dwar introjtu minimu), 15 (dwar introjtu u pensjoni tax-xjuħija), 16 (dwar kura tas-saħħa), 17 (dwar inklużjoni ta' persuni b'diżabbiltà), 18 (dwar kura fit-tul), 19 (dwar akkomodazzjoni u għajjnuna għall-persuni mingħajr dar) u 20 (dwar aċċess għal servizzi essenzjali) tal-Pilastru. It-Taqsimha 2.4.1 tipprovdi analiżi tal-indikaturi ewlenin, filwaqt li t-Taqsimha 2.4.2 tirrapporta dwar miżuri ta' politika mill-Istati Membri fil-qasam tas-sistemi ta' protezzjoni soċjali u tal-inklużjoni soċjali.


2.4.1 Indikaturi ewlenin

Minkejja l-kriżi tal-COVID-19, l-introjti gross disponibbli tal-unitajiet domestiċi (GDHI) per capita baqgħu ġeneralment stabbli b'mod kumplessiv bħala medja fl-Istati Membri kollha fl-2020. L-akbar żieda kienet osservata bil-bosta fil-Litwanja, segwita mill-Irlanda u mill-Polonja (10,2, 5,7 u 4,9 pp, rispettivament) – ara l-Illustrazzjoni 2.4.1. Spanja rat l-akbar tnaqqis, segwita minn Ċipru, minn Malta u mill-Italja (-5,4 pp, -3,2 pp, -2,3 pp u -2,1 pp, rispettivament). Minkejja dan, il-biċċa l-kbira tal-pajjiżi tal-UE urew varjazzjonijiet hafna iżgħar. Kif diskuss fit-taqsimha 2.1.1, id-differenzi bejn l-Istati Membri fuq din il-metrika jirriflettu, fost l-oħrajn, id-differenzi settorjali fl-impatt tal-kriżi tal-COVID-19, kif ukoll l-ambitu differenti tal-iskemi ta' appoġġ għall-introjtu u l-funzjonament tal-istabbilizzaturi awtomatiċi. F'xi Stati Membri, l-introjtu disponibbli gross reali per capita għadu taħt il-valuri osservati fl-2008, u jindika li dawn huma "sitwazzjonijiet li jridu jiġu ssorveljati" (l-Awstrija²²⁵) jew "sitwazzjonijiet kritiċi" (il-Greċja, l-Italja, Spanja u Ċipru).

²²⁵ Il-Belġju huwa wkoll "sitwazzjonijiet li jridu jiġu ssorveljati", izda bil-GDHI per capita oghla mil-livell tal-2008.

Illustrazzjoni 2.4.1: Minkejja l-kriżi tal-COVID-19, l-introjti gross disponibbli tal-unitajiet domestiċi (GDHI) per capita baqghu ġeneralment stabbli b'mod kumplessiv fl-Istati Membri kollha fl-2020

It-tkabbir reali gross disponibbli fl-introjtu tal-unitajiet domestiċi per capita (2008=100) fl-2020 u bidla mis-sena ta' qabel (indikatur ewlieni tat-Tabella ta' Valutazzjoni Soċjali)



Nota: L-assi huma ċċentri fuq il-medja mhux ponderata tal-UE. Id-didaskalija hija pprezentata fl-Anness. Ma hemmx data disponibbli għal BG, EE, FR u RO.

Sors: Eurostat, [tepsr_wc310].


Is-sehem ta' persuni fir-riskju tal-faqar jew tal-eskluzjoni soċjali (AROPE) baqa' ġeneralment stabbli jew naqas fil-biċċa l-kbira tal-Istati Membri fl-2020, iżda għad hemm differenzi sinifikanti. Fil-Pjan ta' Azzjoni dwar il-Pilastru Ewropew tad-Drittijiet Soċjali, il-Kummissjoni stabbiliet it-tnaqqas tan-numru ta' persuni fl-AROPE bi 15-il miljun bħala mira ewlenija għall-2030. Fl-2020, ir-Rumanija, il-Bulgarija, il-Greċja u Spanja kellhom l-ogħla rati ta' AROPE (b'35,8 %, bi 33,6 %, b'27,5 % u b'27 %), filwaqt li ċ-Ċekja, is-Slovakkja, is-Slovenja u n-Netherlands kellhom l-anqas (bi 11,5 %, bi 13,8 %, b'14,3 % u bi 15,8 %). Fost il-pajjiżi b'livelli għoljin, ir-Rumanija rreġistrat tnaqqis żgħir (ta' 0,5 pp) għal 35,8 %, filwaqt li l-Bulgarija u Spanja rreġistraw żieda żgħira (0,4 pp u 0,8 pp, rispettivament), iżda s-sitwazzjoni għadha "kritika" fihom kollha, skont il-metodologija tat-Tabella ta' Valutazzjoni Soċjali. Il-Litwanja u l-Ġermanja huma pajjiżi b'"sitwazzjonijiet li jridu jiġu ssorveljati" (ara l-Illustrazzjoni 2.4.2), iżda wiehed għandu jinnota għal dawn tal-aħħar interruzzjoni serja fis-serje minhabba bidla kbira fil-ġbir tad-data²²⁶. L-akbar tnaqqis

²²⁶ Mill-2020 'il quddiem, il-Ġermanja tibgħat data dwar l-indikatur tal-AROPE lill-EU-SILC minn sħarriġ (il-"Mikrozensus") li huwa differenti minn dak preċedenti, sabiex ittejjeb il-kwalità tad-data sottostanti wara l-bidla fl-indikatur tal-AROPE fl-2021. Din il-bidla enfasizzat ukoll li l-AROPE kienet issottovalutata meta mkejla bil-

fir-rata tal-AROE gie rrapportat fil-Latvja (1,6 pp għal 25,1 %), li kompliet xejra ta' tnaqqis tal-passat minn livell li għadu għoli. Fost daww b'aktar rati baxxi ta' AROPE, is-Slovakkja kompliet titjeb, b'1,1 pp għal 13,8 %, filwaqt li ċ-Ċekja tgiebet b'0,6 pp għal 11,5 %. Id-differenzi fir-rati ta' AROPE huma kbar madwar ir-reġjuni Ewropej, b'firxa usa' minn dik bejn l-Istati Membri. Dawn id-disparitajiet jistgħu jidhru fi Stat Membru wieħed, bħal Spanja u l-Italja – ara l-Illustrazzjoni 8 fl-Anness 3.

Illustrazzjoni 2.4.2: Is-sehem ta' persuni fir-riskju tal-faqar jew tal-eskluzjoni soċjali baqa' stabbli jew naqas fil-biċċa l-kbira tal-Istati Membri iżda għad hemm differenzi kbar

Is-sehem tal-popolazzjoni fir-riskju tal-faqar jew tal-eskluzjoni soċjali (%), il-livelli tal-2020 u l-bidliet mis-sena ta' qabel (indikatur ewlieni tat-Tabella ta' Valutazzjoni Soċjali)



Nota: L-assi huma ċċentri fuq il-medja mhux ponderata tal-UE. Id-didaskalija hija pprezentata fl-Anness. Ma hemmx *data* disponibbli għal IE u IT u d-*data* hija proviżorja għal FR, LV, NL, PL u SK. Interruzzjoni fis-serje għal BE, DE u LU. Mill-2020 'il quddiem, il-Ġermanja tibgħat *data* dwar l-indikatur tal-AROE lill-EU-SILC minn stharrig (il-“Mikrozensus”) li huwa differenti minn dak ta' qabel. B'riżultat ta' dan, id-*data* minn snin differenti ma għadhiex komparabbli. L-indikatur ewlieni għandu definizzjoni li tvarja xi ftit minn dik tal-predeċessur tiegħu [[ilc_peps01](#)] wara r-reviżjonijiet tiegħu fl-2021.²²⁷

metodoloġija preċedenti u dan jikkostitwixxi interruzzjoni fis-serje kronoloġika tad-*data*. B'riżultat ta' dan, id-*data* minn snin differenti ma għadhiex komparabbli. Fl-2020, ir-rata Ġermaniża tal-AROE tgħaddi minn 17,3 % irregistrata fl-2019 għal 22,5 % tal-2020, hekk kif iggwadanjat 5,2 pp. Din iż-żieda għandha titqies bħala moviment statistiku minhabba t-titjeb tas-sors tad-*data*.

²²⁷ Dan huwa dovut għar-“rata ta' deprivazzjoni materjali u soċjali estrema” li ħadet post il-komponent tar-“rata ta' deprivazzjoni materjali estrema” preċedenti. Ara d-dettalji fuq is-[sit web relatat tal-Eurostat](#). Barra minn

L-interventi rapidi tal-gvernijiet gheni sabiex jittaffa l-impatt tal-pandemija fuq ir-riskji tal-faqar ta' introjtu, fuq id-deprivazzjoni materjali u soċjali estrema, u fuq is-sehem ta' persuni li jghixu f'familji kważi mingħajr impjeg. L-indikatur tar-rata tar-riskju tal-faqar (AROP) għall-2020 (ibbażat fuq l-EU-SILC, u li jirreferi għal-livelli ta' introjtu fl-2019) baqa' pjuttost stabbli għall-Istati Membri kollha (ara l-panel ta' fuq tal-Illustrazzjoni 2.4.3). Skont l-istimi rapidi tal-Eurostat (li jirreferu għall-introjti tal-2020)²²⁸, iż-żieda tiegħu kienet tal-anqas f'nofs l-Istati Membri meta mqabblin mal-2019 (u naqas bi ftit fl-Estonja, fil-Litwanja, fil-Finlandja, fir-Rumanija u fiċ-Ċekja). Madankollu, hija stmata żieda żgħira għall-Greċja, għal Spanja, għall-Kroazja, għas-Slovenja u sa ċertu punt anqas l-Italja. Ir-rata ta' deprivazzjoni materjali u soċjali estrema²²⁹ baqgħet generalment stabbli fl-2020, għalkemm bi ftit konvergenza. Filwaqt li ftit pajjiżi (il-Litwanja, is-Slovakkja, il-Polonja u l-Greċja) irreġistraw tnaqqis limitat, oħrajn raw stabbiltà jew żidiet żgħar (Spanja, il-Bulgarija u r-Rumanija). Is-sehem ta' persuni li jghixu f'familji kważi mingħajr impjeg²³⁰ baqa' stabbli wkoll, u li jirrifletti l-isforzi ta' politika li saru sabiex jitrazżan it-telf ta' impjegi. Eċċezzjonijiet pożittivi notevoli huma s-Slovakkja u l-Portugall (bi tnaqqis ta' 2 u 1,2 pp, rispettivamente), filwaqt li ġew osservati żidiet fi Franza (b'1,7).

hekk, l-indikatur “Nies li jghixu f'unitajiet domestiċi b'intensità tax-xogħol baxxa ħafna” nbidel mill-grupp ta' età ta' 0-59 għal ta' 0-64 mill-2019 għall-2020.


²²⁸ Ippubblikati f'Lulju 2021, disponibbli [fuq is-sit web tal-Eurostat](#). Aċċessat fis-16 ta' Settembru 2021. Huma diskussi biss bidliet statistikament sinifikanti. L-istimi ma humiex disponibbli għal Malta u hemm interruzzjonijiet niqs għal Franza u għar-Rumanija.

²²⁹ L-indikatur tar-“rata ta' deprivazzjoni materjali u soċjali estrema” jissostitwixxi l-indikatur tar-“rata ta' deprivazzjoni materjali estrema” bħala komponent tar-rata tal-AROPE, filwaqt li jiġi introdott sett estiż ta' oġġetti ta' deprivazzjoni – ara s-sett il-ġdid ta' oġġetti fuq il-[Pagna tal-Glossarju relatata tal-Eurostat](#) u aktar dettalji fin-[nota lis-Sottogrupp ta' Indikaturi tal-Kumitat tal-Protezzjoni Soċjali](#).

²³⁰ Unitajiet domestiċi li fihom l-adulti (dawk ta' 18-64 sena, iżda esklużi studenti ta' ta' 18-24 sena u persuni rtirati skont l-istatus ekonomiku kurrenti awtodefinit tagħhom jew li jirċievu kwalunkwe pensjoni (hlief pensjoni tas-superstiti), kif ukoll persuni fil-grupp ta' età ta' 60-64 sena li huma inattivi u li jghixu f'unità domestika fejn l-introjtu ewlieni ġej minn pensjonijiet) ħadmu anqas minn 20 % tal-potenzjal totali kkombinat tagħhom ta' hin tax-xogħol matul it-12-il xahar preċedenti.

Illustrazzjoni 2.4.3: It-titjib mill-2015 fil-komponenti tal-AROE gie sostnut ukoll matul il-kriżi għal kwazi l-Istati Membri kollha bis-sahha tal-interventi ta' politika ppromulgati

Komponenti tal-indikatur ewlieni tar-rata tar-riskju tal-faqar jew tal-eskluzzjoni soċjali (%; 2015, 2019, 2020)



Nota: L-indikaturi huma kklassifikati skont ir-rati tal-AROE fl-2020. Ma hemmx data disponibbli għal IE u IT. L-indikatur tar-“rata ta’ deprivazzjoni materjali u soċjali estrema” ha post il-komponent tar-“rata ta’ deprivazzjoni materjali estrema” preċedenti. L-indikatur “Nies li jgħixu f’unitajiet domestiċi b’intensità tax-xogħol baxxa hafna” nbidel mill-grupp ta’ età ta’ 0-59 għal ta’ 0-64 mill-2019 għall-2020. Mill-2020 ‘il quddiem, il-Ġermanja tibghat data dwar l-indikatur tal-AROE u l-komponenti tiegħu lill-EU-SILC minn stħarriġ (il-“Mikrozensus”) li huwa differenti minn dak ta’ qabel. B’riżultat ta’ dan, id-data minn snin differenti ma għadhiex komparabbli.


Sors: Eurostat, [tessi010, tepsr_lm420, tepsr_lm430].

Ir-rata tar-riskju tal-faqar jew tal-eskluzzjoni soċjali għat-tfal (0-17) baqgħet ġeneralment stabbli bħala medja fl-2020, b’varjazzjonijiet li għadhom kbar bejn il-pajjiżi. Kemm id-data tal-istħarriġ kif ukoll l-istimi rapidi tal-Eurostat jindikaw li r-rata tal-AROE għat-tfal u l-komponenti tagħha kienu relattivament stabbli fl-2020. Bejn l-2019 u l-2020, l-AROE għat-tfal naqset b’aktar minn 0,5 pp fi 11-il Stat Membru, bl-aktar tnaqqis notevoli rreġistrat fis-Slovakkja, fl-Iżvezja u fil-Litwanja (b’madwar 3 pp). Min-naħa l-oħra, żdiedet f’għaxar Stati Membri, bl-akbar żidiet fil-Ġermanja, fl-Awstrija u fir-Rumanija (9,7 pp, 1,8 pp u 1,5 pp, rispettivament; għall-Ġermanja, iż-żieda hija relatata mal-interruzzjoni diġà msemmija fis-serje). Ir-Rumanija, il-Greċja, Spanja u l-Bulgarija huma indikati bħala li jinsabu f’“sitwazzjonijiet kritiċi” fit-Tabella ta’ Valutazzjoni Soċjali. Barra minn hekk, ir-Rumanija, l-Awstrija u Spanja jirreġistraw livelli ta’ faqar li huma oghla b’mod sinifikanti għat-tfal milli għall-popolazzjoni ġenerali (b’5,7, b’5,2 u b’4,8 pp rispettivament). It-tfal li jikbru fil-faqar jew fl-eskluzzjoni soċjali huma anqas probabbli li jmorru tajjeb fl-iskola, igawdu saħħa tajba u jilhqqu l-potenzjal shih tagħhom aktar tard fil-ħajja. Kif enfasizzat mill-

qafas ta' valutazzjoni komparattiva dwar il-kura tat-tfal u l-appoġġ għat-tfal, ir-rata ta' faqar persistenti għadha oġhla fost it-tfal milli fil-bqija tal-popolazzjoni u l-impatt tat-trasferimenti soċjali fuq il-faqar fost it-tfal huwa ferm aktar baxx mill-medja tal-UE f'xi Stati Membri (bhal Spanja, ir-Rumanija, Malta, l-Italja, il-Bulgarija u l-Portugall). F'xi Stati Membri, ir-rata ta' AROPE għat-tfal imrobbija minn ġenitur wiehed jew f'familji b'aktar minn 3 itfal jew bi sfond ta' migrazzjoni jew Rom huwa sa tliet darbiet oġhla minn dak ta' tfal oħrajn.

Illustrazzjoni 2.4.4: Is-sehem tat-tfal f'riskju tal-faqar jew tal-eskluzjoni soċjali baqa' generalment kostanti iżda b'varjazzjoni kbira madwar il-pajjiżi tal-UE

Is-sehem tal-popolazzjoni (persuni ta' 17-il sena jew anqas) fir-riskju tal-faqar jew tal-eskluzjoni soċjali (%), il-livelli tal-2020 u l-bidliet mis-sena ta' qabel (indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Ma hemmx data disponibbli għal IE u IT u d-data hija proviżorja għal FR, NL, PL u SK. Interruzzjoni fis-serje għal BE, DE u LU. Mill-2020 'il quddiem, il-Ġermanja tibgħat data dwar l-indikatur tal-AROE lill-EU-SILC minn stħarriġ (il-“Mikrozensus”) li huwa differenti minn dak ta' qabel. B'riżultat ta' dan, id-data minn snin differenti ma għadhiex komparabbli.

Sors: Eurostat, [tepsr_lm412].


Kaxxa 4 tal-Pilastru: Il-ġlieda kontra l-eskluzjoni soċjali u l-ġhoti ta' appoġġ lit-tfal

Il-Pilastru Ewropew tad-Drittijiet Soċjali jistabbilixxi numru ta' prinċipji rilevanti għall-benesseri u għall-iżvilupp tat-tfal. Il-Prinċipju 11 (kura tat-tfal u appoġġ għat-tfal) jiddikjara li t-tfal għandhom id-dritt għal edukazzjoni bikrija affordabbli u għal kura ta' kwalità tajba, kif ukoll għall-protezzjoni mill-faqar. It-tfal li ġejjin minn sfondi żvantaġġati għandhom id-dritt għal miżuri speċifiċi sabiex jissahhu l-opportunitajiet indaqs. Il-Prinċipju 1 (edukazzjoni, taħriġ u tagħlim tul il-ħajja)

jafferma d-dritt ghal edukazzjoni ta' kwalità u inkluziva, u l-Prinċipju 3 (opportunitajiet indaqs) ghal trattament u ghal opportunitajiet indaqs fir-rigward tal-protezzjoni soċjali, tal-edukazzjoni, u tal-aċċess għall-oġġetti u għas-servizzi disponibbli għall-pubbliku.

Madankollu, in-numru ta' tfal fir-riskju tal-faqar jew tal-eskluzjoni soċjali fl-UE għadu għoli. Fl-2019, 19,6-il miljun tifel u tifla (24,2 %) fl-UE kienu f'din is-sitwazzjoni. Fil-biċċa l-kbira tal-Istati Membri, it-tfal huma aktar esposti għall-faqar mill-popolazzjoni adulta (ara ċ-ċart). Il-Pjan ta' Azzjoni dwar il-Pilastru Ewropew tad-Drittijiet Soċjali ppropona li n-numru ta' tfal fir-riskju tal-faqar jew tal-eskluzjoni soċjali jitnaqqas b'tal-anqas 5 miljuni sal-2030.

Is-sehem tat-tfal (0-17) fir-riskju tal-faqar jew tal-eskluzjoni soċjali (AROE) meta mqabblin mal-adulti (18+), (%), (2020)



Nota: Ma hemmx data disponibbli għal IE u IT.

Sors: Indikatur tal-Eurostat [\[ilc_peps01n\]](#).

L-edukazzjoni u l-kura bikrija ta' kwalità tat-tfal huma ta' importanza partikolari sabiex jitnaqqas id-distakk fil-livell edukattiv milhuq tul il-hajja tat-tfal minn sfondi żvantaġġati u sabiex il-ġenituri tagħhom ikunu jistgħu jippartecipaw fis-suq tax-xogħol, u b'hekk jiżdiedu l-introjti tal-unitajiet domestiċi. Bħala medja, fl-UE, 35,3 % tat-tfal taħt it-3 snin u 89,6 % tat-tfal ta' bejn it-3 snin u l-età minima obbligatorja għall-iskola ġew irreġistrati fl-indukrar istituzzjonali tat-tfal fl-2019. Madankollu, f'xi Stati Membri, iċ-ċifri rispettivi kienu anqas minn 10 % u minn 60 % għal dawn iż-żewġ gruppi, rispettivament (ara l-Kapitolu 2.2.1).

Ir-rakkomandazzjoni tal-Kunsill tal-14 ta' Ġunju 2021 stabbiliet Garanzija Ewropea għat-tfal sabiex tipprevjeni u tigġieled l-eskluzjoni soċjali tat-tfal billi tiggarantixxi l-aċċess għal sett ta' servizzi ewlenin. Tappella lill-Istati Membri sabiex jipprovdu lit-tfal AROE b'aċċess liberu u effettiv għall-kura tas-saħħa, għall-edukazzjoni għall-kura bikrija tat-tfal (ara t-taqsima 2.2.1), għall-edukazzjoni u għall-attivitajiet ibbażati fl-iskola, u tal-anqas ikla sustanzjuża wahda kull jum li jgħattgħu l-iskola, kif ukoll aċċess effettiv għal nutrizzjoni tajba għas-saħħa u għal akkomodazzjoni adegwata. Il-Garanzija Ewropea għat-Tfal hija element ewleni ta' Strategija komprensiva tal-UE dwar

id-Drittijiet tat-Tfal.²³¹ Sal-15 ta' Marzu 2022, l-Istati Membri se jipprezentaw lill-Kummissjoni l-pjanijiet ta' azzjoni nazzjonali tagħhom dwar kif għandha tiġi implimentata r-rakkomandazzjoni, li jkopru l-perjodu sal-2030. Ir-rakkomandazzjoni tippredvi proċessi b'saħħithom ta' governanza u ta' monitoraġġ, inklużi rapporti biennali mill-Istati Membri u rapport tal-Kummissjoni lill-Kunsill hames snin wara l-adozzjoni tagħha. F'Ottubru 2021, gie miftiehem qafas ta' parametraġġ referenzjarju mill-Kumitat tal-Protezzjoni Soċjali fil-qasam tal-indurkar tat-tfal u tal-appoġġ għat-tfal, li jidentifika l-eżitu u l-indikaturi tal-prestazzjoni kif ukoll firxa ta' informazzjoni kurrentwali – ara t-taqsim 1.4 għad-dettalji.

Il-Fażi III tal-azzjoni preparatorja għall-Garanzija għat-Tfal irriżultat f'interventi ta' politika pilota mill-UNICEF f'erba' Stati Membri. Fil-Bulgarija, bħala parti mill-programm ta' żjarat fid-djar, aktar minn 2 600 familja bi tfal żgħar irċiew appoġġ bejn Ottubru 2020 u Lulju 2021. L-għan kien li tiġi żgurata t-trawwim tal-kura għat-tfal taħt it-3 snin u għan-nisa tqal. Il-persunal li żar id-djar tħarreg dwar l-iżvilupp bikri tat-tfal u l-involvement tal-missirijiet. Fil-Greċja, konsultazzjoni ma' diversi partijiet ikkonċernati, inklużi t-tfal, ikkontribwiet għall-iżvilupp tal-Pjan ta' Azzjoni Nazzjonali dwar ir-riforma tal-indurkar tat-tfal. Fir-reġjun ta' Attika, proġett pilota se jappoġġa lit-tfal f'hames istituzzjonijiet sabiex jiġu integrati mill-ġdid mal-familji tat-twelid tagħhom jew sabiex jitqieghdu f'servizzi alternattivi ta' kura f'familja u bbażata fil-komunità. Fl-Italja, 13-il Kamp diġitalizzat tal-Innovazzjoni u tal-Kreattività ġew implimentati online fl-iskejjel sekondarji tat-tieni livell, li jinvolvu aktar minn 1 400 student. Fil-Kroazja, ċentru tal-assistenza soċjali rċieva appoġġ sabiex jestendi l-programm ta' appoġġ għall-ġenituri tiegħu, li lahaq lil aktar minn 100 benefiċjarju.

Il-gravità tal-faqar żdiedet bi ftit fl-2019 meta mqabbla mal-2018. L-ispariġġ tal-faqar²³² ma tjeibx u xi drabi saħansitra żdied bi ftit (SILC 2020). L-ispariġġ kien l-akbar (aktar minn 25 %) fl-Ungerija, fir-Rumanija, fil-Ġermanja, fi Spanja, fil-Latvja, fil-Bulgarija, fil-Kroazja u fil-Greċja. Fl-Ungerija, żdied għat-tieni sena konsekuttiva u b'mod sinifikanti (7,4 pp). Ġew irreġistrati żidiet ukoll f'pajjiżi b'livelli aktar baxxi mill-medja (fi Franza b'5 pp; fil-Portugall b'2 pp). Fi Stati Membri oħrajn, baqa' ġeneralment stabbli, minkejja t-titjib kumplessiv fis-sitwazzjoni soċjoekonomika qabel il-pandemija (hlief għal-Lussemburgu u għal-Litwanja bi tnaqqis ta' 6,9 pp u ta' 2,8 pp rispettivament). Il-faqar huwa aktar gravi fost in-nies li jgħixu f'familji kwazi mingħajr impjeg²³³, b'madwar 40 % fl-UE fl-2019 għall-popolazzjoni ta' bejn 18 u 64 sena. Għal dan il-grupp, ir-Rumanija, l-Italja, il-Bulgarija, il-Latvja u s-Slovakkja jirreġistraw l-akbar spariġġi tal-faqar (kollha 'l fuq minn 50 %), b'xi deterjorament fil-biċċa l-kbira tagħhom. L-indikatur huwa anqas minn 20 % fin-Netherlands, fil-Finlandja u fl-Irlanda. L-akbar zieda hija osservata fl-Ungerija (+14,9-il pp). Rati għoljin jindikaw sfidi bl-adegwatezza u bil-kopertura tal-benefiċċji.

²³¹ Adottata fl-24 ta' Marzu 2021, disponibbli [online](#). Minbarra l-aspett tal-inklużjoni soċjoekonomika, tas-saħħa u tal-edukazzjoni, li huwa kopert mill-Garanzija Ewropea għat-Tfal, l-Istrateġija għandha hames oqsma tematiċi oħrajn: il-partecipazzjoni tat-tfal fil-hajja politika u demokratika; il-ġlieda kontra l-vjolenza fuq it-tfal u l-iżgurar tal-protezzjoni tat-tfal, il-ġustizzja li taħdem għat-tfal, is-soċjetà diġitali u tal-informazzjoni, u d-dimensjoni globali.

²³² Dak jirrappreżenta d-distanza tal-introjtu medjan ta' persuni fir-riskju tal-faqar mis-soll tal-faqar. Eurostat, indikatur[[ilc_li11](#)]. Grupp ta' età: Total. L-indikatur juża informazzjoni dwar l-introjtu mis-sena preċedenti, u għalhekk il-valuri tal-2020 jiddeskrivu s-sitwazzjoni fl-2019.

²³³ L-indikatur huwa kkalkolat mill-Eurostat (mhux ippubblikat) bħala d-distanza bejn l-introjtu nett totali ekwivalizzat medjan tal-persuni - li l-introjtu disponibbli ekwivalizzat huwa taħt il-limitu tar-riskju ta' faqar u li qed jgħixu f'unità domestika b'intensità tax-xogħol baxxa hafna - u l-limitu tar-riskju ta' faqar innifsu, espress bħala perċentwal tal-limitu tar-riskju ta' faqar. Dan il-limitu huwa stabbilit għal 60 % tal-introjtu disponibbli ekwivalizzat medjan nazzjonali tal-persuni kollha f'pajjiż u mhux għall-UE kollha kemm hi.

Il-persuni b'diżabbiltà, speċjalment in-nisa u dawk fl-età lavorattiva, kienu ferm aktar probabbli li jkunu AROPE fl-2020. Fl-UE, 28,9 % tal-persuni b'diżabbiltà ffaċċjaw riskju tal-faqar jew tal-eskluzjoni soċjali meta mqabblin ma' 19 % ta' dawk mingħajr fl-2020, hekk kif irregistraw żieda minn 28,4 % fl-2019²³⁴. Ir-rata kienet l-ogħla fil-Bulgarija (52,3 %), fl-Estonja (40,4 %), fil-Latvja (39,3 %), fil-Litwanja (38,7 %), fil-Kroazja (38,2 %) u l-anqas fis-Slovakkja, fid-Danimarka, fil-Finlandja u fl-Awstrija (bejn 20,3 % u 22,3 %). Fost il-persuni b'diżabbiltà, in-nisa huma aktar f'riskju (29,9 %, meta mqabblin ma' 27,7 % tal-irġiel), kif inhum l-persuni ta' 16-64 sena (34,3 %, meta mqabblin ma' 23,2 % għal dawk ta' aktar minn 65 sena). Il-kriżi tal-COVID-19 kellha impatt sproporzjonat fuq il-persuni b'diżabbiltà u aggravat ir-riskji tal-eskluzjoni preeżistenti²³⁵, b'mod partikolari f'termini ta' aċċess għall-kura tas-saħħa, għall-edukazzjoni, għall-impjiegi u għas-servizzi ta' appoġġ online, b'mod partikolari għal persuni li jgħixu fl-istituzzjonijiet²³⁶.

Is-sehem ta' persuni bi sfond ta' migrazzjoni u tar-Rom li qed jiffaċċjaw il-faqar u l-eskluzjoni soċjali huwa sostanzjalment oghla mill-medja. Ir-rati tal-AROE għal persuni li ma twildux fl-UE kienu hafna oghla (madwar id-doppju) fl-2020 meta mqabblin ma' dawk tan-nattivi²³⁷ fl-Istati Membri bl-ogħla livelli (53 % vs 26,9 % fil-Greċja, 52,6 % vs 21,3 % fi Spanja, 45,2 % vs 20,4 % fil-Ġermanja, u 44,6 % vs 15 % fil-Belġju). Bejn 72 % u 80 % tar-Rom madwar l-UE jgħixu b'introjtu taht il-limitu nazzjonali rispettiv tar-riskju ta' faqar - sitwazzjoni li marret għall-agħar minhabba t-telf ta' impjiegi fil-pandemija. Is-sitwazzjoni hija saħansitra agħar għat-tfal Rom.²³⁸

Il-faqar enerġetiku kompla jonqos madwar l-UE kollha, iżda s-sitwazzjoni għadha kritika għal persuni taht is-soll tal-faqar. Is-sehem ta' persuni li ma jistgħux iżommu djarhom shan b'mod adegwat lahaq it-8,2 % fl-2020²³⁹. Għall-persuni b'introjtu taht is-soll tal-faqar, dan is-sehem lahaq l-20,1 % fl-2020, b'kuntrastr qawwi ma' 5,8 % biss tal-persuni 'l fuq mis-soll. L-affordabbiltà hija problema b'mod partikolari f'xi Stati Membri fl-Ewropa tan-Nofsinhar u tal-Lvant, b'mod partikolari fil-Bulgarija, fil-Litwanja, f'Ċipru, fil-Portugall u fil-Greċja. Prezzijiet oghla tal-enerġija jinvolvu riskju ta' żieda fil-faqar enerġetiku. Fit-13 ta' Ottubru 2021, il-Kummissjoni adottat Komunikazzjoni dwar *L-indirizzar taż-żieda fil-prezzijiet tal-enerġija*²⁴⁰, li fiha gie ppreżentat sett ta' għodod sabiex jiġi indirizzat l-impatt immedjat taż-żidiet (kurrenti) f'daqqa fil-prezzijiet, u sabiex tissaħħaħ aktar ir-reżiljenza kontra xokkijiet futuri. Kif imħabbar fil-pakkett "Lesti għall-mira ta' 55 %", u bil-ħsieb li tiġi żgurata tranżizzjoni ġusta lejn in-newtralità klimatika, il-Kummissjoni beħsiebha tressaq proposta għal Rakkomandazzjoni tal-Kunsill sa tmiem l-2021 sabiex tipprovdi aktar gwida lill-Istati Membri dwar kif għandhom jindirizzaw l-aspetti soċjali u tax-xogħol tat-tranżizzjoni

²³⁴ Indikatur tal-Eurostat [[hlth_dpe010](#)], ibbażat fuq l-EU-SILC, li jkopri persuni li għandhom 16-il sena u aktar. Fuq il-bażi tal-kunċett tal-indikatur tal-limitazzjoni fl-attività globali (GALI), in-nies jitqiesu li għandhom diżabbiltà jekk ikollhom xi limitazzjoni fl-attività jew limitazzjonijiet fl-attività severi.

²³⁵ Il-Kummissjoni Ewropea, *Employment and Social Developments in Europe 2021*, Ġunju 2021

²³⁶ L-Organizzazzjoni Dinjija tas-Saħħa, *Policy Brief: A Disability-Inclusive Response to COVID-19*, Mejju 2020

²³⁷ Kif muri mill-indikaturi tal-Eurostat [[ilc_peps06](#)], [[ilc_li33](#)] and [[ilc_iw16](#)], AROPE, AROP u AROP fost dawk li jaħdmu.

²³⁸ Ara d-dettalji u r-referenzi f'SWD(2020) 530 final.

²³⁹ Skont l-indikatur tal-Eurostat [[ilc_md01](#)]. Nota: interruzzjoni fis-serje hija indikata għall-medja tal-UE u wkoll għall-Belġju, għall-Ġermanja u għall-Lussemburgu fl-2020.

²⁴⁰ Il-Komunikazzjoni tal-Kummissjoni dwar "L-indirizzar taż-żieda fil-prezzijiet tal-enerġija: sett ta' għodod għall-azzjoni u l-appoġġ", COM/2021/660 final

ekoloġika²⁴¹. It-tibdil fil-prezzijiet tal-enerġija u l-effetti distribuzzjonali tagħhom jeħtieġ li jiġu mmonitorjati bir-reqqa, bil-ħtieġa li eventwalment jiġu stabbiliti mekkanizmi ta' kumpens.


L-inugwaljanza fl-introjtu kienet stabbli jew saħansitra naqset fil-biċċa l-kbira tal-Istati Membri qabel il-kriżi tal-COVID-19. Id-*data* tal-istħarriġ tindika li fl-UE s-sehem tal-introjtu tal-ogħla 20 % tad-distribuzzjoni tal-introjtu kien, bħala medja, kważi hames darbiet is-sehem tal-anqas 20 % fl-2019 (is-sena referenzjarja tal-introjtu tal-indikatur) – ara l-Illustrazzjoni 2.4.5. L-aktar tnaqqis evidenti fl-inugwaljanza fl-introjtu gie osservat qabel il-pandemija fir-Rumanija, fil-Lussemburgu, fis-Slovakkja, fil-Polonja, fil-Litwanja, Ċipru u l-Latvja. Ġew innutati żidiet partikolarment qawwijin fl-inugwaljanza kumplessiva f'Malta, fi Franza u fil-Ġermanja (din tal-aħħar madankollu hija relatata ma' interruzzjoni fis-serje). Il-Ġermanja, il-Bulgarija, il-Latvja u l-Litwanja jinsabu f'“sitwazzjonijiet kritiċi” minħabba li jirreġistraw kemm livelli għoljin kif ukoll żidiet jew tnaqqis komparattivament żgħir fl-inugwaljanza. Id-disparitajiet reġjonali huma kbar fir-reġjuni Ewropej u, bhal fil-każ tar-rati tal-AROE, jistgħu jkunu wisgħin fi hdan Stat Membru wieħed – ara l-Illustrazzjoni 4 fl-Anness 3. Kif diskuss fil-Kapitolu 1, l-istimi rapidi tal-Eurostat juru li, fl-2020, il-proporzjon tad-distribuzzjoni kwintili tal-introjtu (S80/S20) għall-UE kollha kemm hi baqa' stabbli²⁴², għalkemm l-introjtu (tas-suq) mill-impjieg huwa stmat li naqas b'10 % għall-ewwel kwintil tal-introjtu u b'2 % għall-hames kwintil. L-appoġġ pubbliku stabbilit, inkluż permezz ta' skemi ta' xogħol b'ħinijiet iqsar u skemi oħrajn ta' żamma tal-impjiegi (ara l-Kapitolu 2.1.1), kif ukoll tal-funzjonament tal-istabbilizzaturi awtomatiċi permezz tas-sistemi tat-taxxa u tal-benefiċċji kellhom rwol importanti fil-kisba ta' dan ir-riżultat. F'hafna każijiet dawn il-mekkanizmi ssahhew sabiex itaffu l-konsegwenzi tal-kriżi tal-COVID-19, b'mod partikolari għal gruppi vulnerabbli. B'riżultat ta' dan, l-impatt f'termini ta' introjtu disponibbli huwa stmat li huwa kważi l-istess fid-distribuzzjoni kollha tal-introjtu, b'żieda stmata ta' 2 % fl-introjti disponibbli għall-ewwel kwintil għal madwar l-ebda bidla għall-hames kwintil.

²⁴¹ L-inizjattiva thabbret fil-Komunikazzjoni Cheapeau “Lesti għall-mira ta' 55 %” (COM/2021/550 final) u fil-premessa 18 tal-proposta għall-istabbiliment ta' Fond Soċjali għall-Klima (COM/2021/568 final)

²⁴² Fil-biċċa l-kbira tal-Istati Membri, il-bidla stmata ma tidhirx li hija statistikament sinifikanti.

Illustrazzjoni 2.4.5: L-inugwaljanza fl-introjtu naqset jew baqghet stabbli fil-maġġoranza tal-Istati Membri bis-sahha ta' appoġġ pubbliku enormi u tal-funzjonament tal-istabbilizzaturi awtomatiċi

Il-proporzjon tad-distribuzzjoni kwintili tal-introjtu (S80/S20), il-livelli tal-2020 u t-tibdil mis-sena preċedenti (indikatur ewlieni tat-Tabella ta' Valutazzjoni Soċjali)




Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Ma hemmx *data* disponibbli għal IE u IT u *d-data* hija proviżorja għal FR, LV, NL, PL, SK. Interruzzjoni fis-serje għal BE, DK, DE u LU. Mill-2020 'il quddiem, il-Germanja tibghat *data* dwar l-indikatur lill-EU-SILC minn sħarriġ (il-“Mikrozensus”) li huwa differenti minn dak ta' qabel. B'rizultat ta' dan, id-*data* minn snin differenti ma għadhiex komparabbli.

Sors: Eurostat, [tessi180].

Il-forma tal-inugwaljanzi fl-introjtu fuq id-distribuzzjoni tal-introjtu tvarja hafna madwar l-Istati Membri tal-UE. Matul l-aħħar deċennju, iż-żidiet fl-inugwaljanzi kienu essenzjalment xprunati bħala medja minn żidiet fit-tarf l-aktar baxx tad-distribuzzjoni tal-introjtu (ara l-JER 2021). L-Istati Membri li jesperjenzaw inugwaljanza kumplessiva oġhla fl-introjtu (S80/S20) mill-medja tal-UE ġeneralment juru wkoll inugwaljanzi oġhla fil-limiti inferjuri u superjuri tad-distribuzzjoni tal-introjtu, kif indikat mill-proporzjonijiet rispettivi tad-distribuzzjoni kwintili (S50/S20 u S80/S50) – ara l-Illustrazzjoni 2.4.6. Madankollu, dan huwa aktar evidenti fil-limitu inferjuri (S50/S20) bħal fil-każijiet tar-Rumanija, tal-Latvja, tal-Ġermanja, tal-Italja u ta' Spanja. Inugwaljanza oġhla fil-limitu inferjuri tixpruna wkoll l-inugwaljanza kumplessiva f'pajjiżi taħt il-medja tal-UE, bħall-Kroazja, l-Estonja, is-Slovakkja u l-Iżvezja. Fi Stati Membri oħrajn (il-Bulgarija, Ċipru, l-Irlanda, il-Litwanja, Malta, u l-Portugall), l-inugwaljanza ġenerali tirriżulta relattivament aktar minn inugwaljanza oġhla ta' S80/S50.

Illustrazzjoni 2.4.6. Il-forma tal-inugwaljanzi fl-introjt fuq id-distribuzzjoni tal-introjt tvarja b'mod sinifikanti fost l-Istati Membri

Proporzjonijiet tad-distribuzzjoni kwintili S80/S20, S80/S50 u S50/S20 (2020)



Nota: Ma hemmx data disponibbli għal IE u IT għall-2020, jintużaw il-valuri tal-2019.

Sors: Eurostat [[tessi180](#)], [[ilc di11d](#)], [[ilc di11e](#)]


Stimi bikrija tan-nefqa fuq il-protezzjoni soċjali fl-2020 għal 19-il Stat Membru²⁴³ jindikaw livelli minghajr preċedent u żidiet kbar meta mqabblin mal-2019. B'mod kumplessiv, in-nefqa fuq il-protezzjoni soċjali żdiedet b'EUR 234 biljun (aktar minn 8 %) matul l-2019. Iż-żidiet fl-Istati Membri jvarjaw minn 3 % fil-Polonja u fil-Kroazja għal aktar minn 20 % fl-Irlanda u f'Malta. Matul l-2019-20, iż-żidiet kienu xprunati l-aktar minn inġieq akbar fuq il-benefiċċji tal-qgħad, inkluzi l-benefiċċji mhallsin taħt skemi ta' xogħol b'hinijiet iqsar (EUR +101 biljun, jew +75 %). Ġew osservati żidiet ukoll fl-ispejjeż relatati mal-eskluzjoni soċjali (+14 %), mal-akkomodazzjoni (+7 %), mal-benefiċċji relatati mal-familja/mat-tfal (+6 %), mal-mard/mal-kura tas-saħħa (+ 5 %), u mal-benefiċċji tal-età (+3 %). F'termini relattivi, fost id-19-il Stat Membru li rrapportaw, ġew osservati żidiet ta' aktar minn 100 % fl-inġieq fuq il-benefiċċji tal-qgħad fl-Awstrija, fiċ-Ċekja, fil-Portugall, fl-Irlanda, fl-Estonja u f'Malta. In-nefġiet fuq il-mard/il-kura tas-saħħa żdiedu b'aktar minn 10 % fil-Belġju, fil-Bulgarija, fiċ-Ċekja, fid-Danimarka, fl-Irlanda, fil-Latvja, fl-Ungerija, f'Malta u fil-Portugall. In-nefġiet fuq il-protezzjoni soċjali żdiedu bil-qawwa bħala sehem tal-PDG, minn 27,6 % fl-2019 għal 31,2 % fl-2020 (+3,6 pp), parzjalment ukoll bħala riżultat tat-tnaqqis fil-livell kumplessiv tal-PDG fl-2020.

²⁴³ Sors: Eurostat, [Stimi bikrija - Il-protezzjoni soċjali - Eurostat \(europa.eu\)](#) li jkopru BE, BG, CZ, DE, DK, EE, IE, FR, HR, IT, LV, LT, HU, MT, AT, PL, PT, SI u SE. B'kolloxx, dawn id-19-il Stat Membru kienu jirrapprezentaw madwar 79 % tal-PDG tal-EU-27 fl-2019 (u 81 % tan-nefġiet fuq il-protezzjoni soċjali).

L-impatt tat-trasferimenti soċjali fuq it-tnaqqis tal-faqar ilu stabbli fl-EU-27 mill-2015 iżda wera divergenza bejn l-Istati Membri. Bhala medja, fl-UE, it-trasferimenti soċjali (eskluzi l-pensjonijiet) naqqsu r-rata tar-riskju tal-faqar b'madwar terz (32,7 %) fl-2020. Madankollu, hemm differenzi sinifikanti bejn l-Istati Membri, li jvarjaw minn madwar 16 % fir-Rumanija sa aktar minn 50 % fid-Danimarka u fil-Finlandja. Fl-2020 (b'referenza għall-introjti tal-2019), hames Stati Membri raw kemm valuri oghla kif ukoll židiet: Franza u d-Danimarka (bl-aħjar prestazzjoni), kif ukoll il-Belġju, l-Ungerija u l-Lussemburgu (għalkemm jirreġistraw interruzzjonijiet fis-serje). Matul l-istess perjodu, l-effett ta' tnaqqis tal-faqar kien taht il-medja u baqa' relattivament stabbli fir-Rumanija, fi Spanja u fil-Greċja, iżda naqas sostanzjalment fil-Bulgarija, f'Malta u fil-Kroazja, is-sitta kollha kemm huma f'"sitwazzjoni kritika". L-indikatur juri tendenza ta' divergenza fost l-Istati Membri. Id-differenzi huma kbar ukoll bejn ir-regjuni fl-UE, b'valuri partikolarment baxxi rreġistrati fir-regjuni tan-Nofsinhar tal-Italja, fil-biċċa l-kbira tar-regjuni fir-Rumanija u f'ċerti regjuni tal-Greċja u tal-Kroazja – ara l-Illustrazzjoni 9 fl-Anness 3.

Illustrazzjoni 2.4.7: L-impatt tat-trasferimenti soċjali fuq it-tnaqqis tal-faqar huwa divergenti f'xi Stati Membri

L-impatt tat-trasferimenti soċjali (għajr il-pensjonijiet) fuq it-tnaqqis tal-faqar, il-livelli tal-2020 u t-tibdil mis-sena ta' qabel (indikatur ewlieni tat-Tabella ta' Valutazzjoni Soċjali)



Nota: L-assi huma ċċentriati fuq il-medja mhux ponderata tal-UE. Id-didaskalija hija pprezentata fl-Anness. Ma hemmx data disponibbli għal IE u IT u d-data hija provizorja għal FR, LV, NL, PL u SK. Interruzzjoni fis-serje għal BE, DK, DE u LU. Mill-2020 'il quddiem, il-Ġermanja tibghat data dwar l-indikatur lill-EU-SILC minn sħarriġ (il-"Mikrozensus") li huwa differenti minn dak ta' qabel. B'rizultat ta' dan, id-data minn snin differenti ma għadhiex komparabbli.

Sors: Eurostat, [tespm050].

Hemm varjazzjoni konsiderevoli f'termini ta' kopertura tal-protezzjoni soċjali, b'mod partikolari fost il-haddiema mhux standard. Bħala medja, is-sehem ta' persuni fl-età lavorattiva (16-64) f'riskju ta' faqar li jirċievu benefiċċji soċjali (fil-livell individwali²⁴⁴) huwa ogħla fost impjegati b'kuntratt temporanju (41 %) milli fost dawk b'wiehed permanenti (26 %). Madankollu, hemm varjazzjoni konsiderevoli fost l-Istati Membri: il-kopertura hija anqas minn 25 % fil-Kroazja, fil-Polonja, fil-Portugall, f'Malta, fl-Ungerija, fis-Slovakkja u fil-Greċja – xi wħud minn dawn il-pajjiżi (bħall-Polonja, il-Portugall u l-Kroazja) jirrapportaw ukoll prevalenza għolja ta' kuntratti temporanji. Hija baxxa wkoll fost il-haddiema għal rashom (12,9 %) meta mqabblin mal-impjegati (31 %), li tindika aċċess aktar baxx għall-protezzjoni soċjali għal dawk imsemmijin l-ewwel. Fl-aħhar nett, filwaqt li madwar nofs (52 %) il-persuni qiegħda rċievu benefiċċji soċjali fl-UE, dan is-sehem kien anqas minn 15 % fil-Kroazja, fil-Greċja, fir-Rumanija, fil-Polonja, fis-Slovakkja u fil-Bulgarija. B'kuntrast maż-żieda sinifikanti riċenti fin-numru ta' benefiċjarji tal-benefiċċji tal-qgħad²⁴⁵, il-biċċa l-kbira tal-Istati Membri ma rreġistrawx żidiet fil-benefiċjarji tal-benefiċċji tal-assistenza soċjali. Madankollu, f'hafna Stati Membri (il-Belġju, iċ-Ċekja, il-Greċja, Spanja, Franza, il-Latvja, il-Litwanja, il-Lussemburgu, il-Portugall u s-Slovenja), in-numru ta' benefiċjarji ta' dawn il-benefiċċji żdied notevolment f'xi punt matul l-2020²⁴⁶.

Kaxxa 5 tal-Pilastru: Aċċess għal protezzjoni soċjali adegwata

Fl-2019, il-Kunsill adotta Rakkomandazzjoni dwar l-aċċess għall-protezzjoni soċjali għall-haddiema u għall-haddiema għal rashom²⁴⁷, sabiex jiġi implimentat il-prinċipju 12 tal-Pilastru Ewropew tad-Drittijiet Soċjali (dwar il-protezzjoni soċjali) u sabiex jadatta s-sistemi ta' protezzjoni soċjali għal swieq tax-xogħol li qed jevolvu malajr. L-Istati Membri impenjaw ruħhom li jiżguraw: 1) aċċess għall-protezzjoni soċjali; 2) kopertura effettiva għall-haddiema kollha u għall-haddiema għal rashom irrispettivament mit-tip ta' relazzjoni ta' impjieg²⁴⁸; 3) livell adegwat ta' protezzjoni (standard tal-ghajxien diċenti, sostituzzjoni xierqa tal-introjtu); u 4) trasparenza tal-kundizzjonijiet u tar-regoli kif ukoll simplifikazzjoni amministrattiva. L-Istati Membri ntalbu jipprezentaw pjan li jistabbilixxi l-miżuri korrispondenti li għandhom jittiehdu fil-livell nazzjonali sal-15 ta' Mejju 2021. Sa nofs Ottubru 2021, 25 Stat Membru pprezentaw il-pjanijiet nazzjonali tagħhom.²⁴⁹

Il-biċċa l-kbira tal-pjanijiet nazzjonali jinkludu miżuri li jindirizzaw tal-anqas wiehed mill-erba' oqsma tar-Rakkomandazzjoni, għalkemm b'differenzi konsiderevoli fil-medda, fil-kamp ta' applikazzjoni²⁵⁰ u fit-twaqqit.²⁵¹ Filwaqt li 21 pjan (minn 25) jinkludu miżuri sabiex jitjieb l-aċċess

²⁴⁴ Skont l-indikatur dwar l-aċċess effettiv approvat fil-kuntest tal-qafas ta' monitoraġġ dwar l-aċċess għall-protezzjoni soċjali (rata ta' benefiċċju tar-riċevituri għall-popolazzjoni f'riskju ta' faqar qabel it-trasferimenti soċjali).

²⁴⁵ Ara l-kapitolu 2.3.1 dwar ir-riċevuta ta' benefiċċji tal-qgħad.

²⁴⁶ Ara t-Tabella 7, ikkumpilata mill-ġbir ta' data tal-SPC, fit-[2021 SPC Annual Review of the Social Protection Performance Monitor \(SPPM\) and developments in social protection policies](#).

²⁴⁷ [Ir-Rakkomandazzjoni tal-Kunsill 2019/C 387/01 tat-8 ta' Novembru 2019](#).

²⁴⁸ Dan sabiex jiġi evitat li r-regoli jipprevjenu lill-individwi milli jakkumulaw jew jaċċessaw il-benefiċċji u jiġi żgurat li l-intitolamenti jiġu ppreservati, akkumulati u/jew ikunu trasferibbli.

²⁴⁹ Il-Lussemburgu u s-Slovenja għad iridu jissottomettu l-pjanijiet tagħhom. Il-pjanijiet huma disponibbli [online](#).

²⁵⁰ Disa' pjanijiet jipprevedu miżura ewlenija waħda ta' politika (jew legiżlattiva) (DK, ES, DE, EL, HR, IE, LT, FI, LV), u disgħa jinkludu wkoll 3 sa 6 miżuri (CY, CZ, EE, FR, IT, MT, NL, PT u RO). Il-Belġju pprezenta aktar minn 30 miżura f'pakkett komprensiv, li jindirizzaw id-dimensjonijiet differenti tar-Rakkomandazzjoni.

²⁵¹ 14-il Stat Membru jirreferu għall-miżuri meħudin sa mill-adozzjoni tar-Rakkomandazzjoni (f'Novembru 2019), filwaqt li l-miżuri ppjanati għall-futur huma inklużi fi 17-il pjan nazzjonali.

ghall-protezzjoni soċjali, b'mod ġenerali ma għandhomx l-għan li jkopru d-distakki kollha identifikati fil-qafas ta' monitoraġġ²⁵² jew fir-Rakkomandazzjonijiet Speċifiċi għall-Pajjiżi mahruġin fiċ-ċiklu tas-Semestru Ewropew tal-2020²⁵³. Il-biċċa l-kbira tal-miżuri (implimentati jew previsti) huma relatati mal-kopertura formali ta' haddiema mhux standard jew ta' haddiema għal rashom (fi 15-il Stat Membru) u mat-titjib tal-adegwatezza (fi 13-il Stat Membru), b'enfasi fuq il-pensjonijiet u fuq il-benefiċċji għall-qgħad u tal-mard. Huma previsti anqas miżuri fir-rigward tal-aċċess, tal-preservazzjoni u tat-trasferibbiltà effettivi tal-intitolamenti u tat-trasparenza u tas-simplifikazzjoni.

Kważi l-pjanijiet kollha rrapportaw dwar il-miżuri ta' politika mehudin b'reazzjoni għall-kriżi tal-COVID-19. Tali miżuri jinkludu l-illaxkar tar-regoli, l-estensjoni tad-durata u/jew iż-żieda fl-ammonti tal-benefiċċji (eż. tal-qgħad u tal-mard). Barra minn hekk, inġhata appoġġ speċifiku lil xi gruppi (haddiema b'kuntratti prekarji, haddiema għal rashom) jew setturi/okkupazzjonijiet (settur kulturali, haddiema tal-kura tas-saħħa, haddiema domestiċi, eċċ.).²⁵⁴ B'mod ġenerali, il-miżuri eċċezzjonali għenu sabiex tiġi estiża l-protezzjoni soċjali għal gruppi li qabel ma kinux koperti jew kienu parzjalment koperti. Madankollu, il-maġġoranza tal-miżuri mehudin fl-2020 u fil-bidu tal-2021 jidhru li huma temporanji, u dan ifisser li x'aktarx ma jsirux karatteristika permanenti tas-sistemi ta' protezzjoni soċjali.²⁵⁵ Din hija r-raġuni għaliex il-Pjan ta' Azzjoni li jimplementa l-Pilastru Ewropew tad-Drittijiet Soċjali heġġeġ lill-Istati Membri jestendu aktar l-aċċess għall-protezzjoni soċjali, bl-użu tal-miżuri eċċezzjonali tal-COVID-19 bħala sors ta' ispirazzjoni għal riformi strutturali sabiex itejbu l-protezzjoni tal-persuni qiegħda, tal-haddiema mhux standard u tal-haddiema għal rashom.

Miżuri nazzjonali riċenti sabiex jiġu indirizzati lakuni fil-kopertura formali jikkonċernaw l-aktar lill-haddiema għal rashom u lil persuni f'xogħol mhux standard. Franza għamlet permanenti l-estensjoni tal-benefiċċji tal-mard għall-haddiema għal rashom kollha, inklużi l-*professions libérales* (fil-kuntest tal-liġi dwar is-sigurtà soċjali adottata fl-aħħar tal-2020). Il-gvern **Irlandiż** ippropona hlas statutorju gdid għall-mard sabiex jiżgura l-protezzjoni għall-impjegati li ma għandhomx dritt għal liv minhabba mard fil-kuntratti ta' impjieg tagħhom. **Il-Belġju** qed jippjana li jtejjeb il-kopertura formali għal kategoriji speċifiċi (artisti, haddiema tal-pjattaformi, persuni li jindukraw b'mod informali, haddiema tas-sess) u li jevalwa u jadatta l-hekk imsejhin "drittijiet pont" li jipprovdu appoġġ għall-introjtu għall-haddiema għal rashom. **Ir-Rumanija** qed tippjana li testendi l-liv tal-paternità għall-haddiema għal rashom u tiżgura aċċess formali għall-fergħat kollha tas-sigurtà soċjali għall-haddiema staġunali u ta' ġurnata kif ukoll għall-haddiema tal-pjattaformi. **Iċ-Ċekja** għandha l-ħsieb li ttejjeb l-aċċess għall-benefiċċji tal-mard u tar-riskji relatati (inkluża l-maternità) għall-haddiema mhux standard. **Ċipru** qed jippjana li jiżgura kopertura shiħa mill-protezzjoni soċjali għall-haddiema għal rashom, jiġifieri estensjoni tal-kopertura tal-benefiċċji tal-qgħad u skemi relatati ma' aċċidenti fuq ix-xogħol u ma' mard okkupazzjonali. **Il-Polonja** bdiet riforma li testendi l-assigurazzjoni obbligatorja b'mod partikolari permezz ta' skemi tal-pensjoni għal kuntratti tad-dritt ċivili. Fl-aħħar nett, **il-Greċja** tipprevedi li testendi l-aċċess għall-benefiċċji tal-mard għall-haddiema għal rashom.

²⁵² Qafas ta' monitoraġġ dwar l-Aċċess għall-protezzjoni soċjali għall-haddiema u għall-haddiema għal rashom, disponibbli [online](#).

²⁵³ FI-2020, 16-il Stat Membru (BG, CY, EE, ES, HU, HR, IT, LT, LV, MT, NL, PL, PT, RO, SI u SK) inhargu rakkomandazzjoni speċifika għall-pajjiż (CSR) dwar il-protezzjoni soċjali, spiss b'enfasi ċara ħafna fuq it-titjib tal-aċċess għal haddiema mhux standard u għal haddiema għal rashom (CY, EE, ES, IT, LT, NL, PL, PT u SI). L-RRPs adottati għal 17-il Stat Membru jinkludu miżuri relatati mal-protezzjoni soċjali, li 14 minnhom kellhom CSRs relatati fl-2019 jew fl-2020. Il-biċċa l-kbira ta' dawn l-RRPs ikopru s-CSRs relatati, iżda ftit jindirizzawhom kompletament.

²⁵⁴ Ara t-taqsima 2.4.2 u r-Rapport Kongunt dwar l-Impjiegi 2021.

²⁵⁵ Ara wkoll [ESPN \(2021\)](#).


Fir-rigward tal-adeqwatezza, numru ta' miżuri nazzjonali inkluzi fil-pjanijiet jindirizzaw is-sitwazzjoni tal-pensjonijiet, b'mod partikolari għall-haddiema għal rashom. Pereżempju, **Spanja** u **l-Latvja** ddeċidew li jadattaw il-kalkoli tal-kontribuzzjonijiet għall-haddiema għal rashom, b'mod partikolari sabiex jappoġġaw l-adeqwatezza tal-pensjonijiet futuri, filwaqt li **l-Belġju** qed jippjana li jallinja s-sistemi tal-pensjonijiet tal-haddiema għal rashom u tal-impjegati u li jagħmel il-kontribuzzjonijiet mill-haddiema għal rashom eqreb għall-kapaċità ta' kontribuzzjoni tagħhom. **L-Awstrija, il-Ġermanja** u **l-Estonja** hađu miżuri li jtejbju l-adeqwatezza tal-pensjonijiet, b'mod partikolari għal dawk b'intitolamenti baxxi u **ċ-Ċekja** ressqet riforma tal-pensjonijiet sabiex ittejjeb il-gustizzja tas-sistema tal-pensjonijiet (inkluz fir-rigward tad-differenza bejn il-ġeneri).

L-adeqwatezza tal-iskemi ta' introjtu minimu kienet qed tonqos fi kważi l-Istati Membri kollha fl-2019. L-adeqwatezza tal-benefiċċji ta' introjtu minimu tista' tigi mmonitorjata²⁵⁶ billi jitqabbel l-introjtu tal-benefiċjarji mas-soll nazzjonali tal-faqar kif ukoll mal-introjtu ta' haddiem b'paga baxxa. Dawn ir-referenzi jipprovdu indikazzjonijiet dwar l-impatt ta' tnaqqis tal-faqar fl-introjtu, kif ukoll id-dimensjoni tal-attivazzjoni u l-effetti potenzjali ta' dizinċentiv tal-iskemi. Għall-aħħar sena tal-introjtu disponibbli (2019), l-adeqwatezza tal-iskemi tal-introjtu minimu naqset b'mod kumplessiv fl-UE, u dan jirrifletti kif l-introjtu tal-benefiċjarji tal-introjtu minimu baqa' lura meta mqabbel mal-iżviluppi ġenerali tal-introjtu qabel il-kriżi tal-COVID-19. Din l-erożjoni kienet aktar sostanzjali f'xi pajjiżi, meta mqabbla mal-introjtu ta' haddiem b'paga baxxa (Malta -5,8 pp, il-Kroazja -3,2 pp, ir-Rumanija -2,9 pp) jew mas-soll tal-faqar (Franza -6,3 pp, il-Greċja -6 pp). Min-naħa l-oħra, l-adeqwatezza żdiedet b'mod sinifikanti fl-Italja wara r-riforma tal-2019 u sa ċertu punt anqas fil-Litwanja (13,6 pp) u fis-Slovenja (15,2 pp). Fi ftit pajjiżi, l-adeqwatezza tal-introjtu minimu hija qrib is-soll tal-faqar (in-Netherlands, l-Irlanda u l-Italja), filwaqt li baqgħet taħt terz tas-soll tal-faqar fir-Rumanija, fil-Bulgarija, fl-Ungerija, fiċ-Ċekja u fis-Slovakkja – ara l-Illustrazzjoni 2.4.8.

Illustrazzjoni 2.4.8: L-adeqwatezza tal-appoġġ għall-introjtu minimu tvarja hafna bejn l-Istati Membri

L-introjtu nett tal-benefiċjarji tal-introjtu minimu bħala perċentwal tal-limitu tar-riskju ta' faqar (illivellat fuq tliet snin) u tal-introjtu ta' haddiem b'paga baxxa (sena tal-introjtu 2019)

²⁵⁶ Skont il-metodoloġija maqbula fil-qafas ta' valutazzjoni komparattiva dwar l-introjtu minimu, ara r-Rapporti Kongunti dwar l-Impjiegi tal-2019, tal-2020 u tal-2021.



Nota: Iċ-ċarts jikkonċernaw persuni wahedhom minghajn tfal. L-introjtu nett ta' beneficijarju tal-introjtu minimu jista' jinkludi wkoll tipi oħrajn ta' beneficiċċji (eż. allowances għall-akkomodazzjoni) minbarra l-introjtu minimu. Il-haddiem b'paga baxxa huwa kkunsidrat li jaqla' 50 % tal-paga medja u jaħdem full-time.
Sors: Komputazzjoni tad-DG EMPL mill-mikrodata tal-EU-SILC.


Ir-rata tal-piż eċċessiv tal-kost tal-abitazzjoni²⁵⁷ komplet tonqos ftit qabel il-kriżi. Fl-2019 (is-sena tal-introjtu li għaliha jirreferi l-indikatur tal-2020), madwar persuna minn kull għaxra tal-popolazzjoni tal-UE kienet tgħix f'unitajiet domestiċi li jonfqu 40 % jew aktar mill-introjtu disponibbli (ekwivalizzat) tagħhom fuq l-akkomodazzjoni. Din ir-rata kienet l-oġġla fil-Greċja (32,6 %), segwita mill-Ġermanja, mill-Bulgarija u mid-Danimarka (madwar 15 % jew aktar) u l-aktar baxxa fis-Slovakkja, f'Ċipru, fil-Litwanja u f'Malta (anqas minn 3 %) – ara l-Illustrazzjoni 2.4.9. Kemm in-numri assoluti kif ukoll l-ordni tal-pajjiżi huma relattivament simili għal persuni taħt it-30 sena meta mqabblin mal-bqija tal-popolazzjoni. Fi hdan il-popolazzjoni fir-riskju ta' faqar, ir-rata ta' piż eċċessiv tal-kost tal-abitazzjoni kienet

²⁵⁷ L-indikatur ikejjel is-sehem tal-popolazzjoni li tgħix f'unitajiet domestiċi fejn il-kostijiet totali tal-akkomodazzjoni jirrappreżentaw aktar minn 40 % tal-introjtu disponibbli (it-tnejn "netti" mill-allowances għall-akkomodazzjoni). Il-[Methodological Guidelines and Description of EU-SILC variables \(verżjoni ta' April 2020\)](#) jiddeskrivi l-allowances (inklużi daww b'testi tal-mezzi biss) bħala li jinkludu l-benefiċċji tal-kera u l-benefiċċji għall-okkupanti sidien, iżda jeskludu l-benefiċċji tat-taxxa u t-trasferimenti kapitali. Id-dokument jiddefinixxi l-kostijiet tal-akkomodazzjoni bħala ta' kull xahar u daww fil-fatt imħallsin, marbutin mad-dritt tal-unità domestika li tgħix fl-akkomodazzjoni. Jinkludu assigurazzjoni strutturali (għall-inkwilini: jekk imħallsa), is-servizz u l-imposti (tnehhija tad-drenagg, ġbir tal-iskart, eċċ.; obbligatorji għas-sidien, għall-inkwilini: jekk imħallsin), manutenzjoni u tiswijiet regolari, taxxi (għall-inkwilini: fl-abitazzjoni, jekk applikabbli) u l-kost tal-utilitajiet (ilma, elettriku, gass u tishin). Għas-sidien li jhallsu ipoteka, huma inklużi l-pagamenti tal-imghax tal-ipoteki (kwalunkwe ħelsien mit-taxxa dedott, iżda l-benefiċċji tal-akkomodazzjoni ma jiġux dedotti). Għall-inkwilini bil-prezz tas-suq jew bi prezz imraħhas, huwa inkluż ukoll il-pagament tal-kera. Għall-inkwilini minghajn kera, il-benefiċċji tal-akkomodazzjoni ma għandhomx jiġu dedotti mill-kost totali tal-akkomodazzjoni.

oghla b'mod sinifikanti (37,8 % fl-2020), b'disparitajiet sinifikanti fost l-Istati Membri. Fil-Greċja, 82,5 % tal-popolazzjoni fir-riskju ta' faqar kienet mgħobbija żżejjed bil-kostijiet tal-akkomodazzjoni, filwaqt li madwar żewġ terzi kienu fid-Danimarka u fil-Ġermanja. Fil-Litwanja, f'Malta, f'Ċipru u fis-Slovakkja, is-sehem kien ta' madwar 10 % jew anqas. B'mod ġenerali, l-inkwilini, jew fis-suq tal-kiri privat jew fis-suq bi prezz imnaqqas, huma aktar affettwati minn kwistjonijiet tal-affordabbiltà tal-akkomodazzjoni (25,2 %) mis-sidien b'ipoteka (6,2 %)²⁵⁸.

Illustrazzjoni 2.4.9: Ir-rata tal-piż eċċessiv tal-kost tal-abitazzjoni naqset bhala medja qabel il-kriżi, iżda b'differenzi sostanzjali fost l-Istati Membri

Is-sehem tal-persuni li jgħixu f'unitajiet domestiċi b'piż eċċessiv tal-kost tal-abitazzjoni (%), il-livelli tal-2020 u l-bidliet mis-sena ta' qabel (indikatur ewlieni tat-Tabella ta' Valutazzjoni Soċjali)



Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Ma hemmx data disponibbli għal IE, FR u IT u d-data hija proviżorja għal LV, NL, PL u SK. Interruzzjoni fis-serje għal BE, DK, DE u LU. Mill-2020 'il quddiem, il-Ġermanja tibgħat data dwar l-indikatur lill-EU-SILC minn stħarriġ (il-“Mikrozensus”) li huwa differenti minn dak ta' qabel. B'riżultat ta' dan, id-data minn snin differenti ma għadhiex komparabbli.

Sors: Eurostat, [tespm140].

Il-familji bit-tfal u l-unitajiet domestiċi b'ġenitur wahdu diġà kienu qed jesperjenzaw diffikultajiet akbar fl-akkomodazzjoni qabel il-kriżi. Fl-2019, 6,5 % tal-unitajiet domestiċi magħmulin minn ġenitur wiehed bi tfal dipendenti kienu jaffaċċjaw privazzjoni ta'

²⁵⁸ Indikatur tal-Eurostat [ilc_lvho07c].

akkomodazzjoni severa, b'kuntrast ma' 4 % għall-popolazzjoni kollha²⁵⁹. Ġew irregistrati rati oghla fil-Greċja, fi Spanja, fir-Rumanija, fl-Iżvezja u fid-Danimarka. Id-*data* tal-istharrig miġbura mill-Eurofound²⁶⁰ fl-2019 tindika li n-nuqqas ta' sigurtà fl-akkomodazzjoni kien oghla għall-unitajiet domestiċi bit-tfal milli għal daww mingħajr (6,6 % vs 4,1 %). Barra minn hekk, il-persuni li jesperjenzaw il-kondizzjoni ta' persuni mingħajr dar kienu aktar esposti għal problemi tas-saħħa u affettwati mill-interruzzjoni tal-forniment ta' servizzi matul il-perjodi ta' lockdown. B'mod kumplessiv, il-kriżi tal-COVID-19 amplifikat l-isfidi tal-akkomodazzjoni li ilhom jeżistu u l-inugwaljanzi li kienu jeżistu minn qabel fil-kundizzjonijiet tal-pussess tal-art u tal-akkomodazzjoni, inkluż għal daww li diġà kienu esklużi mill-akkomodazzjoni qabel²⁶¹.

Bhala medja, anke bis-saħħa tal-effettività tas-sistemi tal-pensjonijiet, il-persuni ta' aktar minn 65 sena huma protetti aħjar kontra l-faqar mill-bqija tal-popolazzjoni. Fl-2020, fl-UE, ir-rata tar-riskju tal-faqar jew tal-esklużjoni soċjali fost daww li għandhom 65 sena u aktar kienet ftit oghla minn 20 % (20,4 %), anqas minn dik għall-persuni li għandhom 18-64 sena (21,7 %). Dan kien ukoll il-każ fi 8 mis-27 Stat Membru – ara l-Illustrazzjoni 2.4.10. Madankollu, f'xi Stati Membri, ir-riskju tal-faqar jew tal-esklużjoni soċjali fost il-persuni akbar fl-età kien haqna oghla, bid-differenza li tilhaq il-quċċata ta' 24,3 pp fl-Estonja u ta' 22,3 pp fil-Latvja u fil-Bulgarija. F'dawn tal-aħħar, sa 49,5 % tal-persuni ta' 65 sena u aktar jinsabu fir-riskju tal-faqar jew tal-esklużjoni. Ir-riskju fost il-persuni akbar fl-età ilu jizdied mill-2015²⁶², l-aktar minhabba židiet fir-rata tal-faqar matul l-irkupru. Fl-EU-27 hemm ukoll differenza kbira bejn il-ġeneri. Fl-2020, ir-riskju tal-faqar tal-irġiel akbar fl-età kien ta' 16,9 %, kontra 23,3 % għan-nisa akbar fl-età. Id-differenza hija dovuta għal pensjonijiet aktar baxxi dovuti lin-nisa, kif ukoll minhabba li n-nisa jgħixu aktar fit-tul bhala medja u aktar ta' spiss jgħixu waħedhom.

²⁵⁹ Indikatur tal-Eurostat [[ilc_mdho06](#)].


²⁶⁰ Ara [Eurofound \(2021\), Education, healthcare and housing: How access changed for children and families in 2020, COVID-19 series, L-Ufficcju tal-Pubblikazzjonijiet tal-Unjoni Ewropea, il-Lussemburgu.](#)

²⁶¹ Ara pereżempju analizi preliminari mill-OECD dwar kif il-pandemija tal-COVID-19 tista' taffettwa l-affordabbiltà tal-akkomodazzjoni fil-futur: [“Building for a better tomorrow: Policies to make housing more affordable”, Employment, Labour and Social Affairs Policy Briefs, OECD, Pariġi](#)

²⁶² Din hija l-ewwel sena li tista' tiġi kkalkolata skont id-definizzjoni l-ġdida.

Illustrazzjoni 2.4.10: Il-persuni li għandhom aktar minn 65 sena għandhom it-tendenza li jkunu protetti aħjar kontra l-faqar mill-bqija tal-popolazzjoni

Ir-rati tar-riskju tal-faqar jew tal-eskluzjoni soċjali skont il-gruppi ta' età (% , 2020)



Sors: Eurostat [[ilc_peps01n](#)]. Ma hemmx data disponibbli għal IE u IT.

Il-pensjonijiet jammontaw bħala medja għal aktar minn nofs l-introjtu tal-fażi tardiva tal-karriera. Fl-EU-27, il-pensjoni medja ta' daww li għandhom 65-74 sena ammontat għal 57 % tal-introjtu mix-xogħol ta' daww li kellhom 50-59 sena fl-2019²⁶³. Dan il-proporzjon ilu jizzied mill-2010, meta kien ta' 53 %. F'xi pajjiżi, dan il-“proporzjon ta' sostituzzjoni trażversali” huwa ferm ogħla minn 70 %, b'mod partikolari fil-Lussemburgu, fil-Greċja, fl-Italja, fil-Portugall u fi Spanja. Konsegwentement, dawn huma wkoll fost il-pajjiżi fejn il-faqar fost l-anzjani huwa anqas mill-faqar fost il-persuni ta' età lavorattiva²⁶⁴. Min-naħa l-oħra, f'14-il pajjiż il-proporzjon huwa anqas minn 50 % u fi tlieta minnhom anqas minn 40 % (l-Irlanda, il-Kroazja u l-Bulgarija). Fil-maġġoranza tal-pajjiżi, il-proporzjon huwa aktar baxx fost in-nisa, iżda, għall-kuntrarju, 11-il Stat Membru rreġistraw proporzjonijiet ta' sostituzzjoni sostanzjalment ogħla fost in-nisa, u b'mod partikolari ċ-Ċekja, l-Estonja, id-Danimarka u s-Slovakkja.

L-impatt tal-COVID-19 reġġa' lura x-xejra tat-titjib tal-istennija tal-ghomor fl-UE. Wara t-tifqigha tal-pandemija, l-indikatur tal-“istennija tal-ghomor fit-twelid”, indikatur tajjeb għall-impatti fuq is-saħħa, huwa stmat li naqas fil-maġġoranza l-kbira tal-Istati Membri tal-

²⁶³ Ara l-[Pension Adequacy Report 2021](#), paġna 40.

²⁶⁴ Kif muri mill-indikatur tal-Eurostat [[ilc_pnp3](#)]. L-indikatur huwa ddefinit bħala l-proporzjon tal-medja tal-pensjonijiet gross individwali tal-grupp ta' età ta' 65-74 sena mqabbla mal-medjan tal-qliegħ gross individwali tal-grupp ta' età ta' 50-59 sena, esklużi benefiċċji soċjali oħrajn.

UE – ara l-Illustrazzjoni 2.4.11.²⁶⁵ Din l-erożjoni timmarka tbeġħid minn xejra ta' deċennju ta' zieda fl-istennija tal-ġhomor. L-akbar tnaqqis mill-2019 gie rreġistrat fi Spanja (-1,6 snin) u fil-Bulgarija (-1,5), segwiti mil-Litwanja, mill-Polonja u mir-Rumanija (kollha madwar -1,4). It-telf fl-istennija tal-ġhomor jaf affettwa lin-nies żvantaġġati b'mod aktar sever minn oħrajn. Pereżempju, diġà qabel il-kriżi, l-istennija tal-ġhomor tal-persuni Rom kienet, bħala medja, 10 snin anqas minn dik tal-popolazzjoni ġenerali.²⁶⁶

Illustrazzjoni 2.4.11: Il-pandemija tal-COVID-19 reġġghet lura ż-żidiet riċenti fl-istennija tal-ġhomor

L-istennija tal-ġhomor fit-twelid (sena), l-Istati Membri mqassmin f'ordni skont it-tnaqqis fl-istennija tal-ġhomor meta mqabblin mal-2019



Nota: Id-data għall-2020 hija provvizorja għall-Istati Membri kollha u ma hijiex disponibbli għal IE. Il-medja tal-EU-27 hija kkalkolata mingħajr IE.

Sors: Eurostat, indikatur [[demo_mlexpec](#)]

Minkejja l-pandemija, il-htigijiet awtodikjarati mhux issodisfati għall-kura medika kienu ġeneralment stabbli fil-biċċa l-kbira tal-Istati Membri fl-2020, iżda l-varjazzjoni hija sostanzjali bejniethom (ara l-Illustrazzjoni 2.4.12²⁶⁷). Il-Polonja, Franza, il-Latvja u l-Finlandja rreġistraw l-akbar żidiet (bi 8,5 pp, b'1,4 pp, b'1 pp u b'0,7 pp rispettivament), bil-Polonja li turi rata ta' htigijiet mhux issodisfati pjuttost għolja ta' 12,7 % u indikata bħala li

²⁶⁵ L-istennija tal-ġhomor hija *indikatur tal-perjodu tal-mortalità*, li jirrifletti ċ-ċiklu tal-ħajja medja f'popolazzjoni soġġetta għar-rati ta' mortalità tal-perjodu ta' żmien magħżul, sensittiv għal bidliet negattivi daqs daww pozzittivi fi żmien sena. Valutazzjoni alternattiva tista' tkun ibbażata fuq l-indikatur tal-mortalità eċċessiva, bħal fil-paġna 4 tal-[Employment and social developments in Europe 2021](#).


²⁶⁶ Ara Vincze *et. al.* (2019) [Prevalence of Chronic Diseases and Activity-Limiting Disability among Roma and Non-Roma People: A Cross-Sectional, Census-Based Investigation](#). *International Journal of Environmental Research and Public Health*, 16(19), p.3620.

²⁶⁷ Id-data għal 10 pajjiżi hija provvizorja, għandha interruzzjoni fis-serje, jew inkella hija nieqsa. Ara n-nota mal-Illustrazzjoni.

tinsab f'“sitwazzjoni kritika”²⁶⁸. Għall-kuntrarju, l-Estonja u l-Greċja rreġistraw tnaqqis kbir (bi 2,5 pp u b'1,7 pp rispettivament), madankollu b'livelli pjuttost għoljin tal-2020 (13 % u 6,4 %). Fi grupp mhux negligibbli ta' pajjiżi (Malta, l-Awstrija, il-Ġermanja, il-Lussemburgu, in-Netherlands, Ċipru, Spanja u l-Ungerija), is-sehem ta' persuni li jirrapportaw htigijiet mhux issodisfati għall-kura medika baqa' baxx ħafna (anqas minn 1 %) minkejja l-pandemija, bi tnaqqis sinifikanti f'Ċipru u fl-Ungerija li ngħaqdu ma' dan il-grupp fl-2020. Fost l-oħrajn, ²⁶⁹ persuni li jgħixu b'introjtu baxx huma aktar probabbli li jkunu vulnerabbli minħabba htigijiet mediċi mhux issodisfati, għalkemm il-firxa tad-distakk mill-popolazzjoni kumplessiva tvarja fost l-Istati Membri²⁷⁰. Id-differenzi reġjonali fil-htigijiet mhux issodisfati awtodikjarati għall-kura medika jidhru l-aktar bejn l-Istati Membri, iżda giet irreġistrata xi varjazzjoni notevoli fi ħdan il-Greċja, ir-Rumanija, l-Iżvezja u l-Ungerija – ara l-Illustrazzjoni 10 fl-Anness 3.

Illustrazzjoni 2.4.12: Giet irreġistrata varjazzjoni kbira fil-htigijiet awtodikjarati mhux issodisfati għall-kura medika fl-Istati Membri kollha matul il-kriżi tal-COVID-19

Il-htigijiet mhux issodisfati awtodikjarati għall-kura medika, il-livelli tal-2020 u tibdil mis-sena ta' qabel (indikatur ewlieni tat-Tabella ta' Valutazzjoni Soċjali)



²⁶⁸ L-istħarriġ tal-Eurofound “[Living, working and COVID-19](#)” li jkopri bejn wieħed u iehor l-istess perjodu indika li 18 % tar-rispondenti madwar l-UE rrapportaw htigijiet mediċi mhux issodisfati matul il-pandemija.

²⁶⁹ B'mod partikolari, il-persuni li jgħixu f'istituzzjonijiet, il-persuni b'dizabbiltà, ir-Rom u t-Travellers, ir-refuġjati u l-immigranti, jew il-persuni mingħajr dar (FRA, [Fundamental rights report 2021](#)).

²⁷⁰ Ara l-indikaturi tal-Eurostat [[hlth_silc_29](#)] u [[hlth_silc_31](#)] għal dizaggregazzjonijiet tal-“Htigijiet mediċi mhux issodisfati” awtodikjarati.

Nota: L-assi huma ċċentratu fuq il-medja mhux ponderata tal-UE. Id-didaskalija hija pprezentata fl-Anness. Ma hemmx *data* disponibbli għal IE u IT u d-*data* hija proviżorja għal FR, LV, NL, PL u SK. Interruzzjoni fis-serje għal BE, DE u LU. Mill-2020 'il quddiem, il-Ġermanja tibgħat *data* dwar l-indikatur lill-EU-SILC minn sħarriġ (il-“Mikrozensus”) li huwa differenti minn dak ta’ qabel. B’rilezzjoni ta’ dan, id-*data* minn snin differenti ma għadhiex komparabbli.

Sors: Eurostat, [tespm_110].

2.4.2 Rispons tal-politika

Fl-2020 u fl-2021, fil-kuntest tal-kriżi tal-COVID-19, l-Istati Membri introduċew numru ta’ miżuri temporanji u permanenti ta’ appoġġ għall-introjtu. Dawn is-sentejn enfasizzaw id-distakki fis-sistemi ta’ protezzjoni soċjali li jaffettwaw b’mod partikolari lin-nies f’sitwazzjonijiet vulnerabbli (bħal familji bi dħul baxx mingħajr introjtu relatat max-xogħol jew persuni b’impjiegi prekarji). Għalhekk, il-gvernijiet adottaw kemm miżuri ta’ emerġenza kif ukoll dawk permanenti, filwaqt li introduċew skemi godda jew adattaw dawk eżistenti, u żguraw adegwatezza u kopertura aħjar tal-benefiċċji għal kulhadd, inkluż mill-benefiċċji tal-aħħar rikors.

Ġew introdotti jew adattati miżuri ta’ appoġġ għall-introjtu ta’ emerġenza skont il-htigijiet li rriżultaw mill-kriżi tal-COVID-19. Perezempju, matul il-pandemija, **il-Greċja** kienet qed testendi bi tliet xhur l-intitolament għall-introjtu minimu garantit u l-benefiċċji tal-akkomodazzjoni sabiex tiġi evitata l-htieġa li n-nies ikunu fiżikament preżenti għas-sottomissjoni ta’ applikazzjonijiet godda. **Fl-Italja**, il-gvern ġedded sa Settembru 2021 ir-*Reddito di Emergenza*, introdott f’Mejju 2020 bħala miżura temporanja dwar introjtu ta’ emerġenza għall-unitajiet domestiċi mingħajr aċċess għall-iskema ta’ introjtu minimu. Fis-**Slovakkja**, persuni li baqgħu mingħajr introjtu jew allowances, wara li tilfu l-impjieg li kellhom qabel it-12 ta’ Marzu 2020 minhabba l-pandemija, kienu eliġibbli għal “sussidju SOS” ta’ kull xahar, li baqa’ fis-seħh sal-1 ta’ Lulju 2021. Fin-**Netherlands**, il-gvern alloka fondi addizzjonali temporanji lill-muniċipalitajiet sabiex jipprovdu assistenza soċjali addizzjonali minn Jannar 2021 lil persuni li jkunu tilfu l-introjtu minhabba l-kriżi, sabiex iħallsu għall-kostijiet tal-akkomodazzjoni bħal pagamenti tal-kera jew tal-ipoteka, għat-tariffi tas-servizzi tal-utilitajiet (elettriku, ilma, gass) u għat-taxxi muniċipali (TONK). Fil-**Belġju**, il-gvern zied l-introjti minimi temporanji b’EUR 50 fix-xahar (sal-aħħar ta’ Diċembru 2021).

Minbarra miżuri ta’ emerġenza, ġew adottati bidliet permanenti għal skemi diġà eżistenti, bl-għan li tissahħaħ ir-reżiljenza soċjali b’mod aktar permanenti, f’konformità mal-prinċipji 12 (dwar il-protezzjoni soċjali) u 14 (dwar id-dħul minimu) tal-Pilastru. L-RRF ipprova finanzjament addizzjonali sostanzjali tal-UE għal dan l-għan. Fi **Spanja**, il-Faċilità se tappoġġa proġetti pilota dwar mogħdijiet ta’ integrazzjoni effettivi għall-benefiċjarji tal-iskema nazzjonali ta’ introjtu minimu introdotta reċentement. Wiehed mill-istadji importanti tal-RRF tal-**Latvja** huwa aġġornament tar-riforma tal-introjtu minimu għall-2022-24, li tinvolvi metodoloġija unifikata u bbażata fuq l-evidenza għall-kalkolu tal-introjtu minimu ġenerali (GMI) u indiqjar annwali allinjat mal-iżviluppi kumplessivi tal-introjtu. Sa tmiem l-2022, **ir-Rumanija** qed tippjana li tlesti r-riforma tal-introjtu minimu tal-inklużjoni, inkluż billi żżid l-adegwatezza, l-immirar u l-kopertura tal-benefiċċji u tal-inċentivi għall-impjiegi. Diversi Stati Membri aġġornaw l-iskemi ta’ introjtu minimu tagħhom billi ziedu l-livell tal-benefiċċji, b’mod partikolari għal dawk fl-aktar sitwazzjonijiet vulnerabbli. Minn Lulju 2021, **il-Litwanja** tipprovdi benefiċċju addizzjonali għal persuni waħedhom ta’ aktar minn 65 sena

u għal dawk b'diżabbiltà, li altrimenti ma jkunux intitolati għal pensjonijiet tas-superstiti. **Malta** ziedet ir-rati massimi ta' assistenza supplimentari għal koppji b'introjtu baxx u għal persuni mhux miżżewġin. Suppliment għal din l-assistenza, li diġà gie introdott fl-2020 għal persuni ta' 65 sena u aktar u f'riskju ta' faqar, gie estiż fl-2021 għall-persuni kollha f'dan il-grupp ta' età, irrispettivament minn jekk jesperjenzawx riskji ta' faqar jew le.

L-Istati Membri introduċew ukoll miżuri temporanji sabiex jappoġġaw lill-familji matul l-emergenza tal-COVID-19. A fund of EUR 500 million was established in **Italy** to finance food solidarity interventions and support vulnerable families in their payments of rent and utility bills. Fiċ-**Ċekja**, il-ġenituri tat-tfal li ntbagħtu d-dar mill-iskola minhabba l-pandemija setgħu jitolbu liv għall-indukrar bi hlas bejn Ottubru 2020 u Ġunju 2021. Fil-**Latvja**, ingħatat allowance ta' darba ta' EUR 500 lil kull wild. Fir-reġjun **Belġjan** ta' Brussell, l-unitajiet domestiċi vulnerabbli rċievew benefiċċju ta' darba ta' EUR 100 għal kull wild għas-sena skolastika 2020-21, filwaqt li fi Flanders kien hemm zieda temporanja fil-benefiċċji tat-tfal għal unitajiet domestiċi vulnerabbli. **Il-Bulgarija** pprovdiet allowance mmirata ta' kull xahar lil ġenituri b'introjtu baxx ta' tfal sa 14-il sena li, f'każ ta' lockdown tal-istituzzjonijiet edukattivi, kellhom jibqgħu d-dar sabiex jiehdu hsieb it-tfal tagħhom u ma setgħux jaħdmu mill-bogħod jew jiehdu liv bi hlas. L-allowance ammontat għal 100-150 % tal-paga minima (fil-każ ta' tifel/tifla wahda u tnejn jew aktar, rispettivament, għal aktar minn 10 ijiem ta' għeluq).

L-ammonti, il-metodi ta' kalkolu, u l-perjodi ta' eliġibbiltà għall-benefiċċji tal-ġenituri, tat-tfal u tal-familja saru aktar ġenerużi f'diversi Stati Membri. Fl-**Estonja** u fil-**Litwanja**, il-bażijiet għall-kalkolu tal-benefiċċji tal-familja, tal-maternità, tal-paternità u tal-ġenituri ġew rieżaminati sabiex il-ġenituri jkun jistgħu jirċievu ammonti li jirriflettu l-introjtu tagħhom qabel il-pandemija (jiġifieri, ġeneralment oghla). Fil-**Latvja**, in-nies, li l-liv tal-ġenituri tagħhom skada matul l-emergenza tal-COVID-19 u li ma setgħux jirritornaw għax-xogħol, irċievew benefiċċju ta' kull xahar sa EUR 700 sa Ġunju 2021. Fir-reġjun ta' **Brussell (il-Belġju)**, iż-żgħażaġħ taħt l-età ta' 21 sena li kienu fil-"perjodu ta' integrazzjoni f'impjieg" saru eliġibbli sabiex jirċievu benefiċċju tat-tfal, anke jekk ma kinux lestew l-edukazzjoni sekondarja. Fil-**Latvja**, hija ppjanata zieda sostanzjali u permanenti fil-benefiċċji tal-familja għall-2022, li tibbenefika l-aktar lil familji kbar. Fil-**Litwanja**, l-ammont tal-benefiċċju universali tat-tfal żdied għal EUR 70 fix-xahar, u l-benefiċċju addizzjonali (għat-tfal b'diżabbiltà jew f'familji zvantagġati jew kbar) għal EUR 111,20. Fl-**Ungerija**, l-allowance għall-indukrar tat-trabi żdiedet f'Lulju 2021 minn 70 % għal 100 % tal-qligħ gross preċedenti mingħajr limitu massimu. Peress li l-allowance ma hijiex soġġetta għal tnaqqis tas-sigurtà soċjali u tal-kontribuzzjoni tal-pensjoni, hija oghla mill-qligħ nett preċedenti, filwaqt li, peress li ma għandhiex limitu massimu, tibbenefika l-aktar lill-unitajiet domestiċi b'introjtu aħjar. Fir-**Rumanija**, il-benefiċċji tat-tfal huma ppjanati li jiżdiedu b'20 % fl-1 ta' Jannar 2022.

Ittiehdu wkoll miżuri ta' politika speċifiċi li jindirizzaw il-faqar fost it-tfal u li jappoġġaw l-inklużjoni soċjali ta' tfal vulnerabbli, f'konformità mal-prinċipju 11 (Kura tat-tfal u appoġġ għat-tfal) tal-Pilastru. Fiċ-**Ċekja**, minn Lulju 2021, il-ġenituri tat-tfal li għalihom il-ġenitur l-iehor ma jhallasx manteniment jistgħu japplikaw għal manteniment ta' sostituzzjoni li jithallas mill-PES, f'ammont ordnat mill-qorti (izda mhux aktar minn CZK 3 000, jiġifieri, madwar EUR 118 fix-xahar). Fil-**Litwanja**, studenti tat-tieni grad kienu koperti wkoll minn ikliet b'xejn universali fl-iskola minn Settembru 2021. Fi **Franza**, abbozz ta' liġi li jipproteġi l-benesseri tat-tfal imqegħdin taħt il-protezzjoni tal-Istat jimmodernizza l-qafas tal-familji tar-rispett u l-governanza nazzjonali tal-protezzjoni tat-tfal.

Fl-2020-21, l-Istati Membri komplew jiehdu miżuri sabiex jappoġġaw lil persuni affettwati mill-kriżi u mhux koperti b'mod adegwat mill-protezzjoni soċjali, bħal haddiema mhux standard u haddiema għal rashom, f'konformità mal-prinċipji 12 (dwar il-protezzjoni soċjali) u 13 (dwar benefiċċji tal-qgħad) tal-Pilastru. Il-biċċa l-kbira ta' dawn il-miżuri kienu temporanji²⁷¹, għalkemm xi pajjiżi wettqu wkoll riformi aktar strutturali sabiex jespandu l-kopertura jew l-adegwatezza tas-sistemi ta' protezzjoni soċjali tagħhom. Pereżempju, **il-Finlandja tat aċċess temporanju għall-benefiċċji tal-qgħad lil imprendituri li jahdmu għal rashom u lil freelancers, filwaqt li **l-Ġermanja, l-Awstrija u Spanja** ffaċilitaw l-aċċess għall-benefiċċji tal-qgħad għall-artisti. **In-Netherlands** adottaw diversi pakketti ta' appoġġ temporanju għall-introjtu (TOZO) l-aktar għall-haddiema għal rashom waħedhom. **Il-Belġju** estenda d-“dritt pont” (allowance f'każ ta' falliment) għal haddiema għal rashom li affaċċjaw tnaqqis sostanzjali fil-fatturat jew li kienu mgeghlin jissospendu l-attivitajiet tagħhom. **Spanja** appoġġat lill-haddiema għal rashom affettwati mill-kriżi permezz ta' benefiċċju straordinarju u eżenzjonijiet mill-pagamenti tal-kontribuzzjonijiet. **Il-Litwanja** appoġġat l-introjtu ta' haddiema għal rashom li l-attivitajiet tagħhom kienu affettwati mill-kwarantina u li l-introjtu tagħhom kien tnaqqas b'tal-anqas 30 %, filwaqt li **l-Greċja** pprovdiet appoġġ speċifiku għall-introjtu għall-haddiema għal rashom fl-agrikoltura, fit-turiżmu u fis-sajd kostali.**

L-Istati Membri ffaċilitaw l-aċċess għall-benefiċċji tal-mard u hadu wkoll xi miżuri sabiex isahhu l-aċċess għall-kura tas-saħħa, b'mod partikolari fir-rigward tal-COVID-19. Il-Litwanja estendiet il-lista ta' persuni eliġibbli sabiex jirċievu l-benefiċċji tal-mard relatati mal-COVID-19. **Ir-Rumanija** adottat kategorija ġdida ta' liv sabiex tipprovdil lil dawk ordnati joqogħdu fi kwarantina b'liv shiħ minhabba l-mard, filwaqt li **s-Slovakkja** holqot allowance għall-aċċidenti għall-impjegati rikonoxxuti bħala temporanjament mhux tajbin għax-xogħol. Barra minn hekk, **l-Estonja** ffinanzjat temporanjament il-ħlas tal-benefiċċji mit-tieni jum tal-mard u **l-Belġju** zied temporanjament il-livell ta' benefiċċji kemm għall-impjegati kif ukoll għall-haddiema għal rashom. **L-Estonja** hadet miżuri sabiex tiffaċilita l-aċċess għall-kura tas-saħħa fir-rigward tal-COVID-19 għal persuni mhux assigurati. Għall-kuntrarju, **l-Ungerija** nehhiet l-intitolament għal kura tas-saħħa bla ħlas għal dawk li ma humiex assigurati, bl-għan partikolari sabiex tnaqqas ix-xogħol mhux iddikjarat. Fi **Franza**, l-impjegaturi pubbliċi se jiffinanzjaw 50 % tal-assigurazzjoni komplementari tas-saħħa għall-impjegati pubbliċi.

L-Istati Membri hadu miżuri kemm temporanji kif ukoll permanenti sabiex itejbu l-eliġibbiltà u l-adegwatezza tal-benefiċċji u tas-servizzi relatati mad-diżabbiltà, f'konformità mal-prinċipju 17 (dwar l-inkluzjoni ta' persuni b'diżabbiltà) tal-Pilastru. Fl-Italja, il-persuni qieghda jew l-ommijiet waħedhom bi tfal dipendenti b'diżabbiltà rikonoxxuta se jirċievu kontribuzzjoni ta' kull xahar sa EUR 500 netti għall-2021, għall-2022 u għall-2023. **Il-Latvja** allokat benefiċċju ta' darba ta' EUR 200 għal benefiċjarji tal-allowance għall-indukrar minhabba diżabbiltà jew tal-allowance għal persuni b'diżabbiltà li jeħtieġu l-indukrar (minbarra dawk li jirċievu pensjonijiet tax-xjuħija, tal-invalidità jew tas-superstiti). **Malta** introduċiet benefiċċju permanenti ta' EUR 300 fis-sena għall-ġenituri li jkollhom jitalqu mill-impjeg tagħhom sabiex jiehdu ħsieb wild ta' aktar minn 16-il sena intitolat għal aktar assistenza minhabba diżabbiltà severa. **Malta** estendiet ukoll il-grupp ta' persuni eliġibbli għall-allowance kontra diżabilitajiet severi f'każ ta' kundizzjonijiet ta' diżabbiltà intellettuali. Minn Lulju 2021, **il-Litwanja** intitolat lill-persuni kollha b'diżabbiltà

²⁷¹ Ara [ESPN \(2021, pubblikazzjoni pendenti\)](#) “Social protection and inclusion policy responses to the COVID-19 crisis. An analysis of policies in 35 countries”.

sabiex jiġu meġġunin minn assistent personali. Jekk l-introjt tal-persuna b'diżabbiltà jkun anqas minn EUR 256, l-ghajnuna tkun bla ħlas, u jekk tkun oghla, l-ammont imħallas għall-assistent personali ma għandux jaqbeż l-20 % tal-introjt tal-persuna b'diżabbiltà. **Il-Portugall** estenda l-benefiċċju soċjali għal persuni li d-diżabbiltà tagħhom tirriżulta minn ċerti aċċidenti u pprova għal akkumulazzjoni mal-allowance għall-indukatur informali jew mal-ħlas lil istituzzjoni fejn tingħata l-kura. **Il-Lussemburgu** zied bi 2,8 % ir-REVIS tad-dhul (*revenu d'inclusion sociale*) u l-benefiċċju għal persuni b'diżabbiltà serja (RPGH) mill-1 ta' Jannar 2021. L-RRP tar-**Rumanija** jipprevedi li tal-anqas 8 455 persuna istituzzjonalizzata b'diżabbiltà jirċievu appoġġ fid-dawl tad-deistituzzjonalizzazzjoni u tal-implimentazzjoni tal-“perkors tal-ghajxien indipendenti” tagħhom.

L-aċċessibbiltà tas-servizzi soċjali, b'mod partikolari mill-bogħod, tjiebet f'xi Stati Membri b'rispons għal kuntatti limitati wiċċ imb wiċċ matul il-pandemija, f'konformità mal-prinċipju 20 (dwar aċċess għal servizzi essenzzjali) tal-Pilastru. Hafna mis-servizzi jew mill-funzjonijiet speċifiċi li jeħtieġu kuntatti personali, bħal konsulenza jew żjarat fid-djar, ġew sospiżi wara l-bidu tal-pandemija. Din il-bidla enfasizzat il-ħtieġa li jiġu mmodernizzati s-servizzi soċjali, anke permezz ta' użu akbar tat-teknoloġiji diġitali. Riforma li għaddejja fil-**Bulgarija** tipprevedi t-tnejn ta' mappa nazzjonali tas-servizzi soċjali f'kooperazzjoni mal-muniċipalitajiet. Proġett iddedikat tal-FSE se jappoġġa l-istabbiliment tal-qafas metodoloġiku, l-aġġornament tal-istandards ta' kwalità u l-kwalifika tal-persunal ta' Aġenzija ġdida b'funzjoni superviżorja. Ir-riforma pplanjata minn **Spanja** fil-kuntest tal-RRP għandha l-ghan li tiddefinixxi portafoll minimu komuni tas-servizzi soċjali u l-istandards relatati fil-pajjiż kollu. Xi Stati Membri kienu qed jiffokaw fuq it-tishih tal-aċċess għas-servizzi soċjali. **Il-Litwanja** għamlitha possibbli li jiġu introdotti talbiet għas-servizzi soċjali b'mod elettroniku. Sabiex tiġi żgurata l-kontinwità tas-servizzi, **il-Portugall** introduċa kontribuzzjoni finanzjarja temporanja garantita għas-settur soċjali u ta' solidarjetà.

Hafna Stati Membri komplew jiehdu miżuri fl-2021 sabiex jappoġġaw is-sjieda tal-akkomodazzjoni tal-unitajiet domestiċi, b'mod partikolari minn gruppi vulnerabbli, u xi whud adottaw miżuri aktar permanenti sabiex itejbu l-affordabbiltà tal-akkomodazzjoni fit-tul, f'konformità mal-prinċipju 19 (dwar akkomodazzjoni u ghajnuna għall-persuni mingħajr dar) tal-Pilastru. L-aktar miżuri temporanji komuni meħudin mill-gvernijiet fl-UE kienu eżenzjonijiet fuq pagamenti tal-ipoteki jew tal-kera (**l-Awstrija, il-Belġju, iċ-Ċekja, il-Ġermanja, il-Greċja, l-Ungerija, l-Irlanda, l-Italja, il-Litwanja, is-Slovakkja, il-Portugall u Spanja**) u moratorji fuq l-iżgumbramenti (**l-Awstrija, il-Belġju, il-Finlandja, Franza, il-Ġermanja, l-Ungerija, l-Irlanda, il-Lussemburgu, in-Netherlands, il-Portugall u Spanja**)²⁷². Minbarra dawn, **l-Irlanda** adottat Abbozz ta' Liġi dwar Akkomodazzjoni Affordabbli li jagħti prijorità lill-provvista akbar ta' djar affordabbli. **Il-Litwanja** introduċiet skema ta' adegwatezza għall-kumpens tal-kiri tad-djar sabiex tikkontrolla ż-żidiet fil-livelli tal-kera. **Malta** adopted measures to support first-time buyers and reduce the tax payable on property granted by donation by parents to their children, where the property is to be used as their residence. **Spanja**, fl-RRP tagħha, tipprevedi l-adozzjoni tal-Ordni Amministrattiv li jiddefinixxi l-qafas regolatorju għall-implimentazzjoni tal-Programm dwar abitazzjonijiet soċjali għall-kiri effiċjenti fl-enerġija li jkunu konformi mal-kriterji tal-effiċjenza enerġetika. **Luxembourg** amended the existing Housing Pact to strengthen the public sector's capacity to increase the stock of public affordable and sustainable housing, especially for rental. Ir-riforma, li bħalissa qiegħda tiġi diskussa, toffri lill-muniċipalitajiet appoġġ u inċentivi sabiex jiżviluppaw pjanijiet għall-użu tal-art

²⁷² Ara [OECD \(2020\), Housing Amid COVID-19: Policy Responses and Challenges](#).

f'koordinazzjoni mal-gvern ċentrali. **Is-Slovenja** introduċiet emendi għall-Att nazzjonali dwar l-Akkomodazzjoni sabiex tippromwovi approċċ effettiv u bbilanċjat għall-provvista tal-akkomodazzjonijiet, inkluża l-possibbiltà li l-istokk ta' akkomodazzjonijiet eżistenti iżda mhux okkupat jiġi attivat għall-użu bħala akkomodazzjonijiet pubbliċi għall-kiri. Il-Pjan ta' Azzjoni dwar il-Pilastru Ewropew tad-Drittijiet Soċjali ħabbar it-tnedija ta' inizjattiva dwar Akkomodazzjoni affordabbli. Dan se jixpruna r-rinnovazzjoni ta' 100 distrett, u l-holqien ta' pjattaforma Ewropea għal kollaborazzjoni msahha fil-ġlieda kontra l-kondizzjoni ta' persuni mingħajr dar.

Dan l-aħhar xi Stati Membri introduċew jew espandew miżuri mmirati sabiex jappoġġaw l-aċċess għall-enerġija, bħala servizz essenzjali, għal dawk l-aktar vulnerabbli, f'konformità mal-prinċipju 20 (dwar aċċess għal servizzi essenzjali) tal-Pilastru. Spanja, pereżempju, ippromulgat miżuri sabiex tappoġġa l-aċċess għall-enerġija għal persuni b'introjtu baxx, ukoll f'konformità mal-Istrateġija tagħha kontra l-Faqar Enerġetiku 2019-24. Ċipru, fost pajjiżi oħrajn, se jimplimenta miżuri għall-effiċjenza enerġetika skont l-RRP tiegħu bl-għan esplicitu li jnaqqas il-faqar enerġetiku. Bħala parti mill-Patt Ekoloġiku, il-Kummissjoni ressqet pakkett komprensiv ta' miżuri li se jikkontribwixxu sabiex itaffu l-faqar enerġetiku u jżidu l-kwalità tal-akkomodazzjoni, b'mod partikolari għall-familji bi dħul medju u baxx²⁷³. Inizjattivi riċenti, bħall-pakkett "Lesti għall-Mira ta' 55 %" jew ir-Rakkomandazzjoni dwar il-Faqar Enerġetiku²⁷⁴, aċċennaw il-htieġa ta' aġġustament strutturali bħal dan.

Hafna Stati Membri wettqu riformi sabiex itejbu r-reżiljenza u l-aċċessibbiltà tas-sistemi tas-saħha, f'konformità mal-prinċipju 16 (aċċess għal kura tas-saħha) tal-Pilastru. Firxa wiesgħa ta' miżuri f'dan il-qasam ġew inklużi fl-RRPs approvati s'issa. L-indirizzar tan-nuqqasijiet tal-forza tax-xogħol fil-qasam tal-kura tas-saħha sar problema kritika fid-dawl tal-pandemija tal-COVID-19 u l-Istati Membri bdew riformi komprensivi sabiex jindirizzawhom fl-RRPs tagħhom. Pereżempju, Spanja, l-Irlanda, il-Litwanja, Malta u l-Lussemburgu pproponew miżuri komprensivi sabiex jindirizzaw in-nuqqas ta' professjonisti mediċi, iżidu l-attraenza tal-professjonijiet mediċi u jtejbju l-kundizzjonijiet tax-xogħol. Il-Portugall qed jaħdem għat-titjib tal-hiliet tal-forza tax-xogħol tas-saħha, għat-tishih tal-hidma f'tim multidixxiplinari u għall-espansjoni tan-numru ta' professjonisti tas-saħha fi hdan il-kura tas-saħha primarja tiegħu. L-RRP tal-Italja jinkludi taħriġ għall-impjegati tas-Servizz Nazzjonali tas-Saħha. Il-kriżi mmobilizzat ukoll sforzi sabiex jiġu kkunsidrati mill-ġdid modi ta' finanzjament tal-kura tas-saħha bl-għan li jiġu indirizzati l-insuffiċjenza strutturali ta' finanzjament u s-sostenibbiltà tal-bażi tad-dhul fit-tul. Il-Lussemburgu u l-Litwanja ħabbru riformi sabiex jindirizzaw din l-isfida.

L-Istati Membri komplew bl-isforzi tagħhom sabiex jibnu sistemi tas-saħha aktar reżiljenti bil-forniment ta' servizzi adattat għall-htigijiet tal-popolazzjoni, f'konformità mal-prinċipju 16 (aċċess għal kura tas-saħha) tal-Pilastru. Wiehed mill-oqsma ta' prijetà kien li jiżdied ir-rwol tal-kura tas-saħha primarja bħala l-ewwel punt ta' kuntatt għall-pazjenti, u potenzjalment jittaffa l-piż fuq l-isptarijiet ikkawżat minn xokkijiet bħall-pandemija tal-COVID-19 jew pressjonijiet aktar fit-tul relatati mat-tixjiħ tal-popolazzjoni. F'dan is-sens, il-

²⁷³ Dawn huma b'mod partikolari: l-Inizjattiva "Mewġa ta' Rinnovazzjoni" ([COM\(2020\) 662 final tas-17 ta' Settembru 2020](#)), ir-Rakkomandazzjoni tal-Kummissjoni dwar il-Faqar Enerġetiku ([ir-Rakkomandazzjoni tal-Kummissjoni \(UE\) 2020/1563 tal-14 ta' Ottubru 2020](#)), ir-revizjoni futura tad-Direttiva dwar l-Effiċjenza fl-Enerġija ([id-Direttiva 2012/27/UE tal-25 ta' Ottubru 2012](#)) u t-tmexxija u l-gwida għall-azzjoni lokali mill-Osservatorju tal-UE tal-Faqar Enerġetiku.

²⁷⁴ Ir-Rakkomandazzjoni u d-dettalji dwar il-kuntest tal-politika huma disponibbli online.

Litwanja pproponiet li ssahhah il-kura medicinali fil-familja, u **Lussemburgu** li jttejjeb l-integrazzjoni tal-kura tas-sahha primarja mal-isptarijiet. **Il-Portugall** ippropona riforma komprensiva li ghandha l-ghan li tittrasforma c-centri tal-kura tas-sahha primarja f'atturi aktar proattivi bil-portafoll estiz ta' servizzi bbażati fil-komunita, bir-riformi relatati inkluzi fl-RRP tieghu. Gew indirizzati wkoll il-kongestjonijiet fl-aċċess għall-kura fl-isptarijiet u r-riformi ffokaw l-aktar fuq it-trasformazzjonijiet tas-settur tal-isptarijiet li kienu mehtiega sabiex jirrispondu għax-xokk. **Il-Litwanja** pproponiet riforma li ghandha l-ghan li tistabbilixxi raggruppament ta' sptarijiet għal mard infettiv u centri ewlenin ta' kura ta' emergenza. Xi Stati Membri introduċew ukoll miżuri sabiex itejbu l-kopertura tal-kura tas-sahha, filwaqt li jtejjbu l-aċċess għal ċerti servizzi. **Spanja**, pereżempju, iffokat fuq il-kura dentali, il-kura bikrija tat-tfal, u l-medicina ġenomika, u **Il-Portugall** dwar il-kura mentali. Fil-**Portugall**, pakkett komprensiv ta' riformi se jakkumpanja dawn l-isforzi sabiex tizzied id-disponibbiltà tas-servizzi tal-kura mentali f'kuntatti bbażati fil-komunita. It-trasformazzjoni diġitali tas-sistemi tas-sahha giet aċċellerata wkoll mill-COVID-19. **Il-Lussemburgu** qed jaħdem sabiex jespandi s-soluzzjoni tieghu għat-telemedicina għal pazjenti b'kundizzjonijiet kroniċi fl-2022 bħala parti mill-RRP tieghu. **Spanja** pproponiet qafas ġdid għas-sahha elettronika, inkluzi konnettività aħjar u l-istabbiliment ta' "Lag tad-Data" tas-sahha, li jiġbor fih id-data mir-reġjuni kollha u minn sistemi ta' informazzjoni differenti. **Il-Litwanja** pproponiet li tespandi b'mod sinifikanti l-infrastruttura għas-sahha elettronika u l-varar tagħha. Sabiex tittaffa l-pressjoni kemm fuq l-uffiċċji tal-prattikanti ġenerali kif ukoll fuq id-dipartimenti tal-emergenza tal-isptarijiet, **l-Italja** varat unitajiet speċjali ġodda għall-kontinwita tal-kura u introduċiet il-profil tal-"infermiera tal-familja u tal-komunita", tip ġdid ta' infermiera ta' Prattika avvanzata mfassal sabiex tissahhah il-kura fid-djar. **L-Italja** se tirrinnova wkoll l-isptarijiet.

Diversi Stati Membri komplew jirrifirmaw is-sistemi tal-pensjonijiet tagħhom sabiex itejbu l-adeqwatezza u s-sostenibbiltà fiskali tagħhom, b'mod partikolari billi jintervjenu fuq it-tul tal-hajja tax-xogħol u fuq l-età tal-irtirar, f'konformità mal-prinċipju 15 (dwar l-introjt u l-pensjoni tax-xjuħija) tal-Pilastru. Il-Belġju qed jippjana li juża l-fondi tal-RRF sabiex ikompli r-riformi tal-pensjonijiet immirati lejn l-appoġġ ta' hajjiet tax-xogħol itwal u lejn sostenibbiltà akbar. Fi **Spanja**, il-gvern stabbilixxa programm ta' riforma li għandu l-ghan li jerga' jistabbilixxi l-indiċjar tal-pensjonijiet u jzid l-użu ta' pensjonijiet supplimentari, filwaqt li jipprevedi miżuri sabiex tiġi ppreservata s-sostenibbiltà fiskali, inkluz billi jintroduċi inċentivi għat-tnaqqis tal-irtirar bikri. Fir-**Rumanija**, għad hemm dibattitu dwar il-pensjonijiet speċjali pendenti (wara li hafna nġaħdu fl-iskema ġenerali fl-aħħar deċennju), li prinċipalment ikopru l-forzi militari u tal-pulizija, fid-dawl tal-kost eċċessiv tagħhom.²⁷⁵ Fir-**Rumanija** wkoll, l-RRP jinkludi r-riforma tas-sistema tal-pensjonijiet pubbliċi, permezz ta' qafas leġislativ ġdid li għandu l-ghan li jiżgura s-sostenibbiltà fiskali fil-kuntast tat-tixjiħ tal-popolazzjoni, u jikkoreġi l-inugwaljanzi.²⁷⁶ Fid-**Danimarka**, dispożizzjoni ġdida minn Awwissu 2020 tippermetti l-irtirar bikri (sena (1) sa tliet (3) snin qabel l-età statutorja, bħalissa 66,5 sena) għal daww b'karrieri twal (41-43 sena) fl-età ta' 61²⁷⁷. Fil-**Ġermanja**, f'Marzu 2020 il-"kummissjoni tal-pensjonijiet"²⁷⁸ ippubblikat rapport li jipprovdi rakkomandazzjonijiet għal aġġustamenti fis-sistema kurrenti sabiex jiġu indirizzati kemm l-isfidi tal-adeqwatezza kif ukoll daww tas-sostenibbiltà fiskali. **Il-Bulgarija**

²⁷⁵ ESPN Flash report on Romania, Marzu 2020.

²⁷⁶ ESPN Flash report on Romania, Lulju 2020.

²⁷⁷ ESPN Flash report on Denmark, Jannar 2021.

²⁷⁸ Rentenkommission "Verlässlicher Generationenvertrag".

hadet passi sabiex izzid il-pensjonijiet billi introduċiet metodi godda ta' kalkoli bl-ghan li ma jkollhiex pensjonanti taht is-soll tal-faqar.

Xi pajjiżi hadu passi ulterjuri sabiex jirrifirmaw il-pilastri ffinanzjati tas-sistemi tal-pensjonijiet tagħhom. Fl-Estonja, riforma adottata f'Ottubru 2020 tippermetti lill-membri tal-iskema tal-pensjoni statutorja ffinanzjata jipprelevaw it-tfaddil tagħhom mill-iskema, li jista' jnaqqas l-adeqwatezza futura. Fil-Polonja, f'nofs l-2021, il-gvern ippropona l-likwidazzjoni tal-“fondi tal-pensjonijiet miftuhin obbligatori” u l-membri se jkollhom jagħzlu bejn it-trasferimenti għal kontijiet privati jew il-kont tal-pensjoni tal-Istat nozzjonali; dan ikun jaffettwa lil aktar minn 15-il miljun persuna. Sadanittant, fil-Polonja wkoll, il-Pjanijiet ta' Kapital tal-Impjegati okkupazzjonali ddaħħlu gradwalment (Marzu 2021), u jkopru madwar 3 miljun impjegat.²⁷⁹ Fin-Netherlands, f'nofs l-2020, l-iskema ta' pensjoni okkupazzjonali giet irrifirmata aktar billi gie ssostitwit il-kunċett ta' “intitolament għall-pensjoni” bl-“aspettativa tal-pensjoni”, li kompli jitbiegħed mill-prinċipju tal-benefiċċju definit.²⁸⁰

Kaxxa 6 tal-Pilastru: Il-kura fit-tul (LTC) fl-Istati Membri tal-UE

It-tixjiħ tal-popolazzjoni huwa mistenni li jwassal għal zieda qawwija fid-domanda għal servizzi tal-kura fit-tul (LTC), hekk kif il-fragilità u l-htieġa għal-LTC jiżdiedu fl-età avvanzata; l-iżgurar tad-disponibbiltà u tal-affordabbiltà tas-servizzi tal-LTC huwa essenzjali, f'konformità mal-prinċipju 18 (kura fit-tul) tal-Pilastru Ewropew tad-Drittijiet Soċjali. In-numru ta' persuni potenzjalment fil-bżonn ta' kura fit-tul fl-EU-27 huwa mistenni jiżdied minn 30,8 miljun fl-2019 għal 33,7 miljun fl-2030 u għal 38,1 miljun fl-2050. It-tixjiħ tal-aċċess għal-LTC formali huwa importanti, f'dan id-dawl ukoll, sabiex jiġu żgurati l-gustizzja soċjali u l-ugwaljanza bejn il-ġeneri²⁸¹, u jipprovdi wkoll opportunità għall-holqien tax-xogħol. L-investiment f'kura fid-djar ta' kwalità tajba u f'servizzi tal-LTC ibbażati fil-komunità huwa importanti sabiex tiġi pprovduta alternattiva aċċessibbli għall-kura residenzjali għal kulhadd.

Is-sehem ta' persuni akbar fl-età li jehtieġu l-kura jvarja hafna bejn l-Istati Membri u għandu dimensjoni qawwija marbuta mal-ġeneru. Bħala medja, fl-2019, fl-EU-27, 26,6 % tal-persuni ta' 65 sena jew aktar li jgħixu f'unitajiet domestiċi privati kienu jehtieġu kura fit-tul. Il-htigijiet awtodikjarati ta' kura fit-tul²⁸² fost persuni akbar fl-età li jgħixu f'unitajiet domestiċi privati varjaw minn 11,6 % fil-Lussemburgu għal 56,5 % fir-Rumanija (ara l-Illustrazzjoni 1). Fost il-persuni li għandhom aktar minn 65 sena, in-nisa huma aktar spiss fil-bżonn tal-LTC, b'sehem ta' 32,1 % meta mqabblin ma' 19,2 % tal-irġiel fl-istess grupp ta' età fl-EU-27 fl-2019. Dan għaliex l-età medja tan-nisa hija akbar fl-istess grupp ta' età, izda wkoll minhabba li n-nisa akbar fl-età jqattgħu anqas snin f'saħħa tajba.²⁸³ Is-sehem ta' dawk fil-bżonn varja minn 62,7 % tan-nisa akbar fl-età u 47,4 % tal-irġiel akbar fl-età fir-Rumanija, għal 13,2 % tan-nisa akbar fl-età u 9,6 % tal-irġiel akbar fl-età fil-Lussemburgu.

²⁷⁹ ESPN Flash report on Poland, Lulju 2021


²⁸⁰ Ara Ed Westerhout, Eduard Ponds, Peter Zwaneveld (2021), [Completing Dutch pension reform](#), CPB Background Document.

²⁸¹ L-obbligi ta' kura għandhom impatt negattiv qawwi fis-suq tax-xogħol fuq in-nisa, analizzat fit-taqsimha 2.2.1.

²⁸² Bit-teħid tal-preżenza ta' diffikultajiet severi awtodikjarati f'attivitajiet tal-ghajxien ta' kuljum u/jew f'attivitajiet strumentali tal-ghajxien ta' kuljum bħala approssimazzjoni (indikatur) tal-htieġa ta' kura fit-tul, f'konformità mad-definizzjoni użata mill-Kumitat tal-Protezzjoni Soċjali.

²⁸³ Fl-2019, il-medja tal-istennija tal-ghomor tal-EU-27 fit-twelid kienet ta' 84 sena għan-nisa, aktar minn 5 snin itwal minn dik għall-irġiel (ara l-indikatur tal-Eurostat [[demo_mlexpec](#)]), filwaqt li n-numru ta' snin ta' hajja fi stat tajjeb ta' saħħa kien ta' 65,1 u ta' 64,2 għan-nisa u għall-irġiel, rispettivament – differenza hafna iżgħar (ara l-indikatur tal-Eurostat [[hlth_hlye](#)]).

Is-sehem ta' persuni ta' 65 sena jew aktar, li jghixu f'unitajiet domestiċi privati b'livell serju ta' diffikultà fil-kura personali jew f'attivitajiet domestiċi jew fit-tnejn li huma fl-2019



Nota: Ikkalkolat b'hal 100 % nieqes is-sehem ta' daww minghajr diffikultà serja.

Sors: [Mewġa 3 tal-Istħarriġ Ewropew ta' Intervisti dwar is-Saħħa](#), 2019, Indikatur tal-Eurostat [[hlth_ehis_tadle](#)].

L-unitajiet li jehtieġu LTC spiss ikollhom aċċess limitat għal servizzi formali ta' kura fid-djar peress li ma jkunux affordabbli jew sempliċiment ma jkunux disponibbli. Fl-2019, 46,5 % tal-persuni ta' 65 sena jew aktar b'diffikultajiet serji fil-kura personali jew fl-attivitajiet fl-unità domestiċi fl-UE rrapportaw li kellhom hteġa mhux issodisfata għal għajjnuna f'attivitajiet bħal dawn. Dan in-nuqqas ta' għajjnuna kien ferm aktar evidenti għal daww fil-kwintil bl-anqas introjtu (51,2 %) meta mqabblin ma' daww bl-ogħla introjtu (39,9 %). In-nuqqas ta' aċċess għall-kura formali jista' jsarraf fi htiġijiet ta' kura mhux issodisfati jew f'piz fuq persuni li jindukraw b'mod informali, li jipprovdu l-akbar sehem ta' kura. Il-biċċa l-kbira tal-persuni li jindukraw fit-tul fl-UE, 59 %, huma nisa.²⁸⁴

Il-kopertura tal-protezzjoni soċjali għall-kura fit-tul hija limitata u tiddependi fuq tahlita ta' benefiċċji *in natura* u fi flus li tvarja fost l-Istati Membri. Fi 17-il pajjiż, l-appoġġ pubbliku *in natura* tal-LTC huwa disponibbli għal 11 % jew anqas mill-persuni kollha li għandhom 65 sena jew aktar. Il-kopertura tal-benefiċċji fi flus tvarja minn 0 sa 37,2 %, u tissostitwixxi jew spiss tikkomplementa l-benefiċċji *in natura*²⁸⁵. Bħala medja, fl-UE, filwaqt li 26,6 % tal-popolazzjoni ta' 65

²⁸⁴ Fuq il-bażi tal-evidenza kkombinata mill-Istħarriġ Ewropew dwar il-Kwalità tal-Hajja (2016) u mill-Istħarriġ Ewropew ta' Intervisti dwar is-Saħħa (2013-2015). Ara l-indikaturi tal-Eurostat [[hlth_ehis_tadlh](#)], [[hlth_ehis_tadlhi](#)] u Ecorys (2021) [Study on exploring the incidence and costs of informal long-term care in the EU](#), L-Uffiċċju tal-Pubblikazzjonijiet tal-Unjoni Ewropea, il-Lussemburgu.

²⁸⁵ Is-sehem ta' daww li għandhom 65 sena jew aktar b'benefiċċji tal-LTC *in natura* u fi flus kontanti fl-2019 (%). Il-komputazzjonijiet tad-DĠ ECFIN ibbażati fuq id-data użata għall-Kummissjoni Ewropea u għall-EPC (2021), [Ageing Report](#), L-Uffiċċju tal-Pubblikazzjonijiet tal-Unjoni Ewropea, il-Lussemburgu.

sena jew aktar jehtiegu l-kura, 9,4 % irċiew kura fid-dar jew istituzzjonali u 8,8 % irċiew benefiċċji fi flus fl-2019. B'mod ġenerali, l-adegwatezza tal-protezzjoni soċjali fir-rigward tal-htigijiet ta' kura fit-tul tvarja b'mod konsiderevoli madwar l-Istati Membri, u l-persuni fil-bżonn jistghu jiffaċċjaw hlasijiet mill-but għoljin ħafna għal kura formali fit-tul, anke wara li jirċievu l-benefiċċji soċjali.²⁸⁶

Xi Stati Membri qed jimplimentaw riformi wiesgħa tal-LTC filwaqt li ohrajn iffokaw fuq it-titjib tas-sitwazzjoni ta' persuni li jindukraw b'mod informali. Franza u s-Slovenja qed jistabbilixxu l-LTC bħala fergħa ġdida tal-protezzjoni soċjali. **Is-Slovenja**, fl-RRP tagħha, qed tippjana wkoll li tadotta l-Att dwar il-Kura fit-Tul u tadotta mudell ta' monitoraġġ nazzjonali għall-indikaturi tal-kwalità għall-fornituri tal-kura fit-tul fl-istituzzjonijiet. Bħala parti mill-RRP tagħha, **iċ-Ċekja** tipprevedi d-dhul fis-seħħ tal-liġi dwar il-kura fit-tul. L-RRP tal-**Latvja** jipprevedi l-holqien ta' postijiet godda għall-forniment ta' servizzi ta' kura fit-tul qrib l-ambjent tal-familja għal 852 persuna fl-età tal-irtirar. **Spanja** adottat pjan komprensiv għal-LTC b'finanzjament akbar sabiex tnaqqas il-listi ta' stennija, ittejjeb il-kundizzjonijiet tax-xogħol u tintroduci titjib fis-servizzi u fil-benefiċċji sabiex tiggarantixxi kura adegwata. Sabiex jiġi stabbilit mill-ġdid il-funzjonament tas-servizzi soċjali tal-LTC, **il-Portugall** adotta programm b'sistema ta' incenċivi mmirati sabiex itaffu l-kostijiet addizzjonali kkawżati mill-pandemija tal-COVID-19. Ikopri l-ispejjeż tal-akkwist ta' tagħmir ta' protezzjoni individwali għall-haddiema u għall-utenti, tagħmir tas-sanità, kuntratti ta' diżinfekzjoni, il-kostijiet tat-tahriġ tal-haddiema u r-riorganizzazzjoni tal-postijiet tax-xogħol. Diversi Stati Membri, bħal **Spanja** u **s-Slovakkja**, ziedu l-allowance għall-kura sabiex jappoġġaw lill-persuni li jindukraw b'mod informali, filwaqt li **Malta** estendiet il-kriterji ta' eligibbiltà tagħha għall-persuni rtirati, dment li l-persuna mogħtija l-kura ma tkunx il-konjuġi.

²⁸⁶ Fuq il-bażi tal-analizi tal-OECD ta' 19-il ġurisdizzjoni kif ukoll htigijiet baxxi, moderati u severi. Ara t-Taqsima 2.3.2 u l-Kaxxa 2 tat-[2021 Long-term care report](#).